

« جۇڭگو سەرخىل ژۇرناللار سېپى » دىكى نەشرىي ئەپكار  
« شىنجاڭ ژۇرنال مۇكاپاتى » غا ئېرىشكەن نەشرىي ئەپكار



« 中国期刊方阵 » 的刊物  
荣获 « 新疆期刊奖 » 的刊物

4

2014

新疆文化

# شىنجاڭ مەدەنىيەتى



# ئەتراپىمىزدىكى ئەدىبلەر



«ئۇيقۇسىز چۈش» ناملىق ھېكايىلەر توپلىمى، «ھالاكەتلىك ئۈچبۇرجەك» ناملىق پروۋېستلار توپلىمى، «كروران ھەققىدە يېڭى رىۋايەت»، «خىزىرغا يولۇققان ئاتا»، «ياۋا كۆز»، «كەچكۈزدىكى شىۋىرغان»، «چۆلدىكى چوغ—ۋارس ھۆكۈمەت»، «ئىللىغان زېمىن» قاتارلىق رومانلارنىڭ مۇئەللىپى، يازغۇچى ئارىسلان تالىپ ئەپەندى.



(63 - يىل نەشرى)

تەھرىر ھەيئەت مۇدىرى: مۇختار مەخسۇت

زۇرنال قانۇنىي ۋەكىلى،  
بەگمەت يۈسۈپ  
دائىمىي مۇئاۋىن باش مۇھەررىر:

شۇئارىمىز: خەلقچىللىق، ئىلمىيلىك، ئاممىبايلىق، ئوقۇشچانلىق

2014.4

(ئومۇمىي 328 - سان)

شىنجاڭ ئۇيغۇر ئاپتونوم رايونلۇق مەدەنىيەت نازارىتى باشقۇرىدۇ  
شىنجاڭ ئۇيغۇر ئاپتونوم رايونلۇق سەنئەت تەتقىقات ئورنى چىقىرىدۇ  
ئاپتونوم رايون دەرىجىلىك نۇقتىلىق ئۈنۈپرسال ئەدەبىي زۇرنال

ئاممىۋى لۇشىنى ئەمەلىيەتتە كۆرسىتىپ، چىرىكلىككە، پارىخورلۇققا قەتئىي قارشى تۇرۇشنى تەشۋىش قىلىش

### بۇ ساندا

#### مەدەنىيەت ۋە ئائىلە تەربىيەسى

باللار تىل ئىقتىدارىنىڭ شەكىللىنىشى ۋە ئائىلە تەربىيەسى .....  
 ئابدۇقادىر جالالىددىن 3

#### تەپەككۈر كۆزى

تەپەككۈر مېۋىلىرى ..... ئابلىز ئىبراھىم دولان قاتارلىقلار 18

#### مەدەنىيەتتە ئىزدىنىش روھى

پەزىلەتلىك ئالىم غۇلام غوپۇر ..... ئارسلان ئابدۇللا تەھۇر 23  
 رەيھان قادىرنىڭ ئىزدىنىشى — مەدەنىيەتمىزنىڭ يۈزلىنىشى .....  
 ئابدۇرۇسۇل ئابدۇرېھىم 29

#### تەرجىمە كۆزىنىكى

ئېلىمىزدىكى ئاز سانلىق مىللەتلەرنىڭ قوش تىللىق مائارىپى قانداق بولۇشى  
 كېرەك ..... (يۇنۇس تاھىر ت) 38

#### كارخانا مەدەنىيىتى

كارخانا مەدەنىيىتى ۋە مىللىي روھ ..... ئابلىكىم نۇرمەمەت 49

#### ئەدەبىيات گۈلزارى

بورانلىق كېچە ..... (ھېكايە) ..... ياقۇپ كېرەم 57

#### مەن كۆرگەن دۇنيا

بىز ۋە ياپونىيەلىكلەر ..... زۇلىپىيە تۇرسۇن 71

مۇقاۋىدا: ئۈنۈملۈك سىمالار ..... سۈرەتلەرنى ئابدۇرېشىت سۇلايمان تەسۋىرلىگەن

### شىنجاڭ مەدەنىيىتى

قوش ئايلىق ئۈنۈم بېرىش  
 ئەدەبىي ژۇرنال

تەھرىر ھەيئەتلىرى  
 (ئۇيغۇر ئېلىپبە تەرتىپى بويىچە)

- ئابدۇقادىر جالالىددىن
- ئارسلان ئابدۇللا
- ئازات سۇلتان
- ئادىل تۇران
- بەگمەت يۈسۈپ
- جاڭ خۇمچاۋ
- دىلشات پەرھات
- قۇربان مامۇت
- ئىمىن ئەخمىدى

بۇ ساننىڭ تەكلىپلىك  
 مۇھەررىرى ۋە  
 تېخنىكا كۆرگۈزۈشى:  
 ئايگۈل ئەمەت  
 (كاندىدات ئالىي مۇھەررىر)

# باللار تىل ئىقتىدارىنىڭ شەكىللىنىشى ۋە ئائىلە تەربىيەسى



ئابدۇقادىر جالالىددىن

قىدىكى نەشر بۇيۇملىرىنى ئاۋۋۇن بىر ھالەتكە كىردى دې-  
يىشكە بولىدۇ. ئوقۇرمەنلەر ئۆزلىرىنىڭ ناھايىتى چەكلىك  
رەۋىشتە ئويغانغان مەنىۋى ئېھتىياجلىرىنى بىر قانچە تۈر  
بويىچە ھەر ھالدا قامدىيالايدىغان بولدى. ئەمما تېماتىك  
تۈر ۋە ئوقۇرمەنلىك ساپاسى نۇقتىسىدىن قارىغاندا، ئو-  
قۇرمەنلىرىمىزنىڭ مەنىۋى ئېھتىياجىنى ئاللىبۇرۇن يىگە-  
لەپ قالغان دېيىشكە بولىدۇ. بۇ بىزدىكى زىيالىيلار تۈركۈ-  
مىنىڭ قۇرۇلمىسىدىكى يېلىڭلىق ۋە خەلقنىڭ مەنىۋىيىتىنى  
يېتەكلەش ئىقتىدارىدىكى يېتىشمەسلىك بىلەن مۇناسىۋەت-  
لىك. شۇنىڭ بىلەن بىللە، ئوقۇرمەنلەر تەربىيە ئاساسىنىڭ  
ئۆز تەقەززائىمىزدىن خېلىلا يىراق ئىكەنلىكىدىن ئىبارەت  
رېئال پاكىتىمۇ نەزەردىن ساقىت قىلىشقا بولمايدۇ.

نەشرىيات خادىملىرىنىڭ ئالدىراشلىقى ۋە كىتاب با-  
زارلىرىنىڭ ئاۋاتلىقىدا بىزنى دېۋەڭلەرچە قانائەتكە  
ئۈندەپ قويدىغان مازغاپلار بار. قارىساق كىتاب دۇكان-  
لىرىدىكى ئىشكاپلار قاتتىق مۇقاۋىلىق كىتابلار بىلەن لىق  
توشۇپ كەتكەن. بۇلارنىڭ كۆپىنچىسى رومانلار بولۇپ،  
باشقا تۈردىكى كىتابلار ئىنتايىن ئاز ساننى تەشكىل قىل-  
دۇ. تىلىمىزنىڭ تەبىئىيلىكى، ساپلىقى ۋە ئىپادىلەش كاھالە-  
تىگە ۋەكىللىك قىلىدىغان ئەدەبىي كىتابلىرىمىزنى ۋاراقلە-  
ساق، كېسەل جۈملىلەرنى بىمالال ئۇچرىتالايمىز. ئەلۋەتتە  
بۇ ھال بىزنىڭ ئەدەبىي ژۇرناللىرىمىزغىمۇ ئورتاق، مەيلى

تىل ئىنسانلارنىڭ ئىقتىدارى ئىچىدە ۋەكىللىك  
ئورنى ئەڭ گەۋدىلىك بىر تۈر.

— خۇۋارد گاردنېر: «ئەقلى ئىقتىدارنىڭ قۇرۇلمىسى»-  
دىن

مېنىڭ قارىشىمچە، ھەر قانداق بالا ئىككى يېشىدىن  
باشلاپ تىل جەھەتتىكى تالانتقا ئايلىنىدۇ، ئەمما بۇ  
مەزگىل بەك قىسقا. بالا ئالتە ياشقا كىرگەندە بۇ خىل ئىق-  
تىدار بارا-بارا خىرەلىشىشكە باشلايدۇ، سەككىز ياشقا  
كىرگەندە باللارنىڭ تىل جەھەتتىكى ئىجادىيلىقىنى قىياس-  
مۇقىلغىلى بولمايدۇ.

— مارياننا ۋولق: «پروست ۋە سىياھ بېلىق» ناملىق كى-  
تابتا كەلتۈرۈلگەن نەقىل.

ئانا تىلىنىڭ چىرىغى ئۆيۈڭدە بولسىمۇ يېنىپ  
تۇرسۇن.

— بىر ئاقىلنىڭ سۆزى

سان نۇقتىسىدىن قارىغاندا، ھازىر ئۇيغۇر تىلى يېزدى-



مىغان تىل دىياگنوز ۋە داۋالاشتىن مەھرۇم بولغان تىل بو-  
لدۇ.

ھازىر كىشىلەر تولىمۇ مەنپەئەتپەرەس بولۇپ كېتىش-  
تىكى، مەنپەئەت پۇرسەتلىرى تۇغۇلغاندا، ئىنسانىي مەنپەئەت-  
پەتنى بىر چەتكە قايرىپ قويۇشىدىن بولدى. بۇ يەردە-  
كى ئىنسانىي مەنپەئەت دېگىنىمىز ياخشى بىلەن يامان،  
ھالال بىلەن ھارام، ھەق بىلەن ناھەقنى ئايرىشتىكى ئۆل-  
چەمنى تەقدىم قىلغۇچى ئەقىدە ۋە قىممەت قاراشتىن خە-  
ۋەردار بولۇش، ئەجدادلاردىن قالغان ماددىي ۋە مەنئىي  
مىراسلارنى تونۇپ، قەدىرلەش، «مەن» بىلەن  
«سەن» نىڭ چەك-چىگرىسىنى ئاقىلانە ئايرىش، مىللەت  
ۋە ئۈممەت تۇيغۇسىنى ۋە زىيەت تەلەپ قىلغان دەرىجىدە  
يېتىلدۈرۈش ۋە ئۇنى كىشىلىك ھەرىكىتىگە ئايلاندۇرۇش-  
نى كۆرسىتىدۇ. بىز دەۋاتقان مەنپەئەت ئىنساننىڭ مەنپە-  
ئەت ئارزۇسىنى چەتكە قاقمايدۇ، بەلكى ئۇنى ئۆز ئىچىگە  
ئالغان ھالدا، مەنپەئەتكە بولغان قانائەتلىنىشىنى ئادىل  
مىزان بىلەن تەمىن ئېتىدۇ، مەزكۇر ماقالىمىزنىڭ تېمىسىغا  
مۇناسىۋەتلىك ئانا تىل تەربىيەسى ۋە ئانا تىل سۆيگۈسىمۇ  
ئىنسانىي مەنپەئەتنى تەشكىل قىلغۇچى مۇھىم تەركىبلەر  
بولۇپ ھېسابلىنىدۇ، خۇددى ئەرەب يازغۇچىسى جىبرىان  
خېلىل جىبرىان ئېيتقانداكى، تىل «مىللەت قەلبىدىكى  
پىنھان سىرلارنى ئاچىدىغان تەشلىق ۋە ھەۋەسنىڭ كىل-  
تى (ئاقچۇچى)، مىللەت روھىدىكى ئارزۇلارنىڭ ئەڭگۈش-  
تەرى» [1] بولۇپ ھەر بىر يەككە ئىنسان تىل ۋاسىتىسى  
ئارقىلىق كۆلپىكتىپ چوڭ گەۋدىگە باغلىنىپ تۇرالايدۇ.  
تىل ھەر بىر كىشىنى تارىخىي تەقدىر ۋە ئارزۇ جەھەتتە  
ئۆزى تەۋە بولغان كۆلپىكتىپ بىلەن ئورتاقلىققا ئېرىشتۈ-  
رىدۇ. دېمەك، مەنپەئەتلىك ئىنسان دىپلوم ۋە ئىلمىي ئۆز-  
ۋانلارنى، ئىجتىمائىي ئورۇن ۋە مەرتىۋىلەرنى مەنپەئەتكە  
تەڭ دەپ قارىمايدۇ، بەلكى ئۇنى مەنپەئەتنىڭ پوستى دەپ  
قارايدۇ. ئۇ ھەمىشە ئۆزىنىڭ مەجۇۋۇتلۇقىنى ۋە نام-مەن-  
پەئىتىنى ئۆزى تەۋە بولغان خەلق ۋە زامانىنىڭ تەقەززاسى  
بىلەن بىرلەشتۈرۈپ چۈشىنىدۇ، بۇ مەنىدىن ئېيتقاندا، ئۆ-  
زىنىڭ ئەجدادىدىن مىراس قالغان ئانا تىلنى ئەۋلادلىرىغا  
ئۆگىتىشكە سەل قاراۋاتقان بەزى ئاتا-ئانىلارنى ئاشۇ  
خىل مەنپەئەتكە ئىگە دېگىلى بولامدۇ؟

تىرىكچىلىكنىڭ غوجايىنى بولۇشنىڭ ئورنىغا تىرىك-

ئەدەبىي تەرجىمىلەر بولسۇن، مەيلى ئىجادىي ئەسەرلەر  
بولسۇن مەنتىقىي ئىللەتلەر، گىرامماتىكىلىق مېپىلىك،  
پىكرىي ئېنىقسىزلىققا گىرىپتار بولغان جۈملىلەر خىجالەتتىن  
مۇستەسنا ھالدا كۆز ئالدىمىزدا دېۋەيلەپ تۇرۇشىدۇ، پە-  
سەپە، دىن، تارىخ، ئىنسانشۇناسلىققا ئائىت ئەسەرلەردە  
يۇقىرىقى مەسىلىلەر مەۋجۇت بولۇشتىن باشقا، ئىلمىي سا-  
ۋاتقا بېرىپ تاقىلىدىغان سەۋەنلىكلەرمۇ ئۇچراپ تۇرىدۇ.  
ئاممىۋىلىقى شۇنچە كۈچلۈك بولغان تېلېۋىزىيە سەنئەتلى-  
رىدە ئەسلىي تېكىستكە ئاسىيلىق قىلىۋاتقان قۇرلار قىلچە-  
مۇ ئەيمەنمەستىن كۆز ئالدىمىزدىن يورغىلاپ ئۆتىدۇ. رو-  
شەنكى، تىل-يېزىقنىڭ كېسەللىكلىرى قانداقتۇر ئاز كۆرۈ-  
لىدىغان مەسىلە ھالىتىدىن ئۆتۈپ، ئاپەت ھالىتىگە قاراپ  
تەرەققىي قىلىۋاتقان بولسىمۇ، ئۇنى داۋالاش خۇسۇسىدە-  
كى ئەقلىي ساداننىڭ بولماسلىقى ئادەمنى بىئارام قىلىدۇ،  
بىز ئۇيغۇر ئەدەبىياتى تەتقىقاتى يۆنىلىشىدىكى يېتەكچى  
ئوقۇتقۇچىلار ئاسپىرانتلىرىمىزنىڭ دىسسېرتاتسىيەلىرىدە-  
كى كېسەل جۈملىلەر ۋە مەنتىقىي بىسەرەمجانلىقلارنى  
ئوڭشاپ بولالماي تالچىقىپ يۈرىمىز. بۈگۈنكى زامان  
ئۇيغۇر تىلى نازارەتچىسى، ساقچىسى ۋە سوتچىسى يوق  
بىر تىلغا ئايلىنىپ قالمىدۇ نېمە دېگەن ئازابلىق خىيال ئۆ-  
مۈرنىڭ نورمال مەنىسىنى تۈزۈتۈش خېلى يىللار بولۇپ  
قالدى. ئۇيغۇر تىلى ۋە ئەدەبىياتى ھەققىدە باشلانغۇچ ۋە  
ئوتتۇرا مەكتەپ مەلۇماتىنى يېتەرلىك ئېلىشقا مۇۋەپپەق  
بولالمىغان بۈگۈنكى ئەۋلادلار كەلگۈسىدە جەمئىيەتنىڭ  
تايانچ كۈچلىرىگە ئايلانغاندا، ئانا تىلىمىز قايسىبىر غۇر-  
بەتنىڭ قورشىۋىدا قالار؟ بۇ بەك قورقۇنچلۇق سوئال.  
تارىخ بۈگۈننىڭ سوئالىغا جاۋاب بېرىشتىن قورققانلارنى  
ئەتنىڭ زاۋالغا تەلتۆكۈس بەند قىلىدۇ، ھازىر ئانا تىل  
تەربىيەسى ۋە ئانا تىل ئەھياسىغا سەل قاراشنىڭ مائارىپ  
مەنپەئەتلىك سەۋەبلىرى شۇبھىگە ئورۇن قالمىغۇدەك دەرد-  
جىدە ئېنىق بولۇپ قالدى. ئانا تىل سېزىمى ئائىلىدە بىخ-  
لىنىدۇ، مەكتەپلەردە پەرۋىشلىنىدۇ، جەمئىيەت ھاۋاسىدا  
چىچەكلەيدۇ. مائارىپتىكى ئورنى لىگىشىپ قالغان تىلنىڭ  
مەدەنىيەت ۋە ئىلىم-پەن ساھەسىدىكى ئورنىدىن تېخىمۇ  
سۆز ئاچقىلى بولمايدۇ، شۇ تىل ئىگىلىرىنىڭ تەقدىرىمۇ  
ئېچىنىشلىق بولىدۇ. دېمەك مەكتەپ ۋە ئاكادېمىيە ئورۇن-  
لىرى تىلنىڭ شىپاخانىسى بولۇپ، ئۇ يەرلەردە ئورنى بول-

چىلىكنىڭ ئولجىسىغا ئايلىنىپ كەتكەن، ئوي - خىيالى ئۆي، ماشىنا، مەنسەپ، توي - نەزىرلەرگە بەند بولۇپ كەتكەن، روھىنى جاھانسالقنىڭ ئايغى چىقماس ئۇششاق ۋە سۈەسلىرى قاپلاپ كەتكەن ئادەملەردە ئۆز ھاجەتلىرىنىڭ چىراغلىرىدىن ھالقىپ ئۆزى تەۋە توپنىڭ ئورتاق مەنپەئىتى ھەققىدە باش قاتۇرىدىغان مادار بولمىسا كېرەك. ئۇلار كۆپ ھاللاردا بالىلارنى تىرىكچىلىك قورالى سۈپىتىدە كۆرۈپ، ئۇلارنىڭ كەلگۈسىنى ھازىرقى تىرىكچىلىك ئەندىزىسى ۋە چاكنى قىممەت قاراشلىرى ئاساسىدا لايىھەلەيدۇ. تىلى ۋە مەدەنىيىتى غوللۇق ئېقىمغا ئايلىنالايمى، ئەكسىچە ياتلىشىۋاتقان مىللەتنىڭ ئۇششاق بۇرژۇئا - لىرى غوللۇق ئېقىمدىكى مەدەنىيەتنىڭ ئېقىش يۆنىلىشىنى بويلاپ تۇرۇپ پۇرسەت تېپىشقا ئۇرۇنىدۇ ۋە ئانا تىل مەدەنىيىتىنى قوشۇمچە ئورۇنغا چۈشۈرۈپ قويدۇ، ئۇلاردا مىللەتنىڭ تارىخى ۋە ئىدىئولوگىيەسى ھەققىدە ئېنىق بىلىم يوق، مىللەتنىڭ كەلگۈسى ھەققىدە تەسەۋۋۇر تېخىمۇ يوق. ئۇلار ئۆزلىرىنىڭ مەدەنىيەت توپىغا ئاڭسىز رەۋىشتە باغلىنىدۇ، ئۇلار ئۆزى تەۋە مەدەنىيەت توپىنىڭ كەلگۈسىدىن ئۈمىدسىز لەنگەن ھالدا ئۆزىچە ئىستىقبالى بار دەپ قارىغان مەدەنىيەت توپىنىڭ تەۋەلىكىگە ھەۋەس قىلىدۇ ۋە شۇ توپقا بولغان مايىللىق ئارقىلىق ئىستىقبال ئىزدىشىدۇ، ئۇيغۇر جەمئىيىتىنىڭ ھازىرقى رېئاللىقىغا قارايدىغان بولساق، ئۇيغۇر ئىقتىسادىي ھاللىقلىرى پەرزەنتلىرىنى ماڭايللىرى پار - قىراپ تۇرغان مەدەنىيەت توپلىرىنىڭ ئىچىگە قويۇپ تەربىيە - لەشكە بەكرەك ئىنتىلمەكتە، ئۆز يۇرتىدىكى قاتمال، ئۆلۈك مائارىپ ۋە زىيىتىنى ئوڭشاشتىكى تەشەببۇسكارلىقىدىن روھ - سىز لانغان بۇ خىل كىشىلەرنىڭ ھالىتى قەيەر ئويمان بولسا شۇ يەرگە ئاققان مەنبەسىز سۇنى ئېسىمىزگە سالىدۇ.

مۇشۇنداق ۋەزىيەتتە نېمە قىلىش كېرەك؟ مەكتەپلەر مائارىپىنىڭ قۇدرىتى ھامان چەكلىك بولىدۇ، ئائىلىنىڭ ئارزۇسى ۋە جەمئىيەتنىڭ رېئاللىقىدىن مۇستەسنا بولغان مەكتەپلەر مائارىپى ھەرگىز نورمال ئەمەس، ئادەم بولۇش - نى تەرك ئەتكەن ھالدا، بىر ئادەمنىڭ ئىقتىسادىي ئورنى ۋە ئىجتىمائىي كاپالىتى ئۈچۈن تۈزۈلگەن مائارىپ پروگراممىسى ئۆزىنىڭ پۇچەكلىكىدىن گۇمانلانماي كېتىۋەرسە، ئائىلە تەربىيەسىنىڭ تولۇقلاش رولىنى ئېسىمىزگە ئالماي تۇرالمىمىز. كەمىنە «ياخشى ئادەم: ئائىلە تەربىيەسىگە

قايتىش» (ژۇرنىلىمىزنىڭ 2013 - يىلى 4 - ساندا ئېلان قىلىنغان - مۇھەررىردىن) ناملىق ماقالەدە جەمئىيىتىمىزنىڭ ھازىرقى ۋەزىيىتىنى چىقىش قىلىپ تۇرۇپ، ئاتا - ئانىلارنى ئائىلىنىڭ مۇقەددەسلىكىنى تېخىمۇ چوڭقۇر چۈشىنىپ، ئائىلە - لىرىنى ئۈنۈملۈك مەكتەپكە ئايلاندۇرۇشقا چاقىرىدۇ. [2] ئائىلە تەربىيەسىنىڭ بىر مىللەتنىڭ ئىجتىمائىي ھاياتى ۋە كۈلتۈرەل مەۋجۇتلۇقىدا نەقەدەر مۇھىملىقىنى چۈشەندۈرىدىغان تارىخىي، رېئال پاكىتلار ناھايىتى كۆپ. بۇ ھەقتە يېزىلغان پىسخولوگىيە، پېداگوگىكا، تىلشۇناسلىق، ئەسەرلىرىمۇ ناھايىتى كۆپ. مەسىلەن بىزنىڭ ئۇلارغا ئەستايىدىل نەزەر ئاغدۇرۇپ ساۋاق ئېلىشىمىزدا. بىزنىڭ بۇ ماقالىمىز بىر جەھەتتىن، پېقىرنىڭ ئائىلە تەربىيەسى ھەققىدىكى بۇرۇنقى ماقالىسىمىزنى ئىدىيەسىنى تېخىمۇ كۈنكۈرتە - لاشتۇرغان ھالدا، مەۋقەنى نۇقتىلىق قىلىپ ئائىلىدىكى تىل تەربىيەسىگە قويدۇ. يەنە بىر جەھەتتىن پىروفېسسور، دوكتور لېتىپ توختى ئەپەندىنىڭ 2013 - يىلى ئىيۇندا شىنجاڭ ئۇنىۋېرسىتېتى فىلولوگىيە ئىنىستىتۇتى بىلەن شىنجاڭ «مۇئەللىم» ئېلېكترون پەن - تېخنىكا چەكلىك شىركىتى بىرلىشىپ شىنجاڭ ئۇنىۋېرسىتېتىدا ئۆتكۈزگەن «يېڭى ئەسىردىكى ئۇيغۇر تىلى تەتقىقاتى ۋە ئوقۇتۇشى بويىچە مەملىكەتلىك ئىلىم مۇھاكىمىسى يىغىنى» دا ئوقۇلغان «بالىلارنىڭ تىل ئۆزلەشتۈرۈشىدىكى ئاچقۇچلۇق مەزگىل ۋە ئاتا - ئانىلارنىڭ مەجبۇرىيىتى» ناملىق ماقالەسىنىڭ ئىدىيەسى بىلەن بەلگىلىك ئىزچىللىققا ئىگىدۇر. لېتىپ توختى ئەپەندى ماقالىسىدە، ئامېرىكىلىق مەشھۇر تىلشۇناس، سىياسىي مۇتەپەككۈر، تەنقىد روھىغا باي ئامېرىكىلىق زىيالىي نوم چومسكىي (Chomsky) نىڭ ھاسىلاتىمىزدا گىرامماتىكا نەزەرىيەسىنىڭ كېلىپ چىقىشى ۋە ئۇنىڭ ماھىيىتىنى قىسقىچە تونۇشتۇرۇپ، ئۇنى بالىلارنىڭ تىل ئۆز - لەشتۈرۈشىدىكى پىسخولوگىيەلىك ۋە ئەقلىي قانۇنىيەتلەرگە تەتبىقلىغان ئاساستا، ئۇيغۇر ئاتا - ئانىلارغا ئانا تىل تەربىيەسى ئېلىپ بېرىشتا پەرزەنتلەرنىڭ بىر ياشتىن ئون ياشقىچە بولغان ھالقىلىق پەيتىنى چىڭ تۇتۇشقا دالالەت قىلىدۇ، چومسكىي بالىلارنىڭ ئۆز ئانا تىلىنى ياكى تۇنجى ئۇچراشقان تىلىنى شۇنچە قىسقا ۋاقىت ئىچىدە ياخشى ئۆز - لەشتۈرۈپ، جۈملە قائىدىلىرىگە ئۇيغۇن ھالدا ئوي - پەكرىنى توغرا ئىپادىلەپ بېرەلەيدىغانلىقىنى چىقىش قىلىپ

تۇرۇپ، ئادەم مېڭىسىدە تۇغما تىل ئورگىنىنىڭ بولىدىغانلىقىدىن ئىبارەت ئىلمىي قىياسنى ئوتتۇرىغا قويغان، بالىلارنىڭ بىر يېشىدىن ئون يېشىغىچە بولغان مەزگىل تىل ئۆزلەشتۈرۈشىدىكى ئاچقۇچلۇق مەزگىل بولۇپ، بۇ مەزگىلدە بالىلار مەلۇم بىر تىلنى ئانچە زورۇقمايلا تەبىئىي ھەم ھېسسىياتلىق ئۆزلەشتۈرۈپ كېتەلەيدۇ، ئاپتور بىزنىڭ پەرزەنتلىرىمىزنىڭ ئۇيغۇر تىلىدىكى 32 ھەرپنى ئىملا قانۇنىدىكى بويىچە ئوقۇش ۋە يېزىشنى ئىگىلەپ كېتىشىگە تەخمىنەن بىر يىل ۋاقىت كېتىدىغانلىقىدىن ئىبارەت يەكۈننى ئوتتۇرىغا قويۇپ، ئاتا-ئانىلارنى بالىلارنىڭ ئانا تىل ساۋاتىنى بالدۇرراق چىقىرىپ، ئۇلارنىڭ كىتاب ئوقۇش ئادىتىنى تېزىرەك يېتىلدۈرۈشكە چاقىرىدۇ. جۇڭخۇا خەلق جۇمھۇرىيىتىنىڭ ئاساسىي قانۇنىدا ۋە مىللىي تېررىتورىيەلىك ئاپتونومىيە قانۇنىدا مىللىي تىل يېزىقتىكى مائارىپ قوغدىغانلىقى، ئاتا-ئانىلارنىڭ يەسلى ۋە باشلانغۇچ مائارىپ باسقۇچىدا پەرزەنتلەرنى سىستېمىلىق ئانا تىل تەربىيەسى بىلەن ئۇچراشتۇرۇشنىڭ ھەر تەرەپلىمە ئەھمىيىتى بار، دەپ تەكىتلەيدۇ.

لېتىپ توختىنىڭ ماقالىسىدىكى مەركىزىي ئىدىيە نۆۋەتتە ئۆز ئورنىغا دېگەندەك چۈشۈپ كېتەلمەيۋاتقان قوش تىل ئوقۇتۇشى ئەمەلىيىتىمىزگە نىسبەتەن مۇئەييەن پايدىلىنىش قىممىتىگە ئىگە بولۇپ، قوش تىل مائارىپىنى ئىلمىي تەرەققىيات قارىشى بويىچە ئىلمىي، ئوبىيېكتىپ، ماس ھالەتتە يولغا قويۇشنى نشان قىلغان ئىدىيەۋى ئىزدىنىشىمىزنىڭ مۇستەقىل بىر قەدىمى. ئىدىيە قانچە مول بولسا، ھەرىكەتتىكى قاتمىللىق شۇنچە ئاز بولىدۇ. ئۆگەنىشتىكى پىسخىك توسالغۇ ئېلىپ كېلىدىغان مەنپىي ئاقىۋەتلەرنىڭ ئالدى ئېلىنىدۇ. بىزنىڭ نۆۋەتتىكى مائارىپ ۋە تەرەققىيات ئېھتىياجىمىزغا نىسبەتەن ئېيتقاندا، ئىنسانىيەتنىڭ ئوقۇش ۋە ئوقۇتۇشقا دائىر مۇنەۋۋەر ئىدىيەلىرىدىكى ھەممىسى بىلەن دېگۈدەك تونۇشۇپ چىقىشىمىز زۆرۈر، جۈملىدىن تىل تەربىيەسىگە دائىر تەجرىبە ۋە ئەندىزىلەرنى بىر مۇبىر ئىدىيەلەپ چىقىپ، مىللىي مەدەنىيەتتىن ھىز ۋە تەپەككۈر ئۇسۇلىمىزنىڭ خاراكتېرىگە لايىق كېلىدىغان ئوقۇتۇش مېتودلىرىنى ئىشلىتىش ئالدىلىشىمىز كېرەك، ئوقۇتۇشنىڭ رېئال قانۇنىيىتى تېجىمەللىك بىلەن بېكىتىلگەن يەككە ئەندىزىنى رەت قىلىۋاتقان شارائىتتا،

ئەتراپقا كەلگەن نەزەر سېلىپ، دادىل ئىزدەنمەي بولمايدۇ. ئادەم ھەقىقىدىكى ئوقۇمىنىڭ ئۆزى ئابىستراكت بولغىنى بىلەن، ئەمەلىيەتتە بىر مۇ ئابىستراكت ئادەم يوق. ئۇ ماكان ۋە زاماننىڭ ھەر بىر بۆلىكىدە ئۆزىگە ماس روھىي ھالەت بىلەن مەزمۇنلىنىدۇ. ئىنسانلار شۇ قەدەر مۇرەككەپ بىلىش سىستېمىلىرىنى بەرپا قىلىپ تۇرۇپمۇ، ئۆزى ھەقىقەتتە ئېنىق چۈشەنچىنى تۇرغۇزۇپ بولالمايدۇ. ئۆز-ئۆزىگە ھەرىكەتتىكى ئىنسان روھىنىڭ ئۆز بىلىش ئوبىيېكتى بىلەن بولغان مۇناسىۋەت قۇرۇلمىسى ئۆزگىرىپ تۇرغانلىقتىن، ئىنسان بىر پاتمان مەسلىھەت، دەستە-دەستە كىتاب، ئەجدادلاردىن مەراس قالمىش پاراسەتنىڭ ئارىسىدا تۇرۇپمۇ جاۋابسىزلىق ھالىتىدە تېڭىرقاپ كۈن كەچۈرىدۇ. ئىنسانىيەتنىڭ بىلىش ساھەسىدىكى نەتىجىلىرى ھامان كەڭىيىشى بىلەن مەسلىھەت ھەل قىلىشقا ئاجىزلىق قىلىدۇ. بۇنىڭ سەۋەبى دەل ئىنساننىڭ ئۆزىنىڭ چەكسىز مۇرەككەپ بولغانلىقىدا. پەن فورمۇلا لاشقان تەلىمات سۈپىتىدە ئادەم زات دۇنياسىدا مۇئەييەن ساھە بىلەن چەكلىنىدۇ، لېكىن ئۇ چەكسىز بىر دۇنيا سۈپىتىدە ھەرقايسى پەن تەرىپىدىن پارچىلىنىپ چۈشىنىلىدۇ، مېتودلاشقان پەن مېتود سىرتىدىكى ئىنساننى ھامان بىلگىلى بولماسلىق ھالىتىدە قالدۇرۇپ قويۇشقا مەجبۇر بولىدۇ. ئامېرىكا ھازىرقى زامان مائارىپىنىڭ بەرپاچىسى جون دېۋىي (1859—1952 John Dewey) نىڭ «تۈرلۈك پەنلەر ۋە دەرسلەر يىللاردىن بۇيانقى پەن تەرەققىياتىنىڭ مەھسۇلىدۇر، ھەرگىزمۇ بالىلارنىڭ ئۆز تەجرىبىسىنىڭ مەھسۇلى ئەمەس» [3] دېيىشى دەل مۇشۇ تەرەپنى كۆزدە تۇتقانلىقتىن بولسا كېرەك. «بالىلار بىلەن دەرسلەر ئوتتۇرىسىدىكى روشەن ئارىلىق ۋە زىتلىقنى، — دەيدۇ جون دېۋىي — چەكسىز مەسلىھەت ئارقىلىق كۆرسىتىپ بەرگىلى بولىدۇ. لېكىن بىز بۇ يەردە ئۇلار ئوتتۇرىسىدىكى ئاساسىي زىتلىقنى كۆرسىتىپ ئۆتمەز: بىرىنچى، بالىلارنىڭ تارىخىيلىك مۇناسىۋەت دۇنياسى بىلەن غەيرىي ئىنسانىي بولغان چەكسىز ماكان-زامان دۇنياسى ئارىسىدىكى زىتلىق؛ ئىككىنچى، بالىلار تۇرمۇشىدىكى بىر دەكلىك ۋە ئالاھىدە بىر پۈتۈنلۈك بىلەن دەرسلەرنىڭ مەخسۇسلىشىشى ۋە تۈرلىنىشى ئوتتۇرىسىدىكى زىتلىق؛ ئۈچىنچى، بالىلارنىڭ تۇرمۇشىدىكى پائالىيەت ۋە ھېسسىياتىنىڭ بىرلىكى بىلەن لوگىك



لىق تۈركۈم ۋە لوگىكىلىق تەركىبىنىڭ ئابستراكت پىرىنسىپى ئوتتۇرىسىدىكى زىتلىق» [4]. مەلۇمكى دەرسلەر قانداقچىلىك مۇكەممەل تۈزۈلۈشىدىن قەتئىينەزەر، ئىنسان ۋە جۇددىدىكى چەكسىز يوشۇرۇن ئىقتىدار زاپىسىنىڭ ئېچىلىشى تەقەززاسىغا باققاندا، بەربىر مۇتەئەسسىپ كېلىدۇ، ئىلگىرىلەپ ئېيتقاندا، مۇئەييەن سىنىپى دائىرىلەرنىڭ ھاكىم ئىدىئولوگىيەسىنىڭ تەلىپىنى چىقىش قىلغان دەرسلىكلەر ئەقلى ئىقتىدارنىڭ كۆپ تەرەپلىمە قېزىلىشىغا تەتۈر ئۈنۈم ئېلىپ كېلىدۇ.

بىزنىڭ ھازىرقى مائارىپىمىزدىكى زور خاتالىق ئىنساننىڭ ئۆزىنى نەزەردىن ساقىت قىلىش بولدى. بىز ھەددىسىلا كۆلپىكتىپ كىملىككە غەرق بولۇپ كەتكەن ئابستراكت ئىنساننى تۇتقا قىلىپ ئوقۇتۇش بىلەن بولۇۋاتىمىز، يەككە بىر ئىنساننىڭ مەۋجۇدىيىتىدىكى ماھىيەتلىك تەرەپلەرنى ئۇنتۇپ قېلىۋاتىمىز، تەتقىقاتلاردىن مەلۇم بولۇشىچە، ئىنساننىڭ قابىلىيىتىنى ئەقلىي نىسبەت بۆلۈنمىسى (IQ, Intelligence Quotient) نى ئۆلچەم قىلىپ ئايرىشنىڭ ئىلمىي ئاساسى 20 - ئەسىرنىڭ 60 - يىللىرىدىن كېيىن پۈت تىرەپ تۇرالمىدىغان بولۇپ قالغان. بەزى پىسخولوگلارنىڭ كۆرسىتىشىچە، ئىنسانلارنىڭ ئەقىل ئىقتىدارى 120 خىلدىن ئارتۇق ھەر خىل ئىقتىدارنىڭ مۇجەسسەمى ئىكەن. ئىنسانلارنىڭ مۇۋەپپەقىيەتلىرىدە ئەقلىي نىسبەت بۆلۈنمىسىنىڭ رولىدىن باشقا، ھېسسىيات نىسبىتى بۆلۈنمىسى (EQ, Emotional Quotient) نىڭ رولىمۇ ئالاھىدە بولمىدىكەن. مەسىلەن: ئىنساندىكى مېھرىبانلىق، ئاق كۆڭۈل-لۈك، سەرۋانلىق، بەرداشلىق، ئەقىدە، باتۇرلۇق قاتارلىق ھېسسىيات ئامىللىرى ئۇنىڭ خاراكتېر ساپاسىدىكى مۇھىم تەركىبلەر سۈپىتىدە شەخسنى مۇسبەت ئېنېرگىيەگە ئىگە قىلىدىكەن. [5]

ئىنساننىڭ ئەقلى ئىقتىدار قۇرۇلمىسى ھەققىدىكى قاراينى خاراۋارد ئۇنىۋېرسىتېتىنىڭ مائارىپ پىسخولوگىيەسى پىروفېسسورى خۇۋارد گاردنېر (Howard Gardner) كەسكىن بىر بۇرۇلۇشتا يېڭىلىدى. ئۇ پەيلاسوف نېلسون گولدمان قوزغىغان «خاراۋارد نۆل پىلانى» (Harvard Project Zero) تەتقىقاتىنىڭ غوللۇق ئادىمى سۈپىتىدە ئىشلەپ، ئىنساننىڭ ئەقلى ئىقتىدار قۇرۇلمىسى ھەققىدە ئىزچىل تەتقىقات قىلدى. گولدمان بىز ئىنسانلار-

نىڭ ئەقلى ئىقتىدارى ھەققىدە ھېچنېمىنى ئوقمايمىز دېگەن نۇقتىئىنەزەر بويىچە، بۇ ھەقتىكى تەتقىقات تۈرىگە «نۆل پىلانى» دەپ نام بەرگەن. گاردنېر دەسلەپتە ئادەمنىڭ بەدىئىي ئىجادىيەت ئىقتىدارىنىڭ يېتىلىشى ۋە تەرەققىياتى توغرىسىدا ئىزدەنگەن. ئۇ تەرەققىيات پىسخولوگىيەسىنىڭ تەسىرى ئارقىسىدا، ئالىملارنىڭ لوگىكىلىق تەپەككۈر ئىقتىدارى ۋە تىل ئىقتىدارى ھەققىدىكى تەتقىقاتقا يۈزلەنگەن. 1983 - يىلى گاردنېر ئۆز تەتقىقاتىنىڭ نەتىجىسى سۈپىتىدە «قاتلاملىق ئىقتىدار» (Multiple Intelligence) ناملىق كىتابنى نەشر قىلدۇرغان. ئۇ ئادەمنىڭ ئىقتىدار قۇرۇلمىسى ھەققىدە پىسخولوگىيە، بىيولوگىيە، پېداگوگىكا ۋە سەنئەت نۇقتىسىدىن كۆزىتىپ، ئىنسانلارنىڭ دۇنيا ھەققىدىكى تەپەككۈر شەكلى ۋە بىلىش شەكلى كۆپ خىل بولىدۇ دېگەن ھۆكۈمنى ئوتتۇرىغا قويدۇ. گاردنېر نۇرغۇن ئەمەلىي ئۆلگىنى تەكشۈرۈش ۋە ھەر تەرەپلىمە پىسخولوگىيەلىك تەجرىبە ئاساسىدا، دەسلەپكى قەدەمدە يەتتە خىل ئىقتىدار ئەندىزىسىنى تۇرغۇزۇپ، ئىلمىي نۇقتىدىن دەلىللەپ چىققان. ئۇ پەقەت ئىمتىھان نەتىجىسىگە قاراپلا ئوقۇغۇچىلارنىڭ ئىقتىدارىغا ھۆكۈم چىقىرىش ۋە مەكتەپلەرنىڭ ئوقۇتۇش ئۇنۋانى باھالاش ئىنتايىن بىر تەرەپلىمىلىك بولۇپ، ئۇنداق قىلغاندا ئوقۇغۇچىلارنىڭ باشقا تىپتىكى يوشۇرۇن ئىقتىدارى ئۇن - تىنىسىز نابۇت بولۇپ كېتىدۇ، دېگەن. ئىمتىھاندىن يۇقىرى نومۇر ئېلىپ تۇرۇپمۇ كېيىن ھېچقانداق ئەمەلىي مەسىلىنى ھەل قىلالمايدىغان، ھەتتا ھېچقانداق ئىجتىمائىي مەسىلىلەرگە كۆڭۈل بۆلمەيدىغان دىپلوم ۋە ئۇنۋان ئەھلىنىڭ بارلىققا كېلىشى جۇڭگودەك كۆپ نوپۇسلۇق دۆلەتكە نىسبەتەن ئېيتقاندا، ئېتىبار بىلەن قارىمىسا بولمايدىغان مائارىپ كىرىزىسى ئىدى. شۇڭلاشقا خۇۋارد گاردنېرنىڭ قاتلاملىق ئىقتىدار نەزەرىيەسى جۇڭگو مائارىپ ساھەسىدىكى بەزى مۇتەخەسسسلەرنىڭ دىققىتىنى قوزغىدى ۋە ھەر بىر ئوقۇغۇچىنىڭ خاسلىقى بويىچە يېتەكلەشنى مەزمۇن قىلغان «نەشەنلىق ئوقۇتۇش»، «ساپا مائارىپى» دېگەندەك تەشەببۇسلارنىڭ مەيدانغا كېلىشىگە تۈرتكە بولدى.

خۇۋارد گاردنېرنىڭ ئىقتىدار نەزەرىيەسى ھەققىدە كىتابلىرى ئارقا - ئارقىدىن خەنزۇ تىلىغا تەرجىمە قىلىنىپ نەشر قىلىندى. بۇ ھەقتە نۇرغۇن شەرھ، ئۆزلەش-

تۈرمە ئەسەر بارلىققا كەلدى. ھەرقايسى ئىلىم ژۇرناللىرىدا نىڭ سەھىپىلىرى بىر مەزگىل خۇۋارد گاردىنېر ھەققىدە كى مۇھاكىمىلەرنى تۆرگە چىقاردى. پىداگوگىكا ۋە پىسخولوگىيە ساھەسىدىكى دوكتور ۋە ماگىستىر ئاسپىرانتلار خۇۋارد گاردىنېرنى تېپما قىلىشتى. بىراق مائارىپ پىسخولوگىيەسى بويىچە دۇنياۋى تەسىرگە ئىگە قاتلاملىق ئىقتىدار نەزەرىيەسى ئۇيغۇر تىللىق ئوقۇتقۇچىلار قوشۇنىغا تا مۇشۇ كەمگىچە ناتونۇش بولۇپ كەلمەكتە. مېنىڭچە خۇۋارد گاردىنېرنىڭ «قاتلاملىق ئىقتىدار» (多元智能)، «ئىقتىدار قۇرۇلمىسى» (智能的结构)، «ئىجادىيەت ئىقتىدارى» (大师的创造力)، «چىنلىق، ياخشىلىق، گۈزەللىك ھەققىدىكى تەربىيەنى قايتا بەرپا قىلىش» (重塑真,善,美) قاتارلىق ئەسەرلىرى بىلەن تونۇلۇپ چىقىش ئۇيغۇر مائارىپچىلىرى ئۈچۈن ئىنتايىن زۆرۈر. بۇ ئەسەرلەر مەكتەپلەر مائارىپىغا ئىدىيە جەھەتتىن تەسىر كۆرسىتىش بىلەن بىللە، ئاتا-ئانىلارنىڭ پەرزەنت تەربىيەسى قارىشىغا ئۇنۋېرسال غىدىقلاش ئېلىپ كېلىدۇ.

ئۇنداق بولسا خۇۋارد گاردىنېر ئەقلى ئىقتىدار (قىسقارتىپ «ئىقتىدار»)غا قانداق ئېنىقلىما بەرگەن؟ «ئەقلى ئىقتىدار بىر تۈرلۈك ھېسابلاش ئىقتىدارىدىن ئىبارەت. يەنى ئۇ ئالاھىدە ئۇچۇرلارنى بىر تەرەپ قىلىش ئىقتىدارى بولۇپ، ئۇ ئىنسانلارنىڭ بىيولوگىيەلىك ۋە پىسخولوگىيەلىك تەبىئىي ئىقتىدارىدىن كېلىپ چىققان. گەرچە چاشقانلار، قۇشلار ۋە كومپيۇتېرلاردا بۇ خىل ئىقتىدارلار بار بولسىمۇ، ئىنسانلاردىكى ئىقتىدار ئۇنىڭدىن ئۆزگىچىدۇر. ئىنسانلار بولسا مەسىلىلەرنى ھەل قىلىش ياكى مەھسۇلاتلارنى ئىشلەپچىقىرىش ئىقتىدارىغا ئىگە. مەسىلەن ھەل قىلىش ۋە مەھسۇلات ئىشلەپچىقىرىش ئالاھىدە مەدەنىيەت ئارقا كۆرۈنۈشىدىكى ئىجتىمائىي ئىقتىدارنىڭ ئېھتىياجىدۇر. مەسىلەن ھەل قىلىش ئىقتىدارى بولسا ئالدىنقى تۇرغۇزۇلغان ئالاھىدە بىر نىشانغا ئۈنۈملۈك يەتكۈزۈش ئارقا يولىنى تېپىش ۋە ئەمەلىيەتتە ئىشلەپچىقىرىش ئىقتىدارىدۇر، مەدەنىيەت مەھسۇلاتلىرىنى قارىشىنى، ئېتىقادىنى ياكى ھېسسىياتىنى بىلدۈرۈش قاتارلىقلارغا ئېھتىياجلىق بولىدۇ» [6]

دېمەك، بۇ يەردىكى ئىقتىدار جۈملىسى ۋە ئۆمۈچۈك-لەردە بولىدىغان ئىقتىدارلاردىن پەرقلىق ھالدا مەقسەت، قىممەت قاراش، ئېتىقاد ئارقا كۆرۈنۈشىگە ئىگە ئىقتىدار بولۇپ، مۇئەييەن مەنىدىكى تاللاش ۋە ھۆكۈم قىلىشنى شەرت قىلىدۇ. بايراق سىياسىي ساۋاتى يوق ئادەملەر ئۈچۈن لاتا، سىياسىي ئېڭى يېتىلگەن ئادەملەر ئۈچۈن شېھىتلەرنىڭ قېنى بەدىلىگە لەپىلدىگەن غۇرۇر. ئىنسان ئۆزى قىلىۋاتقان ئىشلارغا قانچىكى يۈكسەك مەنە بېرەلسە، ئۇنىڭ ئىجادىيلىق تۈسى شۇنچە روشەن بولىدۇ. قەھرىمانلار بارلىق جانلىقتا بولىدىغان بىيولوگىيەلىك مەنىدىكى ئۆلۈمگە ئۆزلىرىنىڭ ئېتىقادى بويىچە سىياسىي، ئىجتىمائىي مەنىلەرنى يۈكلەش ئىقتىدارىنى ناھايىتى قىلغان ئىجادكارلاردۇر، ئىقتىدار كۆنكۈپت مۇھىتتىكى ئىجادىي ھۆكۈم ئارقىلىق جۇلالىنىدۇ.

گاردىنېر ئىنسانلارنىڭ ئىقتىدار تىپىنى دەسلەپكى قەدەمدە تۆۋەندىكى تۈركۈملەرگە ئايرىغان:

1. تىل ئىقتىدارى  
سۆز ۋە جۈملە قائىدىلىرىنى ياخشى ئىگىلەپ، جانلىق ئىشلىتىپ، نازۇك ھېسسىيات، چوڭقۇر ئوي - پىكىرلەرنى ئىپادىلەپ، باشقىلار بىلەن ئۈنۈملۈك مۇلاھىزە قىلىش ئىقتىدارىنى كۆرسىتىدۇ. شائىرلار، يازغۇچىلار، سىياسىيونلار، دىپلوماتلار، ئادۋوكاتلار، رىياسەتچىلەر، مال ساتقۇچىلار... بىر قەدەر روشەن تىل ئىقتىدارى ئارقىلىق جەمئىيەت تەرەققىياتىغا مۇناسىپ تۈرتكە بولغۇچىلار، ماسال كەلتۈرۈشكە توغرا كەلسە تېپىپچان ئېلىپ بېرىش، ئابدۇرېھىم ئۆتكۈر، ئەخمەتجان قاسىمى، گەندى، ماندىلا قاتارلىق نۇرغۇن شەخس يادىمىزغا كېلىشى مۇمكىن.

2. مۇزىكا - رىتم ئىقتىدارى  
ئادەمنىڭ رىتم، ئاھاڭ، ھېلودىيە سەزگۈسى ئارقىلىق ناخشا - مۇزىكىلارنى ئىجاد قىلىشى ۋە ئۇلاردىن زوقلىنىشى، بۇ ئارقىلىق ئۆزلىرىنىڭ مەلۇم خاھىشى ۋە ھېسسىياتىنى بىلدۈرۈش ئىقتىدارىنى كۆرسىتىدۇ. بۇ خىل ئىقتىدار كومپوزىتورلار، ناخشىچىلار، سازەندىلەر، مۇزدىكا ئوبزورچىلىرىدا ئالاھىدە روشەن بولىدۇ.

3. بەدەن - ھەرىكەت ئىقتىدارى  
مۇئەييەن ئۆلچەمدىكى ھەرىكەت، سۈرئەت، مۇۋاپىقلىق

زىنەت، قىياپەت قاتارلىقلار ئارقىلىق مۇئەييەن ھېسسىيات، مۇئەييەن روھنى نامايان قىلىش ئىقتىدارىنى كۆرسىتىدۇ. تەنھەرىكەتچىلەر، ئۇسسۇلچىلار، ئۇچقۇچىلار، سېرکچىلەر، دارۋازلار ۋە جانبازلار بۇ خىل ئىقتىدارنىڭ نامايەندىلىرى بولۇپ ھېسابلىنىدۇ.

4. لوگىكا — ماتېماتىكا ئىقتىدارى

شەيئىلەرنىڭ تىپلىرى، سەۋەب - نەتىجىلىك مۇناسىۋەتلىرى، نىسبەتلىرى ھەققىدىكى سېلىشتۇرماچىلىق چۈشەنچىسى، ھېسابلاش، ئىسپاتلاش ۋە ئۇلار ھەققىدە ئابستىراكت خۇلاسەلەرنى چىقىرىش ئىقتىدارىنى كۆرسىتىدۇ. بۇنداق ئىقتىدار بارلىق تەبىئىي پەن ئالىملىرى، ئىنژېنېرلار، كومپيۇتېر پروگراممىچىلىرى، بانكا خادىملىرى، ئىقتىسادشۇناسلار، رازۇبىدىچىلار، ئاخبارات ئانالىزچىلىرىدا گەۋدىلىك بولىدۇ.

5. بوشلۇق ئىقتىدارى

ئادەمنىڭ رەڭ، شەكىل، ئارىلىق، ماكان قاتارلىق ئامىللارغا بولغان ئېنىق سەزگۈسى ۋە ئىپادىلىشىنى كۆرسىتىدۇ. رەسىم، چېرتىۋىز، خەرىتە، ئىستېرىئولوگىيە قۇرۇلما قاتارلىقلاردا بوشلۇق ئىقتىدارى نامايان بولىدۇ، ھەيدىكەلتىراشلار، دېڭىزچىلار، قۇرۇلۇش لايىھەچىلىرى، رەسساملار، رېژىسسورلار مۇشۇ خىل ئىقتىدارغا تايىنىپ ئىجاد قىلىشىدۇ.

6. كىشىلىك مۇناسىۋەت ئىقتىدارى

باشقىلارنىڭ چىرايى ئىپادىسى، سۆز - ھەرىكىتى، قىلىق - قىياپەتلىرىگە ھوشيارلىق بىلەن ئىنكاس قايتۇرۇپ، ئۇلارنىڭ كەيپىياتى ۋە ھېسسىياتى بىلەن ئورتاقلىشىش، ئۈنۈملۈك ئالاقە ئورنىتىش ئىقتىدارىنى كۆرسىتىدۇ. سىياسىيون، ئىجتىمائىي پائالىيەتچى، كارخانا لىدىرى، پسخىك دوختۇر، دىپلومات، دېلو يەشكۈچى، ئوقۇتقۇچى، مەسلىھەتچى قاتارلىق ئادەملەرنىڭ خىزمىتىدە بۇ خىل ئىقتىدار بولمىسا بولمايدۇ.

7. ئۆزىنى بىلىش ئىقتىدارى

ئادەمنىڭ ئۆزى ھەققىدىكى كۆزىتىش، ئويلاش، ئوبىيېكتىپ يەكۈن چىقىرىش ئىقتىدارىنى كۆرسىتىدۇ. بۇنداق ئىقتىدار پەيلاسوپلار، ئەدىبلەر، پسخولوگىلار، ئىلاھىيەتچىلەردە بىر قەدەر ئالاھىدە بولىدۇ. گاردېنېر كېيىنچە تەبىئەت ئىقتىدارى دېگەن يەنە

بىر ئىقتىدار تىپىنى ئوتتۇرىغا قويغان بولۇپ، ئۇنىڭ تىپى ئالاھىدىلىكى ئالدىنقى ئىقتىدار تىپلىرىدەك روشەن بولمىغاچقا مۇنازىرە قوزغىغان، ئۇ خىل ئىقتىدار يەنىلا ئىسپاتلىنىش باسقۇچىدا تۇرۇۋاتىدۇ. ئادەمنىڭ پىكىر دۇنياسىنىڭ مۇرەككەپلىكىنى كۆزدە تۇتقاندا، گاردېنېرنىڭ نەزەرىيەسى ئاددىي بولۇپ قېلىشى مۇمكىن. لېكىن ئۇنىڭ نەزەرىيەسى بىلىش نەزەرىيەسى، ئىنسانشۇناسلىق، پېداگوگىكا ساھەلىرىدىكى بىر قىسىم قاتمالمىلىق بۆسۈپ تاشلاپ، تەتقىقاتچىلارنى يېڭى كۆزىتىش نۇقتىسىغا ئىگە قىلدى. كوربىيە سېئول ئۇنىۋېرسىتېتىنىڭ پېداگوگىكا پەن روفېسسورى ۋېن لوڭلىڭ (文龙麟) «ئىقتىدار ئىنقىلابى» ناملىق ئەسىرىدە گاردېنېرنىڭ يۇقىرىقى نەزەرىيەسىنى كورپىيانلارنىڭ مەدەنىيەت كونتېكىستى بىلەن باغلاپ تۇرۇپ شەرھىلىگەن. ئۇ ئەسىرىدە گاردېنېرنىڭ نەزەرىيەسىنى تۆۋەندىكىچە يەكۈنلەيدۇ:

1. ھەر بىر ئادەمنىڭ ئەھۋالى ئوخشىمىسىمۇ ئىنسان بالىسى تۇغۇلۇشىدىنلا سەككىز خىل ئىقتىدارغا ئىگە (ئاپتور بۇ يەردە 8 - خىل ئىقتىدار تىپىنىمۇ ئېيتىپ راپ قىلىپ تۇرۇپ سۆزلىگەن). بۇ ئىقتىدار تىپلىرى ئادەمدە كۆپ خىل شەكىلدە بىر گەۋدىلىشىدۇ.

2. ھەر خىل ئىقتىدار تىپلىرى يەككە ھالدا رول ئوينىماستىن، ئۆزئارا گىرەلەشكەن ۋە تەسىرلەشكەن ھالدا رول ئوينىيدۇ.

3. ئىقتىدار بېكىپ كەتكەن نەرسە ئەمەس. ھەر بىر ئادەم ئىجتىمائىي شارائىتى ۋە تىرىشچانلىقى ئاساسىدا ئۆزىنىڭ ئىقتىدارىنى ئۆستۈرەلەيدۇ.

4. ئىقتىدار مۇئەييەن بىر رامكا ئىچىدە چەكلەنمەيدۇ. مەسىلەن: بەزى ئادەملەر گەپكە ئۇستا بولسىمۇ قانداقلاشتۇرۇپ ماقالە يازالماسلىقى مۇمكىن، شۇڭا مۇئەييەن بىر ئىقتىدارنىڭ رولىنى قوزغىماقچى بولساق، ھەر خىل ئۇسۇلنى قوللىنىش مۇمكىن. [7]

زور دۇن ساپىر بىلەن رەخمىتۇللا جارى ئۇيغۇر تىلىنىڭ ماھىر سەنئەتكارلىرى، ئۇلارنىڭ بىرى مۇنەۋۋەر ئەدىب، بىرى مۇنەۋۋەر ئەدەبىي تەرجىمان. ئۇلار ئۆز نۆۋىتىدە جامائەتنىڭ ئېتىراپىغا ئېرىشكەن شاھمات ئۇستىلىرى ئىدى. ھۈسەيىنخان تەجەللى ۋە داموللا ئابدۇلھەمىد يۈسۈپىلەر نۇرغۇن ئۈنۈملۈك رېتسىپىنى ئىجاد

پاتلار ئارقىلىق ئىپادىلەيدۇ ھەمدە بۇ جەرياندا سۆز ۋە جۈملىلەرگە تايىنىدۇ. دېمەك، بارلىق پەن ساھەلىرى ئۆزىنىڭ فۇنكسىيەسىنى تىل ئارقىلىق روياپقا چىقىرىدۇ ھەم ئۆز نۆۋىتىدە تىلنىڭ فۇنكسىيەسىنى تەدرىجىي كېڭەيتىدۇ. شۇڭلاشقا، ئەڭ دەسلەپكى تەربىيەنىڭ تىلدىن باشلىنىدىغانلىقىدىن ئىبارەت كونا ئۇدۇم قەدىمدىن ھازىرغىچە ئۆزگەرمەي كەلدى. ھەر بىر مىللەت ئۆزلىرىدىكى نىڭ ئەجدادلىرىدىن مېراس قالغان تىلنى پەيدىنپەي راۋاجلاندۇرۇپ، مول ئەدەبىي مېراسلارنى ئابىدە خاراكى تېرىلىك ئەسەرلەرنى دۇنياغا كەلتۈرۈشكەن، بۇ ئارقىلىق مۇئەييەن تارىخىي ئىزچىللىققا ئىگە تەپەككۈر شەكلىنى، يەنى بەلگىلەر سىستېمىسى ۋە سىمۋوللار سىستېمىسىنى قۇرۇپ چىقىشقان. ھاسىلكالام، تىل تەربىيەسىدە ئۇل خاراكى تېرىلىك مائارىپ، تەپەككۈر ۋە بىلىشكە دائىر ھەر خىل تەلىم - تەربىيە شەكلى مۇشۇ ئالتۇن بوسۇغىدىن باشلىنىدۇ.

ئەمدى بىز مەزكۇر ماقالىمىزنىڭ ئاساسىي ئىدىيەسى بولغان تىل ئىقتىدارى ۋە بۇ ھەقتىكى تەلىم - تەربىيە مەسلىسىگە دىققىتىمىزنى بۇرايمىز.

بىر مىللەتنىڭ تىلىدىكى ئىپادە كۈچى ئەدىبلەرنىڭ قەلىمىدە ئەڭ يارقىن ئەكس ئېتىدۇ. خۇۋارد گاردنېر مۇ شائىرلارنى تىل ئىقتىدارى نامايەندىلىرىنىڭ مۇتلەق ۋاكالەتچىلىرى دەپ تونۇپ، تىل ئىقتىدارى ھەققىدىكى مۇھاكىمىنى شائىرلارنىڭ تىل سەزگۈرلۈكىدىن باشلايدۇ. «شائىر ھەر بىر سۆزنىڭ مەنىسى ئۈستىدە قىلنى قىرغاققا يارىدىغان سەزگۈرلۈككە ئىگە بولۇشى كېرەك» دەيدۇ گاردنېر «ئەقلى ئىقتىدار قۇرۇلمىسى» دېگەن كىتابىدا. [10] «شائىر تاللىغان سۆز، — دەيدۇ ئۇ يەنە، — ئەڭ باشتا شېئىرىي ھېسسىيات قوزغىغان ھېسسىيات ۋە خاھىشقا سادىق بولۇشى كېرەك». [11] پەن - تېخنىكا ئالىملىرى مەسىلە بىلەن مەسىلە، ئۇقۇم بىلەن ئۇقۇم، تەبىر بىلەن تەبىر، ھادىسە بىلەن ھادىسە ئوتتۇرىسىدىكى ئىنچىكە پەرق ياكى باغلىنىشقا ئېتىبار بەرسە، شائىرلار سۆزلەر ئوتتۇرىسىدىكى نازۇك مۇناسىۋەتلەرگە پەۋقۇلئاددە سەزگۈر كېلىدۇ، دەپ سېلىشتۇرىدۇ. ئۇ كىتابىدا لوگىكىلىق ئىسپات قانۇنىنى پۇختا ئىگىلىمگەن ئادەم ئالىم بولالمىغاندەك، سۆز ۋە جۈملىلەرگە بولغان سەز-

قىلغان يېتۈك تېۋىپ بولۇش بىلەن بىللە، سۆز دېڭىزىدا بىمالال ئۈزەلەيدىغان شائىرلار ئىدى. دېمەك، بەزى ئا- دەملەردە بىر نەچچە خىل ئىقتىدار تىپلىرى ئۆزىنى روشەن كۆرسىتەلەيدۇ، بەزى ئادەملەردە گەۋدىلىك بىر ئىقتىدار تىپىغا يانداشقان ھالدا باشقا ئىقتىدار تىپلىرى ماسلىشىش رولىنى ئوينايدۇ. مەلۇم بىر ئىقتىدار تىپى يەككە - يېگانە ھالدا ئۆز قۇدرىتىنى جارى قىلدۇرۇپ كېتەلمەيدۇ. مەسىلەن: تىل ئىقتىدارىنى ئالساق، ئۇ مۇزد- كا ئىقتىدارى، لوگىكا ئىقتىدارى، ئۆزىنى بىلىش ئىقتىدارى ۋە كىشىلىك ئالاقە ئىقتىدارىنىڭ بولۇشىنى شەرت قىلغان ھالدا ئۆز قۇدرىتىنى كۆرسىتەلەيدۇ. مەشھۇر رازۋېد ھېكايىچىسى ئاگاتا كىرىستى يېتەرلىك جەمئىيەت بىلىملىرى ۋە لوگىكىلىق تەھلىل ئىقتىدارىغا ئىگە بولمىسا، كەڭ تەسىرگە ئىگە ھېكايىلىرىنى يازالمىغان بولاتتى. ئىنسانلارنىڭ بىلىش ئىقتىدارى ھەققىدە مەخسۇس تەتقىقات قىلغان ئالىم پىنك (Pink) تىلنىڭ رولى ھەققىدە توختىلىپ، تىل «بىلىش پادىشاھىنىڭ تاجىدىكى ياقۇت» [8] دەپ سۈپەتلىگەندى. پىسخولوگ دېۋىد مايرىس (David G. Myers): «مايمۇننىڭ بىلىدىغىنى ئۇنىڭ ئۆز كۆزى ئارقىلىق كۆرگەن نەرسىلەردۇر. تىل- مېز بولغاچقىلا بىز ئىنسانلار كۆزىمىز كۆرمىگەن نەرسىلەرنىمۇ بىلىشكە مۇۋەپپەقىيەت بولالدىق» [9] دەيدۇ. بۇ سۆزلەردىن بىز شۇنداق يەكۈنگە ئېرىشمىزكى، ئىنسانلار بىلىش تارىخىنى تىل ئارقىلىق ياراتقان، شۇنىڭدەك ئۆزۈلۈكسىز بىلىش تارىخى ئىنسانلارنىڭ ياشاش شەكلى، ئۆزلىرىنىڭ تەبىئەتتىكى ئورنى، خۇدا بىلەن بولغان مۇناسىۋەت شەكلى قاتارلىقلارغا مەسلىسىز تەسىرلەرنى كۆر- سەتكەندى. ئىنسانلار ئەڭ كىچىك تىل بىرلىكى بولغان فونېما، ئاندىن مورفېما قاتارلىقلارنى بەلگىلىك سېمانتىكا ۋە گىرامماتىكا قائىدىلىرى ئارقىلىق بىرىكتۈرۈپ، خىل- مۇخىل جۈملە تۈركۈمىدىن چەكسىز مەنە ھاسىل قىلىشىدۇ. ئىشلەپچىقىرىش كۈچلىرىنىڭ سەۋىيەسىنى توختىماي يېڭىلاپ تۇرىدۇ. ئادەتتە، تىلنىڭ رولى ئۇچۇر ۋە بىلىم- لەرنى يەتكۈزۈش، تەپەككۈر قىلىش ۋە خاتىرىلەش قا- تارلىق ساھەلەرگە مەركەزلىشىدۇ. ئىنسانلار خىلمۇخىل مۇرەككەپ دۇنيانىڭ ماھىيەتلىك ئالاھىدىلىكى ۋە قانۇ- نىيىتى ھەققىدىكى تونۇشلىرىنى ئۇقۇم، ھۆكۈم ۋە ئىس-

گۈرلۈكى كەم ئادەم شائىر بولالمايدۇ، دەيدۇ ئۇ ئىلگىرى بىلەپ. سۆز ۋە جۈملىلەرگە بولغان سەزگۈرلۈك ئاڭلاش ۋە پىكىردىكى بەركامال چېنىقىشتىن كېلىدىغان سەۋىيە بولۇپ شېئىر مىسرالىرىدىكى ھەر بىر تۇراق، ۋەزىن دېگەنلەر ئاخىر بېرىپ فونېمالارغا، بوغۇملارغا تاقىلىدۇ. بۇ جەھەتتە ئۇزاق ۋاقىت تاۋلىنىشى بېشىدىن كەچۈرگەن شائىر مىسرالىرىدىكى بىرەر كەمتۈكلۈككە، بىرەر گىرامماتىكىلىق سەۋەنلىككە ئانچە زورۇقماي تۇرۇپمۇ ئاگاھ بولالايدۇ ھەمدە مەسىلىنى شۇ ھامان تېپىپ چىقالايدۇ. يېتىلگەن شائىر شېئىرنىڭ تېكىستىگە كۆز يۈگۈرتىمىسۇ، دېكلاماتسىيەنى ئاڭلىغان ھامان مىسرالارغا ئېنىق سېزىم بىلەن ئىنكاس قايتۇرالايدۇ. نەچچە 10 مىڭ مىسرالىق داستاننى يادقا ئالالايدىغان خەلق داستانچىلىرى شېئىرىيەتنىڭ شەكىل پىرىنسىپلىرىغا ئۆزلىرىمۇ سەزمىگەن ھالدا رىئايە قىلىدۇ ۋە شۇ ئاساستا ئىجاد قىلىدۇ. قىرغىز تەتقىقاتچى ئادىل جۈمە تۇردى بىلەن مامبەت تۇردى بىلگەن داستان نەزەرىيەسىنى يۈسۈپ ماماي ئۆزى ئېيتقان «ماناس» داستاندا ئىستىخىيەلىك بىر تەرەپ قىلىدۇ. خوتەنلىك مەشھۇر خەلق داستانچىسى شامەمەت ئۇيغۇر تىلىنىڭ قائىدىلىرىنى ئۆزىگە ھىمىردە ۋەتكەن ئۈنچىدەك مىسرالارنى تالاي ئېيتقان ئەمەس. مۇ؟!

ئەمدى بىز ئىنسانلارنىڭ تىل سەزگۈسى باشتا قانداق شەكىللىنىدۇ؟ دېگەن بىر مەسىلىگە دۇچ كېلىۋاتىمىز. بىز ھومېر داستانلىرى، ماناس داستانى، ئۇيغۇر خەلق چۆچەكلىرى كەبى تالاي مەنئى مېراسنىڭ بىزگە قانداق جەريانلار بىلەن يېتىپ كەلگەنلىكىنى نەزەرگە ئالغىنىمىزدا، يېزىق بارلىققا كېلىشتىن بۇرۇنقى تىل ھايا-تىنىڭ ئېغىز بىلەن قۇلاقنىڭ مۇناسىۋىتى ئاساسدا شەكىللەنگەنلىكىنى بىلەلەيمىز. قەدىمكى شامانلار، باخشىلار ۋە مەدداھلار بىزنىڭ ئەڭ پېشقەدەم تىل سەنئەتكارلىرىمىز بولۇپ، ئۇلار ئەمەش، ئېيتىش، ئورۇنلاش ئۇسۇللىرى بىلەن ئۆتمۈش ھاياتىمىز ھەمدە تەپەككۈر قاتلىمىمىزنىڭ ئۆزگىرىشلىرى ھەققىدە خاتىرىلەرنى جانلىق يېتى بىزگە يەتكۈزدى. مەلۇمكى، ئىنسان بالىسى يېزىقنى تونۇشتىن ئىلگىرى قۇلاق سەزگۈسى ئارقىلىق تىل جۇغ-لانمىسىغا ئېرىشىدۇ. مەلۇم مەنىدە، مائارىپ قۇلاقتىن

باشلىنىدۇ دېسەكمۇ ئەمەلىيەتتىن ئانچە ھالقىپ كەتمىگەن بولىمىز. ئۇيغۇر يۇرتلىرىدىكى ئوچاق بېشى، تونۇر بېشى، توي ۋە ئۆلۈم مەرىكىلىرى، مەشرەپ سورۇنلىرى، مۇقەددەس مازار سەيلىلىرى، مەدداھ تاۋىكاللىرى ئەڭ دەسلەپكى تىل مەكتەپلىرى بولۇپ ھېسابلىنىدۇ. سۆزلەردىكى ئاھاڭ ۋە ئىنتوناتسىيە، رىتم، سۈرئەت، ھېسسىيات ۋە پۇراقلار ئاشۇ مەيدانلاردا بالىلارنىڭ قەلبىگە چوڭقۇر سىڭىپ، ئۇلارنىڭ قەلب رىشىسى 1000 يىللار ئىلگىرىكى ئەجدادلارنىڭ روھى دۇنياسى بىلەن تۇتۇشىدۇ. «قۇچاقتىكى بالىلارغا ھېكايە ئېيتىپ بەرگەندە، بالىلار بۇ جەرياننى سۆيۈلۈش ھېسسىياتى بىلەن باغلايدۇ. نەتىجىدە كىتابنى ياخشى كۆرىدىغان بولىدۇ. مۇشۇ پۇرسەتتە بالىلار ھېكايىنىڭ تۈرتكىسى ئارقىلىق ھەرخىل كەيپىياتنى ھېس قىلىدۇ ھەم پەرەز قىلىدۇ. ئاندىن باشقىلارنى چۈشىنىدىغان بولىدۇ، تېخىمۇ سەزگۈر ۋە ئىنچىكە بولىدۇ.» [12] خوۋارد گاردنېر «ئىجادىي روھ — ئۇتۇقلىرى ھاياتتىكى يەتتە خىل ئەقلى ئىقتىدار» دېگەن ئەسىرىدە، يۇقىرىدا قەيت قىلىپ ئۆتۈلگەن يەتتە خىل ئىقتىدارنىڭ نامايەندىلىرى بولمىش ئېپىنىشتىن، فروبئود، پىكاسسو، گەندى قاتارلىق يەتتە نەپەر مەشھۇر شەخسنىڭ كەچۈرمىشلىرىنى بىلىش پىسخولوگىيەسى نۇقتىسىدىن بىر مۇبىر تەھلىل قىلىپ بېرىدۇ. تىل ئىقتىدارى ھەققىدىكى بابتا ئاپتور نوبېل ئە. دەبىيات مۇكاپاتىغا ئېرىشكەن ئەنگىلىيەلىك شائىر توماس. س. ئېلىئوت (Thomas S. Eliot) نىڭ بالىلىقىدىن كاتتا شائىرلىقىغىچە بولغان ئۆسۈپ يېتىلىش جەريانىنى ئىنچىكە بايان قىلىپ بېرىدۇ.

شائىر ئېلىئوت ناھايىتى ئەۋزەل ئائىلە شارائىتىغا ئىگە بولۇپ، دىنىي رەھبەر ۋە پۇل مۇئامىلە ماگىناتى بولغان بوۋىسى ۋاشىنگتون ئۇنىۋېرسىتېتىنى قۇرغان كىشى ئىدى. دادىسى بولسا زور تەسىرگە ئىگە كارخانىچى ئىدى. ئانىسى كۆپ كىتاب ئوقۇغان شائىرە ئىدى. ئېلىئوت گەرچە تېنى ئاجىز بالا بولسىمۇ، ناھايىتى زېرەك بولۇپ، ئۆزى چوڭ بولغان مۇھىتتا ئائىت كۈچلۈك سېزىم بىلەن مول ئەسلىمىلەرگە ئىگە بولىدۇ. ئانىسىنىڭ تەسىرىدە جىق كىتاب ئوقۇغان ئېلىئوت ئون يېشىدىلا ئۆز ئالدىغا ژۇرنال تەسىس قىلىپ، ئۇنىڭغا بىر

رېھىم ئۆتكۈر بىلەن ھەمداستىخان بولغانلىرىمدا، سۈيى ئاللا يارنىڭ «سۇباتۇل ئاجىزىن» ناملىق تەۋھىدنامىسىنىڭ بىر قانچە بۆلىكىنى يادقا ئوقۇپ بەرگىنىنى ئېيتتىم. ئۇ زات گەپ - سۆز داۋامىدا ئىبرەتلىك ھېكايەلەر، كىلاسسىكلارنىڭ شېئىرلىرىدىن مىسال كەلتۈرۈپ تۇراتتى. مېنىڭ نەزەرىمدا ئۇ كىشى بىلىمى مول ئەدەب بولۇپلا قالماي، پىشقان ناتىق ئىدى. ئەجدادلىرىدىن قالغان مىراسلار بىلەن كىچىكىدىن باشلاپ قانغۇدەك ئۇچرىشىش مەشھۇر تىل سەنئەتكارلىرىنىڭ ئورتاق تەردىسى بولۇپ، بۇنى شەخسلەر ھەققىدىكى تەزكىرىلەر تولۇق ئىسپاتلاپ تۇرۇپتۇ. زامانىمىزدىكى مەشھۇر تىل شۇناس مىرسۇلتان ئوسمان نەۋائىنىڭ «چاھار دىۋان» دىكى نۇرغۇن مىسرانى يادقا ئوقۇپ بېرەلەيدۇ. گاھىدا چاقچاق قىلىپ، شېئىرلەرنى قوللىنىپ پاراكى سېلىپ بېرەلەيدۇ.

تىل ئۆزلەشتۈرۈش — ئاڭلاش، يادلاش، تەقلىد قىلىش، ئىسلاھ قىلىش ۋە ئىجاد قىلىش قاتارلىق باس-قۇچلار بىلەن جەريانلىنىدۇ. ۋاھالەنكى، ئاڭلاش بىلەن يادلاش بالىلىقتىكى تىل تەربىيەسىنىڭ ئۈنۈملۈك باسقۇچى بولىدۇ. «ھەر بىر تىل ئەجدادلاردىن بىز بىلمەيدىغان نۇرغۇن خۇرۇچقا ئېرىشكەن، — دەيدۇ گېرمانىيەلىك تىلشۇناس ھۇمبولت (W.V.Humboldt)، — شۇڭلاشقا، ئىپادىلەشتىن ئىبارەت بۇ مەنىۋى پائالىيەت باشتىن - ئاياغ بۇرۇنقى جۇغلانما بىلەن مۇناسىۋەتلىك بولىدۇ. ئۇ تامامەن يېڭىدىن يارىتىش پائالىيىتى بولماس-تىن، بەلكى بىر تۈرلۈك ئۆزگەرتىش پائالىيىتىدۇر.» [15] چۆچەك ئاڭلاش، شېئىر يادلاش، كىتاب ئوقۇش قاتارلىق پائالىيەتلەر كىشىنىڭ ئىپادىلەش جەھەتتىكى ئۈلگە-لەرنى توپلاش ۋە ئۆزلەشتۈرۈش جەريانى بولۇپ، بۇنداق ئاساس ھازىرلانمىغان شارائىتتا، ئىجادىيەت ۋە يېڭىلىقنىڭ بولۇشىنى تەسەۋۋۇر قىلىش تەس. بىر تىلنى ئىشلىتىش جەريانى تەبىئىي ھالدىكى بىر ئىجادىيەت جەريانى بولۇپ، بۇ جەرياندا مىراسخور ئۆزى بىلەن ئەجداد، ئۆزى بىلەن ئەۋلاد ئوتتۇرىسىدىكى باغلىنىش ھالقىلىرىدا ئۆزلۈكنى بايقاپ، تەپەككۈر ۋە ئاڭدىكى مىلىيەتنىڭ داۋام ئەتكۈچىسىگە ئايلىنىدۇ. بۇ ھەقتە ھۇمبولت مۇنداق دېگەن: «ئەقلى ئىقتىدارنىڭ شەكلى

بۆلۈك شېئىر، ھېكايە، نەسرەتنى كىرگۈزگەنكىن. «ئۇنىڭ كىتاب ئوقۇش دائىرىسى ناھايىتى كەڭ بولۇپ، ئىنگىلىزچە، لاتىنچە، گىرېكچە ۋە فىرانسۇزچە قاتارلىق تىللاردا ئىدى. ئۇنىڭ ئوقۇغان كىتابلىرىنىڭ مەزمۇنى ئاساسەن دېگۈدەك يادىدا قالاتتى» [13] دەپ تەسۋىرلەيدۇ گاردنېر. گاردنېر ئېلىئوت ئىجادىيىتىنىڭ گۈل تاجى سۈپىتىدە ئۇنىڭ «خارا بىر» ناملىق داستانىنىڭ تىل جەھەتتىكى مۇۋەپپەقىيەتلىرىنى كۆپ تەرەپلىمە تەھلىل قىلىدۇ. داستاندا «ئىنجىل»نى، مىلتون داستانلىرىنى، شېكسپىر دىراممىلىرىنى، دانتىنىڭ «ئىلاھ كومېدىيەسى»نى مەنبە قىلغان نۇرغۇن مىسرا يولۇقىدۇ. بۇنىڭدىن ئېلىئوتنىڭ ئوقۇلما زاپىسىنىڭ نەقەدەر موللۇقىنى ھېس قىلالايمىز. دېمەك، ئېلىئوت ئىجادىيىتىنىڭ زوۋۇلىسى بالىلىق دەۋرىدىلا تەييار بولغانىدى.

گاردنېر تىل ئىقتىدارىنىڭ تەرەققىي قىلىشىدا چۆچەك، داستان، دىنىي قىسسەلەرنى ئاڭلاش، ماقال-تەھسىل ۋە ئەقلىيە سۆزلەرنى يادلاش، كىلاسسىك ئەسەرلەردىكى نەمۇنىلىك قۇرلارنى كۆچۈرۈش ۋە ئۇلارغا تەقلىد قىلىپ بەزى نەرسىلەرنى يېزىش، كۈندىلىك خاتىرىلەرنى يېزىش قاتارلىق ئۇسۇللارنىڭ مۇھىم ئىكەنلىكىنى ئەسكەرتىدۇ. ئېيتىلىشىچە، فىرانسىيە يازغۇچىسى سار-تېرى (J.P.Sartre, 1905-1980) بەش يېشىدا، ئۆزىنىڭ ناھايىتى پىششىق، راۋان سۆزلىرى بىلەن باشقىلارنى ھەيران قالدۇرغانىكەن. ئامېرىكىنىڭ داڭلىق شائىرى روبرت لوۋېل (Robert Lowell, 1917-1977) ئۆزىدىن بۇرۇنقى كاتتا شائىرلارنىڭ مىسرالىرىنى يادلاشقا ئەھمىيەت بەرگەنكىن. ئەلشىر نەۋائى بالىلىق دەۋرىدە فەرىدىدىن ئەتتارنىڭ «مەنتىقۇتتەيىر» ناملىق داستانىنى ئوقۇپ، ئۇنىڭ تەسىرىدە خامۇش يۈرگەنكىن. ئۇ يەتتە يېشىدا قولغا قەلەم ئېلىپ گۈزەل مىسرالارنى يېزىشقا باشلىغان. شائىر تېپىپجان ئېلىپى «شېئىرىيەت توغرىسىدا ياش ھەۋەسكارلار بىلەن سۆھبەت» ناملىق ماقالىسىدە «مەندە شېئىرغا ھەۋەس خېلىلا بۇرۇن ئويدىغانىدى. كىچىكىمدىنلا ناخشىغا بەك زوقمەن بولغانلىقىمدىن ناخشا ئاڭلاپ، ناخشا ئۆگىنىش جەريانىدا، 14 ياشقا كەلگۈچە بىرەر 1000 كۆپلىتقا يېقىن خەلق قوشقىنى يادلىۋالدىم» [14] دەپ يازىدۇ. مەن ئەدەب ئابدۇ-

بىلەن تىلىنىڭ شەكلى ئۆزئارا ماسلاشقان بولىدۇ. تىل مىللىي روھنىڭ ئىپادىسى. مىللىي تىل دېگەن مىللىي روھ دېمەكتۇر. مىللىي روھ مىللىي تىل دېمەكتۇر. بۇ ئىككىسىنىڭ بىردەكلىك دەرىجىسى بىز ئويلىغاندىنمۇ ئالاھىدە. [16] تارىخقا ۋە دەۋرىمىزگە نەزەر سالساق، دۇنيا سەھنىسىدە بېجىرىم پۇت تىرەپ تۇرۇۋاتقان مىللەتلەر- نىڭ ھەممىسى ئۆزلىرىنىڭ مىللىي مائارىپىدا ئەجدادلىرىدىن قالغان ئەدەبىي مىراسلارنى ئەۋلادلارغا يەتكۈزۈش- تە ئالاھىدە تىرىشچانلىق كۆرسەتكەن. ئېنگىلىزلىرىنىڭ بالىلىرى شېكسپىرنى ئوقۇپ چوڭ بولىدۇ. يەھۇدىيلارنىڭ بالىلىرى «تەۋرات» ئوقۇپ چوڭ بولىدۇ، خەنزۇلارنىڭ بالىلىرى «ئۈچ خەتلىك دەستۇر» بىلەن تاڭ شېئىرلىرىنى يادلاۋاتىدۇ. ئەرەب تىلى «قۇرئان كەرىم» ۋە ھەدىسلەر ھەققىدىكى ئۈزلۈكسىز شەرھلەر ئارقىسىدا ئېتىقاد، پەلسەپە ۋە ئەخلاقنىڭ مۇستەھكەم سىستېمىلىرى بىلەن بېيىدى. ئۇنداقتا، ئۇيغۇرلارنىڭ بالىلىرىچۇ؟ مەن بۇ سوئالنى ھازىرچە ئوقۇرمەنلەرگە قال- دۇرىمەن. چۈنكى بۇ ئايرىم بىر تېما، مەدرىسە مائارىپى- مېزدا تەۋھىد ئەقىدىلىرىگە ئائىت دەستۇرلار، نەۋايى شېئىرلىرى ئوقۇلۇپ كەلگەن بولسىمۇ، بۇ ئەنئەنىنىڭ يوقاپ كەتكىنىگە 60 يىل بولاي دەپ قالدى. بىز ھازىر يېزىق مەدەنىيىتى بىلەن رەقەم مەدەنىيىتىنىڭ ئارىسىدا تۇرۇۋاتىمىز. يېزىق مەدەنىيىتى دەۋرىدە خەلقىمىزنىڭ ئاز بىر قىسمىنى ساۋاتلىق قىلالىدۇق. بۇ ساۋاتلىقلارنىڭ ئىچىدە كىتاب ساۋاتسىزلىرى ئاز ئەمەس. رەقەم مەدەنىيىتى بىزگە ئەجدادىدىن بىراقلا خوشلىشىۋاتقان غەيرىي ئەۋلادلارنى يېتىشتۈرۈپ بېرىدىغاندەك تۇرىدۇ. مۇشۇنداق ۋاقىتتا يادلاشنى، ھېكايە ئېيتىپ بېرىشنى مەزمۇن قىلغان ئائىلىۋى تىل مائارىپىنى كۆپچىلىكنىڭ سەمىگە سېلىش زۆرۈرىيىتى تۇغۇلىدۇ.

ئارىدا يىن جىيەنلى دېگەن بىر ئاپتورنىڭ «قابل ئانا — ياخشى ئۇستاز» ناملىق بىر ئەسىرى جۇڭگودا بازارلىق كىتابلارنىڭ بىرىگە ئايلاندى. بۇ كىتابنىڭ ئۈي- غۇرچىسى ئىككى خىل نۇسخىدا نەشر قىلىنغان بولسىمۇ، ئۇيغۇر ئوقۇرمەنلىرى دېگەندەك ئېتىبار بىلەن قاراپ كەتمىدى. بۇ كىتاب ماڭا خېلى ئەرزدى. ئاپتور «كىلاسسىك شېئىرلاردىن زوق ئالغان بالا» دېگەن

ماۋزۇ ئاستىدا، بىزنىڭ ئائىلىمىزدە كەم بولۇۋاتقان تەر- بىيە مەزمۇنلىرى ھەققىدە ئاممىباب بايانلارنى يۈرگۈزدۈ- دۇ. بىز ئۇنىڭ تۆۋەندىكى سۆزلىرىدىن ئىلھام ئالساق بولىدۇ:

«يۈەن يۈەن تۆت - بەش ياشقا كىرگەندە، ئۇنىڭغا رەسمىي ھالدا كىلاسسىك شېئىرلارنى ئوقۇشنى ئۆگە- تشىكە باشلىدىم.» [17]

«سەبىي بالىلار كىلاسسىك شېئىرلارنى ئۆگەنگەندە، مەنىسىنى چۈشىنىشكە ئېتىبار قىلىپ كەتمىسىمۇ بول- دۇ. كىلاسسىك شېئىرلاردىكى رىتىم، قاپىيە، ئاھاڭدارلىق ناھايىتى كۈچلۈك بولۇپ، ياخشى سەزگۈ بولسا تەبىئىي ھالدا ئاستا - ئاستا چۈشىنىش شەكىللىنىدۇ.» [18]

«ئەگەر بىر ئادەم شېئىر ئوقۇش جەريانىدا، ئەزەل- دىن شېئىرىي ھېسسىياتتىن ھاياجانلىنىپ باقمىغان، ئۇنىڭدىكى تىل گۈزەللىكىگە مەپتۇن بولمىغان، ئۇنىڭدىكى ئەقىل - پاراسەتنى چوڭقۇر تەپەككۈر قىلمىغان بولسا، ئۇ 10 مىڭ كۆپلىت شېئىر يادلىغان تەقدىردىمۇ شېئىر ئو- قۇشنى بىلمەيدىغان ئادەم بولۇپ ھېسابلىنىدۇ.» [19]

«بەزىبىر جۈملىلەرنى ۋاقىتنىچە ئوقۇپ چۈشىنەلمە- سە ھېچ ۋەقەسى يوق. كېيىنچە تەبىئىي ھالدا چۈشىنىپ كېتىدۇ.» [20]

يىن جىيەنلىنىڭ يۇقىرىقى بايانلىرىدىن بالىلارغا كىلاسسىك شېئىرلارنى يادلىتىشنىڭ زۆرۈرىيىتى، ئەھمىيە- تى ۋە ئۇسۇلى ئۆز - ئۆزىدىن مەلۇم بولۇپ تۇرىدۇ. بىر قارى بالا 30 پارە قۇرئاننىڭ مەنىسىنى چۈشەنمىگەن ھالدا يادقا ئېلىپ بولىدۇ. بۇ ئارقىلىق ئۇ ئەرەبچە ئىبا- رىلەرنىڭ تەلەپپۇزى، سىنتاكسىسلىق بىرىكمىلەرنى ھاسىل قىلىشى ھەمدە ئەرەب تىلىدىكى جۈملە شەكىللە- رى، ئەرەب تىلىنىڭ گىرامماتىكىلىق خۇسۇسىيەتلىرى توغرىسىدا ئىستىخىيەلىك بىلىملەرگە ئىگە بولىدۇ. ئۇ بالا كېيىنكى قەدەمدە ئەرەب تىلى لۇغىتى ۋە تەپسىر ئىلمى- رى بىلەن ئۇچراشقاندىن كېيىن، ئۆزى باشتا يادلاپ بولغان كىتابنىڭ مەنىسى ۋە ئانا تىلىدىكى شەرھىسى ھەق- قىدە بۇرۇن ئويلاپ باقمىغان مول بىلىمگە ئېرىشىدۇ. ئۇ چوڭ بولۇپ، يېتىلىپ، ھايات، كائىنات، مەنەۋىيەت ھەققىدە مۇستەقىل چۈشەنچە يېتىلدۈرگەندىن كېيىن، ئىنسانلارنىڭ رېئال تۇرمۇشتىن ئىبارەت ھەرىكەتچان

خەنزۇچە كىتابلارنى ئوقۇپ مول بىلىملەرنى ھاسىل قىلىش مۇمكىن، ئەمما ئۇنىڭدا شۇ خەلقنىڭ تىلى بىلەن باغلانغان مول ھېسسىيات ۋە چىن مۇھەببەتنىڭ بولۇشىغا ھۆددە قىلغىلى بولمايدۇ. بىز تۆۋەندىكى خەلق ئەدەبىياتىغا قاراپ باقايلى:

كىشى مېنى كىشى دېسە، يانچۇقۇمدا كىشىم،  
كىشى مېنى كىشى دېمەسە، كىشى بىلەن نېمە ئىشىم.  
بۇ تېكىستتە كىشىلىك مۇناسىۋەت پەلسەپىسى  
ئەكس ئەتكەن بولۇپ، دوستلۇقنىڭ باراۋەرلىك پىرىنسىپىنى كۆرەلەيمىز. ئىپتىلىش ئورامى جەھەتتىن ئالغاندا، ئىچ قاپىيە ۋە تاش قاپىيە تۈزۈلۈشى جۈملىلەرنى ئاھاڭدارلىققا تويۇندۇرۇپ، ئەستە ساقلاشقا قولايلىق يارىتىدۇ. يەنە بىرى، مەزكۇر تېكىست ئۇيغۇر تىلىدىكى «ك» تاۋۇشى بىلەن «ش» تاۋۇشىنىڭ ئاھاڭ جەھەتتىن ماسلاشتۇرۇپ، توغرا تەلەپپۇز قىلىشقا يېتەكلەيدۇ. بىز يەنە تۆۋەندىكى بالىلار بېيىتىگە قاراپ باقايلى:

يامغۇر ياغدى، قار ياغدى، شارقىراپ كەتتى،  
ئۆتۈكۈمنى مايلسام پارقىراپ كەتتى.  
يۇقىرىقى ئىككى مىسرا مەزمۇن جەھەتتىن تۈزۈك باغلىنىشقا ئىگە ئەمەس. بېيىتتا سۆز ھېرىسمەنلىكى، قاپىيە ئويناقلۇقى، رىتم شەيدالىقى نەتىجىسىدە رويلىنىپ چىققان ئۇيۇشۇش بار. ئۇ تەبىئىي ھالدا بالىلارنىڭ يادىدا قېلىپ، بالىلار ئۆزلىرىمۇ سەزمىگەن ھالدا دېكلاماتسىيە قىلىپ يۈرۈشىدۇ. شۇڭلاشقا، خەلق ئېغىز ئەدەبىياتىنىڭ مىراسلىرىنى نوقۇل ھالدا مەنتىقى ئىزچىللىقىنى سۈرۈشتۈرۈپ باھالاش ياكى تەنقىدلەش بىر ئاز سادىملىق بولۇپ قالىدۇ. بالىلاردا مەزمۇن ۋە مەنتىقى ئىزچىللىق تەلپى بولمايدۇ ياكى غۇۋا بولىدۇ. ئۇلار ئۈچۈن سۆزلەردىكى قاپىيەدارلىق ۋە ئاھاڭدارلىق ئېلىپ كەلگەن خۇشاللىق بىرىنچى ئورۇندا تۇرىدۇ. بالىلار شائىرلىرى ئۆزلىرىنىڭ ئىجادىيىتىدە، بالىلارنىڭ ئۆزلەشتۈرۈش پىسخىكىسى، قىزىقىشى ۋە شەيئىلەرگە قارىتا كۆزدىن ئۆتكۈزۈش ئورنى قاتارلىقلارنى نەزەردە تۇتۇپ باقايلى. بىز شائىر ئابلىكىم ھەسەننىڭ «چاشقان» ناملىق شېئىرىغا قاراپ باقايلى:

چاشقان، چاشقان،  
قورسىقى ئاچقان.

تېكىست بىلەن «قۇرئان كەرىم» نىڭ تېكىستىنى ئۇچراش-تۇرۇپ، كىشىلىك جەمئىيەتنى ھەققىدە مۇتەپەككۇرئانە ھۆكۈملەرنى قىلالايدىغان بولىدۇ. «چۈشۈش» دېگەن زادى نېمە؟ ئۇ نوقۇل ئەقلى پائالىيەتمۇ؟ چۈشۈش ئەقىل، ھېسسىيات، دېيىلگەنلىكى، مۇتافىزىكا تەركىبلىرىنىڭ ھەممىسىگە ئىگە دەپ قارىساق، بالىلارنىڭ ئۆزلىرى يادلىغان مەلۇم بىر تېكىستگە بولغان مەيتۇنكارلىقنىڭ ئۆزىدە چۈشۈش ھالقىپ كەتكەن ئەقلى سەرمايىلەر بار، دېيىشكە بولىدۇ. ساۋاتسىز بىر دېھقان ياكى بىر نىمكار يەسەۋىينىڭ ھېكمەتلىرىنى قانداقسىگە يادلىۋالغانلىقىنى بىلمەيدۇ. بىراق ئۇ تۇرمۇش تەجرىبىلىرىگە بېيىت-غانسېرى يەسەۋىي ھېكمەتلىرىنىڭ تەكىتىگە شۇنچە يېتىدۇ، يەتكەنسىرى ئۆز ھاياتىنى يەسەۋىي ھېكمەتلىرى بىلەن يۇغۇرۇۋېتىدۇ. مەشھۇر رۇس پېداگوگى ئوشنسىكى (1824-1871) «ئانا تىلىنى ئۆگىنىشتە گىرامماتىكا قائىدىلىرى بىلەن تونۇشۇشتىن ئىلگىرى تىلنىڭ ئۆزى بىلەن تونۇشۇش ۋە ئۇنى توغرا قوللىنىش ئۈستىدە كۆ-نۈكەم ھاسىل قىلىش كېرەك» [21] دېگەن پىكىرنى ئىلگىرى سۈرىدۇ. «بالا ئانا تىلىنى ئۆگەنگەندە، — دەيدۇ ئۇ يەنە، — پەقەت شەرتلىك تاۋۇشلارنىلا ئۆگەنمەيدۇ. بەلكى ئانا تىلنىڭ يۈرىكىدىن روھى ھاياتى ۋە كۈچى ئىچىۋالىدۇ. بۇ سۆز ئۇنىڭغا تەبىئەتنى شۇنداق چۈشەندۈرىدۇكى، ھېچبىر تەبىئەت ئالىمى ئۇنداق چۈشەندۈرەلمىگەن بولاتتى. ئۇ سۆز بالىلارنى ئۆزىنى ئورۇنلاندۇرغان كىشىلەرنىڭ خاراكتېرى بىلەن، ئارىسىدا ئۆزى ياشاۋاتقان جەمئىيەت بىلەن، ئۇ جەمئىيەتنىڭ تارىخى بىلەن، ئۇنىڭ ئىنتىلىشلىرى بىلەن شۇنداق تونۇشتۇردۇكى، ھېچبىر تارىخچى ئۇنداق تونۇشتۇرالمىغان بولاتتى. بۇ سۆز ئۇ بالىنى خەلق ئىشەنچىگە، خەلق شېئىرىيىتىگە شۇنداق يېقىن قىلىدۇكى، ھېچبىر ئىستېتىك ئۇنداق يېقىن قىلالمىغان بولاتتى. ئۇ سۆز ئاخىرىدا شۇنداق مەنتىقى چۈشەنچىلەرنى ھەم پىلوسوفىك چۈشەنچىلەرنى بېرىدۇكى، ئۇلارنى ئەلۋەتتە ھېچ پەيلاسوپ با-لىلارغا ئۇنداق ئۇقتۇرالمىغان بولاتتى» [22]

ئوشنىسكىنىڭ بۇ سۆزىدىن شۇنداق خۇلاسەگە كېلىمەنكى، ئانا تىلدىن خەۋىرى يوق بىر دوكتور ئۆز ئەجدادىنىڭ ھاياتى ھەققىدە ئىنگىلىزچە، رۇسچە ياكى



كۆز ئالدىمىزدا ئايان بولىدۇ. كۈنلەرنىڭ نامىنى جانلايدۇ. دۇرۇپ كەلگەن پېتىلارنىڭ باش ھەرىپى كۈنلەرنىڭ نا- مىدىكى باش ھەرىپ بىلەن ماسلىشىپ، مۇزىكىلىق سېزىم شەكىللەندۈرىدۇ. بالىلار يەتتە كۈننىڭ نامىنى مۇئەييەن خاراكتېر ئالاھىدىلىكىگە ئىگە سۆزلەر بىلەن باغلاپ، خا- تىرىسىگە ئېلىۋالىدۇ. يۇقىرىدا بىز مەسىل كەلتۈرگەن مەسىرلەر بالىلارغا نىسبەتەن تەپەككۈر ۋە تىل كۆندۈ- رۈش مەشىقى بولالايدۇ.

چومىسكى ئادەمنىڭ مېڭىسىدە بىر تىل رايونى بار، ئۇ چەكلىك سۆز ۋە قائىدە ئارقىلىق گىرامماتىكىغا ئۇيغۇن سانسىز جۈملىنى تۈزۈپ، مۇرەككەپ ئوي - پى- كىرلەرنى ئىپادىلىيەلەيدۇ ياكى باشقىلارنىڭ مۇرەككەپ ئىدىيەسىنى چۈشەنەلەيدۇ، دەپ قارايدۇ. ئۇنىڭچە خۇددى گۈلگە مۇۋاپىق تۇپراق بولمىسا قۇرۇپ قالغان- دەك، بالىلار تىلى چىقىدىغان ھالقىلىق مەزگىلىدە، تىل مۇھىتىدىن ئايرىۋېتىلسە، ئۇلارنىڭ تىل سەزگۈسى گالل- شىپ كېتىدۇ. بالىلارنىڭ تىل رايونى يەتتە ياشقا كىرگەن- دە ئاساسەن ئۆزىنىڭ ئەڭ ئۈنۈملۈك ۋاقتىنى ئاخىرلاش- تۇرۇشقا باشلايدۇ. ئاتا - ئانىلار ئۆز پەرزەنتلىرىنىڭ بۇ مۇھىم مەزگىلىنى قايسى تىل مۇھىتىغا بېغىشلايدۇ، بۇ شۇ ئاتا - ئانىنىڭ ئېتىقادى ساپاسى، سىياسىي، ئىجتىمائىي ۋە كۈلتۈرەل مۇھىتى بىلەن مۇناسىۋەتلىك مەسىلە. چومىس- كىنىڭ نەزەرىيەسى بويىچە بولغاندا، بىر بالا ئۆز ئانا تىلىنىڭ گىرامماتىكىلىق خۇسۇسىيىتىنى ئۆزلەشتۈرۈۋالسا، ئۇ كېيىن باشقا تىللارنىڭ گىرامماتىكىسىنى ئۆگىنىشكەمۇ ئاساس سالغان بولىدۇ. چۈنكى دۇنيادىكى تىللار گىرام- ماتىكىلىق ئورتاقلىققا ئىگە، شۇنداق بولغاچقا، بىر مىللەت يەنە بىر مىللەتنىڭ تىلىنى ئۆگىنەلەيدۇ.

چومىسكىنىڭ ئۇنۋىرسال گىرامماتىكا نۇقتىئىنەزەرى گېرمانىيەلىك بۈيۈك تىلشۇناس ۋە پەيلاسوپ ھۈمبو- لت (1767-1835) نىڭ مۇنۇ سۆزلىرىدەمۇ ئىزچىللىش- دۇ:

«مەيلى مەدەنىيەتلىك ئادەملەر ياكى ۋار - ۋار ئا- دەملەر بولسۇن، ئۇنىڭغا نىسبەتەن ئانا تىل باشقا تىللار- غا قارىغاندا ناھايىتى كۆپ ئىچكى قىممەتكە ئىگە بولغان بولىدۇ. ئانا تىل ئۆزىنىڭ ئانا يۇرتىغا ئادەمنىڭ قۇلقىدا تاسادىپىي بىر سېپەر بىلەن ئاجايىپ تاتلىق سېزىملەرنى

خەقنىڭ نېنىنى

ئېلىپ قاچقان.

يازدا ئوغرىلاپ،

قىشتا ياتقان.

تۆشۈكى ئالدىدا

تۆمۈر قاپقان.

چاشقان، چاشقان،

چېكىدىن ئاشقان.

مۈشۈكنى كۆرسە،

چىرقىراپ قاچقان.

ئاڭلا، ئاسلىنىم،

چاشقان كەلدى كاپ ئەتكىن،

تۈتۈۋېلىپ ھاپ ئەتكىن.

تېرىسىدىن قاپ ئەتكىن،

چالدىغان داپ ئەتكىن،

قۇيرۇقىدىن ساپ ئەتكىن.

ئۇنىڭدىن كېيىن،

«پۇش، پۇش، پۇش...»

ئېتىكىمىدە

ئۇيقۇغا كەتكىن. [23]

بالىلارنىڭ ئۆزىگە خاس تەپەككۈرى بالىلارنىڭ ئۆزىگە خاس تىلى ۋە ئەدەبىياتىنىڭ بولۇشىنى كەلتۈ- رۈپ چىقارغان. يۇقىرىقى شېئىرنىڭ تىلى ۋە ۋەزنى بال- لارنىڭ قوبۇل قىلىشىغا مۇۋاپىق كېلىدۇ. بالىلار شېئىرل- رىدىكى يەڭگىللىك، مۇئەييەن يۈمۈرستىك كەيپىيات، قاپىيە شوخلۇقى تۆۋەندىكى بالىلار شېئىرىدا تېخىمۇ يارقىن ئەكس ئەتكەن.

دومىلاپ كەلدى دۈشەنبە،

سايىراپ كەلدى سەيشەنبە،

چارلاپ كەلدى چارشەنبە،

پايلاپ كەلدى پەيشەنبە،

ئۇلۇغ جۈمە، شېكەر شەنبە

ئوينىدىغان يەكشەنبە. [24]

يۇقىرىقى مەسىرلەردا ھەپتىنىڭ يەتتە كۈنىنىڭ ئى- سىملىرى مۇئەييەن خۇلق ۋە كۆرۈنۈش بىلەن جانلىنىپ

سېلىش ۋە ئانا تىلىنى بالىلارنىڭ ئەڭ كىچىك ۋاقىتلىرىدا دىن باشلاپ ئىگىلىتىشنىڭ ئىلمىي ھەم توغرا ئىكەنلىكىنى، بۇنىڭ ئۈچۈن ئائىلە تەربىيەسىدە تىلنىڭ ئورنىغا سەل قارىماسلىق كېرەكلىكىنى تەشەببۇس قىلىش. مۇئەللىپ مەزكۇر ماقالىسى ئارقىلىق تىل، ئۇچۇر ۋە رەقەم بىلەن خاراكتېرلەنگەن دەۋردە ئەۋلادلارنىڭ ئەقىل قۇرۇلمىسى، جۈملىدىن تىل ئەقلى ئۈستىدە گاڭ-گىراۋاتقان ئاتا-ئانىلارغا شۇنى تەۋسىيە قىلىدۇ:

(1) پەرزەنت تەربىيەسى قىممەت جەھەتتىن ھەرقانداق ئىقتىسادىي پايدىنىڭ ۋەزىنىنى بېسىپ چۈشىدىغان ئىستىقبال قۇرۇلۇشى بولۇپ كەسىپ ۋە سودا جەھەتتىكى ھەرقانداق زور ئۇتۇق بالا تەربىيەلەش جەھەتتىكى مەغلۇبىيەتنى تولۇقلاپ بېرەلمەيدۇ. ئۇنى كېچىكتۈرگىلى، ئۆتۈنۈپ بەرگىلى ياكى ھاۋالە قىلغىلى بولمايدۇ.

(2) ھەرقانداق ئائىلە مۇنتىزىم ئەۋلاد تەربىيەسىنى ئائىلىنىڭ مۇھىم بىر تەركىبىي قىسمى قىلىشى زۆرۈر.

(3) ئائىلىدىكى تىل تەربىيەسىنىڭ ئۈنۈملۈك بولۇشى ئۈچۈن ئاممىباب، قىزىقارلىق، مەزمۇنلۇق قوللانمىلار ئىشلىتىشى لازىم. «خەلق قوشاقلىرىدىن 100 كۈبلىپت»، «كۆپ ئىشلىتىلىدىغان 100 ماقال-تەمسىل»، «كۆپ ئىشلىتىلىدىغان 100 ئىدىيە»، «بالىلار ئۈچۈن تېپىشماقلار» دېگەندەك ئائىلىۋى قوللانما كىتابلار ئاتا-ئانىلارنىڭ قولغا تېگىشى لازىم. بالىلار بۇ كىتابلارنىڭ ۋاسىتىسى، ئاتا-ئانىلارنىڭ يېتەكلىشى ئارقىسىدا، تىل جەھەتتىن مەشقلەندۈرۈلۈشى، ئەجدادلارنىڭ تەۋەرىكلىرى بىلەن ئۇچراشتۇرۇلۇشى لازىم.

ئاخىرىدا ئۆزبېكىستان شائىرى خۇرشىد دەۋراننىڭ تۆۋەندىكى شېئىرىنى ئوقۇرمەنلەرگە تەنەپپۇسلۇق سوۋغا سۈپىتىدە تەقدىم قىلىمەن:

ئۆز تىلىنى ئۇنتۇغان خەلقنىڭ  
باغلىرىدا ئۆسكەن گۈللەرنى.  
چىرماپ ئالار زەھەرلىك يىلان.

ئۆز تىلىنى ئۇنتۇغان خەلقنىڭ  
ئاسمىنىدا پارلىماس قۇياش -  
نۇر ئورنىدا تۆكۈلىدۇ تاش.

ئويغىتالايدۇ. بىر مۇساپىر ياقا - يۇرتلاردا بولغان تەقدىردىمۇ ئانا تىل ئۇنىڭ يۇرتىنى سېغىنىش ھېسسىياتىنى قوزغىيالايدۇ. بۇ يەردىكى مۇھىم تۈرتكە تىلدىكى ئىدىيەۋى ھېسسىيات ۋە مەنىۋى تەرەپلەرنىڭ ئىپادىسىدە بولماستىن، دەرھال چۈشەندۈرۈپ كەتكىلى بولمايدىغان ئايرىم بىر تەرەپتە، يەنى تىل تاۋۇشىنىڭ ئۆزىدىدۇر. كىشىلەر ئۆز ئانا تىلىنىڭ تاۋۇشلىرىنى ئاڭلىغاندا، تەبىئىي ھالدا ئۆز مەۋجۇتلۇقىنىڭ بىر قىسمىغا ئېرىشكەندەك بولىدۇ. [25] بۇ سۆزدە ئانا تىلىنىڭ قۇدرىتى ۋە مەنىۋى كاپالىتى تەكىتلىنىدۇ. تۆۋەندىكى جۈملىدە بولسا ئانا تىل بىلەن چەت ئەل تىلىنىڭ مۇناسىۋىتى كۆرسىتىلىدۇ: «مەلۇم بىر تىلنى ئۆگىنىش بۇرۇن شەكىللەنگەن دۇنيا قاراشنىڭ ئىلكىدە يېڭى بىر پۈت تىرەش نۇقتىسىنى تاپقاندا بىر ئىش. چۈنكى، ھەرقانداق تىل مۇئەييەن ئىنسانلار توپىنىڭ ئۇقۇم شەكىللىرى ۋە تەسەۋۋۇرلىرىنىڭ مۇكەممەل سىستېمىسىنى ئۆز ئىچىگە ئالغان بولىدۇ. كىشىلەر ئۆزلىرىدە بار بولغان ئازدۇر - كۆپتۇر دۇنيا قاراش ۋە تىل قارىشىنى يات تىل ئىچىگە ئېلىپ كىرىدىغان بولغانلىقى ئۈچۈن يات تىلنى قانچىلىك دەرىجىدە ئۆگەنگەنلىكىنى ئاڭقىرىپ كېتەلمەيدۇ» [26]

بىز ماقالىمىزدە خۇۋارد گاردېنېر، نوم چومسكىي، ك. د. ئوشىنسكىي، ۋ. ف. ھۇمبولت قاتارلىق پىسخولوگ، پېداگوگ، تىلشۇناس ۋە پەيلاسوپلارنىڭ بالىلارنىڭ ئەقلىي تەرەققىياتىدا تىل تەربىيەسىنىڭ ئوينىدىغان رولى ھەققىدىكى قاراشلىرىنى نەقىل كەلتۈرۈپ، بالىلار ئەدەبىياتى، كىلاسسىك ئەدەبىيات ۋە خەلق ئېغىز ئەدەبىياتىنىڭ تىل تەربىيەسىدىكى قىممىتىنىمۇ ئوقۇرمەنلەرنىڭ دىققىتىگە قويۇپ ئۆتتۇق. ماقالىدىكى نۇقتىئىنەزەردىن مېزنىڭ سۈبېيىكتىپ بولۇپ قالماسلىقى ئۈچۈن تىل تەتقىقاتى ساھەسىدە دۇنياۋى تەسىرگە ئىگە شەخسلەرنىڭ پىكىرلىرىدىكى ئىزچىللىقنى بويلىدۇق. سۈنئىي ۋە زورمۇ-زور تەرغىبات قىلىشتىن مۇمكىنقەدەر ساقلىنىشقا تىرىشتۇق. ماقالىمىزدە نەقلى ۋە ئەقلىي ئۇسۇللار ۋە بەزى تەسۋىرىي شەكىللەر بىردەك قوللىنىلدى. مۇئەللىپنىڭ مەقسىتى ئۆز ئالدىغا تەلىم يارىتىش ئەمەس، بەلكى تەسىرچان مۇتەپەككۇرلارنىڭ دۇنيادا ئىناۋەتكە ئىگە قاراشلىرىنى ئۇلاردىن بىخەۋەر كىشىلەرنىڭ سەمىگە

ئۆز تىلىنى ئۇنتۇغان خەلقنىڭ  
ئۇيقۇسىدا ئەسلا ئارام يوق -  
تېگىپ تۇرار كۆكرىكىگە ئوق.

ئۆز تىلىنى ئۇنتۇغان خەلقنىڭ  
مازارىغا كېلىپ بالىلار  
گۈل ئورنىغا قويدۇ تىكەن. [27]

نەقىل مەنبەلىرى:

- [1] خۇرشىد دەۋران: «سەمەرقەند خىيالى» (ئۆزبېكچە)، «كامالەك نەشرىياتى»، 1991 - يىلى نەشرى، 42 - بەت.
- [2] ئابدۇقادىر جالالىددىن: «ياخشى ئادەم: ئائىلە تەربىيەسىگە قايتىش»، «ئانىنىڭ كامالىتى، بالىنىڭ ھالاۋىتى» (ئۈي-غۇرچە) ناملىق كىتابقا قارالسۇن، شىنجاڭ خەلق باش نەشرىياتى، شىنجاڭ پەن - تېخنىكا نەشرىياتى، 2013 - يىلى نەشرى.
- [3] جون دېۋىي: «مېنىڭ مائارىپ ئەقىدىم» (خەنزۇچە)، شاڭخەي خەلق نەشرىياتى، 2013 - يىلى نەشرى، 14 - بەت.
- [4] يۇقىرىقى كىتاب، 14 - بەت.
- [5] ۋېن لۇڭلىڭ: «ئەقلى ئىقتىدار ئىنقىلابى» (خەنزۇچە)، جۇڭگو ئاكسىيە نەشرىياتى، 2013 - يىلى نەشرى، كىرىش سۆز قىسمىغا قارالسۇن.
- [6] خوۋارد گاردنېر: «كۆپ تەرەپلىمە ئىقتىدار ھەققىدە يېڭى نەزەر» (خەنزۇچە) جۇڭگو خەلق ئۇنىۋېرسىتېتى نەشرىياتى، 2012 - يىلى نەشرى، 6 - بەت.
- [7] 5 - ئىزاھاتتا كۆرسىتىلگەن كىتاب، 5 - ، 6 - بەتلەر.
- [8] دېۋىدگ. مايرىس: «پىسخولوگىيە» (خەنزۇچە)، خەلق پوچتا - تېلېگراف نەشرىياتى، 2011 - يىلى 8 - نەشرى، 344 - بەت.
- [9] يۇقىرىقى كىتاب، 344 - بەت.
- [10] خوۋارد گاردنېر: «ئەقلى ئىقتىدارنىڭ قۇرۇلمىسى» (خەنزۇچە)، جۇڭگو خەلق ئۇنىۋېرسىتېتى نەشرىياتى، 2008 - يىلى نەشرى، 94 - بەت.

- [11] يۇقىرىقى كىتاب، 95 - بەت.
- [12] مارياننا ۋولق: «پروسپېت ۋە سىياھىيەلىق — كىتاب ئوقۇش تەپەككۈرىمىزنى قانداق ئۆزگەرتىدۇ» (خەنزۇچە)، جۇڭگو خەلق ئۇنىۋېرسىتېتى نەشرىياتى، 2012 - يىلى نەشرى، 80 - بەت.
- [13] خوۋارد گاردنېر: «ئىجادىي روھ — ئۇتۇقلۇق ھاياتتىكى يەتتە خىل ئەقلى ئىقتىدار» (خەنزۇچە)، جۇڭگو خەلق ئۇنىۋېرسىتېتى نەشرىياتى، 2012 - يىلى نەشرى، 203 - بەت.
- [14] تېيىچان ئېلىيېن: «ئەسەرلەر» (ئۇيغۇرچە)، مىللەتلەر نەشرىياتى، 1992 - يىلى نەشرى، 140 - بەت.
- [15] ۋ. ۋ. ۋ. ھۇمبولت: «ئىنسانلار تىل قۇرۇلمىسىنىڭ پەرقى ۋە ئۇنىڭ ئىنسانلارنىڭ مەنىۋى تەرەققىياتىغا كۆرسەتكەن تەسىرى» (خەنزۇچە)، سودا باسمى 2008 - يىلى 4 - نەشرى، 58 - بەت.
- [16] يۇقىرىقى كىتاب، 52 - بەت.
- [17]، [18]، [19]، [20] يىن جىيەنلى: «قابىل ئانا — ياخشى ئۇستاز» (ئۇيغۇرچە) ئابدۇراخمان قادىر تەرجىمىسى، شىنجاڭ گۈزەل سەنئەت - فوتو سۈرەت نەشرىياتى، 2010 - يىلى نەشرى، 64 - ، 78 - بەتلەر.
- [21] ك. د. ئوشىنسىكى: «تاللانغان پىداگوگىك ئەسەرلەر»، «شەرق ھەقىقىتى» نەشرىياتى، 1959 - يىلى نەشرى، تاشكەنت، 1959 - يىلى، 727 - بەت.
- [22] يۇقىرىقى كىتاب، 671 - بەت.
- [23] «ئۈرۈمچى كەچلىك گېزىتى» (ئۇيغۇرچە)، 2013 - يىلى 3 - دېكابىر، ئومۇمىي 9597 - سان، ئەدەبىيات بېتى.
- [24]. «ئۇيغۇر خەلق ئېغىز ئەدەبىياتى قامۇسى» (ئۇيغۇرچە)، 11 - توم، شىنجاڭ خەلق نەشرىياتى، مىللەتلەر نەشرىياتى، 2005 - يىلى نەشرى، 286 - بەت.
- [25] ۋ. ۋ. ۋ. ھۇمبولت: «ھۇمبولتنىڭ تىل پەلسەپىسىگە دائىر ئەسەرلىرىنىڭ توپلىمى» (خەنزۇچە) سودا باسمى 2011 - يىلى نەشرى، 338 - بەت.
- [26] يۇقىرىقى كىتاب، 340 - بەت.
- [27] ئىزاھات 1 - دىكى كىتاب، 59 - بەت.

بۇ ساننىڭ ئەسەرلىرى «شىنجاڭ گېزىتى» باسما ئىشلىرى مەركىزى ئۇيغۇرچە كومپيۇتېر بۆلۈمىدە تىزىلدى؛ بۇ ساننىڭ تەكلىپلىك تەھرىرى: ئايگۈل ئەمەت؛ كور-رېكتورى: رەنا ئەمەت؛ مۇقاۋا ۋە قىستۇرما سۈرەتلەرنى ئىشلىگۈچى: مەريەمگۈل ئىددى-رىس (تەكلىپلىك)، بەتچىك: ئىسھاقجان ئىبراھىم قاراتېكىن (تەكلىپلىك).



# سېككۇر مېۋىلىرى

## ئىزتىراپلىق خىياللار

▲ روھىي دۇنياسى مېيىپ كىشىلەر ھەقىقەتنى ئېتىد-  
راپ قىلىشقا ئاجىز كېلىدۇ، شۇنداقلا ھەقىقەتتىن قۇسۇر  
ئىزدەيدۇ.  
▲ ئىنساننىڭ تۇنجى مەكتىپى ئائىلىدۇر. شۇڭا ئائى-  
لە ناھايىتى مۇستەھكەم ھەم ساغلام قۇرۇلۇشى كېرەك.  
▲ بۈگۈن سەن پەرزەنتلەر ئۈچۈن مەبلەغ  
سالساڭ، ئەتە پەرزەنتلەر سەن ئۈچۈن پايدا يارىتىدۇ.  
▲ ئىنسان ئۆز بىلىمىنى ھەر كۈنى يېڭىلاپ تۇرۇ-  
شى كېرەك. چۈنكى دۇنيادىكى بارلىق شەيئىلەرنىڭ ھەرد-  
كىتى دائىم ئۆزگىرىپ تۇرىدۇ.  
▲ مېتودولوگىيە قارىشىغا قانچىكى ھېرىسمەن كىشى-  
لەر شۇنچىكى ئىجادكار ۋە تىرىشچان كېلىدۇ.  
▲ ئىلىملىك ئەلدە ئادالەت، ئىلىمسىز ئەلدە جاھالەت.  
▲ شۇنداق ئادەملەر باركى: نەچچە يۈز كىۋادرات  
مېتىر ئۆيلەرنى بېزەش ئۈچۈن ئاجايىپ سېخى، بىر تال  
كىتاب ئېلىش ئۈچۈن بەكمۇ بېخىل.  
▲ ھەقىقىي ياخشى باشلىق نوقۇل باشقۇرۇشنى

ئەمەس، بەلكى باشلامچىلىقنى ئالدىنقى ئورۇنغا قويدۇ.  
▲ ئەقىدە قارىشى مۇكەممەل بولمىغان ئىنساننىڭ  
روھىي دۇنياسى مۇجەمەل كېلىدۇ.  
▲ ئەمگەكسىز ئېرىشكەن مال-دۇنيا بەرىكەتسىز  
كېلىدۇ.

## — روزمەت نىزام

ئاپتور: خوتەن ۋىلايىتى خوتەن ناھىيە يېڭىشېرىق ئوتتۇ-  
را مەكتەپ

## مۇنبەر چۇقانلىرى

▲ باشقۇرۇشتىكى «قارىغۇ»، «گاس»لىق مائارىپتە-  
كى ئادەم ئىسراپچىلىقى ۋە ۋاقت ئىسراپچىلىقىنى ئەڭ يۈ-  
قىرى چەككە كۆتۈرۈۋېتىدۇ.  
▲ ھەقىقەت بىلەن سەپسەتە ئالدىدا ھەقىقەتنى قوغ-  
داشقا جۈرئەت قىلالمىغان ئوقۇتقۇچى، ئوقۇغۇچىلارنى  
بۇلغاپ رەزىللىككە باش ئەگدۈرۈپ قۇللۇققا دۇچار قىلىدۇ.  
▲ مائارىپنى گۈللەندۈرۈشتە شوئار، چاقىرىق  
كۆپ، ئىزچىللاشتۇرۇش تەدبىرلىرى ۋە ئەمەلىيلەشتۈرۈش  
ئاز بولسا مائارىپتىكى سۈپەتسىزلىك كىرىزىس پېتى داۋام  
قىلىۋېرىدۇ.  
▲ ئوقۇتقۇچىلارنىڭ ئۆزئارا ھەمكارلاشماي بىر-بى-



▲ دۈشمەننىڭ مېڭ ئېغىز نەشتەردەك سۆزدە تىك تۇرالغان بىلەن، دوستنىڭ بىر ئېغىز ھەسەلدەك كىنايىسىدە ئۆرۈلۈپ چۈشسەن.

▲ نادان بىلەن مۇنازىرلەشسەڭ نومۇسقا، ئاقىل بىلەن مۇنازىرلەشسەڭ تۇرمۇشقا قالسەن.

▲ ھەقىقەت كۈچلۈكلەرنىڭ ئالدىدا ئېگىلىدۇ، نادانلارنىڭ ئالدىدا سۇنىدۇ، ئاقلارنىڭ ئالدىدا تۈپتۈز تۇرۇشى نىيەتكە باغلىق.

▲ ئالدىڭغا قاراپ ماڭغان چېغىڭدا ئارقاڭغىمۇ قاراپ قوي، بولمىسا يالغۇز قالسەن.

▲ ئادەمنىڭ ئاچكۆزلۈكىنى نەپتە، بېخىللىقىنى سەپتە، ھىيلىگەرلىكىنى گەپتە سىنا.

▲ ئۆزۈڭنى چۈشەنسەڭ ئائىلەڭنى، ئائىلەڭنى چۈشەنسەڭ جەمئىيەتنى چۈشىنىسەن.

▲ ئېغىز تىلىسىملىق غاردۇر. ئۇنىڭ ئىچىدىن ھەسەل ھەرىسى چىقىپ ھەسەل يېڭۈزسە، بەزىدە چايان چىقىپ زەھەر يېڭۈزىدۇ.

▲ يوقسۇلنىڭ بالىسى پۇلدارلارنىڭ ئىشىكىدە ئۆلسە «ئامەت»؛ پۇلدارلارنىڭ ئىتى يوقسۇلنىڭ ئىشىكىدە ئۆلسە «ئاپەت» تۇر.

▲ دوستقا راست سۆزلە، ئىشەنمىسە يالغان سۆزلە.

▲ دىل - قەسىرنىڭ يېرىم بولۇپ قالسا مەيلى كاۋاك بولۇپ قالمسۇن.

▲ ئەڭ ئۇزۇن مۇساپە - مۇساپىرلىق مۇساپىسىدۇر.

▲ مۇساپىر بولساڭ بول، مۇناپىق بولما.

— ۋەرشىدىن تۇدۇقۇلى (تاجىك) ئاپتور: لوپ ناھىيەلىك 1 - باشلانغۇچ مەكتەپتىن

تەپەككۈردىن سۆز

▲ تارىختا ئەجدادلىرىمىز ھون دەپ ئاتالغان ئىكەن، ھازىر ئەۋلادلىرى ھۇرۇن بولۇپ قالمسۇن...

▲ تەقدىرنى باشقىلارغا باغلاش - يۈرەكنى داغلاشتۇر.

▲ ئاياللارنىڭ قورسىقى تويىدۇ، كۆزى تويمايدۇ. ئەرلەرنىڭ كۆزى تويىدۇ، قورسىقى تويمايدۇ.

— نۇرنىسا ئەخمەت ئاپتور: شىخو شەھىرىدىن

رنى يېتىم قالدۇرۇشى مائارىپىمىزدىكى بىر بەختسىزلىك. ▲ ئىدىيە بىرلىكى ۋە ھەرىكەت بىرلىكى بولمىغان مائارىپنىڭ ئارقىسىغا ئېغىر كىرىزىس سايە تاشلىغان بولىدۇ.

▲ ئوقۇتقۇچى بىلەن ئۇستازنىڭ پەرقى بار. ئۆز بەلىمى، ئەخلاقى ۋە قەيسەر خاراكتېرى بىلەن تەربىيەلەنگۈچىلەرگە تەسىر كۆرسىتەلگىنى ئۇستاز، ئۇنداق قىلالمىغىنى بولسا كىتاب «ئوقۇتۇش» قىممۇ يارىمايدىغان ئوقۇتقۇچىدۇر.

▲ ئوقۇتقۇچى ئەمگىكى، روھى ئارقىلىق روھ يارىتىدىغان ئەمگەك.

ھېكمەت چاچقۇلىرى

▲ ئاتا-ئانىنىڭ ئۇلۇغلىقى پەرزەنتىگە بولغان خالىس مېھرىدىن كۆرە، مۇھىمى، مەسئۇلىيەتنى ۋە ھەقىقەتنى تونۇتقانلىقىدا.

▲ ئۆزى ھەقىقىدىكى بىلىشنى ئەقلى رەۋىشتە پىكىرى چوڭقۇرلۇققا قاراپ يېتەكلىيەلمىگەن ئادەم، ئۆزلۈك مۇقامىغا ئېرىشتۈرىدىغان تەپەككۈر گۈزەللىكىدىن مەھرۇم قالىدۇ.

▲ ھاياتنى سۆيۈش ئىنسانىيەتنى قىزغىن سۆيۈشلەش، بەلكى رەڭگارەڭ ھاياتلىق شەكلىنى ۋە تەبىئەتنى قىزغىن سۆيۈش دېمەكتۇر.

▲ سېنىڭ ئۆزۈڭدىن سەسكىنىشكە باشلىغان ۋاقتىڭ، دەل ۋىجدانىڭنىڭ ئويغىنىشقا باشلىغان ۋاقتىدۇر.

— ئابلىز ئىبراھىم دولان ئاپتور: مەكىت ناھىيە دولان قوش تىل ئوتتۇرا مەكتەپ ئوقۇتقۇچىسى

ھاياتلىق بۇزغۇنلىرى

▲ ئادەم پۈتى بىلەن چىغىر يوللارنى، قولى بىلەن كەڭرى يوللارنى، ئەقلى بىلەن داغدام يوللارنى ياسىيالايدۇ.

▲ ئادەم ھاياتىدا نەپسىگە، ھەۋىسىگە، ئۆمرىگە تويماي ئۆتۈپ كېتىدۇ.

▲ بىرنى بىرگە قوشۇشنى بىلگەن ئادەم چوقۇم ئىككىنى يازالايدۇ.

تەپەككۈر چىقىنلىرى

▲ ئۆزىنى دائىم باشقىلاردىن ئۈستۈن ئورۇنغا قويۇۋېلىپ ئەتراپىدىكىلەرنى ياراتمايدىغان ھاكاۋۇر كىشى، ماھىيەتتە ھېچكىم ياراتمايدىغان «يېتىم» كىشى-لەردۇر.

▲ مەنئىيىتى نامرات، نادان كىشىلەرنىڭ باسقان ھەر بىر قەدىمى ئۇلارنى ھەمىشە ئوڭۇشسىزلىققا مۇپتىلا قىلىدۇ. چۈنكى ئۇنداق كىشىلەردە قەدىمىنى توغرا يولغا باشلاپ ماڭالايدىغان نۇرلۇق قەلب ۋە ئەقىل-ئىدراك يوق.

▲ ئۆزىنىڭ ئەھۋالىنى ياخشىلاش ئۈچۈن ئۆزى تە-رىشىمىغان خەلق ھېچكىمنىڭ قوللىشىغا ئېرىشەلمەيدۇ.

— ئابدۇغېنى مۇھەممەد يانغىن

ئاپتور: شايار ناھىيەلىك 1 - ئوتتۇرا مەكتەپ تولۇق 2 - يىللىق 12 - سىنىپ ئوقۇغۇچىسى

تەپەككۈر تەرمەچلىرى

▲ دىيانەت بىلەن ھەققانىيەت ياخشىلىق ئۈچۈن سوقۇپ تۇرغان يۈرەكنىڭ قالقىنى. ئەگەر ئۇ خەۋپكە ئۇچرىسا، يۈرەك نورمال ھەرىكىتىنى داۋاملاشتۇرالمىدۇ. ▲ ھەۋەس قىزىقتۇرالايدۇ، ئەمما، كىشىنى ئۆمۈر-لۈك مۇۋەپپەقىيەتتىن بەھرە ئالدۇرالمىدۇ.

▲ كۆزنىڭ كۆرۈش قۇۋۋىتى ئاجىز بولسا كېرەك يوق، ئەڭ مۇھىمى قەلب كۆزىنىڭ كۆرۈش قۇۋۋىتىدە. قەلب روشەن-دىل روشەن. قەلب تۇتۇق-دىل كور.

▲ قورقۇنچلۇق چۈشنىڭ ئاسارىتىدىن قۇتۇلالماي پال ئىزدەپ يۈرگىچە، روھىڭنى پاك تۇت.

▲ ئۆزىنى تۇتالمىغان ئادەم پۇرسەتنى تۇتالمىدۇ.

▲ گۇمان-ئادەمنى توغرا نىيەتتىن ئېزىقتۇرۇپ، خاتا تاللاشقا يېتەكلەيدىغان ئېزىقتۇرۇش يول.

▲ مەرۋايىت يېپقا ئۆتكۈزۈلۈپ كىشىلەرنىڭ بويىغا ئېسىلغاندىلا، ئاندىن قىممىتىنى تونۇتالايدۇ. قابىلىيەت ئاشكارىلانغاندىلا، كىشىلەرنىڭ مۇئەييەنلەشتۈرۈشىگە ئې-رىشەلەيدۇ.

▲ ئۆز قولىدىكى نېسىۋىگە قانائەت قىلماي، باشقى-لارنىڭ ھەققىگە كۆز قىزارتقانلارنىڭ ئاقىۋىتى قولغا تۆمۈر ئىشكەل سېلىنىشتىن ئىبارەت قانۇننىڭ «مۇكاپاتى»

غا ئېرىشىش.

— ئابدۇتېجىن قادىر  
ئاپتور: قەشقەر يېڭىسار ناھىيەلىك تولۇق ئوتتۇرا مەكتەپتىن

شىنجاڭ مەدەنىيىتى ژۇرنىلى ھەققىدە

▲ شىنجاڭ مەدەنىيىتى مېنىڭ ئەدەبىيات، تارىخ، پەلسەپە جەھەتتىكى بىلىملىرىمنى ئازلىقتىن كۆپلۈككە، تار-لىقتىن كەڭلىككە، تېپىزلىقتىن چوڭقۇرلۇققا يۈزلەندۈردى. نەزەر دائىرىمىنى كېڭەيتتى. كىم ئىكەنلىكىمنى، كىملىكىمنى تونۇتتى. مەن مېنى ئەتراپلىق تەربىيەلىگەن شىنجاڭ مەدە-نىيىتى ژۇرنىلىغا چىن دىلىمدىن رەھمەت ئېيتىمەن.

▲ ئەدەبىيات، تارىخ، پەلسەپە كىتابلىرىنى ئۆگىنىش-كە سەل قارىما. ئەدەبىيات تىلىڭنى راۋان قىلىدۇ. تارىخ يولۇڭنى يورۇتىدۇ. پەلسەپە دۇنيا قارىشىڭنى ئۆزگەرتىدۇ. — باھايدىن رايدىن

ئاپتور: توخسۇن ناھىيە بازىرى پىيۈەن ئولتۇراق رايونى 3 - ئىشك 101 - ئۆيدە ئولتۇرۇشلۇق

ھېكمەت تامچىلىرى

▲ بىز پۇلنى دەپ بالىلىرىمىزغا ئەتراپلىق تەربىيە بېرەلمىدۇق. شۇڭا ئۇلارمۇ پۇل ئۈچۈن ھەرخىل ۋاسىتە-لەرنى قوللىنىپ ئىزدىنىۋاتىدۇ، تىرىشىۋاتىدۇ.

▲ ئوغۇل جاسارىتى ۋە ئىرادىسى بىلەن ئەركەك ئاتالسا؛ قىز ئەخلاقى، بىلىمى بىلەن گۈزەل ئاتىلىدۇ.

▲ سەن بىراۋغا خۇشخۇي، تەبەسسۇم بىلەن سالام قىلالساڭ، بۇ سېنىڭ روھىيىتىڭدىكى جەسۇرلۇقنى، ساغ-لاملىقىنى ئىپادىلەيدۇ.

— ئادىلجان ئابدۇرېھىم

ئاپتور: ئۈچتۇرپان ناھىيەلىك 1 - ئوتتۇرا مەكتەپ تولۇق 2 - يىللىق 1 - سىنىپ ئوقۇغۇچىسى

تەپەككۈر تۇغۇندىسى

▲ بىغۇبار قەلبىنى نومۇسسىز ئىنسان بۇزىدۇ.

▲ قارىياغاچ ئۆزىنى قاتتىق دەپ پەخىرلىنىدۇ.

— ئابدۇسەمەت ئابدۇللا (يېزا)

ئاپتور: غۇلجا شەھەر مېھمان كۈتۈش يولى 19 - قورۇ 2 - ئىشك 203 - ئۆي

تەپەككۈر ئۈنچىلىرى

▲ ئادەم كەلگىنىنى بىلىپ، كېتىشىنى بىلمەسە ئاسان خاتالىشىدۇ.

▲ ئادەمنىڭ تەقدىرى — قىلغان نىيىتى، ماڭغان يولغا باغلىق.

▲ ياخشىلىق — دىل يارىسىنى ساقايتىدىغان مەلەم.

▲ ئادەمنىڭ سۆز-ھەرىكىتى شۇ ئادەمنىڭ سالاھىيىتىنى ئاشكارىلاپ قويدىغان تىل كامېرا.

— دىلنۇر توختىمەت  
ئاپتور: پوسكام ناھىيەلىك 3 - ئوتتۇرا مەكتەپ تىل كا- فېدراسى

▲ نېچۈن شۇنچە كۆپ ئازاب-ئوقۇبەت ئارقا-ئارقىدىن يۈز بېرىدۇ، دەپ زارلىما، چۈنكى بۇ ئازابلار ئالدىدىكى يەنە بىر ئازابنى ئۇنتۇلدۇرغۇچى ھەم يېنىكلەتكۈچىدۇر.

▲ ئۈمىدسىزلىك دەل زىيادە ئۈمىدۋارلىقتىن كېلىپ چىققاندۇر.

▲ تۇرمۇشتا قەدەمدە بىر ئويلىمىغان ئىشلار يۈز بېرىپ تۇرىدۇ، كۆپىنچە بۇ ياخشىلار ئۈچۈن مۆجىزە، يامانلار ئۈچۈن بالايى-قازا بولۇپ قالىدۇ.

▲ تۇرمۇش بىر قاچا تاماققا ئوخشايدۇ، يۈز بەرگەن ھەرخىل ئىشلار خۇرۇچقا ئوخشايدۇ، ئوڭۇشسىزلىق ھەم كۆڭۈلسىزلىك بولسا تۇزغا ئوخشايدۇ.

▲ ئۆزىڭىزنىڭ نادان، گۆدەكلىكىنى ھېس قىلغان ۋاقتىڭىز دەل سىزنىڭ پىشىپ يېتىلىشكە قاراپ ماڭغان ۋاقتىڭىزدۇر.

— ماھىنۇر ھەمرا

ئاپتور: شىنجاڭ تېببىي ئۈنۋېرسىتېتى كىلىنكىلىق داۋالاش 2011 - يىللىق 1 - سىنىپتىن

▲ پىكىرنىڭ يېڭىلىقى ساڭا تەنقىد ئېلىپ كەلسە، ئۇ يەنە يېڭى پىكىر تۇغىدۇ.

▲ ئىلمىي مۇناسىۋەت قالمىغان ئەلدە ئىلىم ئەھلىلىرى نامراتلىشىدۇ. ئىلىم-پەن ئىشلىرىمۇ «قاراڭغۇ بازار».

غا يۈزلىنىدۇ.

— ھاۋاگۈل ياقۇپ

ئاپتور: شىنجاڭ تېببىي ئۈنۋېرسىتېتى پەرۋىش ئىلمى 2012 - يىللىق 7 - سىنىپتىن

تەپەككۈر دۇردانىلىرى

▲ دۇنيادا دۆت ئادەم بولمايدۇ، بىراق كىشىلەرنىڭ ئەقلىنى ئىشلىتىش دەرىجىسى ئوخشاش ئەمەس، مەيلى سىزنىڭ ئەقىللىق دەرىجىڭىز قانچىلىك بولۇشىدىن قەتئىينەزەر، مېڭىنى ئىشلىتىپ تۇرماسلىق، شۇ ئادەمنىڭ ئەقلىگە قىلىنغان ھاقارەت ھېسابلىنىدۇ.

— نۇربىيە ئۆمەر

ئاپتور: شىنجاڭ تېببىي ئۈنۋېرسىتېتى ئالدىنى ئېلىش تېبابىتى 2012 - يىللىق 1 - سىنىپ

▲ دەردمەن يۈرەكتىن مېھىر بولمايدۇ دەپ كىم ئېيتىدۇ. ئەمەلىيەتتە لايدىغان يۈرەك، ھەقىقىي مۇھەببەت  
▲ رەزىل، رەزىل دەپ قانمىغان بولسا سەن بەلكىم ياخشىلارغان ۋە قەدرىگە يەتمىگەن بولاتتىڭ  
▲ باشقىلار «كۆز سۆزلەيدۇ» نىڭچە قەلب سۆزلەيدۇ، كۆز ئىپادىلەيدۇ، دۇ.

▲ دۈشمىنىڭ كۆزلىرىدىن ھەسەتخورلۇق ئۇچقۇننى كۆرگىنىڭدە سەن خۇشال بول، چۈنكى بۇ ئۇچقۇن ئۇنىڭ مەغلۇبىيىتىنىڭ مۇقەددىمىسى، سەن يەنە ئاگاھ بول، چۈنكى بۇ ئۇچقۇن سېنىڭ كۈتۈلمىگەن خەتەرلەرگە يولۇقۇپ قېلىشىڭنىڭ سىگنالى!

— ئانقىز ئابلىكىم

ئاپتور: شىنجاڭ تېببىي ئۈنۋېرسىتېتى ئالدىنى ئېلىش تېبابىتى 2010 - يىللىق 1 - سىنىپ

▲ سەندە شەكىللىنىۋاتقان ئەسكىلىكلەرنىڭ تۈپ يىلتىزى — دەل بىكارچىلىقتۇر.

— رەناگۈل روزى

ئاپتور: شىنجاڭ تېببىي ئۈنۋېرسىتېتى دورىگەرلىك 2012 - يىللىق 1 - سىنىپ

▲ نادانلار مەغلۇبىيەتكە باھانە ئىزدەيدۇ، ئاقلار مەغلۇبىيەتتىن ساۋاق ئالىدۇ، ھاياتقا كۆلۈپ قارىيالىغانلار ئۈچۈن، ھاياتنىڭ تۆت پەسلىنىڭ ھەممىسى باھار بىر پەسلىغا ▲ بىلىملىك كىشى مۇستەھكەم سېلىنغان بىر پەسلىغا ئوخشايدۇ، ئۇنىڭغا كۈچلۈك قار- شۇرغان ۋە قاتتىق بوران- چاپقۇنمۇ كار قىلمايدۇ.

▲ يامغۇر نورمال بولسا، كىشىلەرگە نۇرغۇن پايدا ئېلىپ كېلىدۇ. ئەگەر نورمىدىن ئېشىپ كەتسە، كىشىلەرگە بالايىناپەت بولىدۇ؛ سۆزمۇ شۇنىڭغا ئوخشاش، نورمال بولغىنى ياخشى. — مەتتۇرسۇن تۇرسۇنتوختى ئاپتور: شىنجاڭ تېببىي ئۇنىۋېرسىتېتى 2013- يىللىق ئۇيغۇر تىبابەت سىنىپتىن

### قەلب چىقىنلىرى

▲ يازغۇچى — شائىر — تەلەپچان كادىر، نىيىتى ئەل-يۇرت، ئىلگىرى-ئاخىر...  
▲ دانا ئۈچۈن تۇغۇلغان كۈن، سوراقلارغا بوغۇل-غان كۈن...  
▲ توغرا نىيەتتە كەلمىگەن ئەلچى، ئەلچى ئەمەس قارانىيەت يەلچى...

— ئابلىز ئوبۇلخەيرى (مەرپەت) ئاپتور: لوپ ناھىيە دول يېزا مازار ئۆستەڭ كەنت 143 - قورۇدا

### تەپەككۈرۈمدىن ئۇچقۇنلار

▲ سېنىڭ ئادىمىلىكىڭ يەنى مەۋجۇدىيەتنىڭ بىباھا-دۈركى، ئۇنى ئەرزىمەس پۈچەك پۇلغا تېگىشمە.  
▲ ھازىرقى زۇرنالارنى دۇنياۋى داغلىق پىكاپلار-غا ئوخشاتسام شىنجاڭ مەدەنىيىتى زۇرنىلىنى «مېرس-دېس» دېگۈك كېلىدۇ. — ئەلى يۈسۈپ ئاپتور: قاراماي خاتۇ ئالتۇن كاندا

▲ پەقەت دېگىنىگە ئەمەل قىلالايدىغان كىشىنىڭلا تەربىيە قىلىش سالاھىيىتى بار.

— ئابدۇنەبى ئىزاق ئاپتور: شىنجاڭ تېببىي ئۇنىۋېرسىتېتى كىلىنىكا تىبابىتى 2011- يىللىق 3- سىنىپ

▲ بەزىلەرنىڭ يۈرىكى يېشىدىن كىچىك، بەزىلەرنىڭ يېشى يۈرىكىدىن كىچىك.

— ئابدۇسەمى ئەنۋەر ئاپتور: شىنجاڭ تېببىي ئۇنىۋېرسىتېتى كىلىنىكا تىبابىتى 2012- يىللىق 1- سىنىپ

▲ كەلگۈسى ھايات ئۈچۈن ئارتۇقچە ئويلىنىش ھا-جەتسىز، پەقەت ھەر بىر قەدىمىڭنى پۇختا، ئېھتىياتچان-لىق بىلەن باسسۇڭىزلا بولىدۇ.

▲ دۇنيادا بەختكە تۇتىشىدىغان يول بىرلا، ئۇ بول-سىمۇ تۇرمۇشتىكى كىچىك ئىشلار بىلەن ئارتۇقچە ھېسابلى-شىپ كەتمەسلىك.

— ئەكبەر جان ئابلەت ئاپتور: شىنجاڭ تېببىي ئۇنىۋېرسىتېتى كىلىنىكا تىبابىتى 2012- يىللىق 1- سىنىپ

▲ سەن ئۆزۈڭنىڭ ئالدىدىكى تونۇپ يېتەلسەڭ، خەلقىڭنىڭ ئالدىدىكى مەسئۇلىيىتىڭنى، مەجبۇرىيىتىڭنى ھېس قىلالايسەن.

▲ ئەس-ھوشۇڭنى قۇرۇق خىياللارنىڭ ئىسكەنجە-سىگە تاشلاپ بەرسەڭ بىر ئۆمۈر پۇشايمان ۋە پەرىشان-لىق ئىچىدە ئۆتسەن!؟

— رەيھانگۈل ئىسلام ئاپتور: شىنجاڭ تېببىي ئۇنىۋېرسىتېتى يىتۈك ئىزباسار-لار ئىنستىتۇتى 2013- يىللىق 1- سىنىپ

«شىنجاڭ مەدەنىيىتى» ژۇرنىلى ئۈرۈمچى شەھىرى ۋە ئاپتونوم رايون بويىچە «ئىزچىلار» كىتابخانىسى تەرىپىدىن توپ تارقىتىلىدۇ. كىتاب-ژۇرنال تىجارەتچىلىرىنىڭ «ئىزچىلار» كىتابخانىسى بىلەن ئالاقىلىشىشنى سورايمىز. كىتابخانا ئادرېسى: ئۈرۈمچى شەھىرى «غالبىيەت» يولى 100- نومۇر ئالاقىلىشىش تېلېفونى: 0991-2850601



# پەزىلەتلىك ئالىم غۇلام غوپۇر

ئارسلان ئابدۇللا تەھۇر

(ئاپتونوم رايونلۇق خەلق ھۆكۈمىتى مەسلىھەتچىلەر ئىشخانىسىنىڭ مۇدىرى،  
خەلق ھۆكۈمىتى تارىخ-مەدەنىيەت تەتقىقات يۇرتىنىڭ باشلىقى، شىنجاڭ  
ئۇنىۋېرسىتېتىنىڭ پروفېسسورى، دوكتور يېتەكچىسى)

ئۇيغۇر تىلىنىڭ ئىپادىلەش كۈچىنى ھەقىقىي نامايان قىلغان تىل ئۇستىسى. مەرھۇم غۇلام غوپۇر ئەپەندى ئۆزىنىڭ بار-لىقىنى خەلقنىڭ مەدەنىيەت ئىشلىرىغا بېغىشلاپ، قىسقىغىنا 67 يىللىق ھاياتىدا ناھايىتى زور نەتىجىلەرنى ياراتتى، مەرھۇم ئۆزىنىڭ بۇ مول نەتىجىلىرى ۋە ئېسىل ئەخلاق پەزىلىتى بىلەن خەلقىمىز قەلبىنىڭ تۆرىدىن ئورۇن ئالغانىدى. مىڭ ئەپسۇس، خۇددى سۆيۈملۈك ئۇستازىمىز مەرھۇم خەمەت تۆمۈر ئەپەندى ئۇنىڭ ۋاپاتىغا ئاتاپ يازغان مەرسىيەسىدە:

بەك تۇيۇقسىز، بەك بۇرۇن ئۆچتى ھايات شامىڭ  
سېنىڭ،

ئاھ ئۇرۇپ ماتەمگە چۆمدى يۇرت ۋە دوست، يارىڭ  
سېنىڭ.

ئىلمۇ - ئىرىپان سېپىمىزنىڭ بىر يېتۈك ئەھلى ئىدىڭ،  
تولمىقى تەس بۇ مۇقەددەس سەپتىكى جايىڭ سېنىڭ.  
دەپ يازغىنىدەك، مەرھۇم غۇلام غوپۇر ئەپەندى  
بىزنى چوڭقۇر قايغۇ - ھەسرەتتە قالدۇرۇپ، 1994 - يىلى  
ئارىمىزدىن ۋاقتىسىز كەتتى.

بۇ يىل مەرھۇمنىڭ ۋاپات بولغىنىغا توپتوغرا 20 يىل  
بولدى. بۇ 20 يىل مابەينىدە مەرھۇمنى دائىم ھۆرمەت  
بىلەن تىلغا ئېلىپ، خۇددى ئۆز دادامنى ئەسلىگەندەك  
ئەسلەپ تۇردۇم. ئۇ ماڭا ئۆز قولى بىلەن تەقدىم قىلغان  
«ئۇيغۇر شۇئېلىرى سۆزلۈكى»، «ئۇيغۇر كىلاسسىك ئەدەب-  
بىياتىدىن سۆزلۈكلەر» ناملىق تەۋەرىرۈك ئەسەرلەرنى، رۇ-

غۇلام غوپۇر ئەپەندى ئۇيغۇر تىلىنىڭ شۆھرىتىنى سۆزلەردى-نى ۋە ئۇيغۇر كىلاسسىك ئەسەرلىرىدىكى سۆزلەرنى مەملە-كىتىمىز دائىرىسىدە باشلامچى بولۇپ تەتقىق قىلغان ھەم ئۇلارنىڭ لۇغەتلىرىنى ئىشلىگەن، ھازىرقى زامان ئۇيغۇر تە-لىمىنىڭ سۆز ياساش قائىدىلىرى ۋە لۇغەت تەركىبىنى بېيىتىش يوللىرى ئۈستىدە ئەڭ ئۈنۈملۈك ئىزدەنگەن ھەمدە تىل-مىزنى ساپلاشتۇرۇشقا زور ئەجىر سىڭدۈرگەن ئاتاقلىق تىل-شۇناسلارنىڭ بىرى؛ ئۇ جۇڭگو ۋە چەت ئەللەرنىڭ «تۈر-مىدە ۋە ئەركىنلىكتە»، «گاۋيۇباۋ»، «كۈسەيخۇا»، «ئۆلۈم ئالدىدىكى سۆز»، «ئۆلۈك جانلار»، «ھىجران»، «بالا ئىشچىلار» قاتارلىق مەشھۇر رومان، پوۋېستلىرىنى تەرجىمە قىلغان، «سۇ بويىدا»، «ئۈچ پادىشاھلىق ھەققىدە قىسسە»، «غەربكە ساياھەت»، «ماركس، ئېنگېلس، لېنىن، ستالىن ئەسەرلىرىدىن تاللانمىلار» ۋە «ماۋزېدۇڭ تاللانما ئەسەرلىرى» قاتارلىق كىلاسسىك ئەسەرلەرنىڭ تەرجىمىسى-گە قاتناشقان يېتۈك تەرجىمان؛ ئۇ يەنە «ئۇرۇش ۋە تىنچلىق»، «زەھلى دىۋانى»، «نزارى داستانلىرى»، «تا-رىخى ھەمىدى»، «شىنجاڭ تارىخى»، «شىنجاڭ ئاز سانلىق مىللەتلەرنىڭ تارىخى» قاتارلىق يىرىك ئەسەرلەر-نىڭ تەھرىرلىكىنى قىلغان پىشقان تەھرىر، شۇنداقلا تەرجى-مە ۋە تەھرىرلىكتىكى يۇقىرى سەۋىيە ھەم ماھارەتتى بىلەن

مەدەنىيەتتە ئىزدىنىش روھى

سىيە ۋە تۈركىيە ئالىملىرى يازغان «ئۇيغۇر تىلى»، «تۈرك تىلىنىڭ ئىسىم ياساش قانۇنلىرى» قاتارلىق كىتابلارنى ھەر قېتىم قولۇمغا ئالغىنىمدا ۋە ئوقۇغىنىمدا، مەرھۇم بىلەن چۈشكەن سۈرەتلەرنى ھەر قېتىم كۆرگىنىمدە، ئۇنىڭ كېچى-نى كۈندۈزگە ئۇلاپ جاپالىق ئىشلەۋاتقان، قېتىرقىنىپ ئۆگىنىۋاتقان، سۆھبەتلەردە ئۆزىگە ھەر ۋاقىت ھەمراھ بولۇپ يۈرىدىغان دەپتەر - قەلىمىنى قوينىدىن چىقىرىپ، سۆز - ئا-تالغۇلارنى خاتىرىلەۋاتقان قىياپىتى كۆز ئالدىمغا كېلىدۇ، ئۇنىڭ قىزىقارلىق پاراڭلىرى، كىشىگە ھۇزۇر بېرىدىغان يې-قىملىق ئاۋازى قۇلاق تۈۋۈمدە جاراڭلايدۇ... مەرھۇمنى ھەر بىر ئەسلىگىنىمدە، ئاقسۇنىڭ ئونسۇ ناھىيەسىدە بولۇپ قېلىپ، ئۇنىڭ دەپنە مۇراسىمىغا قاتنىشالمىغانلىقىمغا، ئۇنىڭ ئىلمىي ئەمگەكلىرى ۋە تىللاردا داستان بولغۇدەك ئېسىل پەزىلەتلىرى توغرىسىدا بىرەر نەرسە يازالمىغانلىقىمدىن بەكلا ئەپسۇسلىناتتىم. مانا ئەمدى مەرھۇمنىڭ پەرزەنتلىرى بۇ مۇبارەك زاتنىڭ ئائىلە خەتلىرىنى، بىر قىسىم ماقالىلىرىنى، رەسىملىرىنى، شۇنىڭدەك مەرھۇم توغرىسىدىكى ئەسلى-مىلەرنى ۋە مەرسىيەلەرنى رەتلەپ، «دادامدىن قالغان يازمىلار ۋە سۈرەتلەر» دېگەن نامدا نەشر قىلدۇرماقچى بولمىدۇ. بۇنى ئاڭلاپ تولمۇ خۇش بولدۇم ۋە قەشقەر يېڭى-شەھەر ناھىيەسىنىڭ ئارال يېزىسىدىكى مامۇق كەنتىدە تۇرۇپ، ئەسلىمەمگە يىپ ئۇچى بولغۇدەك ھېچقانداق ماتې-رىيال بولمىغان ۋە توك ئىنتايىن تۇراقسىز، چىراغ گام-يېنىپ، گام ئۆچۈپ تۇرۇۋاتقان بىر قىيىن شارائىتتا تۆۋەن-دىكى يازمىنى ئەسلىمە ئورنىدا يازدىم.

غۇلام ئەپەندى ناھايىتى چىقىشقاق، پاراڭچى، كۆيۈم-چان كىشى ئىدى. ئۇنىڭ ئائىلىسى بىزنىڭ ئائىلە بىلەن قۇدا بولغاچقا، يەنى مەرھۇم غۇلام غوپۇر مېنىڭ چوڭ ئاچام خەلچەم ئابدۇللاننىڭ قىيىناتىسى بولغاچقا، يەنە كېلىپ مەرھۇم مېنى ئۆز ئوغلىدەك ياخشى كۆرگەچكە، مەن ئۇنى غۇلام دادا دەپ ئاتايتتىم. غۇلام دادامنى مەن ئاچاملارنىڭ تويىدىن ئىككى - ئۈچ يىل كېيىنكى ياز كۈنلىرىنىڭ بىرىدە، يەنى 1975 - يىلى بېيجىڭدىن قۇمۇلغا كەلگەندە بىزنىڭ ئۆيدە تۇنجى قېتىم كۆرگەندىم. ئۇ ئۆزىگە تولمۇ ياراش-قان خۇرما رەڭ شىم - كاستۇم كىيىپ، گالىستۇك تاقىغاندەك. ئۇ چاغلاردا قۇمۇلدا گالىستۇك تاقاپ يۈرىدىغان كە-شىلەر ئاز ياكى يوق دېيەرلىك بولغاچقا، ئۇنىڭ سالاپىتىدىن

تولمۇ ئەيمەنگەندىم. بىراق تونۇشۇپ پاراڭلاشقاندىن كېيىن، ئۇنىڭ شۇ قەدەر چىقىشقاق، مۇلايىملىقى ۋە خۇش-خۇيلىقىدىن مەندىكى ئەيمىنىشلەر بىردەمدىلا ئىپتىپاق بولدى. غۇلام دادام مېنىڭ «دېھقانلارنىڭ قايتا تەربىيەسىنى ئېلىش» ئۈچۈن، يېزىدا ئىشلەۋاتقانلىقىمنى ئوقۇپ، ئۇلۇغ-كىچىك تىنغان ھالدا، دادامغا قاراپ «ھازىر بۇ بالىلارنىڭ راسا بېرىلىپ ئوقۇيدىغان مەزگىلى ئىدى، بىراق مەكتەپلەر تاقىلىپ، ئوقۇغۇچىلارنىڭ ھەممىسى دېھقان بولۇپ كەتتى، خۇددى بۇ ئەلگە زىيالىيلار لازىم بولمايدىغاندەك! ئامال قانچە، جاھاننىڭ رايىغا باقماسلىققا چارە يوقكەن. بۇ كۈن-لەرمۇ ئۆتۈپ كېتەر» دېدى ۋە مېنىڭدىن دېھقانلارنىڭ ئەھۋالىنى، مېنىڭ نېمە ئىشلارنى قىلىدىغانلىقىمنى سورىدى. مەن دېھقانلارنىڭ كۈندۈزى يېرىم ھەربىي تۈزۈم بويىچە ئىشلەيدىغانلىقىنى، ئاخشاملىرى كۇڭزى ۋە لىن بىياۋلار ئۈستىدىن شىكايەت قىلىش يىغىنلىرىغا كىرىپ ئۇخلايدىغان-لىقىنى، ئەترەت باشلىقلىرىنىڭ ئوغىسىنى قاينىتىپ، ئۆيلىرىدە نىڭ ئالدى - كەينىگە ئوغرىلىققا كۆكتات تېرىۋالدىغانلىقى-نى، ئۆزۈمنىڭ تۆت ئاتلىق ھارۋا ھەيدەۋاتقانلىقىمنى، ھار-ۋىدا ئوغۇت، ئاشلىق، قۇم - شېغىل، ئوتۇن - سامان توشۇپ-دىغانلىقىمنى، مەھەللىدە توي - تۆكۈن بولسا، ھەتتا قىز كۆ-چۈرىدىغانلىقىمنى، كۈز ۋە ئەتىيازدا، كۈندۈزلىرى ھارۋا ھەيدەپ، كېچىلىرى زەنجىر تاپان تىراكتورغا سۆرۈتۈلگەن ساپاندا يەر ئاغدۇرىدىغانلىقىمنى، بەزىدە مىلتىق كۆتۈرۈپ پوستتا تۇرىدىغانلىقىمنى، پومبىشچىك، «تۆت خىل ئۇن-سۇر»لارنى نازارەت قىلىدىغانلىقىمنى، «شىنجاڭ ئەدەب-ياتى» ژۇرنىلىغا بېسىلغان شېئىر - قوشاقلارنىڭ مەزمۇنىنى بىلىپ - بىلمەيلا چوڭ قەغەز لەرگە كۆچۈرۈپ، تاملارغا چاپ-لايدىغانلىقىمنى، بۇيرۇققا بىنائەن دېھقانلار ئۆز ئالدىغا تېرىۋالغان كۆكتاتلارنى، تىكىۋالغان كۆچەتلەرنى يۇلۇۋېتىپ-دىغانلىقىمنى، قاپقان بىلەن توشقان تۇتۇپ، ئۆزىمىزگە ئېھتىياجلىق بولغان ئۇن، ئوتۇن، كۆمۈر قاتارلىق نەرسە-لەرگە ئالماشتۇرىدىغانلىقىمنى، دېھقانلارغا ئوخشاش ئىش-لىسەكمۇ، ئىش ھەققىمىز تولۇق ھېسابلانماي، دېھقانلار ئىش ھەققىنىڭ يېرىمى بويىچە خاتىرىلىنىدىغانلىقىنى، بەزىدە تاماق ئېتىشكە ئۈلگۈرمەي، ئۇدا بىر نەچچە كۈن قۇرۇق نان بىلەن كۈن ئۆتكۈزىدىغانلىقىمنى، بەزى دېھقانلارنىڭ بىزنى «ئاتتىن چۈشمۇ، ئۈزەڭگىدىن چۈشمەيدىغان

سېسىق زىيالىيلار ئىكەن» دەپ تاپا - تەنە قىلىشلىرىدىن ئەنسىرەپ، ساپساق كىيىملىرىمىزنىڭ ئۈيەر، بۇ يەرلىرىنى يىرتىپ كىيىدىغانلىقىمىزنى، بەزى «زىيالىي ياشلار» نىڭ قىيىنچىلىق دەستىدىن، دېھقانلارنىڭ توخۇ - تۇخۇملىرىنى ئانچە - مۇنچە ئوغرىلاپ يەپ قويدىغانلىقىنى، شۇنداقلا مېنى شىنجاڭ ئۈنۈپىر سىتېتنىڭ ئارقا سەپ بۆلۈمى ئاشپەز - لىككە قوبۇل قىلغاندا، دادامنىڭ قوشۇلمىغانلىقىنى بىر - بىرلەپ سۆزلەپ بەردىم. غۇلام دادام مېنىڭ گەپلىرىمنى گاھ كۈلۈپ، گاھ خاپىلاپ، ناھايىتى ئەستايىدىل ئاڭلىغاندىن كېيىن، يەنە بەزى سوئاللارنى سورىدى ۋە ئاخىرىدا: «دې» - قانلارغا ھەرگىز ئۇۋال قىلماسلىق كېرەك، ئۇلا بېيسا يە - ۋاتقان نېنىمىز تېنىمىزگە ئوبدان سىڭىدۇ. يېزىنىڭ تۇرمۇ - شى ئەنە شۇنداق جاپالىق، بوپتۇ، ئوبدان ئىشلىسىلە، بالام! ئەمگەك ئادەمنى چىنىقتۇرىدۇ ۋە تاۋلايدۇ. بىراق ئات بەك چىچەن ئۇلاغ بولسىمۇ بەربىر ھايۋان، دىققەت قىلسىلا، ئات ھۈركۈپ كېتىپ، ھارۋىنى ئېلىپ قاچىدىغان ئىشلاردىن ساقلانسىلا، دادىلىرىمىزنىڭ ئاشپەز بولۇشلىرىغا قوشۇلمىغىنى ئاشپەزلىكنى ياراتمىغانلىقى ئەمەس، بەلكى ئۆزلىرىنى كە - گۈسىدە ياخشى ئوقۇپ، ئۆزىگە ئوخشاش مەرىپەتچى بولسۇن دېگىنى» دېدى.

غۇلام دادام ناھايىتى تىرىشچان، چىداملىق، بېرىلىپ ئىشلەيدىغان ئادەم ئىدى. 1977 - يىلى مەن شىنجاڭ ئۈن - ۋېرسىتېتىدا ئوقۇۋاتاتتىم، دادام ماڭا يازغان خېتىدە، غۇلام دادامنىڭ «سۇ بويىدا» رومانىنى تەرجىمە قىلىش ئۈچۈن بېيجىڭدىن ئۈرۈمچىگە كەلگەنلىكىنى، مۇھاجىرلار مېھمانخا - نىسىدا تۇرۇۋاتقانلىقىنى ئىپتىپتۇ. مەن خەتنى ئوقۇپ بولۇپ، غۇلام دادام بىلەن ئۇچرىشىدىغانلىقىمىدىن بەك خۇش بولدۇم ۋە غۇلام دادامنىڭ مۇشۇنداق مەشھۇر بىر كىلاسسىك ئەسەرنىڭ تەرجىمىسىگە قاتناشقانلىقىدىن بەكمۇ سۆيۈندۈم ھەم پەخىرلەندىم. چۈنكى مەن يېزىدا قايتا تە - بىيە ئېلىۋاتقان چېغىمدا بۇ روماننىڭ 1 - قىسمىنى تېپىپ ئو - قۇغان، ئالىي مەكتەپكە چىققاندىن كېيىن، يەنئەن كوچىسى - دىكى كىتابخانىنىڭ ئالدىدا توپتوغرا بىر كېچە ئۆچرەت تۇرۇپ، ئۇنىڭ ئۈچ تومىنى سېتىۋېلىپ ئوقۇغان ئىدىم ۋە ساۋاقدىشىم كامىلجان مۇتەللىپ بىلەن روماننىڭ 1 - بابىنى سىناق تەرىقىسىدە تەرجىمە قىلىشتا بەسلىشىشكەندۇق. نەتە - جىدە نۇرغۇن ئاتالغۇلارغا مۇۋاپىق سۆز تاپالماي، ھەر ئىك -

كىمىز بەل قويۇۋەتكەندۇق ۋە بۇ ئەسەرنى تەرجىمە قى - لىشىنىڭ نەقەدەر قىيىنلىقىنى چوڭقۇر ھېس قىلىشقاندىق. شۇڭا غۇلام دادامنىڭ بۇ روماننى تەرجىمە قىلىۋاتقانلىقىنى ئوقۇپ، ئۇنىڭغا ئىچ - ئىچىمدىن قايىل بولغانىدىم. ئەتسى غۇلام دادام بىلەن كۆرۈشۈش ئۈچۈن، مۇھاجىرلار مېھمان - خانىسىغا باردىم، غۇلام دادام مېنى 2 - قەۋەتتىكى ياتقى ھەم ئىشخانىسىدا كۈتۈۋالدى. بىز تىنچلىق سوراشقاندىن كېيىن، غۇلام دادام مېنىڭ نېمە دەرسلىرىنى ئوقۇۋاتقانلىقىم - نى، قايسى ئوقۇتقۇچىلارنىڭ دەرس ئۆتۈۋاتقانلىقىنى سورى - دى، مەن سوئاللارغا ئۆز لايىقىدا جاۋاب بېرىپ بولۇپ، «سۇ بويىدا» روماننىڭ تەرجىمىسىگە قىزىقىپ، تەرجىمىگە كىملىرىمىزنىڭ قاتناشقانلىقىنى، روماندىكى نەزمىلەرنى قانداق تەرجىمە قىلىۋاتقانلىقىنى سورىدىم. غۇلام دادام بېيجىڭدا ئىشلەيدىغان باباخان ئىسىملىك قۇمۇلۇق كىشى ۋە باشقا بىر نەچچە يەلەننىڭ ئىشلەۋاتقانلىقىنى، روماننىڭ تەرجىمىسى - گە مۇۋاپىق سۆزلەرنى تېپىش ئۈچۈن، قەشقەرگە بېرىپ بىر مەزگىل ئىشلەيدىغانلىقىنى، روماننىڭ دەۋر پۇرىقىنى گەۋدە - لەندۈرۈش ئۈچۈن، تەرجىمىدە ئىمكانقەدەر كونا سۆزلەر - نى قېزىپ ئىشلىتىۋاتقانلىقىنى، شېئىر - نەزمىلەرنىمۇ ئىمكان - يەتنىڭ بارىچە كىلاسسىك شائىرلارنىڭ شېئىرلىرىغا ئوخشە - تىپ تەرجىمە قىلىۋاتقانلىقىنى ئىپتىتى. غۇلام دادامنىڭ گەپلە - رىنى ئاڭلاپ، مەندە «سۇ بويىدا» روماننىڭ ئۇيغۇرچىسى - نى ئوقۇپ بېقىش، ئۇنى خەنزۇچىسىغا سېلىشتۇرۇپ كۆرۈش ئارزۇسى تېخىمۇ كۈچەيگەندى. كېيىن غۇلام دادام قاتارلىق تەرجىمان، ئەدىبلەر بىلەن ئىشلىتىدىل، جاپالىق ئەمگەكلىرى نەتىجىسىدە «سۇ بويىدا» روماننىڭ ئۇيغۇرچىسى نەشرىدىن چىقتى. مېنىڭ ئارزۇلىرىمۇ ئەمەلگە ئاشتى، ھەتتا شىنجاڭ ئۈنۈپىر سىتېتىدىكى كەسپداشلىرىم بىلەن بىللە، تەرجىمە كەسپىنىڭ ماگىستىر ئاسپىرانتلىرىغا «سۇ بويىدا» روماندىكى نام - ئاتاق ۋە لەقەملەرنىڭ ئۆي - غۇرچە تەرجىمىسى توغرىسىدا تەتقىقات» دېگەندەك تېمە - لاردا دىسسىپلېناتىسىيەلەرنى يازغۇزدۇق.

غۇلام دادام مەسلىلەرگە ئىلمىي قارايدىغان، يىراقنى كۆرەلەيدىغان، ياشلارغا كۆڭۈل بۆلىدىغان، ئانا تىلىنى چى - نىدىن ئەزىز كۆرىدىغان ھەقىقىي زىيالىيلاردىن ئىدى. 1981 - يىلى جۇڭگو تۈركىي تىللار ئىلمىي جەمئىيىتىنىڭ 2 - قېتىملىق ئىلمىي مۇھاكىمە يىغىنى ئۈرۈمچىدىكى «كوئېنلون مېھمان -

تىل ئەمەلىيىتىگە تەتبىقلاپ، ياخشى ئۆرنەكلەرنى ياراتتى، ئۇ بارلىققا كەلتۈرگەن «كىملىك، ئۇنئالغۇ، سىنئالغۇ، توغۇ-لاتقۇ» دېگەن سۆز - ئاتالغۇلار ئۇيغۇر تىلىدا يېڭىچە سۆز-لەرنى ياساشنىڭ ۋە ئۇنىڭ ئۆزلىشىدىغانلىقىنىڭ تامامەن مۇمكىنلىكىنى دەلىللىگەندى. مەن غۇلام دادامنىڭ شۇ يىلى غىنىدىكى نۇتقىدىن، كەلتۈرگەن پاكىتلاردىن ئۇنىڭ تىلىشى-ناسلىقتىكى بىلىملىرىگە ۋە ئۇيغۇر تىلىنىڭ تەرەققىيات ئىسى-تىقىغا بولغان تونۇشىنىڭ توغرىلىقىغا ئىچ - ئىچىمدىن قايىل بولغانىدىم، شۇنداقلا كەلگۈسىدە بۇ يىغىنغا قاتناشقان بىلىملىك ھەم سالاپەتلىك مۇتەخەسسسلەرگە ۋە غۇلام دا-دامغا ئوخشاش ئىلىم مۇنبەرلىرىگە چىقىپ، دادىل مۇنازىرىدە-لىشىلەيدىغان ئادەم بولۇشقا بەل باغلىغانىدىم. دەرۋەقە 1982-يىلى مەن مۇشۇ قېتىمقى يىغىننىڭ تۈرتكىسى ۋە غۇلام دادامنىڭ ئىلھام بېرىشى بىلەن، جۇڭگو تۈركىي تىللار ئىلمىي جەمئىيىتىگە ئەزا بولۇپ، غۇلجىنىڭ نىلقا ناھىيەسىدە ئۆتكۈزۈلگەن مەملىكەتلىك ئىلمىي مۇھاكىمە يىغىنغا قاتناش-تىم ۋە تۇنجى قېتىم ئىلمىي ماقالە ئوقۇدۇم.

1983-يىلىنىڭ بېشىدا، ماڭا جۇڭگو تۈركىي تىللار ئىلمىي جەمئىيىتىدىن بېيجىڭدا ئۆتكۈزۈلىدىغان مەملىكەتلىك مۇھاكىمە يىغىنغا قاتنىشىش توغرىسىدا ئۇقتۇرۇش كەلگەن-دى.

يىغىنغا قاتنىشىش ئۈچۈن ئىلمىي ماقالە يېزىشىم ۋە ئۇنى ئاپتونوم رايونلۇق تىل - يېزىق كومىتېتىنىڭ تەكشۈ-رۈشىدىن ئۆتكۈزۈشۈم كېرەك ئىدى. لېكىن شۇ چاغدا مەن شىنجاڭ ئۇنىۋېرسىتېتىنىڭ دوختۇرخانىسىدا يېتىپ داۋالنى-ۋاتقاچقا، ماقالە يېزىش قولايسىز ئىدى. يىغىنغا قاتنىشىش پۇرسىتىدىن مەھرۇم قالماستىن ئۈچۈن، مەسئۇل دوختۇرخانىدا مەرىۋە مەرىيە ئايىغا كېسەلخانىدىن چىقىشنى ئىلتىماس قىلدىم. مەرىيە ئايى: «بولمايدۇ، كەم دېگەندە يەنە ئۈچ ئاي يېتىپ داۋالنىسىز! كېسىلىڭىزنىڭ خاراكتېرىنى بىلمەيۋا-تامسىز؟ جېنىڭىز بىلەن ئويناشماڭ!» دەپ گەپنى ئۈزۈۋەت-تى. شۇنىڭ بىلەن كېسەلخانىدا داۋاملىق يېتىپ داۋالاندىم. كۈنلەرنىڭ بىرىدە، غۇلام دادامنىڭ «قۇمۇل شىۋىسى قە-دىمكى ئۇيغۇر تىلىنىڭ سۆز بايلىقىغا ياخشى ۋارىسلىق قىلغان شىۋە، رۇسىيەلىك ئالىم مالوۋدىن كېيىن، قۇمۇل شى-ۋىسى تېخى ئەتراپلىق تەكشۈرۈلمىدى، ئۇنى ئۆزلىرى تولۇق تەكشۈرۈپ چىقسىلا بەك ياخشى بولاتتى» دېگەن

خانسى» دا ئۆتكۈزۈلدى. ئۇ چاغدا مەن شىنجاڭ ئۇنىۋېر-سىتېتىنى ئەمدىلا پۈتكۈزۈپ، بۇ جەمئىيەتكە تېخى ئەزا بول-مىغانىدىم. شۇڭا ئىلمىي مۇھاكىمە يىغىنغا دادام مەھرۇم ئاد-دۇللا ئەھمىدى ۋە غۇلام داداملار بىلەن كۆرۈشۈش باھانە-سىدە سىرتتىن قاتناشقانىدىم. ئېسىمدە قېلىشىچە، يىغىنغا قات-ناشقانلار ئىچىدە ۋاپات بولۇپ كەتكەنلەردىن مەھرۇم ئىبرا-ھىم مۇتسى، ئەھمەت زىيائى، ئابدۇرېھىم ئۆتكۈر، توختى باقى ئارتشى، ئابدۇسالام ئابباس، ئىمىن تۇرسۇن ھاجى، رەھىمتۇللا جارى، تۇردى ئەھمەت، خەمەت تۆمۈر، رەۋەيد-دۇللا ھەمدۇللا، ئېلى ئابىت، ئىبراھىم ئەھمىدى، ئابدۇرې-شىت ئىسلامى، ئابدۇكېرىم باقى، غايىپار مۇھەممىدى، تۇرسۇن ئايۇپ، ئەھمەتجان ئەسقەر قاتارلىق ئالىم، مۇتە-خەسسسلەر بار ئىدى. يىغىندا ئۇلار ئارقا - ئارقىدىن مۇند-بەرگە چىقىپ، ھەرقايسى تارىخىي دەۋرلەردىكى ئۇيغۇر تىل-يېزىقىغا ۋە يازما يادىكارلىقلىرىغا دائىر مەسىلىلەر، ئۇيغۇر تىلىنىڭ دىيالېكت - شىۋىلىرى، ئاتالغۇ مەسىلىلىرى توغرىسى-دا قىزغىن مۇھاكىمىلەر يۈرگۈزۈشكەن ئىدى. بولۇپمۇ غۇلام دادامنىڭ «ئۇيغۇر تىلىدىكى ئاتالغۇلار مەسىلىسى توغرىسىدا» دېگەن ماقالىسى بەس - مۇنازىرىلەرنى تېخىمۇ ئەۋجىگە چىقارغانىدى. چۈنكى، ئۇ ئوتتۇرىغا قويغان كۆز قاراشقا، يەنى ئۇيغۇر تىلىدا يېڭى سۆز - ئاتالغۇلارنى بارلىققا كەلتۈرۈشتە سۆز قوبۇل قىلىش ياكى تەرجىمە قىلىشنى ئەمەس، بەلكى ئۆز تىلىمىزدىكى ئىمكانىيەتلەردىن پايدىلە-نىپ سۆز ياساشنى ۋە دىيالېكت - شىۋە سۆزلىرى ھەم قە-دىمكى سۆزلەردىن تولۇق پايدىلىنىشنى ئاساس قىلىشىمىز، تىلىمىزنىڭ ساپلىقىنى ئىمكانقەدەر ساقلىشىمىز كېرەك دېگەن كۆز قاراشقا قوشۇلمايدىغان، ئۆز تىلىدىكى سۆزلەر-نىڭ ئورنىغا باشقا تىلدىكى سۆزلەرنى دەستىش تىل تە-رەققىياتىنىڭ بەلگىسى دەپ قارايدىغانلارمۇ ئاز ئەمەس ئىدى. لېكىن غۇلام دادام ئۆز پىكىرىدە چىڭ تۇرۇپ، ئاتالغۇ مەسىلىسىدە تارىختىن بۇيان بىر قانچە قېتىم ئېغىش بولغانلە-قىنى، ئۇنىڭ زىيانلىق ئاقىۋەتلىرىنى ۋە بۇ مەسىلىدە ئىزچىل ئەمەل قىلىشقا تېگىشلىك پىرىنسىپلارنى دەلىل - ئىسپاتلار بىلەن ناھايىتى ئىلمىي شەرھىلىگەندى. ئۇنىڭ بۇ كۆز قاراشلىرى ئۇزاق مۇددەتلىك تىل ئەمەلىيىتىدە، بولۇپ-مۇ كلاسسىك ئەسەرلەرنى تەرجىمە قىلىش جەريانىدا شە-كىللەنگەندى، ئۇ ئۆزىنىڭ بۇ كۆز قاراشلىرىنى كېيىنكى

پىكرى بويىچە توپلىغان ماتېرىياللار ئېسىمگە كەلدى - دە، ئەتىسىدىن باشلاپ شۇ ماتېرىياللارنى دوختۇرلاردىن يوشۇ-رۇن رەتلەشكە، ئۆز تۈرلىرى بويىچە تەسۋىرلەشكە باشلىدىم. نەتىجىدە ماقالەمنى دوختۇرخانىنىڭ كارىۋىتىدا دۈم يېتىپ يېزىپ، توپتوغرا ئۈچ ئايدا تاماملىدىم ۋە تىل-يېزىق كومىتېتىغا تاپشۇردۇم. ئارىدىن بىرەر ئاي ئۆتكەندە، تىل - يېزىق كومىتېتىنىڭ مۇئاۋىن مۇدىرى مەرھۇم ئېلى ئابىت خىزمەتداشلىرىمىدىن كېلىپ كېتىشىمنى ئېيتىپ بېرىپتۇ. بارسام مەرھۇم ئېلى ئابىت ئەپەندى ناھايىتى ھاياجانلانغان ھالدا: «ئۇكام، ئالدى بىلەن سېنى تەبرىكلەيدىمەن، ماقالەڭ تەكشۈرۈشتىن ئۆتتى، بېيجىڭغا بارىدىغان بولدىڭ! تەلىپكە بار نېمەكەنسىن، مەرسۇلتاندىكى بىر پېش-قەدەم تىلشۇناس ماقالەڭنى باشتىن - ئاخىر كۆچۈرۈپ چىقتى. ئالى مەكتەپتە مۇئەللىم بولغىنىڭ بىلەن، خېتىڭ نېمە ئۇنداق سەت سېنىڭ؟» دېگىنىچە چىرايلىق مۇقاۋىلانغان بىر ماتېرىيالنى قولۇمغا تۇتقۇزدى ۋە «مەرغا» (مەرسۇلتانغا) «دېمەكچى» ئالاھىدە رەھمەت ئېيتىپ، جۇمۇ «دەپ تو-لۇقلاپ قويدى. مەن ماتېرىيالنى ئېچىپ، ھاياجان ئىلكىدە ۋاراقلاشقا باشلىدىم، ئۇ 90 نەچچە بەت كېلەتتى، خەتلەرى ھۆسنخەتتەك چىرايلىق ئىدى. مەن بىر قاراپلا مەرسۇلتان ئاكىمىڭ خېتى ئىكەنلىكىنى تونۇدۇم. ئەسلىدە ماقالىنى كا-رىۋاتتا يېتىپ يازغانلىقىم ئۈچۈن، خەت بەك سەت يېزىلغان. مەرسۇلتان ئاكىم ماقالىنىڭ يېغىندا تارقىتىلىدىغانلىقىنى ۋە مېنى تېخىمۇ ئىلھاملاندۇرۇش كېرەكلىكىنى نەزەردە تۇتۇپ، ماقالىنى باشتىن - ئاخىر كۆچۈرۈپ چىققانىكەن. مەن خۇشال بولۇپ، ئاق كۆڭۈل، خۇشخۇي، ئەمما گەپنى ناھايىتى تۈز قىلىدىغان ئېلى ئابىت ئاكىغا رەھمەت ئېيتىپ قايتتىم.

بېيجىڭدىكى يىغىن ناھايىتى داغدۇغىلىق ئېچىلدى، ئې-چىلىش مۇراسىمىدا جەمئىيەتنىڭ پەخرىي مۇدىرى بۇرھان شەھىدى قاتارلىقلار سۆزلىدى. ئىبراھىم مۇتسى، مەرسۇلتان ئوسمانوۋ، خەمەت تۆمۈر، غۇلام دادام قاتارلىق ئۇستازلار 1 - كۈنى، بىز 2 - كۈنى ماقالە ئوقۇدۇق. يىغىن ئارىلىقىدا، غۇلام دادام «ماقالىنى ناھايىتى ئوبدان يېزىپلا» دەپ ئىلھام بەردى ۋە «سۆزلۈك قىسمىنى يەنىمۇ چوڭقۇر تەتقىق قىلىش كېرەك ئىكەن. مۇمكىن بولسا «دىۋانۇلۇغاتت -

تۈرك» قاتارلىق مۇھىم ئەسەرلەر بىلەن تەپسىلىي سېلىشتۇ-رۇپ، قۇمۇل شېۋىسىگە خاس بىر قىسىم سۆزلەرنىڭ مەنبە-لىرىنى، مەنىلىرىدىكى ئۆزگىرىشلەرنى تېخىمۇ ئىلمىي شەرھلەش كېرەك. چۈنكى قۇمۇل شېۋىسىدە باشقا شېۋى-لەردە ۋە ئەدەبىي تىلدا ئىشلىتىلمەيدىغان، ئەمما قەدىمكى ئۇيغۇر تىلىدا ئىشلىتىلگەن سۆزلەر خېلى كۆپ ساقلانغان. چوڭقۇرراق ئويلىنىشقا تېگىشلىك يەنە بىر مەسىلە شۇكى، قۇمۇل شېۋىسى پارس تىلىنىڭ تەسىرىگە ئاز ھەم كېيىن ئۇچرىغان تۇرۇقلۇق، ئۇنىڭدا ئۇيغۇر تىلىنىڭ باشقا شېۋى-لىرىدە ئىشلىتىلمەيدىغان پارسچە سۆزلەر نېمە ئۈچۈن ئىشلى-تىلىدۇ؟» دېدى ۋە يانچۇقدىن خاتىرە دەپتىرىنى ئالدى - دە، مېنىڭ ماقالەمدە تىلغا ئېلىنمىغان بىر قانچە سۆزنى مەسال ئۈچۈن كۆرسەتتى. مەن بۇ تېمىغا قىزىقىپ، بۇ ھەقتە چوڭقۇرلاپ ئىزدىنىدىغانلىقىمنى بىلدۈردۈم.

غۇلام دادام تولىمۇ ئاق كۆڭۈل، مېھماندوست، يېتىش-لىك ئادەم ئىدى. 1983 - يىلى مەن بېيجىڭغا مېڭىشتىن بۇرۇن، دادام ئابدۇللا ئەھمىدى ئۆتىنى ئويپراتسىيە قىلدۇ-رۇش ئۈچۈن بېيجىڭغا كەلمەكچى بولغانىدى. يىغىن ئاخىر-لىشىپ 3 - كۈنى ئاپام، چوڭ ئاچام ۋە ئۇكاملار دادامنى ئېلىپ بېيجىڭغا كەلدى ۋە ئۇدۇل غۇلام داداملارنىڭ ئۆيى-گە چۈشتى. غۇلام دادام بىلەن مەريەمخان ئاپام بىر ياتاق ئۆيى بىلەن مېھمانخانىسىنى بوشتىپ بېرىپ، ئۆزلىرى كە-چىككەن بىر ئېغىز ئۆيىدە سىغىدىلىپ ئولتۇرغاندىن سىرت، دادامنىڭ ئىشتىھاسىغا ياقىدىغان تائاملارنى تەييارلاپ، كۆ-يۈمچانلىقى، مېھماندوستلۇقىنى ۋە تۇغقاندارچىلىقىنى ۋايسىغا يەتكۈزۈپ ئىپادىلىدى. غۇلام دادام خىزمىتىگىمۇ بارماي، دادامغا ھەمراھ بولاتتى ۋە تەسەللى بولىدىغان قىزىقارلىق پاراڭلارنى سېلىپ بېرەتتى، ئەكبەر ئاكىمنى بېيجىڭدىكى ئەڭ ياخشى دوختۇرخانا ۋە ئۇستا دوختۇرلار بىلەن ئالاقە-لىشىشكە بۇيرۇۋىدى، ھەپتە كۈندىن كېيىن، ئەكبەر ئاكىم بېيجىڭدىكى داڭلىق دوختۇرخانا - «شېخى دوختۇرخانى-سى»دىن ئويپراتسىيە دوختۇرلىرى ۋە ياتاقنى ئوقۇشۇپ تەق قىلدى. دادامنى ئويپراتسىيە قىلغان كۈنى غۇلام دادام ئائىلىسىدىكىلەر دوختۇرخانىغا بېرىپ، دادامغا مەدەت ۋە ئىلھام بەردى. دادام ئويپراتسىيەدىن ئوڭۇشلۇق چىققاندىن كېيىن، ئاپام، ئاچاملار بىلەن غۇلام داداملارنىڭ ئۆيىدە

كونا، قالاق ئادەتلەرنى ئىككىلەنمەي تەرك ئېتەتتى. ئېسىم- دە قېلىشىچە، بىر يىلى غۇلام داداملار بىلەن قۇمۇلدا بىر توپغا كېتىۋاتقاندا، قۇمۇلدا خېلى نامى بار بىر دىنىي زات مېنىڭ قايسى جەمەتتىن ئىكەنلىكىمنى ۋە ئىسمىمنى سورىدى. مەن «ئاخۇنلۇق جەمەتىدىن بولمەن، ئىسىم ئارسلان» دەپ جاۋاب بەرسەم، ئۇ كىشى «ئەستايغۇرۇللا، ئەلەم ئاخۇنۇملارنىڭ جەمەتى تۇرۇپ، دادىلىرى سىلگە بىر ھايۋاننىڭ ئىسمىنى قويۇپ قويغىنى زادىلا قاملاشمىتۇ» دېدى. مەن بۇ گەپكە ئىنكاس قايتۇرغىچە، غۇلام دادام گەپ قىستۇرۇپ، «تەقسىر، ئارسلان دېگەن ھايۋاننىڭ ئىسمى بولغان بىلەن، ئادەتتىكى ھايۋاننىڭ ئىسمى ئەمەس، بەلكى ئۇيغۇرلار ئۇلۇغلىغان ھايۋاننىڭ ئىسمى. سىلگىمۇ مەلۇم بولسا كېرەك، ئۇيغۇرلاردا ئۆزلىرى ئۇلۇغلىغان، ئۆزىگە توتىم قىلغان، بەخت ئاتا قىلالايدۇ دەپ قارىغان ھايۋانلارنىڭ ناملىرىنى پەرزەنتلىرىگە ئىسىم قىلىپ قويىدىغان، ھەتتا ئەمەللەرنىمۇ شۇ ھايۋانلارنىڭ نامى بىلەن ئاتايدىغان ئادەت بار، ئادەت مىڭ يىللاردىن بۇيان داۋاملىشىپ كەلگەن. مەسىلەن، بارس تېكىن، تۆمۈر بۇقا، بۆرە قايا، ساتۇق بۇخراخان، تۇغرۇل تېكىن، ئارسلانخان دېگەندەك. ھەممىلا ئادەمنىڭ ئىسمى ئەرەبچە بولۇپ كەتسىمۇ بولماس!» دېگەندى. غۇلام دادام بىر قىسىم كىشىلەرنىڭ ساپ ئۇيغۇرچە ئىسىم قويۇشقا قارشى تۇرۇپ، مەنىسىنى بىلمىسىمۇ ياكى مەنىسى سەلبىي بولسىمۇ، ئەرەبچە ئىسىم قويۇشنى تەشەببۇس قىلىدىغان خاتا كۆز قاراشقا تاقابىل تۇرۇش ۋە كىشىلەرنى ئۇيغۇرچە ئىسىم قويۇشقا ئۈندەش، بۇ ئارقىلىق ئۇيغۇرلارنىڭ ئىسىم قويۇش ئەنئەنىسىنى داۋاملاشتۇرۇش ئۈچۈن، ئۆز نەۋرىلىرىگە ۋە ئۇرۇق-تۇغ-قانلىرىنىڭ پەرزەنتلىرىگە «بىلگەر، ئىلدىرىم، ئىلچىنئاي، ئالىپتېكىن، ئايتېكىن، ئايقۇت، ئايچىن، ئايتۈرك» دېگەندەك ساپ ئۇيغۇرچە ئىسىملارنى قويۇپ، ئىسىم قويۇشتا يېڭى بۇرۇلۇش ھاسىل قىلدى.

مەرھۇم غۇلام غوپۇر ئېسىل ئەخلاق - پەزىلىتى ۋە مەدەنىيىتىمىزنىڭ تەرەققىياتىغا قوشقان تۆھپىلىرى بىلەن خەلقىمىزنىڭ ياد ئېتىشىگە نائىل بولۇپ كەلگەن يېتۈك ئىنسان، ئۇ قەلبىمىزدە مەڭگۈ ھايات!


2014 - يىلى 6 - ئاينىڭ 12 - كۈنى، قەشقەر.

يەنە بىر نەچچە ھەپتە تۇردى. بۇ جەرياندا غۇلام دادامنىڭ دادامغا كۆرسەتكەن ئىلتىپاتىنى، ئۈرۈمچى، قۇمۇل، ئاتۇش قاتارلىق جايلاردىن دوختۇرغا كۆرۈنۈش، چەتكە چىقىش، پەرزەنتلىرىنى مەكتەپلەرگە ئورۇنلاشتۇرۇش ئۈچۈن كەلگەن يۇرتداشلارنى تۈركۈملەپ كۈتۈۋالغانلىقىنى، ئۇلارنى رەسمىيەت بېجىرىدىغان ئورۇنلارغا ئۆزى ئېلىپ بارغانلىقىنى ياكى ئوغۇللىرىنى ئەۋەتكەنلىكىنى كۆرۈپ، ئۇنىڭ ئاق كۆڭۈللۈكى، مېھماندوستلۇقى، ئەستايىدىللىقى، كىچىك پېئىللىقى، كىشىلەرگە ياردەم بېرىشنى ئۆز بۇرچۇم دەپ بىلىدىغان ۋە ئۇنىڭدىن ھۇزۇر تاپىدىغان ئېسىل پەزىلىتىدىن چوڭقۇر تەسرلەندىم ۋە ئۇنى غايىدىن ئۇستاز تۇتتۇم.

غۇلام دادام ئۆزىنى ئىلىم - مەرىپەتكە بەخشەندە قىلغان، شەخسىي مەنپەئەتنى ئويلاشمايدىغان، ئابرويلۇق، تەسىرى چوڭ ئادەم ئىدى. 1991 - يىلى ئەتىيازدا، مەن ئەنگىلىيەدىن گېرمانىيەگە بارغىنىمدا، گېرمانىيەگە يەرلىشىپ قالغان ئۇيغۇرلاردىن «بىز ئۇچراشقان ئۇيغۇرلار ئىچىدە، سودا - سېتىق ۋە پايدا - مەنپەئەت توغرىسىدا پاراڭ قىلمەيدىغانلار پەقەت زور دۇن سابىر بىلەن غۇلام غوپۇر بولمىدۇ! ۋە - تەندىكى ئۇيغۇرلارنىڭ ھەممىسىلا تىجارەتچى بولۇپ كەتتىمۇ نېمە؟» دېگەن گېپىنى ئاڭلىغانىدىم. 2008 - يىلىدىن كېيىن، تۈركىيەگە بىر نەچچە قېتىم باردىم، تۈركىيەلىك بىلەن ھەر قېتىم ئۇچراشقاندا، ئوسمان فىكرى سەتقايا، سەمى تەزجان قاتارلىق داڭلىق ئالىملار غۇلام دادامنىڭ ئا - ئىلە تاۋابىئاتلىرىنى سوراپ تۇرىدۇ، ئۇنىڭ ئىلمى ئەمگەك - لىرىنى ھۆرمەت بىلەن تىلغا ئېلىشىدۇ، ئۇنىڭ ئېسىل پەزىلىتى مەنلىرى توغرىسىدا قىزغىن پاراڭلىشىدۇ، ئەسلىپ تۇرىدۇ. دېمەك، غۇلام دادام ئۆزىنىڭ ئىلمى نەتىجىلىرى ۋە كىشىلىك پەزىلىتى بىلەن، چەت ئەللىكلەر ئارىسىدىمۇ ياخشى تەسىرلەرنى قالدۇرغانىكەن.

غۇلام دادام يېڭىلىق بىلەن ئەنئەنىنىڭ مۇناسىۋىتىنى ناھايىتى ياخشى تەڭشىيەلگەن، ئېسىل مەدەنىيەت ئەنئەنىلىرىمىزنى قوغداشقا ئەھمىيەت بېرىدىغان ئادەم ئىدى. ئۇ مىللىتىمىزنىڭ ئېسىل ئەخلاق - پەزىلەتلىرىنى، كىشىلىك مۇناسىۋەت، خىزمەت ۋە تۇرمۇشنىڭ مىزانى قىلىش بىلەن بىللە، يېڭىلىقلارنى قوبۇل قىلىپ، زامانغا لايىق ياشايتتى.

# رەيھان قادىرنىڭ ئىزدىنىشى — دەنىيىتىمىزنىڭ يۈزلىنىشى



لىقنى ھېس قىلىپ، پۈتۈن زېھنىنى تەتقىقاتقا بېرىپ تىرد-  
 شىپ ئىشلىدى. ئەمەلىي تەكشۈرۈشنىڭ ئۇيغۇر ئەدەبىياتى  
 تەتقىقاتىدىكى تۇنجى قەدەم ئىكەنلىكىنى ۋە مۇھىم رولىنى  
 تونۇپ يېتىپ، نۇرغۇن قېتىم ئەمەلىي تەكشۈرۈشلەردە  
 بولدى ۋە ھەر قېتىملىق ئەمەلىي تەكشۈرۈش خاتىرىسىنى  
 ئەستايىدىل خاتىرىلەپ ماڭدى. ھەر قانداق بىر بەدەلنىڭ  
 نەتىجىسى بولغىنىدەك، كۆپ قېتىملىق ئەمەلىي تەكشۈ-  
 رۇش ئۇنىڭ كەسپىي جەھەتتە تېخىمۇ ئىلگىرىلىشىگە  
 ئاساس بولۇپ قالدى. ئۇ دىيارىمىزنىڭ ئۇيغۇرلار  
 كۆپرەك ئولتۇراقلاشقان جايلارغا كۆپ قېتىم باردى،  
 تەڭرىتېغىنىڭ جەنۇبى ۋە شىمالدا نۇرغۇن جايلارنى تەك-  
 شۈردى، بىر ئايال كىشىگە نىسبەتەن ئايلاپ، يىلاپ ئۆ-  
 يىدىن ئايرىلىپ ئەمەلىي تەكشۈرۈشتە بولۇش ئۈنچە  
 ئوڭاي ئىشىمۇ ئەمەس. ھەر بىر يەرگە بارغىنىدا شۇ  
 يەرنىڭ خەلق سەنئەتكارلىرىنى ئىز قوغلاپ زىيارەت  
 قىلىپ، ئۇلاردىن تەتقىقاتقا كېرەكلىك قىممەتلىك ماتېرى-  
 ياللارنى توپلىدى. تەكشۈرۈش ئارقىلىق ئۇيغۇر خەلق مە-  
 دەنىيىتىنى بىۋاسىتە چۈشىنىپ ۋە تونۇپلا قالماي، ئۇيغۇر  
 مەدەنىيىتى بىلەن ئەتراپتىكى ھەرقايسى دۆلەتلەردىكى  
 ھەرقايسى مىللەتلەر مەدەنىيىتىنىڭ ئۆزئارا ئالمىشىشى ۋە  
 تەسىرى ھەققىدە يېڭى تونۇشلارغا كەلدى. رەيھان قادىر-  
 نىڭ دەسلەپكى ئەجرى ئاخىر مېۋە بېرىپ، ئىلگىرى -

جۇڭگو ئىجتىمائىي پەنلەر ئاكادېمىيەسى مىللەتلەر  
 ئەدەبىياتى تەتقىقاتى خاھىشلىنىش تەتقىقاتچىسى رەيھان قادىر-  
 نى ئۇيغۇر خەلق ئېغىز ئەدەبىياتى، ئۇيغۇر كلاسسىك ئە-  
 دەبىياتى تەتقىقاتى، يۈەن سۇلالىسى دەۋرىدە ئوتتۇرا تۈز-  
 لەڭلىككە كۆچكەن قەدىمكى ئۇيغۇر ئەۋلادلىرىنىڭ كۈلتۈ-  
 رەل ئالاھىدىلىكىگە دائىر تەتقىقاتلار، قۇتادغۇبىلىك تەتقى-  
 قاتى جەھەتتە يىرىك ئىلمىي ئەسەرلەرنى يېزىپ، كەسپىي  
 جەھەتتىكى چېلىقارلىق نەتىجىلىرى بىلەن دۆلەت ئىچى ۋە  
 سىرتىدىكى ئالىملارنىڭ، كەسپداشلارنىڭ ھۆرمىتىگە  
 نائىل بولغان ئىلىم ئەھلىلىرىنىڭ بىرى دېيىشكە بولىدۇ.  
 رەيھان قادىر 1982 - يىلى ئالىي مەكتەپنى پۈتكۈ-  
 زۈپ جۇڭگو ئىجتىمائىي پەنلەر ئاكادېمىيەسى مىللەتلەر  
 ئەدەبىياتى تەتقىقاتى خاھىشلىنىش تەتقىقاتچىسى، ئەينى يىل-  
 رى ئالىي مەكتەپنى يېڭىلا پۈتكۈزگەن رەيھان قادىر  
 ئۇيغۇر ئەدەبىياتى ۋە ئۇيغۇر ئەدەبىياتى تەتقىقاتى ھەققى-  
 دە ھېچقانداق چۈشەنچىسى يوق ئىدى. تەتقىقات خىزمىتى —  
 تەكشۈرۈش، ماتېرىيال توپلاش، رەتلەش، يېزىش قاتار-  
 لىق ھالقىلارنى ئۆز ئىچىگە ئالدىغان مۇرەككەپ ئىلمىي  
 خىزمەت. مىللەتلەر ئەدەبىياتى تەتقىقاتىمۇ شۇنىڭ ئىچىدە.  
 ئۇ تەتقىقات خىزمىتىگە تېزىدىن كىرىشىش، ئۇيغۇر ئەدەبى-  
 ياتى تەتقىقاتى ساھەسىدە چېلىققۇدەك نەتىجە يارىتىش  
 ئۈچۈن ھەسسىلەپ تىرىشچانلىق كۆرسەتمەسە بولمايدىغان.

دېمىي ئەپسانە - رىۋايەتلەرنى، ئۇيغۇر مەدەنىيىتى ۋە ئەدەبىياتىغا دائىر ھۆججەتلەرنى توپلىدى ھەم ئۇيغۇر بۇددىزم مەدەنىيىتىنىڭ ساقلىنىش ئەھۋالىنى تەكشۈردى. مۇشۇنىڭغا مۇناسىۋەتلىك ماتېرىياللارنى توپلاش ۋە تەكشۈرۈش ئاساسىدا «ئىدىقۇت ئۇيغۇر خانلىقى دەۋرىدىكى ئۇيغۇر ئەدەبىياتى ھەققىدە قىسقىچە چۈشەنچە» ناملىق ئىلمىي ماقالىسىنى يېزىپ پۈتتۈردى.

خوتەن ۋىلايىتىنىڭ قاراقاش ناھىيەسى شىنجاڭ ئۇيغۇر ئاپتونوم رايونى بويىچە نوپۇس بىر قەدەر كۆپ، ئۇيغۇر مەدەنىيىتى خېلى مۇكەممەل ساقلانغان رايونلار. نىڭ بىرى، ئۇيغۇر خەلق داستانلىرى، ئۇيغۇر خەلق چۆچەكلىرى خەلق ئارىسىدا كەڭرى يىلتىز تارتقان بولۇپ، داستانچىلار، ئەلنەغمىچىلەر خېلى كۆپ سالماقنى ئىگىلەيدىغان سەنئەت ماكانى دېيىشكە بولىدۇ. رەيھان قادىر قا-راقاش ناھىيەسىنىڭ داستانچىلار، خەلق سەنئەتكارلىرى كۆپ بولۇش، ھەر خىل سەنئەت ئېقىمىدىكىلەر جايلاشقان بولۇش، خەلق ناخشا - قوشاقلارنىڭ مەزمۇنى مول، شەكلى ئۆزگىچە، ئۇسلۇبى روشەن، بەلگىلىك ئاممىۋى ئا-ساسقا ئىگە بولۇش ئالاھىدىلىكىنى كۆزدە تۇتۇپ، قارا-قاش ناھىيەسىدە خېلى بىر مەزگىل ئەمەلىي تەكشۈرۈشتە بولدى.

دۆلەت ئىچىدىكى تەتقىقاتچىلار: داستانچىلار ئېيتقان ناخشا - قوشاقلارنى تەتقىق قىلغاندا تېكىست تەتقىقاتى، ئېيتىلىۋاتقان ناخشا - قوشاقلارنىڭ تارىخى مەنبەسى ۋە ناخشا - قوشاقلارنىڭ ئۇسلۇبى قاتارلىقلارنى تەتقىق قىلىشقا خېلى كۆپ كۈچ سەرپ قىلغان بولۇپ، بۇ خەلق ناخشا - قوشاقلارنىڭ كېلىش مەنبەسى، تەرەققىيات جەريانىنى كۆرسىتىپ بېرىشتە ئىلمىي قىممىتى كۈچلۈك بولغان بىلەن، بۇ خىل تەتقىقاتلاردا قۇرۇلمىلىق تەھلىلگە زىيادە ئەھمىيەت بېرىلىپ، مۇشۇ خىل قۇرۇلمىنى شەكىللەندۈرگەن سەۋەب ۋە جەريانغا قايتىدىن نەزەر سېلىش ۋە دىققەتنى ئاغدۇرۇش كەمچىل ئىدى. ئۇنىڭدىن باشقا، ناخشا - قوشاقلاردىكى تېكىست مەزمۇنىغا ئەھمىيەت بېرىلىپ، خەلق داستانچىلىرى ۋە سەنئەتكارلىرىنىڭ بۇنىڭغا قانداق ۋارىسلىق قىلغانلىقى ۋە قانداق يوسۇندا تارقاتقانلىقى نەزەردىن ساقىت قىلىنغانىدى. شۇ سەۋەبتىن قارا قاشتىكى خەلق داستانچىلىرى ۋە خەلق سەنئەتكارلىرىنىڭ خەلق ناخشا -

كېيىن بولۇپ، «چىن تۆمۈر باتۇر تىپىدىكى چۆچەكلەر ئۈستىدە سېلىشتۇرما تەتقىقات»، «ئۇيغۇرلارنىڭ ئېيىق توتېمى ئۈستىدە ئىزدىنىش»، «ئۇيغۇر خەلق داستانلىرى - نىڭ قۇرۇلما پىرىنسىپى»، «ئۇيغۇر مۇھەببەت داستانلىرى - نىڭ تىراگېدىيەلىك ئالاھىدىلىكلىرى»، «ئۇيغۇر خەلق تا-رىخى داستانلىرىنىڭ تارقىلىش ئۇسۇلى ۋە سەنئەتكارلار ئۈستىدە تەتقىقات»، «ئىدىقۇت ئۇيغۇر خانلىقى دەۋرىدىكى ئۇيغۇر ئەدەبىياتى ھەققىدە قىسقىچە چۈشەنچە» قاتار-لىق ئىلمىي ماقالىلەرنى ئېلان قىلدى. ئۇ يەنە «شىنجاڭ تارىخ مەدەنىيەت بىلىملىرى لۇغىتى» گە كىرگۈزۈلگەن 108 سۆزلەمنىڭ تەپسىلىي ئىزاھاتىنى يېزىپ بەردى. رەيھان قادىر توپلاپ رەتلىگەن ئۇيغۇر خەلق چۆچەكلىرىدىن «چۆچۈرە قۇلاق» قاتارلىق بىر قىسىم چۆچەكلەر گېرمانىيەدە نەشر قىلىنغان «شىنجاڭ خەلق چۆچەكلىرى» توپلىمىغا كىرگۈزۈلدى. بولۇپمۇ ئۇنىڭ «ئۇيغۇرلارنىڭ ئېيىق توتېمى ئۈستىدە ئىزدىنىش» ناملىق ماقالىسىدە تۇنجى قېتىم يۈرەكلىك ئوتتۇرىغا قويغان «ئۇيغۇرلارنىڭ ئەجدادلىرى ئۆتمۈشتە ئېيىقنىمۇ ئۆزىگە توتېم قىلغان» دېگەن نۇقتىسىنى زەرى ئىلىم ساھەسىدە كۈچلۈك ئىنكاس قوزغىدى. ئۇيغۇرلارنىڭ ئەپسانە - رىۋايەتلىرىنى تەتقىق قىلىشتا كەسىپداشلار بۇ قاراشنى دائىم تىلغا ئالدىغان، ما-قالىلىرىدە ئىشلىتىدىغان بولدى، «ئۇيغۇر خەلق تارىخى داستانلىرىنىڭ تارقىلىش ئۇسۇلى ۋە سەنئەتكارلار ئۈستىدە تەتقىقات» ناملىق ئىلمىي ماقالىسى 1997 - يىلى گېرمانىيە-نىڭ بېرلىن شەھىرىدە ئۆتكۈزۈلگەن «خەلقئارا تارىخى داستان ئىلمىي مۇھاكىمە يىغىنى» دا ئوقۇلۇپ، ئىلىم ساھە-سىدىكىلەرنىڭ ياخشى باھاسىغا ئېرىشتى ھەم ئىلمىي ماقالە-لەر توپلىمىغا كىرگۈزۈلدى.

ئىدىقۇت ئۇيغۇر خانلىقى ئۇيغۇر تارىخىدىكى مۇھىم خانلىق بولۇپ، بۇ دەۋردە شەكىللەنگەن ئۇيغۇر مەدەنىيە-تى ئۇيغۇرلارنىڭ كېيىنكى مەدەنىيەت تەرەققىياتىغا ئىنتايىن چوڭقۇر تەسىر كۆرسەتكەن، شۇڭا ئىدىقۇت ئۇيغۇر خانلى-قىنىڭ تارىخى مەدەنىيىتىنى تەتقىق قىلىش ئۇيغۇر مەدەنىيە-تىنى تەتقىق قىلىشتا كەم بولسا بولمايدىغان مۇھىم بىر ھالقى، دەپ قارىلىدۇ. 1998 - يىلى 7 -، 8 - ئايلاردا رەيھان قادىر تۇرپاننىڭ يالقۇنتاغ باغرىدا ئەمەلىي تەكشۈ-رۈشتە بولدى، خەلق ئارىسىدا ھېلىمۇ ئېقىپ يۈرگەن قە-



قوشاقلىرىنى ساقلاش، ۋارىسلىق قىلىش ۋە يېڭىلاشتىن ئىبارەت تۈپ ئالاھىدىلىكى ماھىيەتلىك ئېچىپ بىرىلمىگەندى. رەيھان قادر قاراقاش خەلق داستانچىلىرى، سەنئەتكارلىرىنىڭ سەنئەت ھاياتىغا ئۇزاق يىل دىققەت قىلدى، قاراقاش ناھىيەسىگە كۆپ قېتىم بېرىپ، ۋەكىللىك خاراكتېرگە ئىگە داستانچى ۋە خەلق سەنئەتكارلىرىنى ئۇزاق مۇددەت ئىز قوغلاپ تەكشۈرۈپ، نۇرغۇن قىممەتلىك بەرپىنى قول ماتېرىيالغا ئېرىشتى. ئۇ خەلق ئېغىز ئەدەبىياتىنىڭ نەزەرىيەۋى رامكىسى ئاستىدا ئىزچىل ئويلىنىپ، خەلق داستانچىلىرى ۋە سەنئەتكارلىرى ئورۇنلىغان ناخشا - قوشاقلارنىڭ قانداقتۇر ئۆزى ئىلگىرى ئويلىغىنىدەك ئۆتمۈشتىن قانداق كەلگەن بولسا، شۇ پېتى قېلىپلاشقان ھالدا تەكرار ئېيتىلىدىغان ناخشا - قوشاقلار ئەمەس، داستانچىلار ۋە سەنئەتكارلارنىڭ قىممەتلىك ئەلگىكىدىن ئۆتكەن، سورۇن ۋە كەيپىياتقا قاراپ داۋاملىق يېڭىلىنىپ، تەڭشىلىپ تۇرىدىغان ھەرىكەتچان، ئىجادىي خەلق ناخشا - قوشاقلىرى ئىكەنلىكىنى چوڭقۇر ھېس قىلىپ يەتتى. بۇ خەلق داستانچىلىرى، خەلق سەنئەتكارلىرىنىڭ كۆپىنچىسى ساۋاتسىز، بەزىلىرى كۆزى كۆرمەس ئەمما بولسىمۇ، كىشىلىك تۈرمۈشنىڭ ئوچاقلرىدا تاۋلانغان، ھاياتنىڭ بوران - چاپقۇن، شاماللىرى ئۇلارغا نۇرغۇن نەرسىلەرنى ئۆگەتكەندى. ئۇلارنىڭ ناخشا - قوشاقلرىدا ئادەملەرنىڭ ئۆزئارا ياخشىلىق قىلىشى، يامانلىقتىن يىراق تۇرۇشى چاقىرىق قىلىنغان، باتۇرلۇق، چىدام - غەيرەتلىك، ئەقىل - پاراسەتلىك بولۇش مەدھىيەلەنگەن، قورقۇنچاقلىق، ھاماقەتلىك، نامەردلىك قاتتىق قامچىلانغان. ئۇلار ھەر بىر ناخشا - قوشاقلرىدا تارىختىن ۋە رېئاللىقتىن ئوزۇق ئېلىپ، ئۆزىنى ۋە ئەتراپىدىكى ئاۋامنى تەربىيەلەپ كەلگەن. رەيھان قادر تەتقىقات ماقالىلىرىدە خەلق داستانچىلىرى، سەنئەتكارلىرى ئەۋلادتىن - ئەۋلادقا ئېيتىپ كەلگەن ناخشىلار ئەسىرلەر مابەينىدە شۇ پېتى تەكرار ئېيتىلىپ كەلگەن ناخشىلار بولماستىن، ھەر بىر دەۋرگە كەلگەندە شۇ دەۋرنىڭ ئىلغار ئېلىپبەتلىرىنى ئۆزىگە جۇغلاپ، يېڭىلىنىپ، بېيىپ كەلگەن. قايتا ئىجاد قىلىنغان ناخشا - قوشاق ئىكەنلىكىنى قايتا - قايتا تىلغا ئالدى. ئۇ - نىڭچە، بۇ خەلق ناخشا - قوشاقلىرى شېئىرى ئالاھىدىلىكى

كۈچلۈك ۋە جەمئىيەتلەشكەن قايتا ئىجادىيەت جەريانى ھېسابلىنىدۇ. شۇ سەۋەبتىن ئۇنىڭ شېئىرىي دۇردانلىرىدا خەلق داستانچىلىرىنىڭ، سەنئەتكارلىرىنىڭ تىل جەھەتتىكى يېڭىلىق يارىتىش ئىقتىدارى ۋە ئۇسۇلى نامايان قىلىنىدۇ، جەمئىيەتلىشىش دېگەندە، داستانچىلار، سەنئەتكارلار بىلەن ئاۋام خەلق، ئاڭلىغۇچى ياكى قوبۇل قىلغۇچىلارنىڭ ئۆزئارا تەسىر كۆرسىتىش مۇناسىۋىتى كۆزدە تۇتۇلىدۇ. شۇ سەۋەبتىن، بىر مىللەت ياكى بىر كىشىلەر توپىنىڭ ئەندىشەسى مەدەنىيەت دائىرىسى «خەلق ئېغىز ئەدەبىياتى مەدەنىيىتى» ھادىسىسىنى چۈشەندۈرىدىغان ئەڭ ياخشى تەتقىقات يولى دېيىشكە بولىدۇ. 2008 - يىلى رەيھان قادر - نىڭ «خەلق ئېغىز ئەدەبىياتى نۇقتىسىدىن قاراقاش داستانچىلىرىغا نەزەر» دېگەن تەتقىقات تۈرى ئاكادېمىيە دەرىجىلىك نۇقتىلىق تەتقىقات تۈرى تەستىقىدىن ئۆتتى.

مىللەتلەر ئەدەبىياتىنى تەتقىق قىلىشتا، ئەڭ مۇھىمى شۇ مىللەتنىڭ ھېس - ھاياجانلىرى، خۇشاللىقلىرى ۋە قايغۇ - ھەسرەتلىرى قاتارلىق مۇرەككەپ ھېسسىياتى ۋە بۇ خىل ھېسسىياتىنى ئىپادىلەشتىكى ئۆزگىچە ئۇسۇلنى چۈشەندۈرۈش كېرەك. بۇ گۇيا شۇ مىللەتنىڭ مەدەنىيەت تومۇرىدا قانداق ئېقىپ، شۇ مىللەتنىڭ خەلق ئېغىز ئەدەبىياتىدا ئەڭ ئېنىق، ئەڭ چوڭقۇر، ھەقىقىي رەۋىشتە ساقلانغان بولىدۇ. رەيھان قادر ئۆزىنىڭ ئۇيغۇر ئەدەبىياتىنى تېخى - مۇ چوڭقۇرلاپ تەتقىق قىلىش جەھەتتىكى تىرىشچانلىقى - رى ئۈستىدە توختىلىپ مۇنداق دەيدۇ: گەرچە مەن مىللەتمىنىڭ ئەدەبىياتىنى تەتقىق قىلىۋاتقان بولساممۇ، خەلقىمىزنىڭ ۋۇجۇدىدىكى بىباھا ساپ ھېسسىياتلار ماڭا يەنىلا يوقۇن بىلىنىدۇ. بۇنداق ساپ ھېسسىياتلارنىڭ ماڭا نىسبەتەن يوقۇن بىلىنىشىدىكى سەۋەب ئۇلاردا ئەمەس، بەلكى مەندە، مېنىڭ بۇ خىل ھېسسىياتلارنى چۈشىنىش ۋە ئۇنىڭغا ئۆزلىشىش جەھەتتىكى ئورۇنلۇقلىرىمىزنىڭ يېتەرسىز بولغانلىقىدا، بىزگە ئوخشاش شەھەردە ياشايدىغانلار نۇرغۇن نەرسىلەردە ياتلاشتۇق. بۇ خىل ياتلاشىش، ئۆز مىللىتىمىزنىڭ ساپ مىللىي ئەندىشەسى مەدەنىيىتىنى تونۇش، بۈيۈك ئەدەبىياتىنى تېخىمۇ ئىچكىرىلەپ تونۇشقا نىسبەتەن توسالغۇ پەيدا قىلىدۇ. بۇنداق ياتلاشقان ھېسسىيات بىلەن ھېلىغىچە ساپلىقنى ساقلاپ كېلىۋاتقان مىللىي ھېسسىياتقا نەزەر سالغان چىقىمىزدا توغرا ھۆكۈمگە ئېرىشەلەيمىز.

شاھانە ئەسەرنىڭ دۇنياغا كېلىشىگە كۈچلۈك سەۋەبچى بولغانىدى. بۇ ئۇيغۇر ئەدەبىياتى ئاساسىي روھىنىڭ چۆل-لۈكنىڭ شىمالىدىلا شەكىللىنىپ بولغانلىقىنى چۈشەندۈردى. دۇ. رەيھان قادىر قەدىمكى ئۇيغۇر ئەدىبلرىنىڭ ئەسەرلىرىنى چوڭقۇرلاپ تەتقىق قىلىش جەريانىدا ئۇنىڭ تەرەققىيات جەريانى ۋە تەرەققىيات لىنىيەسى، ئاساسىي روھى توغرىسىدا چوڭقۇر چۈشەنچىگە ئىگە بولدى ۋە مۇشۇ ئاساستا ئىلگىرى - ئاخىر بولۇپ، «ئۇيغۇر ئىپىك داستانلىرىنىڭ قۇرۇلما پىرىنسىپى»، «ئۇيغۇر مۇھەببەت داستانلىرىنىڭ تىراگېدىيەلىك ئالاھىدىلىكى»، «قەبرىدىكى ئۈچمەس روھ رابىيە - سەئىدىن»، «چىڭ سۇلالىسى ئۇيغۇر شېئىرىيىتىدىكى چولپان - زەلىلى»، «يېقىنقى زامان ئۇيغۇر ئەدەبىياتى»، «زەلىلى ۋە ئۇيغۇر ئەدەبىياتى تى» قاتارلىق ئىلمىي ماقالىلەرنى يازدى. بۇ تەتقىقاتلار رەيھان قادىرنىڭ ئۇيغۇر ئەدەبىياتىغا نىسبەتەن ئاساسىي جەھەتتىن شەكىللەنگەن تونۇشنى تېخىمۇ مۇكەممەللەشتۈردى ھەم ئۇيغۇر تارىخى ۋە مەدەنىيىتىگە بولغان چۈشەنشىنى تېخىمۇ ئىلگىرى سۈردى.

كۆپ مىللەتلىك جۇڭگونىڭ بۈگۈنكىدەك راۋاجلىنىشىدا، جۇڭخۇا كۆپ مەنبەلىك مەدەنىيىتىنىڭ شەكىللىنىشىدا ھەرقايسى مىللەتلەرنىڭ تۆھپىسىنى ئالاھىدە زور دەپ ئېيتىشقا بولىدۇ. ئۇيغۇرلار تاڭ سۇلالىسىدىن باشلاپلا ئوتتۇرا تۈزلەڭلىكتىكى ھەرقايسى سۇلالىلەر بىلەن قويۇق ئالاقىنى ساقلىغان. يۈەن سۇلالىسى دەۋرىدە ئۇيغۇرلار ئارىسىدىن يېتىشىپ چىققان داڭلىق سىياسىي ئەربابلار، ئەدىب - ئۆلىمالار غەربىي يۇرتلۇقلار سالاھىيىتى بىلەن ئوتتۇرا تۈزلەڭلىككە ۋە جەنۇبىي جۇڭگوغا تۈركۈملەپ كۆچۈپ كەلگەن. ئۇلار دەسلەپتە ھاكىمىيەت ئىشلىرىغا قاتنىشىپ، ئادىل يۇرت سوراپ، ئاۋام خەلقىنىڭ ھۆرمىتىگە ۋە ھىمايىسىگە ئېرىشكەن، شۇنىڭ بىلەن بىللە ئوتتۇرا تۈزلەڭلىك مەدەنىيىتىنى ئۈزلۈكسىز قوبۇل قىلغان ۋە ئوتتۇرا تۈزلەڭلىك مەدەنىيىتىگە زور تۆھپە قوشۇپ، يىلنامە - لەردە خاتىرىلەنگەن. يۈەن سۇلالىسى مەزگىلىدە ئوتتۇرا تۈزلەڭلىككە كۆچكەن ئۇيغۇر ئەدىبلىرى شېئىر، نەسر - ئىجادىيىتىدە يېڭىلىق يارىتىپ، يۈەن سۇلالىسى سەنئىتىگە ئەلنەغمىسىنىڭ گۈللىنىشىگە زور تەسىر كۆرسەتكەن. ئوتتۇرا تۈزلەڭلىككە كۆچۈپ كەلگەن ئۇيغۇرلارنىڭ كېيىنكى

مەيدانلىقىمىز ئېنىق. شۇڭا مەن خەلق بىلەن بىر جان، بىر تەن بولۇپ كېتىشنىڭ ئىنتايىن زۆرۈرلۈكىنى چوڭقۇر تونۇپ يەتتىم. خەلق ئارىسىغا چوڭقۇر چۆكۈپ، ئەمەلىي تەكشۈرۈشكە ئىزچىل ئەھمىيەت بەردىم، پۇرسەت بولسا ئۇلارنىڭ قېشىغا بېرىپ ئۆگىنىشنى توختاتمىدىم. ئۇزاق يىللىق تەكشۈرۈش ۋە ئىنچىكە رەتلەش مېنىڭ ئۇيغۇر ئەدەبىياتىغا بولغان تونۇشۇمنى بارغانسېرى چوڭقۇرلاتتى. مەن خەلق ئارىسىغا چۆكۈپ، ئۇلاردىن ئۆگىنىشنىڭ ئەمەلىي پايدىسىنى كۆردۈم. بۇ تىرىشچانلىقىم كېيىنكى تەتقىقاتچىلار ئۈچۈن ناھايىتى ياخشى ئاساس سالدى.

رەيھان قادىر ئۇيغۇر خەلق ئېغىز ئەدەبىياتىنى تەتقىق قىلىش ۋە بۇنىڭغا نەزەرىيەۋى جەھەتتە تەييارلىق قىلىش ئاساسىدا ئۇيغۇر خەلقىنىڭ تارىخى داستان ۋە ئىپىك داستانلىرى، ئۇيغۇر ئەدىبلرىنى تېخىمۇ چوڭقۇرلاپ تەتقىق قىلىپ، ئۆز تەتقىقاتىدا بەلگىلىك نەتىجىلەرنى قولغا كەلتۈردى. ئۇيغۇر ئەدەبىياتى مەڭگۈ تاش يازما - دىكارلىقلاردىن باشلاپ ھېسابلىغاندا 1200 يىللىق تارىخى مۇساپىنى باشتىن ئۆتكۈزدى. ئۇيغۇر ئەدەبىياتى ئۇيغۇرلار غەربكە كۆچكەندىن كېيىن، ئىدىقۇت ئۇيغۇر خانلىقى ۋە قاراخانىلار سۇلالىسى دەۋرىدە ئۇچقاندەك راۋاجلاندى. «قۇتادغۇبىلىك» گە ئوخشاش بۈيۈك شاھانە ئەسەرلەر مەيدانغا كەلدى، چاغاتاي خانلىقى مەزگىلىدە يەنە ماھىيەتلىك ئىلگىرىلەشلەرگە ئېرىشتى. چىڭ سۇلالىسى مەزگىلىدە نۇرغۇن ئەدىب - شائىرلار ئۆزلىرىنىڭ بەدىئىي بالاغىتى يۇقىرى ئەسەرلىرى بىلەن ئەدەبىيات ئاساسىنى يورۇتتى. رەيھان قادىر ئۇيغۇر ئەدەبىياتىدىكى مانا مۇشۇ يارقىن سېپالارنى ۋە ئۇلار يېزىپ قالدۇرغان قىممەتلىك ئەدەبىي مىراسلارنى ئىلمىي تەتقىقات مېتودى بىلەن تەتقىق قىلىپ، ئەينى دەۋرنىڭ ئىجتىمائىي رېئاللىقى ۋە ئۇنىڭ قىممىتىنىڭ كۈنمىزدە تۇتىدىغان رولىنى جاما - ئەتچىلىككە يەتكۈزۈشنىڭ زۆرۈرلۈكىنى يەنىمۇ ھېس قىلىپ يەتتى. ئۇ بۇ ھەقتە مۇنداق دەيدۇ: مەڭگۈ تاش يازما - دىكارلىقلىرىنى تەكرار ئوقۇش ۋە تەتقىق قىلىش جەريانىدا ئەينى دەۋردىكى ئۇيغۇرلارنىڭ مەدەنىيەت ئىسلاھاتىغا بولغان جىددىي تەلپۈنۈشىنى ھېس قىلىپ يەتتىم. ئۇيغۇرلارنىڭ بۇ خىل ئىسلاھاتقا بولغان جىددىي تەلپۈنۈشى 200 يىلدىن كېيىن ئەمەلگە ئېشىپ، «قۇتادغۇبىلىك» تەك

ئەۋلادلىرى ئوتتۇرا تۈزلەڭلىككە يەرلىشىپ، جۇڭگونىڭ تارىخى ۋە مەدەنىيىتىگە تېگىشلىك ھەسسە قوشقان.

يۈەن سۇلالىسى دەۋرىدە ئوخشىمىغان ۋەزىپىلەر بىلەن ئوتتۇرا تۈزلەڭلىككە كۆچۈپ كەلگەن ئۇيغۇرلار جۇڭگونىڭ ھەرقايسى جايلىرىغا مارجاندەك چېچىلغان بولۇپ، ئۆزلىرى يەرلەشكەن جايدا ئاۋۇپ كۆپىيىپ، شۇ يەرنىڭ گۈللىنىشىگە قان - تەر سىڭدۈرگەن. بۈگۈنكى بېيجىڭدىكى لياڭ فامىلىلىكلەر جەمەتى، خۇنەننىڭ تاۋيۈەن ۋە خېنەننىڭ چاڭگې ناھىيەلىرىدىكى جىيەن فامىلىلىكلەر جەمەتى، جياڭسۇنىڭ لياڭ، ئەنخۇينىڭ خېشەن ۋە يۈننەننىڭ ياۋئەندىكى شې فامىلىلىكلەر جەمەتى، خېنەننىڭ مېيەن - چىدىكى ليۇ فامىلىلىكلەر جەمەتى يۈەن سۇلالىسى دەۋرىدە ئوتتۇرا تۈزلەڭلىككە كۆچۈپ بارغان قەدىمكى ئۇيغۇرلارنىڭ بۈگۈنكى ئەۋلادلىرىدۇر. ئۇلار نەچچە 100 يىلدىن بۇيان، ئوتتۇرا تۈزلەڭلىكتىكى خەنزۇلار بىلەن ئىناق ئۆتۈپ، قويۇق ئارىلاشقان بولسىمۇ، ئۆزىنىڭ غەربىي دىياردىن كەلگەنلىكىنى، قەدىمكى ئۇيغۇرلارنىڭ ئەۋلادلىرى ئىكەنلىكىنى ئۇنتۇپ قالمىغان. كۈنىمىزدە ئۇلارنىڭ مىللەت تەركىبى بەزىلىرىنىڭ ئۇيغۇر، بەزىلىرىنىڭ خەنزۇ، بەزىلىرىنىڭ خۇيزۇ، دەپ ئەنگە ئېلىنغان بولسىمۇ، ئۇلار ئۆزىنى «ئۇيغۇر ئەۋلادى بىز، ئەسلىي زاتىمىز ئۇيغۇر ئىدى» دەپ ئېتىراپ قىلىدۇ. دىيارىمىزدىكى ئۇيغۇرلارغا ئۆزىنى ناھايىتى يېقىن تۇتىدۇ.

داڭلىق ئالىم فېي شاۋتوڭ جۇڭگودىكى ئاز سانلىق مىللەتلەرنىڭ تارىخى، مەدەنىيىتىنى ۋە ئوتتۇرا تۈزلەڭلىك خۇاشيا مىللىتىنىڭ تارىخى، مەدەنىيىتىنى ئۇزاق يىل تەتقىق قىلىش ئارقىلىق «جۇڭگونىڭ كۆپ مەنبەلىك مەدەنىيىتىنى بىر گەۋدىلەشتۈرۈش» تىن ئىبارەت ئىلمىي ئەدبىيەتنى ئوتتۇرىغا قويغانىدى. فېي شاۋتوڭ ئەپەندى مىللەتلەر ئوتتۇرىسىدىكى ئايرىم پەرقلەرنى كونكرېت تەتقىق قىلىش، ئىز قوغلاپ، ئۇزاق يىل تەتقىق قىلىشنى تەشەببۇس قىلاتتى. ئۇ ئىزدىنىش مۇساپىسىدە مۇرەككەپ رايوندا ياشايدىغان ھەرقايسى مىللەتلەر ئوتتۇرىسىدىكى مەدەنىيەتنىڭ ئۆزئارا سىڭىشى ۋە يۇغۇرۇلۇشىغا ناھايىتى دىققەت قىلغان. ئايرىم توپتىكى ئادەملەرنى تەتقىق قىلىش ھەم تارىخنى ھەم رېئاللىقنى تەتقىق قىلىش ھېسابلىنىدۇ، مۇرەككەپ رايونلاردا ياشايدىغان ئوخشىمىغان مىللەتلەر -

نىڭ مەدەنىيەت جەھەتتە ئۆزئارا سىڭىشىنى تەتقىق قىلىش - مىللەتلەرنىڭ مەدەنىيەت ئالاھىدىلىكىنى ساقلاپ قالغانلىقى ياكى ئۆزگەرتكەنلىكىنى مۇھاكىمە قىلىشتا ئىنتايىن يېقىن يۇقىرى ئىلمىي قىممەتكە ئىگە دەپ قارايتتى. دېمەك، مانا مۇشۇنداق، ئايرىم كىشىلەر توپىنىڭ ئۆتمۈشى ۋە بۈگۈنى، تارىخنىڭ دولقۇنلىرىدا قايسى كۈلتۈرلەر ئالاھىدە - كىنى ساقلاپ قالغانلىقى ياكى قالمىغانلىقى، قانچىلىك دەرد - جىدە سىڭىشكەنلىكى ۋە قانچىلىك دەرىجىدە خاسلىقىنى يوقاتمىغانلىقى قاتارلىق ئىلمىي مەسىلىلەرنى تەتقىق قىلىش ئىنتايىن ئىجابىيلىققا، ئىلمىي قىممەتكە ئىگە خىزمەت ھېسابلىنىدۇ. رەيھان قادىر مانا مۇشۇنداق جاپاسى كۆپ، لېكىن ئىلمىي قىممىتى يۇقىرى تەتقىقات خىزمىتىگە كىرىدۇ، بۇ جەھەتتە چېلىقارلىق ئۇتۇقلارنى قولغا كەلتۈردى.

ئۇ 2005 - يىلىدىن باشلاپ، خۇنەننىڭ تاۋيۈەن، جياڭشىنىڭ نەنچاڭ، جياڭسۇنىڭ لياڭ، ئەنخۇينىڭ خېشەن، خېنەننىڭ چاڭگې ۋە مېيەنچى قاتارلىق جايلارغا نۇرغۇن قېتىم باردى. يېزا - كەنتلەردە، دالداردا ئەمەلىي تەكشۈرۈشتە بولدى. شۇ يەردە ياشاۋاتقان ئاۋامنىڭ تەرىكىپلىك ئەھۋالى، ئۆرپ - ئادەت يوسۇنلىرىغا ئالاھىدە دىققەت نەزەرىنى ئاغدۇردى، خەلق ئارىسىدا ھېلىمۇ ئېيتىلىۋاتقان ئەپسانە - رىۋايەتلەرنى خاتىرىلىدى، ئۇلارنىڭ ئىشلەپچىقىرىش ئۇسۇلى، تۇرمۇش ئۇسۇلى، باشقا توپتە - كىشىلەر بىلەن بولغان كۈلتۈرلەر پەرقىگە دىققەت قىلدى. كۆپ قېتىم خەلق ئارىسىدىكى پېشقەدەم ئاقساقال - لارنى زىيارەت قىلىش، توي - تۆكۈن، ئۆلۈم - يېتىم، نەزىر - چىراغ، ھېيت - بايرام قاتارلىق مۇراسىملاردىكى ئىنچىكە تەپسىلاتلارنى كۆزىتىپ قەلەمگە ئېلىش، مىللەتلەر ئۆز ئارا ئارىلىشىپ ئولتۇراقلىشىش جەريانىدا شەكىللەنگەن ئورتاقلىق ۋە پەرقلىق جايلارنى تېپىپ چىقىش ۋە ئاز سانلىق كىشىلەر توپىنىڭ يات يەرلەردە ياشاش ئەھۋالىنى يېنىش - يېنىشلاپ تەكشۈرۈش ئارقىلىق ئىلمىي قىممىتى يۇقىرى بىر تۈركۈم ماقالىلەرنى ئېلان قىلدى. 2006 - يىلى 5 - ئايلاردا چاڭشايدا ئېچىلغان 4 - نۆۋەتلىك ئۇيغۇر مەدەنىيەت تارىخى مۇھاكىمە يىغىنىغا قاتناشقاندا، ئوتتۇرا تۈزلەڭلىككە يەرلەشكەن قەدىمكى ئۇيغۇرلارنىڭ بۈگۈنكى ئەۋلادلىرى ھېسابلىنغان تاۋيۈەن ئۇيغۇرلىرىغا

ماتېرىياللارنى تەتقىق قىلىش بىلەن كۇپايىلەنگەن بولۇپ، ماتېرىيال خاراكتېرىگە ئىگە ئىدى. رەيھان قادىرنىڭ قول-دا تارىخى ماتېرىياللار بىلەن ھازىرقى رېئال ئەھۋاللارغا نا-ھايىتى ياخشى تەتقىق قىلىندى. ئۇنىڭ بۇ تەتقىقاتى مېھنى قايىل قىلدى. ليۇ فامىلىلىك ئۇيغۇرلار بىر يېڭى تېما، بىر ئۆلگىلىك تېما. بۇ تەتقىقات دوكلاتىنىڭ تىلى راۋان، ئاممى-باب بولۇپ، ئوقۇغانسىرى ئادەمنى ئۆزىگە جەلپ قىلىدۇ.»

رەيھان قادىر ئۆزىنىڭ يۇقىرىقى تېمىلار ئۈستىدە ئېلىپ بارغان تەتقىقات ئەھۋالى ھەققىدە توختىلىپ مۇنداق دەيدۇ: «مەن ئۇيغۇر تارىخى ۋە مەدەنىيىتىنى ئۇزاق يىل تەتقىق قىلىش جەريانىدا شۇنى چوڭقۇر ھېس قىلىپ يەت-تېمىكى، ئۇيغۇر مىللىتى تارىختا ئەتراپىدىكى نۇرغۇن مىل-لەتلەر بىلەن قويۇق باردى - كەلدى قىلغان، بۇ خىل قويۇق باردى - كەلدىلەر، كۆچۈش جەريانىلىرى نەتىجىسى-دە مەدەنىيەت جەھەتتە ئۆزئارا يۇغۇرۇلۇش ۋە سىڭىشىش ھادىسىسى شەكىللەنگەن. بۇ ئۆز نۆۋىتىدە ئۇيغۇر مەدەنى-يىتىنىڭ كۆپ مەنبەلىشىشىگە تۈرتكە بولغان. ئوتتۇرا تۈز-لەڭلىككە كۆچۈپ بارغان ئۇيغۇرلارنىڭ مەدەنىيىتىدە خەنزۇ مىللىتىنىڭ مەدەنىيەت ئامىللىرى خېلى زور سالماق-نى ئىگىلىگەن. ئوتتۇرا تۈزلەڭلىككە كېلىپ ئولتۇراقلاشقان ئۇيغۇرلارنىڭ بۈگۈنكى ئەۋلادلىرىنىڭ تارىخى ۋە ھازىر-قى ئەھۋالىنى تەكشۈرۈش ئۇيغۇر مەدەنىيىتىنىڭ ئۆزگە-رىش ئەھۋالىنى تەتقىق قىلىشتا ئىنتايىن مۇھىم ئەھمىيەتكە ئىگە دەپ قارايمەن.»

ھەممەيلەنگە مەلۇم، يۈسۈپ خاس ھاجىب ئوتتۇرا ئەسىردە ئۇيغۇرلار ئارىسىدىن چىققان ئۇلۇغ مۇتەپەككۈر بولۇپلا قالماستىن، بەلكى دەۋرنىڭ جەمئىيەتشۇناسلىق، قانۇنشۇناسلىق، ئېتىكا، ئەدەبىيات، جۇغراپىيە، تارىخ پېنى قاتارلىق جەھەتلەردە ئىسلاھاتچىلىق ئىدىيەسىنى ئۆزىگە سىڭدۈرگەن بۈيۈك ئالىمدۇر. ئۇنىڭ ۋەكىللىك شاھانە ئەسىرى «قۇتادغۇبىلىك» نىڭ دۇنيا جامائەتچىلىكىگە تونۇ-لۇپ، 19 - ئەسىرنىڭ 1 - چارىكىدىن باشلاپ دۇنيا ئالىم-لىرى تەرىپىدىن تەتقىق قىلىنىپ، يۇقىرى باھالارغا ئېرىش-كەنلىكى، كۈنىمىزدە ئېلىمىزدىكى ئۇيغۇرلار، جۈملىدىن باشقا مىللەت ئالىملىرى تەرىپىدىن چوڭقۇر تەتقىق قىلىنىدۇ.

ئائىت تەتقىقات قىممىتى يۇقىرى «خۇنەندىكى ئۇيغۇرلار-نىڭ ئەجدادى قارا باشت» ناملىق ئىلمىي ماقالىسى دۆلەت ئىچىدە كۈچلۈك ئىنكاس قوزغىدى. رەيھان قادىر بۇ ماقالىسىدە چاڭدى ھەم تاۋيۈەن تەزكىرىسىنى ئەتراپ-لىق تەكشۈرۈپ نۇرغۇن تارىخى ماتېرىياللار بىلەن سې-لىشتۈرۈپ تاۋيۈەن ئۇيغۇرلىرىنىڭ ئەجدادى خەلىل باش-نى «قارا باشت دېيىش مۇۋاپىق» دېگەن ھۆكۈمنى ئوت-تۇرغا قويدى، ئۇ يەنە خېنەندىكى «ليۇ فامىلىلىك ئۇيغۇر-لار كەنتى» گە ئۈچ قېتىم بېرىپ ئەتراپلىق تەكشۈرۈش ئېلىپ بېرىش ئارقىلىق ئۇلار ھەققىدە تەتقىقات ماقالىلىرى-نى يېزىپ ئېلان قىلدى. رەيھان قادىرنىڭ بۇ تەتقىقات تې-مىسى 2007 - يىلى «جۇڭگو پەنلەر ئاكادېمىيەسى دۆلەت ئەھۋالى تەكشۈرۈپ تەتقىق قىلىش» تۈرىنىڭ تەستىقىغا ئې-رىشتى.

رەيھان قادىر ئىز قوغلاپ تەكشۈرۈش جەريانىدا، يۈننەن ئۆلكىسىنىڭ ياۋئەن شەھىرى ۋە ئىچكى موڭغۇل ئاپتونوم رايونىنىڭ ئولانخاد شەھىرىدە يۈەن سۇلالىسى دەۋرىدە ئوتتۇرا تۈزلەڭلىككە كۆچۈپ كەلگەن ئۇيغۇر-لارنىڭ تارىخى ۋە ھازىرقى ئەھۋالىغا دائىر نۇرغۇن يېڭى يىپ ئۇچلىرىنى بايقىدى ھەم مۇشۇ ئاساستا «يۈەن سۇلا-لىسى مەزگىلىدە ئوتتۇرا تۈزلەڭلىككە كۆچۈپ كەلگەن ئۇيغۇر ئەۋلادلىرىنىڭ تارىخى ۋە ھازىرقى ئەھۋالىنى تەك-شۈرۈش دوكلاتى» نى ئېلان قىلدى. تەكشۈرۈش دوكلاتى-دا ئەمەلىي تەكشۈرۈش نەتىجىسى ئىسپاتلىق ئوتتۇرىغا قو-يۇلۇپ، يۈەن سۇلالىسىگە سادىق بىر تۈركۈم ئادەملەر-نىڭ تارىخى ۋە ھازىرقى ئەھۋالى ئويىيىكىتىپ ئەكس ئەتتۈ-رۈلدى.

جۇڭگو ئىجتىمائىي پەنلەر ئاكادېمىيەسى ئەدەبىيات تەتقىقاتخانىسىنىڭ تەتقىقاتچىسى ياكى ليەن رەيھان قادىر-نىڭ بۇ دوكلاتىغا مۇنداق باھا بەردى: «بۇ تەتقىقات تې-مىسىنىڭ قىيىنلىق دەرىجىسى يۇقىرى بولۇپ، ئالدىنقى قا-تاردا تۇرىدۇ، ئاپتورنىڭ مەملىكەتنىڭ ھەرقايسى جايلىرىغا بېرىپ بىرىنچى قول ماتېرىياللارنى قولغا كەلتۈرۈشى، بۇنىڭ ئۈچۈن كۆرسەتكەن تىرىشچانلىقى ۋە ئەستايىدىل-لىق روھى مېنى تولمۇ قايىل قىلدى. ئىلگىرى شې فامىلى-لىكلەر، جىيەن فامىلىلىكلەرنى تەتقىق قىلىش، ھۆججەتلىك

ۋاتقانلىقى، ئۇنىڭ جۇڭگو ۋە دۇنيا مەدەنىيەت تارىخىدا كى يارقىن ئورنىنىڭ ھەقىقىي ئېتىراپ قىلىنىۋاتقانلىقىنىڭ بەلگىسىدۇر.

تەتقىقاتچى رەيھان قادىر «قۇتادغۇبىلىك» تەتقىقاتىدا مۇھىم مەۋزۇ بەرگەن تەتقىقاتچىلارنىڭ بىرى. ئۇ ئۇزاق يىللاردىن بۇيان، «قۇتادغۇبىلىك» تەتقىقاتىدا جاپالىق ئىزدىنىپ، ئېلىمىز ۋە چەت ئەللەردىكى «قۇتادغۇبىلىك» كە ئائىت قىممەتلىك تارىخىي ماتېرىياللارنى توپلىدى. گېرمانىيە، ئاۋستىرىيە قاتارلىق دۆلەتلەرگە بەش قېتىم، يۈسۈف خاس ھاجىب كۆز يۈمىغان قەشقەرگە بىر قانچە قېتىم بېرىپ، ئۇستازلار، ئالىملار، تەتقىقاتچىلار بىلەن «قۇتادغۇبىلىك» كە دائىر تېمىلار ئۈستىدە پىكىر ئالماشتۇردى ۋە ئۆگەندى. 2003 - يىلى 230 مىڭ خەتلىك «قۇتادغۇبىلىك ۋە ئۇيغۇر مەدەنىيىتى» ناملىق يىرىك ئىلمىي ئەسىرىنى يېزىپ تاماملىدى. بۇ كىتاب 2003 - يىلى ئىچكى موڭغۇل خەلق نەشرىياتى تەرىپىدىن نەشر قىلىندى. بۇ كىتاب «قۇتادغۇبىلىكنىڭ بايقىلىشى»، «قۇتادغۇبىلىكنىڭ قەلەمگە ئېلىنىشىنىڭ ئارقا كۆرۈنۈشى»، «يۈسۈف خاس ھاجىبىنىڭ زىددىيەت قارشى»، «تارىخىي ئىزچىللىققا ئىگە ئۇيغۇر مەدەنىيىتىنىڭ تېخىمۇ سەرخىللىشىشى»، «بەخت يولىنى ئىزدەش»، «مەدەنىيەت - نى پاكلاشتۇرۇش - مىللەتنىڭ روھى»، «قۇتادغۇبىلىك ۋە جۇاڭزى»، «قۇتادغۇبىلىك ۋە قەدىمىي يۇنان مەدەنىيىتى»، «ماقال - تەمسىللەر ۋە سىمۋول خاراكتېرلىك سەنئەت» قاتارلىق توققۇز بابقا بۆلۈنگەن. غولجا ناھىيەلىك رادىيو - تېلېۋىزىيە ئىدارىسىنىڭ پېنسىيۇنېرى، ئەدەبىيات تەتقىقاتچىسى مۇھەممەدجان ئەيسا «قۇتادغۇبىلىك ۋە ئۇيغۇر مەدەنىيىتى» ناملىق كىتابنىڭ ئىلمىي قىممىتى ئۈستىدە توختىلىپ مۇنداق دەيدۇ: بۇ كىتابنىڭ تېماتىك مەزمۇنى بىر قەدەر كەڭ، كۆپ خىل مەدەنىيەت ئۆزئارا سەمىمىيلىك ۋە گىرەلەشكەن. ئىلمىيلىكى كۈچلۈك. مەن خەنزۇ تىلىدا يېزىلغان بۇ يىرىك ئەسەر ئىلىم ساھەسىدىكىلەر ئېتىراپ قىلغان ۋە تارىخنىڭ سىنىقىدىن ئۆتەلەيدىغان كاتتا ئەسەر دەپ قارايمەن. رەيھان قادىر بۇ كىتابغا يەنە ئۆزى تاپقان 12 پارچە سۈرەت، چەت ئەللىك تەتقىقاتچىلار ھەم ئېكسپېدىتسىيەچىلەر تارتقان 23 پارچە سۈرەتنى كىرگۈزگەن. بۇ سۈرەتلەر كىتابنىڭ ئىلمىي مەزمۇنىغا تې-

خىمۇ ھۆسن قوشقان. بىر قىسىم سۈرەتلەرنىڭ قىممىتى يۈقىرى بولۇپ، ئۇنىڭدىن بىز ئەينى دەۋردىكى ئۇيغۇر ئىجتىمائىي تۇرمۇشىنىڭ ئىزنالىرىنى كۆرۈۋالالايمىز. نۆۋەتتە مەدەنىيەت تەتقىقاتىمىزدا نۇرغۇن ئىلمىي ماقالىلەر ئۇيغۇر تىلىدا يېزىلىۋاتىدۇ. شانلىق مەدەنىيەت تارىخىمىزنى مەملىكەت ئىچى ۋە سىرتىغا تونۇشتۇرۇش ئۈچۈن، ئىلمىي ئەسەرلەرنى خەنزۇ تىلىدا ۋە چەت ئەل تىلىدا يېزىشنىڭ زۆرۈرلۈكىنى تېخىمۇ چوڭقۇر ھېس قىلماقتىمىز. رەيھان قادىرنىڭ بۇ كىتابى 1986 - يىلى «قۇتادغۇبىلىك» نىڭ خەنزۇچە تەرجىمىسى نەشر قىلىنغاندىن كېيىن، خەنزۇ تىلىدا نەشر قىلىنغان قۇتادغۇبىلىكنىڭ ئىلمىي قىممىتىنى دۇنياغا تونۇتىدىغان يەنە بىر مۇھىم ئەسەر ھېسابلىنىدۇ.

رەيھان قادىر «قۇتادغۇبىلىك» ناملىق شاھانە ئەسەرنى تەتقىق قىلىش ئۈستىدە توختىلىپ مۇنداق دەيدۇ: ئۇزاق يىللاردىن بۇيان، «قۇتادغۇبىلىك» بىلەن ئۇيغۇر مەدەنىيىتىنىڭ مۇناسىۋىتىنى تەتقىق قىلىش ئاجىز ئەھۋالدا تۇرۇپ كەلدى، ھەتتا بەزى تەتقىقاتچىلار ئۇيغۇر مەدەنىيىتى بۇنداق ئەقىل - پاراسەت ئېلىپىتىلىرى قويۇق ئەسەرنى رويلىقا چىقىرىش ئىقتىدارىنى ھازىرلىمىغان، دېگەندەك گەپلەرنىمۇ قىلدى. مەن «قۇتادغۇبىلىك» ناملىق بۇ شاھانە ئەسەرنى باش چۆكۈرۈپ تەتقىق قىلىش جەريانىدا، ئۇنىڭدا ئىپادىلەنگەن يۈكسەك ئىدىيە بىلەن ئۇيغۇر مەدەنىيىتى مۇناسىۋىتىنىڭ قان بىلەن گۆشتەك قويۇق ئىكەنلىكىنى چوڭقۇر ھېس قىلدىم. تەتقىقاتىم ئارقىلىق ئۇيغۇر مەدەنىيىتىنىڭ ئۆزگىرىش جەريانىنى ئىسپاتلىماقچى، بۇ شاھانە ئەسەرنى ئۇيغۇر مەدەنىيىتىنىڭ ئۆزگىرىش كەڭرى بوشلۇقىغا قويۇپ، قەدىمكى ئۇيغۇر جەمئىيىتىنىڭ مەدەنىيەت ئىدىيىلۈكىسى ۋە قەدىمكى ئۇيغۇر دانىشمەنلىرىنىڭ مىللەتنىڭ مەۋجۇتلۇقى ۋە تەرەققىيات جەريانىدىكى كۈلپەت ئېغىنى ئەستايىدىل تەتقىق قىلىپ، ئىلىم ساھەسىدىكىلەرگە يەتكۈزۈمەكچى بولدۇم. مەن يازغان «قۇتادغۇبىلىك ۋە ئۇيغۇر مەدەنىيىتى» ناملىق ئىلمىي ئەسەر مۇشۇنداق ئارقا كۆرۈنۈشتە مەيدانغا كەلدى. ئەسەر ئېلان قىلىنغاندىن كېيىن، ئىلىم ساھەسىدە كۈچلۈك ئىنكاس قوزغىدى، جۇڭگو ئىجتىمائىي پەنلەر ئاكادېمىيەسى ئاسپىرانت-

باشلىقى پروفېسسور شۇ شىنچەن يېغىن خۇلاسىسى قىلغاندا مۇنداق دېدى: بۇ قېتىمقى يېغىندا ئەنئەنىۋىلىك بىلەن زامانىۋىلىقنى ناھايىتى ئۈستىلىق بىلەن تۇتاشتۇرغىنى جۇڭگو ئىجتىمائىي پەنلەر ئاكادېمىيەسى مىللەتلەر ئەدەبىياتى تەتقىقاتخانىسىدىكى رەيھان قادىر بولدى.

بۇنىڭدىن بىرنىلا مىسالغا ئالساق، جۇاڭزى ياشىغان دەۋر ئۇرۇشقاق بەگلىكلەر دەۋرى بولۇپ، ئۇرۇش مالى-مانچىلىقى تۈپەيلىدىن بەگلىكلەر بىر-بىرىنى يۇتۇپ ئېلىپ-ۋاتقان، پۇقرالار سەرسان بولۇپ، ياقا-يۇرتلارغا قېچىپ-ۋاتقان، بەگلىكلەر ھەم ھوقۇق ئىگىلىرى ھارام مال-دۇنيا توپلاۋاتقان دەۋر ئىدى. رەيھان قادىر بۇ تەتقىقات ئەسەرىدە «تارىخنامە» ھەم جۇاڭزىنىڭ بىر قانچە ئەسەرلىرىدىن، جۈملىدىن سماجىيەنىڭ سۆزلىرىدىن نەقىل ئېلىپ، جۇاڭزىنىڭ باي-غوجاملارغا خۇشامەت قىلمايدىغان، ئۇلارنىڭ يانتايىقى بولۇشىنى خالىمايدىغان ئىدىيەسىنى يۈسۈف خاس ھاجىنىڭ ھۆكۈمرانلارنىڭ ئادىل بولۇشى، پۇقرالارنىڭ ئۆز بۇرچىنى ئۆتۈشى قاتارلىق ئىدىيەلىرىگە بىرلەشتۈرۈپ ئوتتۇرىغا قويغان. ھەمدە جۇاڭزىنىڭ ئۇلارنى «رەھىمسىزلىكتە ئۇچىغا چىققان، ئاۋام خەلقىنى شىلپ يەپ ھارام بايلىق توپلىغان» دېگەن سۆزلىرىنى نەقىل ئېلىپ، يۈسۈف خاس ھاجىنىڭ ئەمەلدارلارنىڭ «پاك-دىيانەتلىك» بولۇشى توغرىسىدىكى بىر قانچە قاراشلىرىغا سېلىشتۇرۇپ تەھلىل قىلغان. ئۇ يەنە يۈسۈف خاس ھاجى ياشىغان دەۋر بىلەن جۇاڭزى ياشىغان دەۋر ئوخشاش بولمىسىمۇ، لېكىن ئۇلارنىڭ ئىنسانلارنىڭ ئىجتىمائىي ئەخلاقى، پادىشاھ، خان-سۇلتانلارنى ئادالەتكە چاقىرىش، ئادالەتلىك، ئىنسابلىق ھۆكۈمرانلارنى ئارزۇ قىلىش، بۈيۈك خەلقنىڭ ئۈمىدى ئىكەنلىكى ھەققىدىكى قاراشلىرىدا ئورتاقلىقلار بارلىقىنى تەھلىل قىلىپ بۇنى چوڭ ئومۇملۇققا باغلىغان.

مۇھەممەدجان ئەيسا رەيھان قادىرنىڭ «قۇتادغۇبە-لىك» تەتقىقاتىدا قولغا كەلتۈرگەن نەتىجىلىرى ئۈستىدە قىسقىچە توختىلىپ مۇنداق دېدى: رەيھان قادىرنىڭ «قا-راخانلار سۇلالىسىنى ئۇيغۇرلار قۇرغان»، «قۇتادغۇبە-لىك قەدىمكى ئۇيغۇر تىلىدا يېزىلغان» دېگەن قاراشلىرى تارىخىي پاكىتلار ئاساسىدا چوڭقۇر ئىزدىنىش ۋە تەھلىل

لار مەكتىپى، مەركىزىي مىللەتلەر ئۇنىۋېرسىتېتى، غەربىي شىمال مىللەتلەر ئۇنىۋېرسىتېتى، شىنجاڭ ئۇنىۋېرسىتېتى ۋە ئىلى پېداگوگىكا ئۇنىۋېرسىتېتى قاتارلىق مەكتەپلەرنىڭ ئۇيغۇر ئەدەبىيات كەسپىدە مۇھىم پايدىلىنىش ماتېرىيالى بولۇپ قالدى.

مۇھەممەدجان ئەيسا رەيھان قادىر يازغان بۇ كىتابنىڭ ئىلمىي قىممىتى ئۈستىدە توختىلىپ يەنە مۇنداق دەيدۇ: بۇ كىتابنىڭ تېمىسى دائىرىسى كەڭ ۋە چوڭقۇر بولۇپ، مەدەنىيەتنىڭ كۆپ خىل ئامىللىرى تەتقىق قىلىنغان. رەيھان قادىر «قۇتادغۇبىلىك»نى تەتقىق قىلغاندا، قەدىمكى يۇنان مەدەنىيىتى ۋە يۇنان پەلسەپىسىنىڭ ئوتتۇرا ئاسىيا مەدەنىيىتىگە كۆر-سەتكەن تەسىرى ھەمدە قەدىمكى يۇنان پەيلاسوفى خىرىستىيان ئاۋگۇستىننىڭ «غايىۋى جەننەت» قۇرۇش ئارزۇسى، 9-ئەسىردە ئۆتكەن ئۇلۇغ قارلۇق پەيلاسوفى ئەبۇناسىر فارابىنىڭ «پەزىلەتلىك شەھەر ئاھالىسى» قاتارلىق مۇھىم ئەسەرلىرى ھەم ئىدىيەلىرى بىلەن زىچ بىرلەشتۈرۈپ تەتقىق قىلغان، جۈملىدىن قەدىمكى جۇڭگونىڭ كۇڭزى پەلسەپىسى ۋە مىڭزى-جۇاڭزىنىڭ ئەسەرلىرى بىلەن روشەن سېلىشتۇرما تەتقىقات ئېلىپ بارغان.

رەيھان قادىرنىڭ «قۇتادغۇبىلىك بىلەن تۆت كىتاب («ئۇلۇغ تەلىمات»، «مادارچىلىق»، «مۇھاكىمە ۋە بايان»، «مىڭزى») ئۈستىدە سېلىشتۇرما تەتقىقات» ناملىق كىتابى 2008-يىلى 9-ئايدا نەشر قىلىندى. يۈسۈف خاس ھاجىنىڭ ئىلغار ئىدىيەسى بىلەن جۇڭگونىڭ كۇڭزى، لاۋزى، جۇاڭزىدىن ئىبارەت ئۈچ ئۇلۇغ مۇتەپەككۈرنىڭ ئىدىيەسى سېلىشتۇرۇلغان بۇ ئىلمىي ئەسەردە ئۇلار ياشىغان دەۋر بىلەن يۈسۈف خاس ھاجى ياشىغان دەۋر ئارقا كۆرۈنۈشى ئوخشاش بولمىسىمۇ، يۈسۈف خاس ھاجىنىڭ قاراشلىرى ئىچىدە بۇ تۆت كىتاب ئىدىيەلىرىنىڭ مەلۇم ئامىللىرى بارلىقىنى دەلىللىگەن. بۇ كىتابنىڭ دەسلەپكى نۇسخىسى پۈتكەندىن كېيىن، رەيھان قادىر 2008-يىلى 9-ئايدا ئېچىلغان «5-نۆۋەتلىك جۇڭگو كۆپ مىللەت ئەدەبىياتى مۇنبىرى ئىلمىي مۇھاكىمە يېغىنى»دا بۇ كىتابنىڭ ئاساسىي مەزمۇنى ۋە ئاساسىي تېمىسى ھەققىدە پىكىر بايان قىلغاندا، ناھايىتى كۈچلۈك ئىنكاس قوزغىدى. جۇڭگو ئەدەبىياتى ئىنسانشۇناسلىق ئىلمىي جەمئىيىتىنىڭ



قىلىش ئارقىلىق چىقىرىلغان ئىلمىي قاراش بولۇپ ھېسابلىنىدۇ. رەيھان قادىر ئەسەرلىرىدە يەنە قاراخانىلار سۇلالىسىنىڭ سۇڭ سۇلالىسى ئوتتۇرا ئاسىيادىكى تۈركىي قوۋملار ۋە باغدات خەلىپىلىكى بىلەن بولغان سىياسىي، ئىقتىسادىي، مەدەنىيەت ئالاقىلىرىنى، جۈملىدىن ئۇلار بىلەن بولغان مۇناسىۋىتىنى بىر - بىرىگە باغلاپ، روشەن سېلىشتۇرۇپ تەھلىل قىلغان بولسا، يەنە بىر تەرەپتىن ئۇيغۇرلارنىڭ تۆمۈرىلەر، ئۇلۇغ مۇغۇل سۇلالىسى دەۋرىدىكى مۇھىم رولىنىمۇ قوشۇمچە قىلىپ، ياندىن بايان قىلىشنى نەزەردىن ساقىت قىلمىغان. بولۇپمۇ تارىخىي ئىزچىللىققا ئىگە بىر پۈتۈن يېزىق، بىر پۈتۈن تىل بارغانسېرى مۇكەممەللىشىۋاتقان ئۇيغۇر مەدەنىيىتىگە ئالاھىدە يۇقىرى باھا بەرگەن. رەيھان قادىر يەنە يۈسۈف خاس ھاجىبىنىڭ «قۇتادغۇبىلىك» تىن ئىبارەت كاتتا ئەسەردىكى قاراشلارنى تارىخىي تەرەققىيات نۇقتىسىدىن ئالدىنقى بىلەن كېيىنكىسىنىڭ ئۆزئارا زىچ باغلانغانلىقىدىن ئىبارەت بىر جەرياننى تېپىپ چىققان. ئۇنىڭدىن باشقا رەيھان قادىر ئىلمىي مېتودولوگىيەنى يېتتەكچى قىلىش ئارقىلىق ئەسەرنىڭ ئىلمىي قىممىتىگە باھا بېرىشتە بولسۇن ياكى ئۇنىڭ نەزەرىيەۋى سىستېمىسى ئۆز ئىچىگە ئالغان ئۇقۇملار ۋە كاتېگورىيەلەرنى ھەل قىلىشتا بولسۇن ۋە ئۇلارنىڭ مۇناسىۋىتىنى بەلگىلەشتە بولسۇن، ئۆز تەتقىقاتىنىڭ كۆپ خىللىقىغا ئەھمىيەت بەرگەن. ئەرەب - پارس ۋە باشقا چەت ئەل تىلىدىكى تارىخىي يازمىلاردىن ئىجابىيلىق بىلەن پايدىلانغان، شۇنىڭدەك ئىپتىدائىي ئىلمىلەرنىڭ تەتقىقاتلىرىنى چوڭقۇر سېلىشتۇرۇپ، ئۆزىنىڭ قاراشلىرىغا سىڭدۈرگەن.

رەيھان قادىر تەتقىقات بىلەن ئىزچىل شۇغۇللىنىش بىلەن بىللە، بىلىم سەۋىيەسىنى داۋاملىق مۇستەھكەملەپ، تەتقىقاتى ئۈچۈن يەنىمۇ پۇختا ئاساس سېلىشنى ئۈنۈپ قالمىدى. رەيھان قادىر 1992 - يىلىدىن باشلاپ، شىۋېت - سارىيە سىۋىرخ ئۇنىۋېرسىتېتى مەدەنىيەت، ئادىمىيەت پەنلىرى ئىنستىتۇتىدا بىلىم ئاشۇردى؛ 1997 - يىلى گېرمانىيە بېرنىشتام بېرلىن ئۇنىۋېرسىتېتى تىل ۋە مەدەنىيەت تەتقىقاتى قاتناخانىسىدا ئىلمىي زىيارەتتە بولدى؛ 1999 - يىلى ھۆكۈمەتنىڭ ئەۋەتىشى بىلەن ئاۋستىرىيە ۋىنا ئۇنىۋېرسىتېتى شەرقشۇناسلىق تەتقىقاتخانىسى ۋە مەدەنىيەت، ئادىمىيەت

پەنلىرى تەتقىقاتخانىسىدا ئوقۇدى؛ 2002 - يىلى گېرمانىيە بېرلىن براندىنبۇرگ پەنلەر ئاكادېمىيەسى تۇرپان تەتقىقاتخانىسى ۋە بېرلىن ئەركىن ئۇنىۋېرسىتېتى تۈركولوگىيە تەتقىقاتخانىسىدا ئىلمىي زىيارەتتە بولدى؛ 2006 - يىلى گېرمانىيە خومبولدت ئۇنىۋېرسىتېتى ئوتتۇرا ئاسىيا ۋە ئاۋرۇپا تىل مەدەنىيەت تەتقىقاتخانىسىدا ئىلمىي زىيارەتتە بولدى؛ 2011 - يىلى بېرلىن ئەركىنلىك ئۇنىۋېرسىتېتى تۈركولوگىيە تەتقىقاتخانىسىدا ئىلمىي زىيارەتتە بولدى؛ 2013 - يىلى 9 - ئايدا كورېيەدىكى ئاقارتىش مائارىپى ئۇنىۋېرسىتېتىدا ئىلمىي زىيارەت ۋە تەكشۈرۈشتە بولدى؛ 2014 - يىلى 8 - ئايدا يەنە كورېيەدە ئىلمىي تەكشۈرۈشتە بولماقچى.

«قىيىن ئىش يوق ئالەمدە، كۆڭۈل قويغان ئادەم» گە دېگەندەك، رەيھان قادىرنىڭ ئۇزاق يىللاردىن بۇيان، ئۆزىگە قاتتىق تەلەپ قويۇپ، كەسپىگە پۈتۈن مۇھەببىتىنى بېرىپ، ئىجتىھات بىلەن ئىشلىشى نەتىجىسىدە دۆلەت ئىچى ۋە سىرتىدىكى ئالىملار، كەسپداشلار بىردەك ئېتىراپ قىلغان ئىلىم ئەھلىگە ئايلاندى، بىز رەيھان قادىرنىڭ بۇنىڭدىن كېيىنكى تەتقىقات ئىشلىرىنىڭ ئۇتۇقلۇق بولۇشىغا چىن دىلىمىز. دىن تىلەكداشلىق بىلدۈرىمىز.

(ئەسكەرتىش: رەيھان قادىرنىڭ قۇتادغۇبىلىك تەتقىقاتىغا دائىر مەزمۇنلارنى يېزىشتا مۇھەممەدجان ئەيسانىڭ «رەيھان قادىر ۋە قۇتادغۇبىلىك» ناملىق ماقالىسىدىن پايدىلاندىم)

ئاپتور: مەركىزىي خەلق رادىيو ئىستانسىسى ئۇيغۇرچە چاستوتىسىنىڭ مۇخبىرى، دېكتورى

# بىلىمىزدىكى ئاز سانلىق مىللەتلەرنىڭ قوش تىللىق مائارىپى قانداق بولۇشى كېرەك

— سىياسەت، قانۇن - نىزام سىستېمىسى بەرپا قىلىشتىن تەلەم - تەربىيە، ئوقۇتۇش ئەندىزىسىنىڭ ئۆزگىرىشىگىچە

كونكرېت پىلانلىدى. دۆلەت ۋە ھەر دەرىجىلىك ھۆكۈمەتلەر - نىڭ قوش تىللىق مائارىپقا ئەھمىيەت بېرىش دەرىجىسىنىڭ يۈكسەكلىكى، پىلانلاشنىڭ ئومۇميۈزلۈك تەپسىلىي ۋە ئېنىق بولۇشى، سېلىنىمىنىڭ غايەت زور بولۇشى مىسلى كۆرۈلمىگەندى. «مائارىپ يىرىك پىلان پروگراممىسى» يولغا قويۇلغاندىن بۇيان، قوش تىللىق مائارىپنىڭ ئاز سانلىق مىللەتلەر رايونلىرىدىكى ئىلگىرىلىشىدە كۆزگە كۆرۈنەرلىك نەتىجىلەر قولغا كەلتۈرۈلدى. لېكىن مەيلى ئالىملار، بىرىنچى سەپتىكى ئوقۇتقۇچىلار ياكى جامائەت بولسۇن، ئۇلارنىڭ قوش تىللىق مائارىپ ئىسلاھاتى، قوش تىللىق مائارىپ ئەندىزىسىگە نىسبەتەن ئوخشاش بولمىغان تونۇشى، ئەھەلىيەت جەريانىدىمۇ ئەمەلىيەتكە ماس كەلمەيدىغان ئىش كۆرۈش ئۇسۇللىرى مەۋجۇت بولۇپ كەلدى. بۇ ماقالىمىزدە يۇقىرىقى مەسىلىلەرگە قارىتا دۆلىتىمىزنىڭ قوش تىللىق مائارىپىنىڭ سىياسەت، قانۇن - نىزام سىستېمىسى قۇرۇلۇشى ۋە ئوقۇتۇش ئەندىزىسىنىڭ ئۆزگىرىش جەريانىدا قوش تىللىق مائارىپ دۇچ كېلىۋاتقان مەسىلىلەرنى ئانالىز قىلىش ھەمدە قوش تىللىق مائارىپ سىستېمىسىنى ئۆزگەرتىش يولىمىزنى ئوتتۇرىغا قويۇپ سىناپ بېقىشنى مەقسەت قىلدۇ.

1. جۇڭگوچە ئالاھىدىلىككە ئىگە قوش تىللىق مائارىپ سىياسەت، قانۇن - نىزام سىستېمىسى قۇرۇلۇشى ۋە ئۇنى مۇكەممەللەشتۈرۈش

تىل — مىللەت مەدەنىيىتىنىڭ مۇھىم توشۇغۇچىسى، مىللەت تونۇلۇشىنىڭ ئۈلۈ بولۇپ، ئەنئەنىۋى مەدەنىيەتنى ساقلاپ قېلىش بۇرچىنى زىمىنىگە ئالغان بولىدۇ. دۇنيادا نۇرغۇن كۆپ مىللەتلىك، كۆپ تىللىق دۆلەت، مىللەتلەرنىڭ

«مائارىپ يىرىك پىلان پروگراممىسى» دا ئاز سانلىق مىللەتلەرنىڭ قوش تىللىق مائارىپ مەسىلىسى مەخسۇس شەرھىلىنىپ، قوش تىللىق ئوقۇش - ئوقۇتۇش زور كۈچ بىلەن ئىلگىرى سۈرۈلدى. خەنزۇ تىلى دەرسىنى ئومۇميۈزلۈك تەسىس قىلىپ، دۆلەتنىڭ ئورتاق ئىشلىتىدىغان تىل - يېزىقى كەڭ ئومۇملاشتۇرۇلدى. ئاز سانلىق مىللەتلەرنىڭ ئۆز تىل - يېزىقىنى ئىشلىتىپ مائارىپنى قوبۇل قىلىش ھوقۇقىغا ھۆرمەت قىلىندى ۋە كاپالەتلىك قىلىندى. مەكتەپكە كىرىشتىن ئىلگىرىكى قوش تىل تەلەم - تەربىيەسى ئومۇميۈزلۈك كۈچەيتىلدى. دۆلەتنىڭ قوش تىللىق ئوقۇتقۇچىلارنى تەربىيەلەپ يېتىشتۈرۈش، ئوقۇش - ئوقۇتۇشنى تەتقىق قىلىش، دەرسلىكلەرنى تۈزۈپ نەشر قىلىشقا قارىتىلغان قوللىشى كۈچەيتىلدى. «مائارىپ يىرىك پىلان پروگراممىسى» دا ئاساسىي قانۇندىكى بەلگىلىمىلەرگە ئاساسەن، ئېلىمىزدىكى ئاز سانلىق مىللەتلەر قوش تىللىق مائارىپىنىڭ نىشانى، ۋەزىپىسى ۋە دۆلەت ئۈستىگە ئالدىدىغان مەسئۇلىيىتى ئوبيېكتىپ، توغرا ئىنكاس قىلىنىپ شەرھەلەندى. شۇنىڭدىن كېيىن ئېلان قىلىنغان ھەرقايسى جايلارنىڭ مائارىپىنى ئىسلاھ قىلىپ تەرەققىي قىلدۇرۇش يىرىك پىلانلىرىدا، ئاز سانلىق مىللەتلەرنىڭ قوش تىللىق مائارىپىغا چېتىلىدىغانلىقى مەسىلىلەرنىڭ ھەممىسىدە ئۆز جايىنىڭ ئەھمىيىتىگە ئەھۋالغا قاراپ، قوش تىللىق مائارىپنى تەرەققىي قىلدۇرۇشتىكى نىشانغا قارىتا قەدەم باسقۇچلۇق ئىش كۆرۈشنى يولغا قويۇشنى

تەرجىمە كۆزىتىشى



كى رەسىم - قائىدە. شۇڭلاشقا ئېلىمىزدىكى ئاز سانلىق مىللەتلەر قوش تىللىق مائارىپى بىرلا ۋاقىتتا ئاز سانلىق مىللەتلەرنىڭ ئۆزىنىڭ ئانا تىلى بىلەن دۆلەتتە ئورتاق ئىشلىتىلىدىغان تىلنى ئۆگىنىشنى كۆرسىتىدۇ.

قوش تىللىق مائارىپ مەسىلىسىدە ئىككى قاتلام بار، بىرى، قانۇن ۋە سىياسەت قاتلىمىدىكى قوش تىللىق مائارىپ مەسىلىسى، يەنە بىرى، ئۆگىنىش ۋە ئوقۇتۇش قاتلىمىدىكى قوش تىللىق مائارىپ مەسىلىسى.

قوش تىللىق مائارىپ دۆلەتنىڭ مۇھىم سىياسىي مەسىلىسى بولۇش سۈپىتى بىلەن ئۇ ھەم دۆلەت مەدەنىيىتى، مىللەت ۋە تىلنىڭ باراۋەرلىكىگە چېتىلىدىغان تۈپكى مەسىلە، ھەم ئا- دەمىنىڭ نېگىزلىك ھوقۇقلىرىدىن بىرى. يېڭى جۇڭگو قۇرۇلغاندىن بۇيان، ئېلىمىز ھۆكۈمىتى ماركسىزىملىق مىللەت نەزەرىيەسى، كۆپ مىللەتلىك بىرلىككە كەلگەن دۆلەت تارىخى، كۆپ مەنبەئە بىر گەۋدىلەشكەن مەدەنىيەت قۇرۇلمىسىنى ئاساس قىلىپ دۆلەتتە ئورتاق ئىشلىتىدىغان تىل بىلەن ئاز سانلىق مىللەتلەر تىللىرى ۋە ئۇلارنىڭ مۇناسىۋىتى توغرىسىدا بىر يۈرۈش قانۇن، قانۇن - نىزام ۋە سىياسەتلەرنى تۈزۈپ چىقتى ھەمدە ئەمەلىيەت جەريانىدا ئۈزلۈكسىز تەجرىبە توپلاپ، دەۋر بىلەن تەڭ ئىلگىرىلەپ، ئاز سانلىق مىللەتلەر تىلى - يېزىقىغا مۇناسىۋەتلىك بولغان قانۇن - نىزام ۋە سىياسەتلەرنى ئۆزگەرتتى ۋە مۇكەممەللەشتۈردى. ئاز سانلىق مىللەتلەر تىلى ۋە قوش تىللىق مائارىپ سىياسەت، قانۇن - نىزاملىرى ئېلىمىزنىڭ «ئاساسىي قانۇن»، «مائارىپ قانۇنى»، «مەجبۇرىي مائارىپ قانۇنى»، «مائارىپ يىرىك پىلان پروگراممىسى» قاتارلىق بىر يۈرۈش قانۇن - نىزام، قائىدە - پىرىنسىپلىرى ۋە يىرىك پىلانلىرىدا مەركەزلىك گەۋدىلەندى. دۆلىتىمىزنىڭ قوش تىللىق مائارىپىنىڭ سىياسەت، قانۇن سىستېمىسىدا ئاز سانلىق مىللەتلەرنىڭ تارىخى، مەدەنىيىتى ۋە تىلىغا تولۇق ھۆرمەت قىلىنىپ، ھەرقايسى مىللەتلەر ۋە ئۇلارنىڭ تىللىرىنىڭ باراۋەرلىك روھى تولۇق گەۋدىلەندۈرۈلۈپ، ئاز سانلىق مىللەتلەر تىلى بىلەن دۆلەتتە ئورتاق قوللىنىلىدىغان تىلنىڭ مۇناسىۋىتىنى توغرا بىر تەرەپ قىلدى. يۇقىرىقى نىزاملىرى ۋە تۆۋەننىڭ نىزام، قائىدە - پىرىنسىپ، سىياسەتلىرى بىلەن يىرىك پىلان قاتلام پەرقلىرى روشەن، لوگىكىلىق مۇناسىۋەتلىرى ئېنىق، سىستېمىسى مۇكەممەل بولغان تىل ۋە قوش تىللىق مائارىپنىڭ قانۇن، سىياسەت سىستېمىسىدۇر. دۆلىتىمىزنىڭ قوش تىللىق مائارىپ سىياسەت، قانۇن سىستېمىسىنى دۇنيادىكى ھەرقايسى دۆلەتلەرنىڭ قوش

تىلى ۋە ئوخشاش بولمىغان تىللار مۇناسىۋىتىنى ماسلاشتۇرۇش توغرىسىدىكى سىياسەت، قانۇن - نىزاملىرى بار. ھەرقايسى دۆلەتلەر جەمئىيەت تەرەققىياتى، مىللەتلەر مۇناسىۋىتىدىكى ئۆز-گىرىشلەرگە ئاساسەن تىل ياكى تىل تەلىم - تەربىيە سىياسىتىنى دەل ۋاقىتتا تەڭشەپ تۇرىدۇ. تىل ۋە تىل تەربىيە سىياسىتى دائىم دېگۈدەك تىلنى پىلانلاش ئارقىلىق گەۋدىلىنىدۇ، تىل سىياسىتى دۆلەتنىڭ ياكى ئىجتىمائىي تەشكىلاتلارنىڭ تىل مەسىلىسىدىكى تۈپ پوزىتسىيەسىنى ئىپادىلەيدۇ، تىل يىرىك پىلانى مەلۇم خىلدىكى تىل ۋە تىل تەربىيە سىياسىتىنى يولغا قويۇشنى ئەمەلىيلەشتۈرىدىغان لايىھە ھېسابلىنىدۇ.

دۆلىتىمىز «ئاساسىي قانۇنى» نىڭ 4 - ماددىسىدا «مىللەتلەرنىڭ ھەممىسى ئۆز تىلى - يېزىقىنى قوللىنىش ۋە تەرەققىي قىلدۇرۇش ئەركىنلىكىگە ئىگە» دەپ كۆرسىتىلگەن. «دۆلىتىمىز دە ئورتاق قوللىنىلىدىغان تىل - يېزىق قانۇنى»، «جۇڭخۇا خەلق جۇمھۇرىيىتىنىڭ مىللىي تېررىتورىيەلىك ئاپتونومىيە قانۇنى»، «جۇڭخۇا خەلق جۇمھۇرىيىتىنىڭ مائارىپ قانۇنى» قاتارلىق قانۇن - نىزاملاردا ئېلىمىز كۆپ مىللەت باراۋەر ياشايدىغان دۆلەت ئىكەنلىكى، ئاز سانلىق مىللەت رايونلىرىدا قوش تىللىق مائارىپ سىياسىتى يولغا قويۇلىدىغانلىقى، ئاز سانلىق مىللەت ئاپتونوم رايونلىرىدا شۇ جايلاردا ئورتاق قوللىنىلىدىغان بىر خىل ياكى بىر نەچچە خىل تىل - يېزىقنى ئىشلىتىش تەكىتلەنگەن.

دۆلەتنىڭ مۇناسىۋەتلىك قانۇنلىرىدا، ھۆججەتلىرىدە دۆلەتنىڭ ئاز سانلىق مىللەتلەر تىلى ۋە ئۇنىڭ دۆلەتتە ئورتاق قوللىنىلىدىغان تىل بىلەن بولغان مۇناسىۋىتىگە قارىتىلغان نېگىزلىك پوزىتسىيەسى بىر دەك ئېنىق ئىپادىلەنگەن. دۆلەت بىلەن ھەرقايسى يىرىك ھۆكۈمەتلەرنىڭ مائارىپىنى تەرەققىي قىلدۇرۇش يىرىك پىلانلىرى، مائارىپ سىستېمىسىنىڭ «ئاساسىي قانۇن» دا بېرىلگەن «ھەر مىللەت ئۆز تىلى - يېزىقىنى قوللىنىش ۋە تەرەققىي قىلدۇرۇش ئەركىنلىكىگە ئىگە» دېگەن ھوقۇقىنى يولغا قويۇشنى ئەمەلىيلەشتۈرۈش لايىھەسى ھېسابلىنىدۇ. دۆلەتتە ئورتاق ئىشلىتىلىدىغان تىلنى ئومۇميۈزلۈك كېڭەيتىش ئاز سانلىق مىللەتلەرنىڭ ئۆز ئانا تىلىنى ئۆگىنىشنى چەتكە قاقمايدۇ. بەلكى ئانا تىلىدىن باشقا، دۆلەتتە تېخىمۇ كەڭ دائىرىدە ئىشلىتىلىدىغان يەنە بىر خىل تىل - يېزىقنى ئۆگىنىشنى تەشەببوس قىلىدۇ. خەنزۇلارنىڭ نوپۇسى دۆلىتىمىزدە مۇتلەق كۆپ ساننى ئىگىلەيدۇ، غول گەۋدە مىللەت ئورتاق ئىشلىتىلىدىغان تىلنى دۆلەتتە ئورتاق ئىشلىتىدىغان تىل قىلىش خەلقئارادى-

قانۇن» بىزگە يۈكلەنگەن «ھەر مىللەت ئۆز تىلى - يېزىقىنى قوللىنىش ۋە تەرەققىي قىلدۇرۇش ئەر كىنلىكىگە ئىگە» دېگەن بەلگە - لىمىگە ئاساسەن، ئاز سانلىق مىللەتلەرنىڭ تىلىنى تاللىۋېلىش ۋە ئۆگىنىش ئېھتىياجىنى قاندۇرۇش كېرەك؛ ئىككىنچى، ھەر قايسى ئاز سانلىق مىللەت رايونلىرى ھەر دەرىجىلىك، ھەر خىل تۈردىكى مەكتەپلەرنىڭ قوش تىللىق مائارىپنى ئىسلاھ قىلىش يۈزىدىن ئىزدىنىشىنى قانات يايدۇرۇشنى رىغبەتلەندۈرۈش ۋە قوللاش كېرەك. قوش تىللىق مائارىپ ئىسلاھاتىنىڭ نىشانى بىر خىل تىلنى يەنە بىر خىل تىلنىڭ ئورنىغا دەستىش ئەمەس بەلكى بىرلا ۋاقىتتا ئۆز مىللىتىنىڭ تىلى يېزىقى بىلەن دۆلەتتە ئورتاق ئىشلىتىدىغان تىل - يېزىقى ياخشى ئۆگىنىپ، ئاز سانلىق مىللەتلەرنىڭ ئىختىيارلىقىغا تولۇق ھۆرمەت قىلىش ئا - ساسىدا سەر خىل، تەكشى مائارىپ بايلىقى بىلەن تەمىنلەپ، قوش تىللىق مائارىپ ئىسلاھاتىنى قانۇن بويىچە تەرتىپلىك ھالدا قانۇنىيەتلىك رىئايە قىلىپ، مەيلىگە ھۆرمەت قىلىپ سالماق قەدەملەر بىلەن ئىلگىرى سۈرۈشتىن ئىبارەت.

ئېلىمىزدىكى ئالىملار دائىم دېگۈدەك دۆلىتىمىزنىڭ قوش تىللىق مائارىپ قانۇن - نىزام سىستېمىسى بىلەن كانادا، ئامېرىكا، ئاۋسترالىيە ۋە سىنگاپورنىڭ قوش تىللىق مائارىپ سىستېمىسى ئۈستىدە سېلىشتۇرۇش ئېلىپ باردى. تۈر تۈردىكى سېلىش - تۇرما تەتقىقاتلاردا دائىم دېگۈدەك ئىككى تەرەپتىكى مەسىلىگە سەل قارالدى.

بىرىنچىسى، غەربتىكى دۆلەتلەرنى يۈكسەك دەرىجىدە گوموگىنلاشقان بىر پۈتۈن گەۋدە دەپ قاراپ، كونكرېتنى دۆ - لەتلەر ئارىسىدىكى غايەت زور پەرقلەرگە سەل قارالدى.

ھەر قايسى ئەللەرنىڭ ئادەم تۈركۈم قۇرۇلمىسى ۋە مىللەت تۈركۈملەر قۇرۇلمىسى ۋە تۈركۈملەر مۇناسىۋىتى بىر - بىرىگە ئوخشىمايدۇ. ھەر خىل تىللارنى ئىشلىتىش دائىرىسى پەرقلىق بولىدۇ. ئوخشاشلا سىياسىي مەسىلە بولغان تىل سىياسىتىنىڭ قىممەت يۆنىلىشى بىلەن تاللاش يولىمۇ تامامەن بىردەك بولماسلىقى مۇمكىن. قوش تىللىق مائارىپ قانۇنى ۋە سىياسىتىنى تۇرغۇزۇش بىلەن كۈچىدىن قالدۇرۇش ئىزچىل ھالدا كىشىلەر تۈركۈمى، سىياسىي گۇرۇھلار ئوتتۇرىسىدىكى مەنپەئەت ئېلىشىشنىڭ كېسىشىشى نۇقتىسى بولۇپ كەلمەكتە، ئېلىشىش جەريانى مۇشۇ دۆلەتلەرنىڭ قوش تىللىق مائارىپىغا مۇناسىۋەتلىك بولغان قانۇن ۋە سىياسەتلەرنىڭ ئۈزلۈكسىز ئۆ - گىرىپ تۇرۇشى، داۋالغۇشدا ئەكس ئەتتى. مەسىلەن: ئامېرىكا تىل سىياسىتىدىكى ئېلىشىشنىڭ ئۆزى «لېبىرالنىزم» بىلەن

تىللىق مائارىپ قانۇن - نىزام، سىياسەتلىرى بىلەن سېلىشتۇر - غاندا، ئۇ باراۋەر، مۇكەممەل ۋە دەۋر بىلەن تەڭ ئىلگىرىلە - گەن ئالاھىدىلىكلەرنى نامايەن قىلالايدۇ.

دۆلىتىمىز ئاز سانلىق مىللەتلەرنىڭ تىلى ۋە قوش تىللىق مائارىپ توغرىسىدا بىر قەدەر مۇكەممەل، ئىلغار بولغان سىياسى - سەت، قانۇن - نىزام سىستېمىسىنى بەرپا قىلدى. لېكىن ئۇزاق مۇددەتلىك قوش تىللىق تەلىم - تەربىيە ئەمەلىيىتى جەريانىدا يەنىلا سىياسەت، قانۇن - نىزام سىستېمىسىنى چۈشىنىشتە گاڭگە - راش ھەمدە سىياسەتلەرنى يولغا قويۇشتا ئېغىشلار كۆرۈلمەكتە. بۇنداق بولۇشتا دۆلىتىمىزنىڭ زېمىنى كەڭ، ئاز سانلىق مىللەت - لەر كۆپ، ھەر قايسى مىللەتلەرنىڭ تارىخ، مەدەنىيەت ئەنئەنى - سى، تىل - يېزىق ئىشلىتىش مۇھىتى ئوخشىمايدۇ، مىللەتلەرنىڭ ئولتۇراقلىشىش قۇرۇلمىسى، بېرىش - كېلىش قىلىش دەرىجى - سى، دۇچ كېلىۋاتقان تىل ئېكولوگىيە مۇھىتى، قوش تىلنىڭ ئۇلارنىڭ تۇرمۇش مۇھىتىدىكى فۇنكسىيە ۋە رولى بىر - بىرد - ىن پەرقلىق بولۇپ، ئۆزلىرىنىڭ قوش تىللىق مائارىپقا بولغان پۇشنىشى، ئېھتىياجى ۋە ئۈمىدىمۇ ئوخشىمايدۇ. گەرچە بىزنىڭ قارىشىمىزچە «ھەر مىللەت ئاممىسىنىڭ تۈپ مەنپەئىتى ۋە ئاز سانلىق مىللەتلەرنىڭ كەلگۈسىدە ئۆسۈپ يېتىلىپ تەرەققى - قىي قىلىش ئېھتىياجىغا ئۇيغۇن كېلىدىغان» قوش تىللىق مائارىپ سىياسىتى ياكى ئەندىزىسىنى ئاز سانلىق مىللەتلەر ئاممى - سىنىڭ ھەممىسى چۈشىنىپ بىلىشى ھەمدە ئىچكى ئېھتىياجىغا ئايلىنىشىغا يەنىلا بىر جەريان كېرەك بولىدۇ، شۇڭلاشقا مۇرەك - كەپ قوش تىللىق مائارىپ ئەمەلىيىتى ئالدىدا قوش تىللىق مائارىپنى پىلانلاش ياكى قوش تىللىق مائارىپ ئەندىزىسىنى يولغا قويۇشتا ئاز سانلىق مىللەتلەرنىڭ قوش تىللىق مائارىپقا بولغان ئېھتىياجىنىڭ ئۆزگىرىشىگە ئەگىشىپ سالماق، تەدرىجىي ھالدا ئىلگىرىلەش زۆرۈر.

ھەر قانداق قوش تىللىق مائارىپ سىياسىتى ۋە تەلىم - تەربىيە ئەندىزىسىنى يولغا قويۇشتا: بىرىنچىسى، ھەممىدىن ئاۋۋال «ئاساسىي قانۇن»، «مىللىي تېررىتورىيەلىك ئاپتونومى - يە قانۇنى»، «دۆلەتتە ئورتاق قوللىنىدىغان تىل - يېزىق قانۇ - نى» قاتارلىقلارنىڭ ئاز سانلىق مىللەتلەرنىڭ تىل - يېزىقىنى ئىشلىتىش توغرىسىدىكى بەلگىلىمىلەرنى قەتئىي تەۋرەنمەي ئە - مەلىيەشتۈرۈپ، ھەر قايسى مىللەتلەرنىڭ تەڭ باراۋەر تۇرۇپ ئۆزىنىڭ تىل - يېزىقىنى ئىشلىتىش ۋە تەرەققىي قىلدۇرۇش ھو - قۇقىغا ھەققىي كاپالەتلىك قىلىش شەرت. يەرلىك ھۆكۈمەتلەر ۋە مائارىپ مەمۇرىي تارماقلىرىنىڭ ۋەزىپىسى «ئاساسىي

«كونسېرۋا تىپلىق» دىن ئىبارەت ئىككى چوڭ ئەنئەنە ئوتتۇردىكى كۆرەشتىن ئىبارەت بولدى.

يېقىنقى 40 نەچچە يىلدىن بۇيانقى ئامېرىكا تىل سىياسىتىنىڭ باش - ئاخىرى بىلەن ئامېرىكىنىڭ سىياسىي ۋەزىيىتىدىكى ئۆزگىرىشلەر بەك ماسلىشىپ كەتتى. 20 - ئەسىرنىڭ 60 - ، 70 - يىللىرىدىكى ئىنسان ھوقۇقى ھەرىكەتلىرى بىلەن لېبرالىزىم ئىجتىمائىي ئارقا كۆرۈنۈشلەر قوش تىللىق مائارىپ ئىشلىرىنى پەيدا قىلدى. 80 - يىللاردىكى «يېڭى كونسېرۋا تىپلىق كۆز قاراشتىكى رىگان ھۆكۈمىتى قوش تىللىق مائارىپ پىلانىنى يولغا قويۇش، ئامېرىكىنىڭ چۈشەنچىسى بىلەن قارىمۇ قارشى يول تۇتقانلىق» دەپ قارىدى. قوش تىللىق مائارىپنىڭ مەقسىتى ئۇ - قوغۇچىلارنىڭ ئۆز مىللىتىنىڭ تىلىنى ئۆگىنىشىنى قوغداپ قېلىش. تىن ئىبارەت ئىدى، بۇنىڭ نەتىجىسىدە ئۇلار يېتەرلىك ئىنگلىز تىلىغا ئېرىشەلمەي ئەمگەك بازىرىغا كىرىپ رىقابەتكە قاتنىشالا - مەيدى. كۆچمەنلەرنىڭ زور مىقداردا يوپۇرۇلۇپ كىرىشى، ئامېرىكا ئاھالىسىنىڭ مىللەت تۈركۈمى قۇرۇلمىسىدا ئۆزگىرىش پەيدا قىلدى، ئاز سانلىق مىللەت تۈركۈمىنىڭ نىسبىتى كۆرۈ - نەرلىك ئۆستى، «11 - سېنتەبىر ۋەقەسى» كونسېرۋاتىزىمنىڭ ئامېرىكا جەمئىيىتىدە سىياسىي غول ئېقىمىغا ئايلىنىشىنى ئىلگىرى سۈرۈپ، ئارقىدىنلا قوش تىللىق مائارىپ ئىشلىرىنى قارا باستى. بۇش ھۆكۈمىتى 2002 - يىلى 1968 - يىلىدا ئېلان قىلىن - گان «قوش تىللىق مائارىپ قانۇنى» نى ئەمەلدىن قالدۇردى. شۇنىڭ بىلەن ئامېرىكىنىڭ قوش تىللىق مائارىپى بارا - بارا قانۇن، سىياسەت ۋە ئاممىۋى مالىيەنىڭ قوللىشىدىن مەھرۇم بولدى. [1] ئامېرىكىنىڭ تىل سىياسىتى بىلەن كانادانىڭ ئوخشە - مايدۇ، كانادا بىلەن ئاۋسترالىيەنىڭمۇ ناھايىتى زور پەرقلىنىدۇ. سېلىشتۇرما تەتقىقاتتا بىر تاياققا ھەيدىۋەتكىلىمۇ بولمايدۇ، ئۆ - زىگە پايدىلىق بولغانلىقى كۆز قاراشلارنى تاللىۋېلىپ، نەزەردە - يەۋى ئاساس قىلىشقىمۇ بولمايدۇ.

ئىككىنچىسى، غەربتىكى كۆپ مەنبەلىك مەدەنىيەتلىك دۆ - لەتلەردىكى ئاز سانلىق مىللەتلەر ئاساسلىق كۆچمەنلەردىن تەركىب تاپقان، دۆلىتىمىزدىكى ئاز سانلىق مىللەتلەرنىڭ ھەممە - سى ئەلەمىساقىتىن بېرى شۇ جايلاردا ئولتۇراقلاشقان مىللەتلەر.

غەرب دۆلەتلىرىدىكى كۆچمەنلەرنىڭ كۆپىنچىسى تەشەب - بۇسكارلىق بىلەن كۆچۈپ كەلگەنلەر، ئۇلار كۆچۈپ كېلىشىنى نشان قىلغان دۆلەتلەرگە كېلىشتىن ئىلگىرى، شۇ دۆلەتنىڭ تە - لىنى ئۆگىنىپ، شۇ دۆلەتنىڭ مائارىپىنى قوبۇل قىلىپ، شۇ دۆ - لەتنىڭ گىراژدانلىق سالاھىيىتىنى ئېتىراپ قىلىپ، شۇ دۆلەتتىكى

ئاساسىي ئېقىم جەمئىيىتىگە سىڭىپ كېتىش كەبى ھەر تەرەپلىمە تەييارلىقلارنى ياخشى ئىشلەپ بولغان بولىدۇ. ئاكتىپ، تەشەب - بۇسكار كۆچمەنلەر نىشانىدىكى دۆلەتكە كۆچۈپ كەلگەندىن كېيىن ئادەتتە كۆچۈپ كەلگەن دۆلەتلەردىكى ھەرقايسى رايون - لاردا تارقاق ئولتۇراقلىشىدۇ، ئاز سانلىق مىللەتلەر كۆپ مە - داردا توپلىشىپ ئولتۇراقلىشىدىغان ئەھۋال ئاز ئۇچرايدۇ. شۇڭلاشقا تىل سىياسىتى ۋە قوش تىللىق مائارىپ جەھەتتە كۆچمەن سۈپىتىدىكى ئاز سانلىق مىللەت توپى ھامان پاسسىپ ئورۇندا تۇرىدىغان بولىدۇ. ئېلىمىزدىكى ئاز سانلىق مىللەتلەر بولسا ئەۋلادتىن - ئەۋلادقىچە ئۆزلىرىنىڭ زېمىنىدا ئولتۇراقلى - شىپ، شۇ جاينىڭ غوجىسى بولۇپ كەلگەن، ئەلەمىساقىتىن بېرى، ئولتۇراقلىشىش ۋە توپلىشىپ ئولتۇراقلىشىش ئۇلارنىڭ مۇھىم ئالاھىدىلىكى ھېسابلىنىدۇ.

ئېلىمىزدىكى مىللەتلەر بېرىش - كېلىش قىلىش جەريانىدا ئۆز لۈكسىز يۇغۇرۇلۇپ، بىرلىككە كەلگەن كۆپ مىللەتلىك دۆ - لەتنى شەكىللەندۈرگەن، ھەرقايسى مىللەتلەر يەنىلا ئۆزلىرىنىڭ ئالاھىدە مەدەنىيىتى ۋە تىلىنى ساقلاپ كەلمەكتە. ئۇلارنىڭ ئۆزلىرىنىڭ ئانا تىلىغا تۇتقان پوزىتسىيەسى، دۆلەتتە ئورتاق قوللىنىلىدىغان تىلغا تۇتقان پوزىتسىيەسى بىلەن غەرب دۆلەتلى - رىدىكى كۆچمەنلەرنىڭ ئانا تىلىغا ۋە ئاساسىي ئېقىم جەمئىيەت تىلىغا تۇتقان پوزىتسىيەسى ئوخشمايدۇ.

دۆلىتىمىزنىڭ «ئاساسىي قانۇنى» كەبى ئاز سانلىق مىل - لەتلەر تىللىرىغا مۇناسىۋەتلىك قانۇن - نىزاملاردا ھەرقايسى مىللەتلەر تىللىرىنىڭ باراۋەرلىكى، شۇنداقلا ئاز سانلىق مىللەت - لەرنىڭ ئۆز ئانا تىلىنى ئىشلىتىش ھوقۇقى ئالاھىدە تەكىتلەن - گەن. مانا بۇ سىياسىي پوزىتسىيە بىلەن قىممەت يۈزلىنىشى باشتىن - ئاخىرغىچە ئۆزگەرگىنى يوق. شۇڭا ھەرقايسى دۆلەت - لەرنىڭ تارىخى، مەدەنىيىتىدىكى پەرقلەر، ھەرقايسى دۆلەتلەر - دىكى مىللىي مۇناسىۋەت، تىل مۇناسىۋەتلىرىدىكى پەرقلەرگە قارىماي، غەربتىكى كۆپ مەنبەلىك مەدەنىيەتلىك دۆلەتلەرنىڭ قوش تىللىق مائارىپ نەزەرىيەسى ۋە سىياسىتىنى بىر خىل ھە - مىگە ماس كېلىدىغان مائارىپ ئەندىزىسى دەپ قاراشنى تۈزد - تشكە ۋە شۇ خىل خاھىشنىڭ ئالدىنى ئېلىشقا توغرا كېلىدۇ. غەربتىكى ئالىملار قوش تىللىق مائارىپتىكى ئوقۇتۇش بىلەن ئۆگىنىشتىكى مەسىلىلەرگە قارىتا، سىستېمىلىق، چوڭقۇر تەتقى - قات ئېلىپ بېرىپ، قوش تىللىق مائارىپنىڭ بىر يۈرۈش ئۈنۈ - لمۈك نەزەرىيە ۋە ئوقۇتۇش مېتودلىرىنى ئوتتۇرىغا قويدى. مە - سىلەن: كانادانىڭ «تەسىرلەندۈرۈش شەكلى»دىكى قوش

ئۆتۈش» ئەندىزىسى ئاز سانلىق مىللەتلەر توپلىشىپ ئولتۇراقلاشقان رايونلاردا قوللىنىشقا تازا مۇۋاپىق كېلىدۇ، بۇ جايلاردا كى ئوقۇغۇچىلارنىڭ ئائىلىسىدە ۋە مەھەللىلىرىدە ئاز سانلىق مىللەتلەر تىلى ئومۇميۈزلۈك قوللىنىلماقچا، ئوقۇغۇچىلارنىڭ ئاز سانلىق تۈرمۈشى ئانا تىل مۇھىتى ئىچىدە ئۆتىدۇ. خەنزۇ تىلىدا ئوقۇتۇشقا ئانا تىل دەرسىنى قوشۇپ ئۆتۈش ئەندىزىسى ئاز سانلىق مىللەتلەر بىلەن خەنزۇلار ياكى كۆپ مىللەت ئارىلىشىپ ئولتۇراقلاشقان رايونلاردا قوللىنىلىدۇ، بۇنداق جايلاردىكى ئوقۇغۇچىلارنىڭ تۈرمۈشى قوش تىل ياكى كۆپ تىل مۇھىتى ئىچىدە ئۆتىدۇ. «ئاز سانلىق مىللەت تىلى ۋە خەنزۇ تىلىدا ئوقۇتۇشنى تەڭ ئېلىپ بېرىش» ئەندىزىسى چەت ئەللەردە كۆپرەك، دۆلىتىمىزنىڭ قوش تىللىق مائارىپىدا ئاز سانلىق مىللەتلەر بىلەن: سىنگاپوردا ئىنگلىز تىلى بىرىنچى ئوقۇتۇش تىلى، مىللەت تۈركۈمى تىلى ئىككىنچى تىل بولۇپ، ئانا تىل ۋە ئەخلاق تەربىيەسى دەرسلىرىدىلا ئىشلىتىلىدۇ. دېمەك، پۈتۈن دۇنيادىكى قوش تىللىق مائارىپ دۆلەتلىرىنىڭ قوللانغان قوش تىل ئەندىزىسى گەرچە خىلمۇ خىل بولسىمۇ، مۇشۇ ئۈچ خىل ئەندىزە ئىچىدىلا بولۇۋاتىدۇ.

قوش تىللىق مائارىپ ئەندىزىسى ناھايىتى كۈچلۈك قوللىنىشچانلىققا ئىگە، بىر - بىرىگە ئوخشمايدىغان ئەندىزىلەر دۇنيادىكى ئوخشاش بولمىغان دۆلەتلەردە ۋە دۆلىتىمىزدىكى پەرقلىق رايونلاردا ئىشلىتىلمەكتە، ئۇنىڭ ئوقۇتۇش ئۈنۈمىدە بولسا ناھايىتى زور پەرقلەر ساقلانماقتا. قوش تىللىق ئوقۇتۇش ئۈنۈمىگە تەسىر كۆرسىتىۋاتقان مۇھىم سەۋەب قوش تىللىق مائارىپ ئەندىزىسىنىڭ ئۆزىدە ئەمەس، بەلكى قوش تىللىق مائارىپ ئەندىزىسىنى تەرەپ تۇرغان قوش تىللىق مائارىپ ئەندىزىسىنىڭ ئىچكى ۋە تاشقى شەرتلىرىنىڭ تولۇق ھازىرلانغان ياكى ھازىرلانمىغانلىقىدا. مەسىلەن: ئىككى خىل تىلنى ئۆز ئانا تىلىدەك پىششىق ئىگىلىگەن قوش تىللىق ئوقۇتقۇچىلار ھازىرلاندىمۇ - يوق، ئوقۇتقۇچىلارنىڭ، ئوقۇغۇچىلارنىڭ قوش تىل ئۆگىنىش قانۇنىيىتىنى ئىگىلەش دەرىجىسى، ئوقۇغۇچىلاردا قوش تىلنى ئۆگىنىدىغان كۈچلۈك مۇددىئانىڭ بار - يوقلۇقى، قوش تىللىق مائارىپنىڭ دەرسلەر ئۆلچىمى ۋە باھالاش مېخانىزمى ئورنىتىلدىمۇ - يوق، ئوقۇغۇچىلار مول ئۆگىنىش بايلىقىغا ۋە ئېسىل قوش تىل ئۆگىنىش مۇھىتىغا ئىگە بولدىمۇ - يوق. ئومۇملاشتۇرۇپ ئېيتقاندا، ئېلىمىزدىكى ئاز سانلىق مىللەت رايونلىرىدىكى قوش تىللىق مائارىپنىڭ ئىچكى ۋە تاشقى شەرتلىرى ھازىرلانغان يوق ياكى تولۇق، ياخشى ھا-

تىللىق مائارىپ نەزەرىيەسى، سىنگاپورنىڭ «قاتلاملارغا ئايرىش»، «تارقاقلاشتۇرۇش» قوش تىللىق مائارىپ ئەندىزىسى دۇنيادىكى دۆلەتلەرنىڭ قوش تىللىق مائارىپىغا ئاكتىپ تەسىر پەيدا قىلدى، بۇلارنى ئەستايىدىل تەتقىق قىلىشىمىزغا ۋە ئۆرنەك قىلىشىمىزغا ئەرزىيدۇ.

2. قوش تىللىق مائارىپ سىستېمىسىنى يېڭىباشتىن بەرپا قىلىش ۋە تەتقىقات ئۆلچەملىك شەكىلنىڭ ئۆزگىرىشى قوش تىللىق مائارىپنى تەتقىق قىلىش ئېلىمىز مائارىپ ئىلمى تەتقىقاتىدىكى ئاجىز ساھە بولۇپ، ئېلىمىزنىڭ قوش تىللىق مائارىپ تەتقىقاتى ئۇزاق مۇددەتكىچە سىياسەت، قانۇن قاتلىمىدىكى چۈشەندۈرۈشكەلا ئەھمىيەت بېرىپ كەلدى. قوش تىللىق مائارىپتىكى «نېمە ئۈچۈن؟» مەسىلىلىرى ئۈستىدىلا مۇھاكىمە قىلىپ، قوش تىللىق مائارىپتىكى ئۆگىنىش ۋە ئوقۇتۇش مەسىلىسى، يەنى قوش تىللىق مائارىپتىكى قانداق ئىشلەش مەسىلىسىنى مۇھاكىمە قىلىشقا سەل قارالدى.

ھازىر ئۆگىنىش ۋە ئوقۇتۇشتىكى قوش تىللىق تەلىم - تەربىيە تەتقىقاتى تۆۋەن سەۋىيەدە تۇرۇۋاتىدۇ. قوش تىللىق مائارىپ تەتقىقاتى ئاساسلىقى قوش تىل تەربىيەسى يۈزەكى ئەندىزە قاتلىمىدىكى ئىزدىنىشكە مەركەزلىشىپ قالدى. قوش تىل تەربىيەسى ئەندىزىسىمۇ قوش تىللىق مائارىپنىڭ بىر تۈرى، ئۇنىڭغا شەكىل جەھەتتىن قارىغاندا، ئانچە مۇرەككەپ ئەمەس. نۆۋەتتە، ئېلىمىزنىڭ قوش تىللىق مائارىپىدا بىر قەدەر مۇھىم بولغان تۆۋەندىكى ئۈچ خىل ئوقۇتۇش ئەندىزىسى قوللىنىلىۋاتىدۇ، بىرىنچى خىل ئەندىزىدە ئاز سانلىق مىللەت تىلىدا دەرس ئۆتۈش ئاساس قىلىنىپ، خەنزۇ تىلى بىر دەرس سۈپىتىدە تەسىس قىلىنغان. ئۇ «ئانا تىلىدا ئوقۇتۇشقا خەنزۇچە دەرسنى قوشۇپ ئۆتۈش» ئەندىزىسى دەپ ئاتىلىدۇ؛ ئىككىنچى خىل ئەندىزىدە خەنزۇ تىلىدا دەرس ئۆتۈش ئاساس قىلىنىپ، ئاز سانلىق مىللەت تىلى - ئەدەبىياتى بىر دەرس سۈپىتىدە تەسىس قىلىنغان، بۇ «خەنزۇ تىلىدا ئوقۇتۇشقا ئانا تىل دەرسىنى قوشۇپ ئۆتۈش» دەپ ئاتىلىدۇ؛ ئۈچىنچى خىل ئەندىزىدە بىر قىسىم دەرسلەرنى ئاز سانلىق مىللەت تىلىدا ئوقۇتىدىغان، بىر قىسىم دەرسلەرنى خەنزۇ تىلىدا ئوقۇتىدىغان قىلىپ تەسىس قىلىنغان، بۇ «ئاز سانلىق مىللەت تىلىدا ۋە خەنزۇ تىلىدا ئوقۇتۇشنى تەڭ ئېلىپ بېرىش ئەندىزىسى» دەپ ئاتىلىدۇ.

ئوخشاش بولمىغان تىل ئېكولوگىيەسى رايونلىرىدا ئوخشاش بولمىغان قوش تىللىق مائارىپ ئەندىزىسىنى تاللاش لازىم. «ئانا تىلىدا ئوقۇتۇشقا خەنزۇ تىل دەرسىنى قوشۇپ

قىلىدىغان مەكتەپلەر قۇرۇلدى، قوش تىللىق مائارىپ مانا مۇ- شۇنداق نىسپىي مۇستەقىل بولغان مەكتەپ سىستېمىسىدا ئېلىپ بېرىلدى. قوش تىللىق مائارىپتا گەرچە نۇرغۇن نەتىجە قولغا كەلتۈرۈلگەن بولسىمۇ، ئەينى ۋاقىتتا بىز شۇنىمۇ تونۇپ يەت- تۇقكى، مۇستەقىل، يېپىق بولغان قوش تىللىق تەلىم- تەربىيە مەكتەپلىرى سىستېمىسىدەمۇ ئۆزىدە بولغان بەزى مەسىلىلەر ئاشكارىلاندى، مەسىلەن: مەكتەپلەرنىڭ تىل مۇھىتى سەرخىل بولۇش، قوش تىللىق ئوقۇش- ئوقۇتۇشنى دەرسلەشتۈرۈش خاھىشى گەۋدىلىك بولۇش، تىل بەلگىلىرىنى ئۆگىنىش بىلەن مەدەنىيەت ئۆگىنىش ئايرىلىپ كېتىش قاتارلىق مەسىلىلەر قوش تىللىق مائارىپ سۈپىتىنىڭ يەنىمۇ ئىلگىرىلەپ يۇقىرى كۆتۈرۈلۈشىنى چەكلەپ قويدى. مۇنداق مەسىلىلەرنىڭ كېلىپ چىقىشىدىكى مۇھىم سەۋەبلەرنىڭ بىرى، بىز ئۇزاقتىن بېرى مۇ- كەممەل، مۇستەقىل مىللىي مائارىپ سىستېمىسىنى قۇرۇشقا كۆڭۈل بۆلۈش بىلەن بىر ۋاقىتتا، مىللىي مائارىپ ۋە قوش تىللىق مائارىپ سىستېمىسىنىڭ ئېچىۋېتىلىشىچانلىقى، سىغدۇرۇش- چانلىقى ۋە ماسلىشىشچانلىقىنىڭ يېتەرسىزلىكىنى كەلتۈرۈپ چىقى- رىپ، مىللىي مائارىپ مەكتەپلەر سىستېمىسىنى بەلگىلىك دەرىجىدە- كى نىسپىي يېپىق مائارىپ سىستېمىسىغا ئايلاندۇرۇپ قويدى.

ئىقتىسادىي جەھەتتىكى تەرەققىياتقا ئەگىشىپ، مىللەتلەر ئارىسىدىكى ئىقتىساد، مەدەنىيەت ئالماشتۇرۇش پائالىيەتلىرى كۈنسايىن كۆپەيدى. خادىملارنىڭ رايون ھالقىپ يۆتكىلىشى تېز لەشتى، ئاز سانلىق مىللەت رايونلىرىدىكى نوپۇس قۇرۇلمى- سى بىلەن تىل ئېكولوگىيە مۇھىتىدا ناھايىتى زور ئۆزگىرىشلەر پەيدا بولدى. مىللەتلەر ئارا بېرىش- كېلىش قىلىش شەرت- شارئىتى ۋە پۇرسىتى زور دەرىجىدە كۆپىيىپ، ئاز سانلىق مىل- لەتلەرنىڭ قوش تىل ئۆگىنىشىدىكى مۇددىئاسى ۋە ئېھتىياجى ئۈزلۈكسىز كۈچەيدى، ۋەھالەنكى نىسپىي مۇستەقىل ۋە يېپىق بولغان ئاز سانلىق مىللەتلەر مەكتەپ سىستېمىسى، ئاز سانلىق مىللەت ئوقۇغۇچىلىرى بىلەن خەنزۇ ئوقۇغۇچىلارنى ئايرىپ قويۇپ، ئوخشىمىغان مىللەت ئوقۇغۇچىلىرىنىڭ تىل، مەدەنى- يەت ئالماشتۇرۇش، بېرىش- كېلىش قىلىش پۇرسەتلىرىنى ئا- زائىتۋەتتى.

تاق تىللىق مۇھىتتىكى مەكتەپلەردە مەيلى قانداق خىلدى- كى قوش تىللىق مائارىپ ئەندىزىسىنى قوللانمىسۇن، ئوقۇغۇ- چىلار يەنىلا ئۆز مىللەت ساۋاقداشلار ئارا باردى- كەلدى قى- لىدۇ، ئوقۇغۇچىلارنىڭ مەكتەپتىكى ئالاقىلىشىش تىلى، تۇرمۇش تىلى يەنىلا ئوقۇغۇچىلارنىڭ ئانا تىلى بولىدۇ، مانا

زىر لانغىنى يوق، ئوخشاش بولمىغان قوش تىللىق مائارىپ ئەند- ىزىسىنىڭ قوللىنىلىشى پەقەتلا ئوقۇتۇلىدىغان دەرسلەرنىڭ ئۆزگىرىشى ۋە دەرس سائەتلىرىنىڭ كۆپەيتىلىشى ياكى ئازايتى- لىشىدىنلا ئىبارەت بولدى.

ئوخشاش قوش تىللىق مائارىپ ئەندىزىسىدە سىنگاپور قوش تىللىق مائارىپتا قوللىنىۋاتقان ئايرىش تۈزۈمى ۋە پەرقلىق مۇئامىلە قىلىدىغان ئوقۇتۇش مېتودىنى ئۆرنەك قىل- شىمىزغا ئەرزىيدۇ، ئۇلار مۇنداق ئىشلىگەن: باشلانغۇچ ۋە ئوتتۇرا مەكتەپلەردە قاتلاملارغا بۆلۈپ ئايرىشنى يولغا قويۇپ، ئوقۇغۇچىلارنىڭ قوش تىلنى ئىگىلەش دەرىجىسىگە قاراپ، قاراتمىلىقى بولغان ھالدا، قوش تىللىق تەلىم- تەربىيە ئېلىپ بارىدۇ. بۇنىڭ يادروسى ئوقۇغۇچىلارنىڭ ئوخشىمىغان ئۆگىنىش ئىقتىدارى، ئۆگىنىش پوزىتسىيەسى ۋە ئۆگىنىشتىكى قىزىقىشىغا قاراپ دەرسلەرنى پەرقلىق ئورۇنلاشتۇرۇپ، ئوخشاش بولمىغان ئوقۇتۇش مېتودى ۋە باھالاش ئۆلچىمىنى قوللىنىشتىن ئىبارەت. [2]. شۇڭلاشقا، ئوقۇغۇچىلارنى بىر- بى- رىگە ئوخشىمايدىغان قوش تىللىق ئوقۇتۇش ئەندىزىسىگە ئو- رۇنلاشتۇرۇپ قويۇپلا، بىر- بىرىگە ئوخشىمايدىغان مائارىپ ئەندىزىسى ئاستىدىكى ئوقۇغۇچىلارنىڭ ئۆگىنىش ۋە ئوقۇش- ئوقۇتۇش قانۇنىيىتىنى ئىگىلىمىگەندە، ئوقۇغۇچىلارنىڭ ئۆگ- ىنىش ئارزۇسى ۋە تىل ئىگىلەش سەۋىيەسى بىلەن ئوقۇتۇش ئەندىزىسىنى ئوبدان ماسلاشتۇرغىلى بولمايدۇ. قوش تىللىق ئوقۇتۇشنىڭ سۈپىتىنى ئۆستۈرۈشكە تېخىمۇ كاپالەتلىك قىلغىلى بولمايدۇ.

قوش تىللىق مائارىپتىكى مەكتەپلەر سىستېمىسىنى تەتقىق قىلىش ۋە ئۆزگەرتىش — ئۇزاقتىن بېرى سەل قارىلىپ كېلىۋات- قان مەسىلە. يېڭى جۇڭگو قۇرۇلغاندىن بۇيان، دۆلەت ئاز سانلىق مىللەتلەر مائارىپىدىكى قالاق ھالەتنى ئىمكانىيەتنىڭ با- رىچە تېز ئۆزگەرتىش ئۈچۈن، بىر يۈرۈش ئالاھىدە تەدبىرلەر- نى قوللاندى، مەخسۇس مەبلەغ سېلىپ ئاز سانلىق مىللەتلەر توپلىشىپ ئولتۇراقلاشقان ۋە تارقاق، ئارىلاش ئولتۇراقلاش- قان رايونلاردا زور كۈچ بىلەن مەكتەپلەرنى قۇردى. 60 نەچچە يىلدىن بېرى، مىللىي مائارىپ يېتەرلىك تەرەققىي قىلىپ، ئۇل مائارىپتىن ئالىي مائارىپقىچە بولغان مىللىي مائارىپ سىستېمىسى بەرپا قىلىندى.

ئاز سانلىق مىللەت رايونلىرىدا بالىلار باغچىسى، باشلان- غۇچ مەكتەپتىن تارتىپ ئالىي مەكتەپكىچە نىسپىي مۇستەقىل بولغان ئاز سانلىق مىللەت ئوقۇغۇچىلىرىنى ئاساسلىق قوبۇل

بۇنداق تىل مۇھىتى ئوقۇغۇچىلارنىڭ دۆلەتتە ئورتاق تىلنى ئۆز-  
گىنىشىگە پايدىسىز بولىدۇ. تېخىمۇ مۇھىمراقى ئوخشاش بولمى-  
غان مىللەت ئوقۇغۇچىلىرى ئارىسىدىكى باردى-كەلدى  
قىلىش، ئالماشتۇرۇش دوستلىشىش، مەدەنىيەتلەر ئوتتۇرىسىدا-  
كى ئۆزئارا بىلىشىش، چۈشىنىش، سىغدۇرۇش ۋە ھۇزۇرلىنىش-  
نى ئۈنۈملۈك ئىلگىرى سۈرۈپ ھەر مىللەت ئوتتۇرىسىدىكى  
ئىتتىپاقلىقنى ئەمەلگە ئاشۇرۇشقا تېخىمۇ پايدىلىق بولىدۇ.

كۆپ يىللاردىن بۇيان، قوش تىللىق مائارىپنى تەتقىق  
قىلىش قوش تىللىق مائارىپنىڭ تەرەققىيات تەلپىگە ماسلىشالا-  
ماي كەلدى. قوش تىللىق مائارىپ نەزەرىيەسى ۋە ئەمەلىيىتى-  
دىكى گەۋدىلىك مەسىلىلەرنى ياخشى ھەل قىلالمايدۇ.

دۆلىتىمىزنىڭ قوش تىللىق مائارىپنى تەتقىق قىلغان ھۆج-  
جەتلەرنى تەكشۈرۈش تەخمىنەن مۇنداق ئىككى تەرەپنى ئۆز-  
ئىچىگە ئالدى: بىرىسى، ئۇزاقتىن بۇيان بىر-بىرىگە ئوخشىمايد-  
دىغان قوش تىللىق مائارىپ سىياسىتى، قانۇن-نەزاملارنى چۈ-  
شىنىش ۋە تالاش-تارتىشلاردا قوش تىللىق مائارىپنىڭ ھازىر-  
قى ھالىتى ۋە ساقلىنىۋاتقان مەسىلىلەر ئۈستىدە كۆپ سۆزلىشىپ  
تەتقىقات كۈنكۈرتىنى ئاز سانلىق مىللەتلەر ۋە ئاز سانلىق مىل-  
لەتلەر تىلىدىن، دەرسخانىدىن ۋە ئوقۇغۇچىلارنىڭ ئۆزگىنىش  
جەريانىدىن ئايرىلىپ قالدى؛ يەنە بىرى، چەت ئەللەرنىڭ قوش  
تىللىق مائارىپ نەزەرىيەلىرى زور مىقداردا تەرجىمە قىلىندى  
ۋە تونۇشتۇرۇلدى، تەرجىمە قىلىش ۋە تونۇشتۇرۇش زۆرۈر،  
ئەگەر تەتقىقات ئېلىمىزنىڭ دۆلەت ئەھۋالى ۋە قوش تىللىق ما-  
ئارىپ ئەمەلىيىتىدىكى گەۋدىلىك مەسىلىلەردىن چەتنەپ كەتسە،  
پايدىسىز بولۇپلا قالماي، بەلكى كىشىلەرنىڭ تونۇشىنى گاڭگە-  
راش ئىچىگە پاتۇرۇپ قويدۇ.

بۇنىڭدىن مۇنداق تونۇشقا كېلىمىز: نۆۋەتتىكى قوش  
تىللىق مائارىپ تەتقىقاتىدا تەتقىقات نەزەر دائىرىسى بىلەن تەت-  
قىقات يولىنى ئۆزگەرتىشنى جىددىي ھەل قىلىش كېرەك. تەتقى-  
قاتنىڭ مۇھىم نۇقتىسى نەزەرىيە قۇرۇش ئەمەس، بەلكى قوش  
تىللىق مائارىپ ئەمەلىيىتىدىكى مەسىلىلەرنى ھەل قىلىپ قوش  
تىللىق مائارىپنىڭ سۈپىتىنى ئاشۇرۇش بولۇشى كېرەك. تەتقى-  
قات نەزەر دائىرىسى جەھەتتە قوش تىللىق مائارىپ دۇچ كېلىد-  
ۋاتقان ئۇل خاراكتېرلىك مەسىلىلەرگە كۆڭۈل بۆلۈش لازىم،  
مەسىلەن: بىر-بىرىگە ئوخشىمايدىغان قوش تىللىق مائارىپ  
ئەندىزىسى ئىچىدىكى ئىككى خىل تىلنىڭ ئۆزئارا يۆتكىلىشى  
ۋە كاشلا قىلىش قانۇنىيىتىنى تەتقىق قىلىش؛ ئوقۇغۇچىلارنىڭ  
قوش تىل بەلگىلەر سىستېمىسىغا ئېرىشىشى بىلەن قوش مەدەنى-

يەت سىستېمىسىنى ئۆزگىنىش ئوتتۇرىسىدىكى مۇناسىۋەتنى  
تەتقىق قىلىش، ئوقۇغۇچىلارنىڭ قوش تىلدا ئۆزگىنىشىنى ئىلگى-  
رى سۈرىدىغان ئوقۇتۇش مېتودىنى ۋە ئوقۇتۇش لايىھەسىنى  
تەتقىق قىلىش؛ قوش تىللىق ئوقۇتۇش دەرسلىكلىرىنى تۈزۈش  
بىلەن مەكتەپنىڭ ئۆز دەرس ئېچىشىنى تەتقىق قىلىش، قوش  
تىلدا ئۆزگىنىش مۇھىتى لايىھەلەش بىلەن ئوقۇتۇش بايلىقىنى  
ئېچىش قاتارلىق جەھەتلەردىكى تەتقىقاتلاردىن ئىبارەت. تەتقى-  
قات يولى جەھەتتە قوش تىللىق مائارىپ ئەمەلىيىتىدىكى مەسى-  
لىلەرگە كۆپرەك كۆڭۈل بۆلۈپ، مەكتەپلەرگە ۋە دەرسخانىد-  
لارغا چوقۇم چۆكۈپ، ئوقۇتقۇچىلارنىڭ ئوقۇتۇشى ۋە ئوقۇ-  
غۇچىلارنىڭ ئۆزگىنىش جەريانىنى تەتقىق قىلىش كېرەك.

تەتقىق قىلىش ئابستراكتنى قوش تىل تەربىيەسىگە  
ئەمەس، بەلكى كونكرېتتى تىلدىكى قوش تىللىق ئوقۇتۇشقا  
مەركەزلىشىشى لازىم، مەسىلەن: خەنزۇ تىلى بىلەن تىبەت تىلى،  
خەنزۇ تىلى بىلەن ئۇيغۇر تىلى قاتارلىقلار؛ مەكتەپنىڭ بىر-بى-  
رىگە ئوخشىمايدىغان تىل مۇھىتىدا قوش تىللىق مائارىپنى  
ئىسلاھ قىلىشتىكى تەجرىبىلىرىنى خۇلاسەلەش، ئىلغۇپىلىش، كې-  
مچىتىش كېرەك. [3].

3. قوش تىللىق تەلىم-تەربىيە، ئوقۇتۇش سىستېمىسى

نى ئۆزگەرتىشنىڭ يوللىرى ۋە ئۇنىڭ لايىھەسى  
نۆۋەتتە، قوش تىللىق مائارىپ تەتقىقاتى ۋە قوش تىللىق  
مائارىپ ئەمەلىيىتىدىكى گەۋدىلىك مەسىلىلەرگە قارىتا، بىزنىڭ-  
چە قوش تىللىق مائارىپتىكى مەكتەپ سىستېمىسىنى ئۆزگەر-  
تىش، ئېچىۋېتىلگەن سىغدۇرالايدىغان قوش تىللىق مائارىپ  
ئەندىزىسىنى قۇرۇش، قوش تىللىق تەلىم-تەربىيە دەرس ئۆل-  
چىمىنى تۈزۈپ بېكىتىش، قوش تىللىق تەلىم-تەربىيە دەرس  
بايلىقلىرىنى ئېچىش، قوش تىللىق تەلىم-تەربىيە ئوقۇتقۇچىل-  
رىنى تەربىيەلەش كەبى جەھەتلەردىن باشلاپ قوش تىللىق ما-  
ئارىپنى ئىسلاھ قىلىش يوللىرى ئۈستىدە ئىزدىنىش كېرەك.

1) مىللىي، خەنزۇ مەكتەپلىرىنى بىرلەشتۈرۈشنى رىغ-  
بەتلەندۈرۈپ ئېچىۋېتىلگەن، سىغدۇرالايدىغان قوش تىللىق  
مائارىپ سىستېمىسىنى قۇرۇپ چىقىش

ئېلىمىزدىكى ئاز سانلىق مىللەتلەر ئارىلاش، تارقاق ۋە  
توپلىشىپ ئولتۇراقلاشقان. ئۇلارنىڭ ئولتۇراقلىشىش شەكلى  
ئوخشاش بولمىغاچقا، تىل ئېكولوگىيەلىك مۇھىتىمۇ بىر-بىرىگە  
ئوخشىمايدۇ، ئاز سانلىق مىللەتلەرنىڭ قوش تىل ئۆزگىنىش تە-  
لىپىمۇ بىردەك ئەمەس، ئۇلار ئۆزلىرىنىڭ ئېھتىياجىغا ئاساسەن  
ئوخشاش بولمىغان قوش تىل مائارىپ ئەندىزىسىنى تاللىۋال-

ران قوش تىللىق مائارىپ ئاز سانلىق مىللەت مەكتەپلىرىدىلا قانات يايدۇرۇلغاچقا ئوقۇغۇچىلار ئاز سانلىق مىللەتلەر مەكتەپلىرىدىلا قوش تىل تەلىم - تەربىيەسىنى قوبۇل قىلىدۇ، مانا بۇ بىزنىڭ تونۇش ۋە ئەمەلىيەت جەريانىدىكى خاتالىقىمىز. ئەمەلىيەتتە ئاز سانلىق مىللەتلەر بىلەن خەنزۇلار ياكى كۆپ مىللەت ئارىلاش ئولتۇراقلاشقان رايونلاردا كۆپ مىللەتلىك بىرلەشكەن مەكتەپ بولۇشىنى ئىلھاملاندۇرۇپ ئۇزاقتىن بېرى داۋاملىشىپ كېلىۋاتقان ئاز سانلىق مىللەت ئوتتۇرا، باشلانغۇچ مەكتەپلىرى بىلەن خەنزۇ ئوتتۇرا، باشلانغۇچ مەكتەپلىرى بىر بىرىدىن ئايرىم تۇرىدىغان، ئۆزئارا يېپىق تۇرىدىغان ھالەتنى بۇزۇپ تاشلاش كېرەك. ھازىر ئېلىمىز دە مەجبۇرىي مائارىپ ئاساسىي جەھەتتىن ئومۇملىشىپ، ئاز سانلىق مىللەتلەر مائارىپى يېڭى تەرەققىيات باسقۇچىغا قەدەم قويدى، مۇنداق ئەھۋالدا ئەلۋەتتە تېخىمۇ يۈكسەك قاتلام بويىچە مائارىپنى ئاددىيلىقى ۋە مائارىپ بايلىقىنى تەكشى تەقسىملەشنى قوغلىشىش كېرەك.

مۇستەقىل تۈزۈمىدىكى ئاز سانلىق مىللەت مەكتەپلىرىدىكى نىڭ مەكتەپ مەدەنىيىتى، تىل مۇھىتى بىر خىللا بولۇپ، دۆلەتتە ئورتاق قوللىنىلىدىغان تىلنى ئۆگىنىشتىكى ياخشى تىل مۇھىتى كەمچىل بولغاچقا، ئوقۇغۇچىلارنىڭ مەدەنىيەت ھالقىغان ماسلىشىش ئىقتىدارىنى يېتىلدۈرۈشكە پايدىسىز. مۇستەقىل تۈزۈمىدىكى ئاز سانلىق مىللەت مەكتەپلىرىدىكى ئوقۇغۇچىلارنىڭ تېخىمۇ يۇقىرى دەرىجىدىكى مەكتەپلەرگە كىرىپ ئوقۇشىدىكى يولى تار، تاللاش پۇرسىتى ئاز بولغاچقا، ئاز سانلىق مىللەت ئوقۇغۇچىلىرىنىڭ تېخىمۇ كۆپ خىل، مول كەسىپلەردە ۋە كەسپىي ساھەلەردە تەرەققىي قىلىشىغا ئېرىشەشكە پايدىسىز. تاق مەدەنىيەت ئارقا كۆرۈنۈشىدە تەربىيەلەنىپ چىققان ئوقۇغۇچىلارنىڭ كەلگۈسىدە كۆپ مەنبەلىك مەدەنىيەت، جەمئىيەتكە تەشەببۇسكارلىق بىلەن ماسلىشىش ۋە يۇغۇرۇلۇپ كىرىپ كېتىش ئىقتىدارى يۇقىرى بولمايدۇ، ھەرىكەتلەندۈرگۈچ كۈچىمۇ يېتەرلىك بولمايدۇ. ئادەتتىكى ئەھۋال ئاستىدا ئوخشاش بىر رايوندىكى ئاز سانلىق مىللەت ئوتتۇرا - باشلانغۇچ مەكتەپلىرىنىڭ ئوقۇتقۇچى سەۋىيەسى، قوش تىل ئۆگىنىش ۋە زىچسى قاتارلىق جەھەتلەردىكى سەۋىيەلەر تۈپەيلىدىن مائارىپ سۈپىتى ئادەتتىكى خەنزۇ ئوتتۇرا، باشلانغۇچ مەكتەپلەردىن ئومۇميۈزلۈك تۆۋەن. مۇشۇ سەۋەبتىن جەمئىيەتتىكى ئاممىدا ئاز سانلىق مىللەت ئوتتۇرا، باشلانغۇچ مەكتەپلىرىنىڭ «سۈپىتى تۆۋەن» دېگەن تەسراتىنى شەكىللەندۈرۈپ، ئوقۇغۇچىلار ۋە ئاتا - ئانىلارنىڭ مائارىپى

رىپنى قوبۇل قىلىش ئاكتىپلىقىغا زەربە بولدى. تېخىمۇ مۇھىم - راقى شۇكى، مۇستەقىل تۈزۈمىدىكى ئاز سانلىق مىللەت مەكتەپلىرىدە، ئاز سانلىق مىللەت ئوقۇغۇچىلىرى بىلەن خەنزۇ ئوقۇغۇچىلارنىڭ پەرقى گەۋدىلەندۈرۈلگەچكە ئاز سانلىق مىللەت ئوقۇغۇچىلىرىنىڭ ئۆز سالاھىيىتى ۋە مىللىي كەملىكىنى تونۇش كۈچەيتىلدى. ئوقۇغۇچىلاردىكى مۇنداق تاق سالاھىيەت ياكى تاق توپقا تەۋەلىك ھېسسىياتى، دۆلەتنى تونۇش ۋە ئۇنىڭ پۇقرالىق سالاھىيىتىنى تونۇشنىڭ شەكىللىنىشىگە پايدىسىز بولىدۇ. شۇڭلاشقا بىزنىڭ قارىشىمىزچە، كۆپ مىللەت ئارىلاش ئولتۇراقلاشقان رايونلاردا، ئانا تىل بىلەن دۆلەتتە ئورتاق قوللىنىلىدىغان تىل جەمئىيەتتە ئالاقە تىلى بولغان رايونلاردا ئاز سانلىق مىللەت ۋە خەنزۇلار بىرلەشكەن مەكتەپ، سىنىپلارنى تەدرىجىي يولغا قويۇش كېرەك.

كۆپ مىللەتلىك مەكتەپلەر بىرلەشتۈرۈلگەندىن كېيىن مەكتەپلەر ئاتا - ئانىلار ۋە ئوقۇغۇچىلارنىڭ رايىغا ھۆرمەت قىلىش ئالدىنقى شەرتى ئاستىدا، ئېھتىياجى بار ئوقۇغۇچىلارنىڭ بىر - بىرىگە ئوخشىمايدىغان مائارىپ ئەندىزىسىدىكى دەرسلەرنى تاللىۋېلىشقا ئىمكانىيەت يارىتىپ بەرسە بولىدۇ. مەكتەپلەر قوش تىللىق ئوقۇتقۇچىلارنىڭ ئوقۇتۇش قابىلىيىتىنى ئۆزلۈكسىز ئۆستۈرۈپ قوش تىللىق ئوقۇتۇش ئەندىزىسى ۋە دەرس سىستېمىسىنى كۈچەيتىپ، ئاز سانلىق مىللەت ئوقۇغۇچىلىرىنى يۇقىرى سۈپەتلىك قوش تىلدا ئوقۇتۇش بىلەن تەمىن ئېتىشى كېرەك. ئەينى ۋاقىتتا مىللىي، خەنزۇ مەكتەپلەرنى، سىنىپلارنى بىرلەشتۈرۈش، ئوقۇغۇچىلارنىڭ دۆلەتتە ئورتاق ئىشلىتىلىدىغان تىلنى ئۆگىنىش ئۈچۈن ياخشى تىل مۇھىتى بىلەن تەمىن ئېتىش ھەمدە سالاھىيىتىگە ۋە تونۇشىغا بەكرەك كۆڭۈل بۆلىدىغان ھېسسىياتتا تەربىيەلەنىش ئۈچۈندۇر. بىر - بىرىگە ئوخشىمايدىغان مىللەت ئوقۇغۇچىلىرى بىلەن ۋاستە ئۇچراشسا مىللەتلەر ئارىسىدىكى ئالماشتۇرۇش، بىلىش، چۈشىنىشكە پايدىلىق بولۇپ، مىللىي ئىتتىپاقلىق تەربىيەسىنى دەل جايدا ئەمەلىيلەشتۈرگىلى بولىدۇ.

(2) تاللاش رايىغا ھۆرمەت قىلىدىغان، كۆپ مەنبەلىك تاللىۋالىدىغان قوش تىللىق مائارىپ ئەندىزىسى بەرپا قىلىش

ئاز سانلىق مىللەت ئوقۇغۇچىلىرىنىڭ رايىغا بېقىش ۋە تاللىشىغا ھۆرمەت قىلىش ھەمدە ئۇلارنىڭ ئارزۇسىنى ۋە تاللىشىنى قاندۇرۇش قوش تىللىق مائارىپنىڭ چىقىش نۇقتىسى ھېسابلىنىدۇ. «مائارىپ يىرىك پىلان پروگراممىسى» دا بۇ

قوغۇچىلارنى قاتلاملارغا ئايرىپ تۈزۈلگەن سىنىپلارنى تەسىس قىلىپ ئوقۇتىدىغان قوش تىللىق مائارىپ ئەندىزىسىنى يولغا قويۇشى، مەكتەپلەر ئوقۇغۇچىلارنى بىر-بىرىگە ئوخشمايدىغان قىلىپ گۇرۇپپىلانغان قوش تىلدا ئۆگىتىدىغان دەرسلەرنى تاللىۋېلىشنى تەمىن ئېتىش كېرەك.

مەكتەپلەر مۇخەنزۇ ئوقۇغۇچىلارنىڭ ئاز سانلىق مىللەتلەرنىڭ مەدەنىيىتى، سەنئىتى، ئۆرپ-ئادىتى ياكى تىلىنى ئۆگىتىدىغان دەرسلەرنى تاللاپ ئۆگىنىشكە ئىلھاملاندۇرۇش لازىم. قوش تىللىق تەلىم - تەربىيەسىنى قاتلاملارغا بۆلۈپ، تارقاقلاشتۇرۇش تۈزۈمى سىنگاپور قوش تىللىق مائارىپ تۈزۈلمىسىدىكى مۇھىم ئىسلاھات، ئۇ دۇنيادىكى نۇرغۇن دۆلەتلەر تەرىپىدىن قوللىنىلماقتا. بۇ قوش تىللىق مائارىپ سۈپىتىنى يۇقىرى كۆتۈرىدىغان ئۈنۈملۈك ئۆگىنىش ئەندىزىسى ھېسابلىنىدۇ.

3) قوش تىللىق دەرسلەر ئۆلچىمىنى بېكىتىپ، قوش تىللىق دەرسلەر بايلىقىنى كۆپەيتىش

ئېلىمىزنىڭ ئۇل مائارىپ ئىسلاھاتىدا ئون يىللىق ئەمەلىي ئىزدىنىش ئارقىلىق دەرس ئىسلاھاتىدا كۆرۈنەرلىك ئۈنۈم قولغا كەلتۈرۈلدى. بۇنىڭمۇ ئۇل مائارىپ سىستېمىسىنىڭ قۇرۇلۇشى، دەرس ئۆلچىمىنى بېكىتىش ۋە يولغا قويۇش ئۇنىڭ مۇھىم مەزمۇنى بولدى. قوش تىللىق تەلىم - تەربىيەسى ئاساسلىق مەجبۇرىي مائارىپ باسقۇچىدا ئېلىپ بېرىلىدۇ. قوش تىل تەربىيەسى مەكتەپتىكى رەسمىي دەرس قىلىنىدۇ، دەرس ئۆلچىمى بېكىتىش كەم بولسا بولمايدۇ. قوش تىللىق مائارىپتا دەرس ئۆلچىمى بولمىسا، «دەرسلىك تۈزۈش، ئوقۇتۇش جەريانى، باھالاش، ئىمتىھان سوئالى چىقىرىشتا تايىنىدىغان ئاساس بولمىغاچقا ھەر كىم ئۆز ئالدىغا ئىش كۆرىدىغان» بولۇپ كېتىدۇ. قوش تىللىق تەلىم - تەربىيە دەرس ئۆلچىمى ئانا تىلنى تىل ئەدەبىيات دەرسىنىڭ ئۆلچىمى قىلىشىنى ئۆز ئىچىگە ئالىدۇ. مەسىلەن، «تېبەت تىلى - ئەدەبىياتى» دەرس ئۆلچىمى، «ئۇيغۇر تىلى - ئەدەبىياتى» دەرس ئۆلچىمى دېگەندەكلەر، بۇ ئەينى ۋاقىتتا ئاز سانلىق مىللەت ئوقۇغۇچىلىرىنىڭ خەنزۇ تىلىنى ئۆگىنىش دەرس ئۆلچىمىمۇ ئۆز ئىچىگە ئالىدۇ. مەسىلەن: ئانا تىلدا ئۆتۈلىدىغان دەرسلەرگە خەنزۇ تىلىنىمۇ قوشۇپ ئۆگىتىدىغان قوش تىللىق مائارىپ ئەندىزىسىدىكى خەنزۇ تىلى دەرس ئۆلچىمى.

قوش تىل دەرسلىرىنىڭ ئۆلچىمى ئۇل مائارىپ باسقۇچىدىكى تەربىيەلەش نىشانىنى دەۋر قىلىپ، قوش تىل دەرس

ئېنىق شەرھلەنگەن. ئانا تىل تەربىيەسى ھەر قانداق بىر مىللەت ئۈچۈن ئېيتقاندا مۇھىم، بەلكى سەزگۈر مەسىلە، ئۇنىڭغا مۇناسىۋەتلىك سىياسەتلەرنى بېكىتىشتە ياكى مەلۇم خىلدىكى قوش تىللىق مائارىپ ئەندىزىسىنى تاللىۋالغاندا جەزمەن شۇ ئىشقا ئالاقىدار كىشىلەرنىڭ ھېسسىياتى، پوزىتسىيەسى ۋە ئويى - پىكىرىگە كۆڭۈل بۆلۈش ۋە ئەھمىيەت بېرىش كېرەك. ئاز سانلىق مىللەت ئوقۇغۇچىلىرى، ئاتا-ئانىلار ۋە مەھەللە ئەزالىرى ئەڭ مۇھىم بولغان بۇ ئىشقا مۇناسىۋەتلىك كىشىلەر ھېسابلىنىدۇ. ھەر دەرىجىلىك ھۆكۈمەتلەر ۋە مەكتەپلەر قوش تىللىق مائارىپ يىرىك پىلاننى تۈزگەندە شۇ ئىشقا مۇناسىۋەتلىك كىشىلەرنىڭ پىكىرىنى كەڭ كۆلەمدە يىغىۋېلىپ، ئۇلارنىڭ پوزىتسىيەسى ۋە پىكىرىگە ھۆرمەت قىلىش كېرەك. ھەر قانداق بىر مىللەت ۋە شەخس ئۆزىنىڭ ئانا تىلىنى مۇھىم مەدەنىيەت ئىپادىسى دەپ قارايدۇ، ئۇلاردا كۈچلۈك ئېتىراپ قىلىش ۋە قىيالماسلىق ھېسسىياتى پەيدا بولىدۇ. بولۇپمۇ ئانا تىلنىڭ ئىجتىمائىي فۇنكسىيەسى كۈنسىيىن ئاجىزلاشقان چاغدا، ئۇلاردىكى ئېتىراپ قىلىش ۋە ئۇنىڭدىن قىيالماسلىق تېخىمۇ كۈچىيىپ كېتىدۇ. شۇڭلاشقا ئاز سانلىق مىللەتلەر قوش تىللىق مائارىپىدا ئاز سانلىق مىللەتلەرنىڭ تاللىشىغا، رايغا ھۆرمەت قىلىش ئىنتايىن مۇھىم، مانا بۇ قوش تىللىق مائارىپ مۇۋەپپەقىيىتىنىڭ ئاساسى ھېسابلىنىدۇ.

ئاز سانلىق مىللەت ئوقۇغۇچىلىرىنىڭ قوش تىل پوزىتسىيەسى، ئۆگىنىشتىكى تاللاش ئارزۇسى مۇرەككەپ، كۆپ مەنبەلىك بولىدۇ. ئوخشاش بولمىغان بىر ئاز سانلىق مىللەت گەرچە بىر رايوندا بولسىمۇ، بىرى - بىرىگە ئوخشمايدىغان ئائىلىدىن كەلگەنلىك ئارقا كۆرۈنۈشى بولغان بالىلارنىڭ كۆپ خىل مەدەنىيەت بىلەن باردى - كەلدى قىلىش دەرىجىسىمۇ مەدەنىيەتتىكى ھالقىشىغا ماسلىشىش قابىلىيىتىمۇ، ئۆزىنىڭ كەلگۈسىدە يەنىمۇ ئىلگىرىلىگەن ھالدا مائارىپنى قوبۇل قىلىش ھاياتىنى پىلانلىشىمۇ ئوخشاش بولمايدۇ، ئۇلار ئۆزىنىڭ تىل ئۆگىنىشىگە ماس كېلىدىغان ئەندىزىنى تاللىۋالىدۇ. شۇڭلاشقا مەكتەپلەر ئوقۇغۇچىلارنىڭ ئارزۇ تاللىشىغا ھۆرمەت قىلىش ئاساسىدا كۆپ مەنبەلەشكەن قوش تىللىق مائارىپ ئەندىزىسى بىلەن تەمىنلەپ، ئوقۇغۇچىلارنىڭ كۆپ مەنبەلەشكەن ئۆگىنىش تەلىپىنى قاندۇرۇش لازىم. خەنزۇ، مىللىي بىرلەشتۈرۈلگەن مەكتەپلەردە مىللىي، خەنزۇلار ئايرىلغان سىنىپلار، مىللىي، خەنزۇلار ئارىلاشتۇرۇلغان سىنىپلار ئو-



رېپ تور بايلىقى قۇرۇلۇشىنى ئالاھىدە كۈچەيتىپ، تورنىڭ سىغىمچانلىقى زور، تارقىلىشى تېز، ئۈزلۈكسىز ئۆزگىشىگە مەدەت بېرىشتەك ئالاھىدىلىكلىرىنى تولۇق جارى قىلدۇ. رۇپ، ئوقۇغۇچىلارنى ئەلا سۈپەتلىك ئوقۇتۇش كۆرۈنمە چاستوتا، ئوقۇپ چىقىش ماتېرىيالى، ئوقۇش، دەرس دېتاللىرى بىلەن تەمىن ئېتىپ، دەرس ئىچى ۋە سىرتىدىكى قوش تىللىق مائارىپ بايلىقلىرىنىڭ يېتىشمەسلىكىنى تولدۇرۇش لازىم.

(4) قوش تىللىق ئوقۇتقۇچىلارنىڭ سەۋىيەسىنى يۇقىرى كۆتۈرۈپ قوش تىللىق ئوقۇتۇش مېتودى ئۈستىدە ئىزدىنىش

ئوقۇغۇچىلارنىڭ قوش تىللىق ئۆگىنىش سۈپىتىگە تەسىر كۆرسىتىدىغان نۇرغۇن ئامىللار ئىچىدە، ئوقۇتقۇچىلارنىڭ سەۋىيەسى شۈبھىسىزكى ئەڭ مۇھىم سەۋەبلەرنىڭ بىرى، بىراق قوش تىللىق ئوقۇتقۇچىلارنىڭ قابىلىيىتىگە قارىتا ئېنىق تەبىر (ئورۇن بەلگىلەش) ۋە تەلەپ يوق. «ئادەتتىكىچە ئېيتىپ قاندا قوش تىللىق مائارىپ سىستېمىسى»دىكى ئوقۇتقۇچىلاردا يالغۇز كەسىپلەرنى ئوقۇتۇشتىكى بىلىم ۋە ئىقتىدار ھازىرلىنىپلا قالماستىن، يەنە ئۇلار ئوقۇتۇشتا ئىشلىتىۋاتقان ئاشۇ تىلغا نىسبەتەن ناھايىتى يۈكسەك دەرىجىدىكى مەشىقلەنگەن سەۋىيەسى ھەمدە پىششىق مەشىقلەندۈرۈلگەن يەنە بىر خىل تىلدا ئالاقە قىلالايدىغان بولۇشى شەرت. [4] مۇشۇ بويىچە قارىدىغاندا ئېلىمىزدىكى ياراملىق قوش تىل ئوقۇتقۇچىلىرى يېتەرلىك ئەمەس. دۆلىتىمىزدىكى قوش تىللىق مائارىپ سىستېمىسىدا بىر قىسىم ئوقۇتقۇچىلار ئاساسىي جەھەتتىن ئاز سانلىق مىللەتتىن بولغان ئوقۇتقۇچىلار بولۇپ، ئۆز ئانا تىلىدا دەرس ئۆتىدۇ، يەنە بىر قىسىم ئوقۇتقۇچىلار ئاساسلىقى خەنزۇ ئوقۇتقۇچىلار بولۇپ، خەنزۇ تىلىدا دەرس ئۆتىدۇ، ئۇلار دائىم ئوخشاش بىر ۋاقىتتا پىششىق ئۆگەنگەن يەنە بىر خىل تىل بىلەن ئالاقە قىلىشالمايدۇ. تاق تىللىق ئوقۇتقۇچىلارنى بىر يەرگە يىغىپ قويغاندا، ھەرقايسى ئۆز ئانا تىلىدا دەرس ئۆتىدۇ. مۇنداق قوش تىللىق مائارىپ سىستېمىسىدا نۇقتىسى بولمىدى. نەتىجىدە مەكتەپلەردە ئىككى خىل ئوقۇتقۇچىلار توپى شەكىللىنىپ قالدۇ، ئۇنىڭ بىرى ئاز سانلىق مىللەت تىلىنى ئوقۇتۇش تىلى قىلغان ئاز سانلىق مىللەت ئوقۇتقۇچىلار توپى، يەنە بىرى خەنزۇ تىلىنى ئوقۇتۇش تىلى قىلغان خەنزۇ ئوقۇتقۇچىلار توپى بولۇپ، ئۇلار ئۆزئارا يۇغۇرۇلۇپ كەتكەن ئورگانىك ئوقۇتۇش كولىپتىسى بولمايدۇ. بۇنىڭ ئۈچۈن ئوتتۇرا، باشلانغۇچ مەكتەپ ئوقۇتقۇچىلىرىنىڭ ۋەزى-

بىلەن پۇقرالارنىڭ ساپاسىنى تەربىيەلەپ يېتىلدۈرۈشتىكى ئاساسىي تەلەپلەر مۇناسىۋىتىنى بېكىتىپ، تەربىيەلەش نىشانىنى كونكرېتلاشتۇرۇش ۋە مەشغۇلات ئېلىپ بارالايدىغان قىلىش لازىم. قوش تىل دەرسىنىڭ مەزمۇن ئۆلچىمىدە ئاز سانلىق مىللەتلەر ئانا تىل دەرسىنىڭ مەزمۇنى بىلەن ئاز سانلىق مىللەتلەر مەدەنىيىتىنىڭ يۈكسەك دەرىجىدە بىردەك بولۇشى تەكىتلىنىپ، ئىلگىرى ئۇزاق مۇددەتكىچە ساقلىنىپ كېلىۋاتقان ئانا تىل دەرسىنىڭ مەزمۇنى خەنزۇ تىلى دەرسىدىن تەرجىمە قىلىنىدىغان ھادىسىدىن قاتتىق ساقلىنىپ، ئانا تىلنىڭ ئۆز يېرى مەدەنىيەت جەمئىيىتىدە قوللىنىش قابىلىيىتىنى يېتىلدۈرۈشى گەۋدىلەندۈرۈش شەرت.

قوش تىل دەرس ئۆلچىمىدە، ئاز سانلىق مىللەت ئوقۇغۇچىلىرىنىڭ ئانا تىلى ۋە خەنزۇ تىلىنى ئۆگىنىش جەريانىدا بىر - بىرىگە ئوخشىمايدىغان مائارىپ ئەندىزىسى «يېتىدىغان تىل سەۋىيە تەلەپلىرى»نى تولۇق ئويلاش كېرەك. ئوخشاش بولمىغان قوش تىللىق مائارىپ ئەندىزىلىرىدە ئانا تىل بىلەن خەنزۇ تىل ئۆگىنىش سەۋىيەسىگە قويۇلىدىغان تەلەپلەرمۇ ئوخشىمايدۇ، ئىمتىھان ئېلىپ نەتىجە باھالاشتۇمۇ بىر - بىرىگە ئوخشىمايدىغان ئۆلچەملەر بار. ئاز سانلىق مىللەتلەر تىلىنىڭ دىيالېكت پەرقى ناھايىتى چوڭ بولغاچقا قوش تىل دەرسى ئۆلچىمىدە بىرلىككە كەلگەن، دۆلەت ئىرادىسىگە ۋەكىللىك قىلىدىغان دەرس نىشانى تەلپىدىن سىرت، مەزمۇن ئۆلچىمى، يولغا قويۇش تەۋسىيەلىرى قاتارلىق جەھەتلەردە بەلگىلىك دەرىجىدىكى ئېچىۋېتىشچانلىق ۋە جانلىقلىق بولۇشى، يەرلىك دەرسلەر ۋە مەكتەپ دەرسىنىڭ مەزمۇنىنى سىغدۇرالايدىغان بوشلۇق بولۇشى زۆرۈر.

ھازىرقى قوش تىللىق مائارىپتا ئوقۇتقۇچى ۋە ئوقۇغۇچىلارنىڭ دەرسلىك كىتابىدىن باشقا، ھېچقانداق پايدىلىنىدىغان دەرس بايلىقى يوق. دەرس بايلىقىنىڭ كەمچىللىكى قوش تىللىق مائارىپ ئۈنۈمىنى بوغۇپ تۇرۇۋاتقان توسالغۇ. قوش تىللىق مائارىپ دەرس بايلىقى مەكتەپ ئىچى ۋە سىرتىدىكى دەرس بايلىقىنى ئۆز ئىچىگە ئالىدۇ. ئوقۇتقۇچى، ئوقۇغۇچىلارنىڭ باشتىن كەچۈرگەنلىرى ۋە تۇرمۇش تەجرىبىلىرى ئۆگىنىش شەكلى، ئوقۇتۇش ئىستراتېگىيەسى، كىتاب ماتېرىيالىلىرى ۋە مەكتەپ ئىچىدىكى ھەر خىل پائالىيەتلەرنىڭ ھەممىسى مۇھىم دەرس بايلىقى ھېسابلىنىدۇ. مەكتەپ سىرتىدىكى دەرس بايلىقى، يەرلىك بايلىق، مەھەللە ۋە ئائىلە بايلىقى قاتارلىقلارنى ئۆز ئىچىگە ئالىدۇ. نۆۋەتتە، قوش تىللىق مائارىپ

پە ئۆتەشتىكى سالاھىيەت ئۆلچىمىنى تېزلىكتە تۈزۈپ چىقىش كېرەك.

قوش تىللىق ئوقۇتقۇچىلار قوشۇنى سەۋىيەسىنىڭ يۇقىرى بولماسلىقىدىكى مۇھىم سەۋەب، قوش تىللىق ئوقۇتقۇچىلارنى يەرلىكلەشتۈرۈپ، تۆۋەن قاتلاملىق تەربىيەلەپ يېتىشتۈرگەنلىكىندۇر. بۇنىڭ ئۈچۈن ئۇزاقتىن بېرى داۋاملىشىپ كېلىۋاتقان قوش تىللىق ئوقۇتقۇچىلارنى مىللىي مەكتەپلەردىلا يېتىشتۈرىدىغان ئەندىزىنى بۇزۇپ تاشلاپ، ئايرىپ، باسقۇچلار بويىچە تەربىيەلەش شەكلىنى، يەنى ئانا تىلدىكىلەرنى ئۆز جايىدىكى مەكتەپلەردە تەربىيەلەش، خەنزۇ تىلى ۋە كەسپىي قابىلىيىتىنى باشقا جايدىكى يۇقىرى سەۋىيەدىكى ئۈنۈم ئېرىشتۈرۈشكە بولىدۇ. يۈكسەك سەۋىيەدىكى پېداگوگىكا ئۈنۈم ئېرىشتۈرۈش قوش تىللىق ئوقۇتقۇچىلارنى تەربىيەلەپ يېتىشتۈرۈش ۋەزىپىسىنى ئۆز ئۈستىگە ئېلىپ بۇ ئىشقا پائال قاتنىشىشى لازىم. ئۇلار ئوقۇتقۇچىلارنىڭ كەسپى ساپاسىنى، ئوقۇتۇش قابىلىيىتىنى ۋە ئوقۇتۇشنى تەتقىق قىلىش قابىلىيىتىنى ئۆستۈرۈشتە مۇھىم رول ئوينايدۇ. قوش تىللىق ئوقۇتقۇچىلارنى يېتىشتۈرۈشتىكى تەربىيەلەش تىل ۋە كەسپى ئىقتىدارىنى يۇقىرى كۆتۈرۈش بىلەنلا چەكلىنىپ قالماستىن، بەلكى ئۇلارنىڭ نەزەر دائىرىسىنى كېڭەيتىش، مەدەنىيەت ھالقىپ ئالاقىلىشىش (پىكىرلىشىش) ئىقتىدارىنى ھەمدە كۆپ مەنبەلىك مەدەنىيەتنى سىغدۇرىدىغان روھىي ھالىتىنى تەربىيەلەپ يېتىشتۈرۈشكە تېخىمۇ ئەھمىيەت بېرىش لازىم. قوش تىللىق ئوقۇتقۇچىلار مەنبەسىنىڭ كۆپ مەنبەلىشىشىنى تەشەببۇس قىلىپ، خەنزۇ ئوقۇتقۇچىلارنىڭ ئاز سانلىق مىللەت تىلىنى ياخشى ئۆگىنىشىگە ئىلھام بېرىپ، قوش تىللىق ئوقۇتقۇچىلار قوشۇنىنىڭ كۆپ مىللەتلىك بولۇپ، كۆپ خىل مەدەنىيەتنىڭ يۇغۇرۇلۇپ كېتىشىنى ئىلگىرى سۈرۈش زۆرۈر.

قوش تىللىق ئوقۇتۇش مېتودى ۋە دەرس لايىھەلەشتە ئىككى قاتلاملىق مەسىلە بار: بىرىنچى، قاتلىمى پىشپ يېتىلگەن ئۈنۈملۈك بولغان قوش تىللىق ئوقۇتۇش مېتودى بويىچە تەربىيەلەش ۋە ئۇنى كېڭەيتىش، مەسىلەن: «تەسىرلەندۈرۈش شەكلى»دىكى قوش تىللىق ئوقۇتۇش مېتودى، «قاتلامغا بۆلۈپ تارقاقلاشتۇرىدىغان» قوش تىللىق ئوقۇتۇش مېتودى، «مەنزىرىلىك مەدەنىيەتنى ھېس قىلدۇرۇپ ئوقۇتۇش مېتودى» دېگەنلەر بۇ خىل ئوقۇتۇش مېتودلىرىنىڭ بىر قەدەر پىشقان نەزەرىيە ۋە مەشغۇلات پروگراممىلىرى

بولۇپ، ئوخشاش بولمىغان تىللاردىكى قوش تىللىق ئوقۇتۇش مېتودى. مەسىلەن: تېبەت تىلى، ئۇيغۇر تىلى، كورېيە تىلى قاتارلىقلار، ئانا تىلىنىڭ گىرامماتىكىلىق تۈزۈلۈشى ۋە سۆزلەر تۈزۈلۈش ئالاھىدىلىكىنىڭ خەنزۇ تىلى بىلەن پەرقى ئانا تىل ۋە خەنزۇ تىلى ئۆگىنىشتىكى كاشىلار ۋە يۆتكىلىش قانۇنىيىتى، تىل بەلگىلىرىنى ئۆگىنىش بىلەن مەدەنىيەتنى بىلىش رامكىسىدىكى يۆتكىلىش ئالاھىدىلىكى قاتارلىقلار. قوش تىللىق ئوقۇتقۇچىلارنى يېتىشتۈرۈش ۋە ئۇلارنى تەربىيەلەش جەريانىدا، قوش تىللىق ئوقۇتۇش مېتودى دەرسلەردى ۋە ئەمەلىي مەشىقلەندۈرۈش ھالقىلىرىنى جەزمەن تولۇقلاش لازىم، مانا بۇ قوش تىللىق ئوقۇتقۇچىلارنىڭ ئوقۇتۇش سۈپىتىنى ئۆستۈرۈشتىكى يەنە بىر ئىنتايىن ھالقىلىق مەسىلە.

ۋەن مىڭگاڭ (غەربىي شىمال پېداگوگىكا ئۈنۈم ئېرىشتۈرۈشنىڭ مۇئاۋىن مۇدىرى. غەربىي شىمال ئاز سانلىق مىللەتلەر مائارىپى تەتقىقات مەركىزىنىڭ پىروفېسسورى، دوكتور ئاسپىرانت يېتەكچىسى.)

ليو خەيجيەن (غەربىي شىمال پېداگوگىكا ئۈنۈم ئېرىشتۈرۈشنىڭ غەربىي شىمال ئاز سانلىق مىللەتلەر مائارىپى تەتقىقات مەركىزىنىڭ دوكتور ئاسپىرانتى.)

پايدىلانغان ماتېرىياللار:

1. چېن نا «4046 تۈزۈلگەن نۇسخا»دىن سۆز باشلاپ — ئامېرىكىنىڭ تىل سىياسىتى توغرىسىدىكى پاراڭلار. كىتاب ئوقۇش، 2007، (12)
2. خې جيارۇڭ، لى گويشيەن، جۇڭگو، چەت ئەللەرنىڭ قوش تىللىق ئوقۇتۇش يېڭى نەزەرىيەسى. (M)، بېيجىڭ: ئىلىم - پەن نەشرىياتى، 2010، 196 - 199
3. جاڭپور مىللىي، خەنزۇ مەكتەپلىرى بىرلەشتۈرۈلگەن بىر مەكتەپنىڭ تىپىك ئۈلگىسى. جۇڭگو مائارىپى گېزىتى 2011.5.10
4. F.M. ماركر، M. سىگىنېن. «قوش تىللىق مائارىپ ئومۇمىي نەزەرىيەسى» (M) بېيجىڭ: نۇر گېزىتى نەشرىياتى. 140.1989 - 141 -

جۇڭخۇا خەلق جۇمھۇرىيىتى مائارىپ مىنىستىرلىقى باش-قۇرۇشىدا، جۇڭگو مائارىپ ئىلمىي تەتقىقات ئاكادېمىيەسى تەرىپىدىن چىقىرىلغان «مائارىپ تەتقىقاتى» ئايلىق ژۇرنىلىنىڭ 2012 - يىللىق 8 - سانىدىن يۇنۇس ناھىر تەرجىمىسى. تىلماچ: شىنجاڭ ئېلېكترونلۇق مائارىپ يۇرتى، شىنجاڭ مائارىپ تېلېۋىزىيە ئىستانسىسىنىڭ پېنسىيونېرى



# كارخانا مەدەنىيىتى ۋە مىللىي روھ

بىرى، ئامېرىكا كارخانىلىرىدا مۇستەھكەم، سىستېمىلىق كارخانا مەدەنىيىتى شەكىللەنگەن بولۇپ، سودا خادىملىرى باشقا ئىلمىي ساھەلەرگە ئوخشاش ئەتراپلىق، سىستېمىلىق، مۇنتىزىم تەربىيەلەنگەن. مەسىلەن: دۇنيادا ھەر يىلى ئامېرىكاغا كىلىپ، يۇقىرى تېخنىكىلىق تەتقىقات ئېلىپ بارىدىغانلارنىڭ سانىدىنلا بۇنىڭ ئامېرىكىنىڭ بېكىتىلگەن سىياسىتىگە ئايلانغانلىقىنى كۆرۈۋالغىلى بولىدۇ. «سىلەر ئىختىساسلىقلارنى ئوبدان تەربىيەلەۋېرىڭلار، باشلانغۇچ مەكتەپتىن تارتىپ تولۇقسىزغىچە، تولۇق ئوتتۇرىدىن ئالىي مەكتەپ، ئاسپىرانتلىق، دوكتورلۇققىچە 20 يىل جاپالىق تەربىيەلەڭلار. مەكتەپ پۈتكۈزگەن ھامان مەن ئۇلارغا دوكتور ئاشتى ئۇنۋانى بېرىمەن. شۇنىڭ بىلەن ئۇلارنىڭ ھەممىسى كېلىدۇ» [1] دېمەك، ئامېرىكا كارخانىلىرى ئىختىساسلىق خادىملىرىنى تاللاشقا ئالاھىدە ئەھمىيەت بېرىش ئاساسىدا تۈزۈلۈشى ۋەندىكى سودا ئەنئەنىسىنى ئۆزىگە ئەندىزە قىلغان.

بىرىنچى، «خېرىدارلار بىرىنچى» ئېڭى. بۇ خىل كارخانا ئېڭى «مەھسۇلاتلارنى مەركەز قىلىش» تىن يېڭى مەھسۇلاتلارنى لايىھىلەش، مۇلازىمەت قاتارلىق ھەممە ھال-ھالىدا «ئىستېمالچىلارنى مەركەز قىلىش» ئاساسىي يېتەكچى ئىدىيە قىلىنغان.

ئىككىنچى، «دۇنياۋى بازار ئېڭى». ئامېرىكىنىڭ كارخانا مەدەنىيىتىدە دۇنيا بازارلىرىنى ئېچىش، ئىگىلەش، ئۆز تەۋەلىكىدىن ھالقىپ چىقىش ئېڭى ناھايىتى كۈچلۈك. مەسىلەن: «كوكاكولا»، «پېپسى كولا»، «كىنتاكى» قاتارلىق مەھسۇلاتلار دۇنيادىكى ھەرقايسى دۆلەت خەلقلەرنىڭ

مەلۇم رايون ياكى مەلۇم مىللەت كارخانىلىرىنىڭ تىجارەت مەدەنىيىتى شۇ رايون شۇ مىللەت كارخانىلىرىنىڭ ئىچكى قىسمىدا شەكىللەنگەن قىممەت قارىشى، تىجارەت قارىشى، ئىشلەپچىقىرىش ئۇسۇلى ۋە ئىستېمالچىلارنىڭ ئۆز-ئارا ئۆزئارا ئېھتىياجىنى قاندۇرۇش ياكى ئۇنىڭغا يېقىنلىشىش جەريانىدىكى يېڭى مەھسۇلات ۋە مۇلازىمەتنى يارىتىش، شۇ ئارقىلىق رايون ئىقتىسادىنىڭ تەرەققىياتىغا مەلۇم دەرىجىدە تۆھپە قوشۇش ئېڭىنى كۆرسىتىدۇ.

ھەممىزگە مەلۇمكى، بازار تۈزۈلمىسى ئورنىتىلغان، رىقابەت بارغانسېرى كەسكىنلىشىۋاتقان، ئىقتىسادىي كىرىش-چىقىش بۇزىۋاتقان بۈگۈنكى كۈندە، مەھسۇلات ۋە مۇلازىمەتنى ئىستېمالچىلارنىڭ ئېھتىياجىغا ئۇيغۇنلاشتۇرۇش، يەنى «ئادەمنى مەركەز قىلىش» ھەرقانداق بىر كارخانىنىڭ مەۋجۇت بولۇپ تۇرۇشى ۋە تەرەققىي قىلىشىنىڭ ئاساسىي بىراق تارىخى ۋە ئىجتىمائىي شارائىتىنىڭ، شۇنداقلا مەدەنىيەت ئامىللىرىنىڭ تەسىرى تۈپەيلى، ھەرقايسى رايون ۋە مىللەتلەرنىڭ سودىغا بولغان تونۇشى، بولۇپمۇ سودا ئەنئەنىسى ۋە سودا مەدەنىيىتى ئوخشاش ئەمەس. بۇ ھال ھەرقايسى رايون ۋە مىللەتلەرنىڭ ئارىسىدىكى ئىقتىسادىي ۋە باشقا پەرقلەرنىڭ كېلىپ چىقىشىدىكى ئاساسلىق سەۋەبلەرنىڭ بىرى.

ئامېرىكىنىڭ ئىقتىساد ۋە باشقا جەھەتتە دۇنيادا كۈچلۈك دۆلەت بولالىشىدىكى ئاساسلىق سەۋەبلەرنىڭ



ئۈچىنچى، «سەزگۈرلۈك، يەنى بايقاش». ياپونىيە- يە كارخانىلىرى پۇرسەتنى تۇتۇشقا ناھايىتى سەزگۈر بولۇپ، دۇنيادا ئالدىنقى ئورۇندا تۇرىدۇ.

بۇلاردىن باشقا دۇنيادا بىر قەدەر ئۆزگىچىلىككە ئىگە بولغان يەھۇدىيلارنىڭ سودا مەدەنىيىتىمۇ ناھايىتى مۇھىم ئورۇندا تۇرىدۇ. يەھۇدىيلار «كۈمۈشنى كۈمۈش باھاسىدا سېتىش تىجارەت ئەمەس، كۈمۈش بولمىغان نەرسىلەرنى كۈمۈش باھاسىدا سېتىش تىجارەت»، «بار نەرسىلەرنى ئېھتىياجلىق ئادەملەرگە سېتىش تىجارەت ئەمەس، يوق نەرسىلەرنى ئېھتىياجى يوق ئادەملەرگە سېتىش ھەقىقىي تىجارەت» [4] دەپ قارايدۇ. مانا بۇ يەھۇدىيلارنىڭ سودا دەستۇرى، سودا مەدەنىيىتى. شۇنىڭ ئۈچۈن ئامېرىكىدىكى مىل-يونېرلارنىڭ ئىچىدە %20 تىنى يەھۇدىيلار ئىگىلەيدۇ. يەھۇدىيلارنىڭ مۇھىم نىشانى ئاياللار ۋە يېمەك-ئىچمەكنى تە-جىرەتنىڭ مۇھىم نۇقتىسى قىلغان. ئۇلار ئۈچۈن ئەڭ كۆپ پۇل تاپقىلى بولىدىغان سودا ئىككى خىل بولىدۇ: «ئاياللار-نى چەللەش ۋە گالىنى چەللەش سودىسى» [5]

يۇقىرىقى مىساللاردىن شۇنى كۆرۈۋېلىش تەس ئەمەسكى، بىر مىللەتنىڭ سودا مەدەنىيىتى شۇ مىللەت كارخانىلىرىنىڭ پۈت تەرەپ تۇرۇشى ۋە ئۈزلۈكسىز تەرەققىي قىلىشىدا مۇھىم ئورۇننى ئىگىلەپلا قالماستىن، بەلكى مىللەتلەر ئارىسىدىكى ئورنىنىڭ يۇقىرى-تۆۋەن بولۇشىدە مۇھىم ئورۇننى ئىگىلەيدۇ. چۈنكى، سودا ئىشلىرى گۈللەنگەن رايون ۋە مىللەتنىڭ ئىقتىسادىي ئاساسى ۋە مەدەنىيەت سا-پاسى يۇقىرى بولىدۇ. مەدەنىيەت ساپاسى ئاخىرقى ھېسابتا شۇ مىللەتنىڭ دۇنيا سەھنىسىدە تۇتقان ئورنى، ئوينىغان رولى ۋە شان-شەرىپىنى بەلگىلەيدۇ.

ھەممىزگە مەلۇم، تارىختا «سودىگەر» دەپ ئاتالغان ئۇيغۇر خەلقى بۇرۇندىن باشلاپلا سودا ئىشلىرىغا ناھايىتى ئەھمىيەت بېرىپ كەلگەن ھەمدە «يىپەك يولى» سو-دىسىدا ئۆزگىچە سودا مەدەنىيىتى شەكىللەندۈرگەن. «19-ئەسىرنىڭ دەسلەپكى يېرىمىدا، يەنى 1848-يىلىدىن باشلاپ شىنجاڭدىكى بىر قىسىم ئۇيغۇر سودىگەرلىرى ئىگىلىك تىكلەشتە دۇنياغا يۈزلىنىپ، تىجارەت پائالىيىتىنى رۇسىيە، ئوتتۇرا ئاسىياغىچە كېڭەيتىپ، تاشكەنت، ئالمۇتا، ئەنجان، سىرۋالىسكىي، زەيسەن، موسكۋا، قازان قاتارلىق شەھەرلەردە سودا رايونلىرىنى قۇرغان، ئۇنىڭدىن باشقا

كۈندىلىك تۈرمۈشنىڭ مۇھىم تەركىبىي قىسمىغا ئايلانغان. «دۇنيادىكى 100 داڭلىق ماركا ئىچىدە ئامېرىكا 58 نى ئىگىلىگەن» [2]. دېمەك، «دۇنياۋى بازار ئېڭى» دۇنيادىكى كۈچلۈك كارخانىلارنىڭ كۆپىنچىسى ئامېرىكا كارخانىلىرى ئىكەنلىكىنى دەلىللەپ بەردى.

ئۈچىنچى، «تەۋەككۈل قىلىش ۋە يېڭىلىق يارى-تىش» ئېڭى. ئامېرىكىنىڭ كارخانا مەدەنىيىتىدە يېڭى مەھسۇلات ۋە بازار ئېچىشقا دادىل مەبلەغ سېلىش، يەنى «تەۋەككۈل قىلىش» ئېڭى ناھايىتى كۈچلۈك. مۇتەخەس-سىلەر مۇنداق دەيدۇ: «ئامېرىكىدا چوڭ زاۋۇتلار كۆپ ئەمەس. سودا-سارايلىرىدىكى كىيىم-كېچەك، كۈندىلىك تۇرمۇش بۇيۇملىرى، كىچىك تىپتىكى ئائىلە سايمانلىرىنىڭ كۆپ قىسمى جۇڭگودا ئىشلەنگەن، مېۋە ۋە كۆكتات قاتار-لىقلارنىڭ كۆپ قىسمى جەنۇبىي ئافرىقىدىن كەلتۈرۈلگەن، ئامېرىكىدا ئىشلەنگەن نەرسىلەر ئەمەلىيەتتە كۆپ ئەمەس. ئېكىن سېلىشتۇرىدىغان بولساق، ئامېرىكىدا ئىشلەپچىقىرىلى-دىغان نەرسىلەرنىڭ تېخنىكىلىق تەركىبىنىڭ يۇقىرىلىقى، پاتېنت ھوقۇقى جەھەتتە دۇنيا بازىرىدا ئالدىنقى ئورۇندا تۇرىدىغانلىقىنى بايقايمىز» [3]

يۇقىرىقىلاردىن باشقا، ئىقتىسادىي تەرەققىيات جەھەتتە دۇنيادا 2-ئورۇندا تۇرىدىغان ياپونىيە 20-ئەسىرنىڭ 50-يىللىرىدىن باشلاپ ئامېرىكىنىڭ تىجارەت ئەندىزىسى (كارخانا مەدەنىيىتى) ئاساسىدا ئۆز دۆلىتىنىڭ ئەمەلىي ئەھۋالىغا ئۇيغۇن كېلىدىغان تۆۋەندىكىدەك كارخانا مەدەنىيىتىنى شەكىللەندۈرگەن: بىرىنچى، «سۈپەتنى ئاساس قىلىش». ھەممە-مىزگە مەلۇم ياپونىيە مەھسۇلاتلىرىنىڭ سۈپىتى دۇنيادا ئال-دىنقى ئورۇندا تۇرىدۇ. ئالايلىق، 20-ئەسىرنىڭ 80-يىلى-لىرىدا ئامېرىكىنىڭ ئائىلە ئېلىپكىتىر سايمانلىرى سودىسى بىلەن شۇغۇللىنىدىغان بىر قىسىم كارخانىچىلار ياپونىيەدىكى بىر قىسىم كارخانىلارنى زىيارەت قىلىش جەريانىدا ئۆز مە-ھسۇلاتلىرىنىڭ سۈپەت جەھەتتە ياپونىيە مەھسۇلاتلىرىغا يە-تە مەيدىغانلىقىنى، شۇنىڭ ئۈچۈن بۇ ساھەدىن چېكىنىپ چىقىش زۆرۈرلۈكىنى تونۇپ يەتكەن. شۇنىڭدىن كېيىن رەڭلىك تېلېۋى-زورلارنىڭ كۆپىنچىسى ياپونىيەدىن كىرگۈزۈلىدىغان بولغان.

ئىككىنچى، «بازار تەكشۈرۈش، يەنى بازارنى چۈشىنىش». بۇ ياپونىيە كارخانىلىرىنىڭ كارخانا مەدەنى-يىتىدىكى يەنە بىر دەستۇرى.

باشلاپ سودىغا قىزىقتۇرۇش، سودا قىلىشقا دەۋەت قىلىش، سودىدا سىناش قاتارلىقلار ئۇيغۇرلارنىڭ سودا ئىشلىرىدىكى مۇھىم ئەنئەنە ھېسابلىنىدۇ.

3. «بازارغا ئەھمىيەت بېرىش، بازار ئېچىش» ئېڭى مۇھىم ئورۇندا تۇرىدۇ. ئۇيغۇرلاردا «ئاناڭمۇ بازار، داداڭمۇ بازار» دەيدىغان ھېكمەتلىك سۆزلەرنىڭ پەيدا بولۇشى ئۇيغۇرلارنىڭ بازارغا ۋە بازار ئېچىشقا ئالاھىدە ئەھمىيەت بەرگەنلىكىنىڭ دەلىلى. ئۇيغۇرلاردا «بازار» دېگەن ئۇقۇم ئادەتتە ئىككى مەزمۇننى ئۆز ئىچىگە ئالىدۇ. بىرى، كىشىلەر توپلىشىپ ئولتۇراقلاشقان رايوندىكى سودا ئورنىنى كۆرسىتىدۇ. ئۇنىڭ دائىرىسى ۋە دەرىجىسى ئەمەلىي شارائىتقا قاراپ ئوخشىمايدۇ. يەنە بىرى، مۇقىم ۋاقىت ۋە كەسپىگە قاراپ ئېلىپ بېرىلىدىغان سودا ئورنىنى كۆرسىتىدۇ. مەسىلەن: يەكشەنبە بازار، چارشەنبە بازار، ئەتىگەنلىك بازار، كەچلىك بازار، تاش بازار، قوناق بازار، سەي بازار، مال بازار قاتارلىقلار. بۇلاردىن شۇنى كۆرۈۋېلىش تەس ئەمەسكى، ئۇيغۇرلاردا بازار ۋە بازار ئېچىشنىڭ شەكىللىنىشى ئۇزاق تارىخقا ئىگە بولۇپ، قاچان شەكىللەنگەنلىكى توغرىدا سىدا ئېنىق تارىخىي مەلۇمات بولمىسىمۇ لېكىن ئالىملارنىڭ ئارخېئولوگىيەلىك تەكشۈرۈشىگە ئاساسەن «مىلادىيەدىن بۇرۇنقى 4 - ئەسىرنىڭ ئالدى - كەينىدە غەربىي رايوندا يا - شىغۇچى خەلقلەر ئارىسىدا تاۋار ئالماشتۇرۇشنىڭ بولغانلىقى مۇئەييەنلەشتۈرۈلمەكتە» [7] بۇ نوقتىدىن شىنجاڭدا ناھايەتتى بۇرۇنلا بازارلارنىڭ شەكىللەنگەنلىكىنى مۇئەييەنلەشتۈرۈشكە بولىدۇ. دېمەك، ئۇيغۇرلاردا «بازار» ۋە «بازار ئېچىش» نىڭ شەكىللىنىشى ناھايەتتى ئۇزاق تارىخقا ئىگە بولۇپ، ھازىرقى زامان كارخانا مەدەنىيىتىمىزگە پۇختا ئاساس سالغان.

4. «سودىدا تەڭ باراۋەر، ئادىل بولۇش». بۇ خىل ئاڭ دېموكراتىيە، باراۋەرلىك، ئادىللىق، ئەركىنلىك تەكىتىلىنىۋاتقان ھازىرقى زامان بازار ئىگىلىكىنىڭ يادروسى. ئالايلىق، بىز ھەرقانچە يېقىن دوست بولۇشتىن قەتئىينەزەر ئۇنىڭ دۇكىنىدىن بىر نەرسە سېتىۋالساق ئۇنىڭغا ھەق تۆلەيمىز. ئۇنداق بولمىغاندا سودا يۈرۈشمەيدۇ، دېگەن قاراش شەكىللەنگەن. ئۇنىڭدىن باشقا باشقىلارنىڭ سودىسىغا ئارىلىشىشنى، بۇزغۇنچىلىق قىلىشنى يامان كۆرۈش، بۇلار ھازىرقى زامان سودا مەدەنىيىتىدە تەكىتلەشكە تېگىشلىك ئېسىل ئەنئەنىمىز.

ئىچكىرى ئۆلكىلەرگەمۇ نەزەر سېلىپ، تىەنجىن، چىڭدۇ، سۇجۇ، خاڭجۇ، شىئەن، لەنجۇ، ۋۇۋېي، جىۈچۈەن قاتارلىق شەھەرلەردە سودا سارايلارنى قۇردى. ئۇزاق ئۆتمەي ئۇلار سودا تىجارىتىنى تۈركىيە، گېرمانىيە، فىنلاندىيە قاتارلىق ياۋروپا ئەللىرىگە ھەمدە ئەرەب يېرىم ئارىلىغىچە يەتتە. كۈزدى» [6] ئۇيغۇرلار سودا ساھەسىدە ناھايەتتى ئۇزاق تارىخقا ۋە پۇختا ئاساسقا ئىگە بولۇپ، قەدىمكى «يىپەك يولى سودىسى» نى ئېچىش ۋە تەرەققىي قىلدۇرۇشتا زور تۆھپە قوشقان. چۈنكى ئۇيغۇرلارنىڭ ئۆزىگە خاس بىر قىسىم سودا ئادەتلىرى، سودا قارشى ئەينى ۋاقىتتىكى دۇنيا بازارلىرىنى ئېچىشتا ناھايەتتى مۇھىم رول ئويناپلا قالماستىن، بەلكى رىقابەت كەسكىن بولۇۋاتقان بۈگۈنكى كۈندىمۇ كارخانىلىرىمىزنىڭ تەرەققىي قىلىش يولىدا يەنىلا يېتتەكچەلىك قىلىش رولىنى ئوينىدى. بۇنى تۆۋەندىكى بىر قانچە نوقتىدىن كۆرۈشكە بولىدۇ.

1. ئۇيغۇرلار سودا پائالىيىتىدە بۇرۇنلا سودا ئەخلاقىغا ئەھمىيەت بېرىپ كەلگەن. ئۇيغۇر سودىگەرلىرى ۋە كارخانىچىلىرىنىڭ ئەخلاقى (ئېتىقاد) قارشى باشقا كەسىپلەرگە ئوخشاش ئۇيغۇرلارنىڭ تۇرمۇش شارائىتى، ئەخلاقى، ئېڭى، ئۆرپ - ئادىتى، مەدەنىيىتى ۋە دىنىي ئېتىقادى قاتارلىق كۆپ خىل ئامىللارنىڭ تەسىرىدە ئاستا - ئاستا شەكىللىنىپ مۇكەممەللەشكەن. بولۇپمۇ سودا (ئېتىقاد) ئەخلاقى ئىسلام دىنىنىڭ تەسىرى ۋە ئۇيغۇرلارنىڭ ئەسلىي يىلتىزدا بار بولغان بىر خىل سودا ئېڭى، «سۈپەت» ئېڭى ناھايەتتى زور تەسىر كۆرسەتكەن، ھەممىمىزگە مەلۇم، ئۇيغۇرلار مەلۇم سودا ئۈستىدە ئىككى تەرەپ ئاغزاكى توختاملاشقان بولسىمۇ ئۈچىنچى بىر تەرەپ يۇقىرى ھەق بېرىشنى ئۆتۈنگەن بولسىمۇ ھەرگىز بېشىدىكى توختامغا خىلاپلىق قىلمايدۇ، يەنە ۋەدىسىگە ئەمەل قىلىدۇ. «قۇيرۇق كۆرسىتىپ ئۆپكە سېتىش» نى ئۆزىنىڭ كېيىنكى سودا يولىنى توسقانلىق دەپ قارايدۇ. دېمەك، سودا ئەخلاقىغا (ئېتىقاد) ناھايەتتى ئەھمىيەت بېرىدۇ. مانا بۇ نۆۋەتتە تەرەققىي قىلغان دۆلەتلەردىكى كارخانىلار قوللىنىۋاتقان كارخانا مەدەنىيىتى.

2. ئىزچىللىق ناھايەتتى يۇقىرى. ئۇيغۇرلار سودا ئەمەلىيىتىدە شۇغۇللىنىۋاتقان سودىسىنى قەتئىي داۋاملاشتۇرۇشنى سودىدا نەتىجە قازىنىشنىڭ ئالدىنقى شەرتى دەپ قارايدۇ. دادا ھۈنرىنى بالغا ئۆگىتىش، بالىلارنى كىچىكىدىن

يەنىلا كونا سودا ئېڭى ئاساسىدا ئۇششاق - چۈششەك تىجارەت پائالىيىتى بىلەن شۇغۇللاندى.

ئالايلىق، ئۇيغۇرلار ئەمدىلا تىجارەتنى باشلىغان ۋاقتتا ھەرقانداق سودىگەر پايدا ئالالايدۇ. لېكىن مەبلەغى مەلۇم پەللىگە بارغاندا ئۇنى نېمىگە ئىشلىتىشنى نېمە بىلەن شۇغۇللىنىشى، كۆلەملەشكەن، سىستېمىلاشقان كارخانا - شىركەت قۇرۇپ سودىنى كۆلەملەشتۈرۈشنى يەنى پۇل تېپىشتىن خەجلەشنىڭ قىيىن ئىكەنلىكىنى تونۇپ يەتمىدى. چۈنكى ئۇلاردا سىستېمىلاشقان، نەزەرىيە دەرىجىسىگە كۆتۈرۈلگەن سودا ئېڭى ۋە چۈشەنچىسى تېخى شەكىللەنمەيدى. مەسىلەن: ئوتتۇرا ئاسىيا چېگرا سودىسى ئەمدىلا يولغا قويۇلغان دەسلەپكى مەزگىللەردە چېگرا سودىسى بىلەن شۇغۇللىنىپ ئاجايىپ يول تاپقان، پۇل تاپقان ئەزىمەتلىرىمىزنىڭ ئىچىدە ئاخىرىغىچە بەرداشلىق بېرەلمىگەن قانچىلىك؟! كۆلەملەشكەن، سىستېمىلاشقان كارخانا، شىركەت قۇرغان سودىگەرلىرىمىزنىڭ سانى قانچىلىك؟! بۇنىڭدىن باشقا يېقىنقى يىللاردا كۆتۈرۈلگەن «قاشتېشى قىزغىنلىقى» دېمۇ يۈز قىرغىغا ئوخشاش قىسمەتلەر يۈز بەرمەكتە. مەسىلەن: قاش تېشى سودىگەرلىرى چامادان - چامادان قاشتېشىنى كۆتۈرۈپ، خۇددى «ئوتتۇرا ئەسردىكى سودا شەكلى» بويىچە مەملىكىتىمىزنىڭ ھەرقايسى جايلىرىدا قاتراپ يۈرمەكتە. بەزىلەر پايدا ئالغان بولسىمۇ يەنە بەزىلەر پۈتۈن بىساتىدىن ئايرىلدى. ئۇلار ئۆزئارا ھەمكارلىشىپ مەلۇم جايدا قانۇن - لاشقان، سىستېمىلاشقان پىششىقلاپ ئىشلەش ياكى ئېلىپ تارقىتىش شىركىتى قۇرۇشنى ئويلىمىدى. دۆلەتنىڭ مۇناسىۋەتلىك سودا قانۇن - نىزاملارنى، سودا شارائىتىنى، ھازىرقى زامان سودا ئۇسۇلىنى چۈشەنمىدى. شۇنىڭ بىلەن ئۇلار بىر مەزگىل پۇل تاپقان تەقدىردىمۇ «ئۆزىنى بىر مەزگىل بېقىش» بىلەنلا چەكلەندى، ئۇزاق مۇددەت مەۋجۇت بولۇپ تۇرالمىدى. بۇنىڭدىن باشقا بىر قىسىم كۆلەملەشكەن، سىستېمىلاشقان كارخانىلىرىمىزنىڭ ئۆزىگە خاس بولغان كارخانا ئالاھىدىلىكى يەنى كارخانا مەدەنىيىتى كەشنى ھەقىقەتەن خۇشال قىلىپ، باشلامچىلىق قىلىش رولىنى ئويناۋاتقان بولسىمۇ، لېكىن ئىچكىرى ئۆلكىلەردىكى ۋە خەلقئارادىكى چوڭ كارخانىلارغا ئوخشاش مۇقىم بولغان تىجارەت ئوبيېكتى، بازار نىشانى مىللەت ۋە ماكان نۇقتىسىدىن تولۇق ھالقىپ كېتەلمىدى. بۇ ھال «زەنجىر سېمان

5. «مۇلازىمەت» ئېڭى ناھايىتى يۇقىرى. ئۇيغۇرلار مەيلى كىچىك سودا بولسۇن ياكى كۆلەملەشكەن سودا بولسۇن تىجارەت جەريانىدا خېرىدارلارغا (كونا ياكى يېڭى خېرىدار بولسۇن) ناھايىتى ئىللىق مۇئامىلە قىلىدۇ. خېرىدارلارنى قىممەتلىك مېھمان قاتارىدا كۈلۈمسىرەپ قىزغىن كۈتۈۋالىدۇ. خېرىدارلارنى «ئاكا»، «ھەدە»، «سىڭلىم»، «چوڭ ئاپا»، «چوڭ دادا»، دېگەندەك يېقىملىق ناملارنى بىلەن ئاتايدۇ. بۇ خىل مۇلازىمەت ئېڭى ئىلغار تەرەققىي قىلغان كارخانىلار قوللىنىۋاتقان «شەكىلسىز مەبلەغ» ئېڭىنىڭ ئەمەلىي ئىپادىسى بولۇپ، ھازىرقى كەسكىن رىقابەت جەريانىدىكى كارخانىلارنىڭ رىقابەت ئۈستۈنلۈكىنى قولغا كەلتۈرۈشتىكى مۇھىم ئامىللارنىڭ بىرى ھېسابلىنىدۇ. دېمەك، ئىسلاھات يولغا قويۇلۇپ، ئىشىك سىرتقا ئېچىۋېتىلگەن، رىقابەت بارغانسېرى كۈچەيگەن بۈگۈنكى كۈندە ئۇيغۇرلارنىڭ سودا ئېڭى تاسادىپى شەكىللەنگەن ئەمەس. بەلكى ناھايىتى ئۇزاق تارىخىي يىلتىزغا ۋە مەدەنىيەت ئاساسىغا ئىگە.

دۆلىتىمىز دۇنيا سودا تەشكىلاتىغا كىرىشكەندىن كېيىن دۆلەت ئىچى ۋە سىرتىدىكى نۇرغۇن كۈچلۈك كارخانىلار رايونىمىز بازىرىغا كىرىپ، ئۇزاق تارىخىي جەريانىدا شەكىللەنگەن سودا مەدەنىيىتىمىزگە ۋە سودا ئىشلىرىمىزغا زور بېسىم ۋە رىقابەت ئېلىپ كەلدى. بۇ كەسكىن رىقابەتتە بىر قىسىم كارخانىچىلىرىمىز يۇقىرى سەزگۈرلۈك بىلەن ئەسلىدىن ئۆزىمىز دەپ بار بولغان ئىلغار سودا مەدەنىيىتى بىلەن ھازىرقى زامان ئىلغار سودا تېخنىكىسىنى بىرلەشتۈرۈپ زور ئىقتىسادىي ئۈنۈمنى قولغا كەلتۈرۈش بىلەن بىللە ئۆزىمىزگە خاس، زامانغا لايىقلاشقان بىر خىل سودا مەدەنىيىتىنى شەكىللەندۈردى. بۇ ھال كارخانىلىرىمىزنىڭ ئىقتىسادىي تەرەققىياتىنى ئىلگىرى سۈرۈپلا قالماستىن بەلكى رايونىمىز ئىقتىسادىنىڭ تەرەققىي قىلىشىدا زور تۈرتكىلىك رول ئوينىدى. بىراق شۇنىمۇ كۆرسىتىپ ئۆتكۈزۈش كېرەككى، بىر قىسىم كارخانىلىرىمىزنىڭ تىجارەت قۇرۇلمىسى، تىجارەت ئېڭى، تىجارەت ئۇسۇلى قاتارلىق تەرەپلەر ھازىرقى زامان سودا ئۇسۇلىغا ئانچە ماسلىشىپ كېتەلمىدى. بولۇپمۇ تىجارەت قۇرۇلمىسى يەنىلا كۆلەملىشىپ كېتەلمىدى. يەنە مۇكەممەل نەزەرىيە سىستېمىسىغا ئىگە بولغان، زامانغا لايىقلاشقان سودا مەدەنىيىتىنى شەكىللەندۈرەلمىدى. ئۇلار

ئىشلەپچىقىرىش» تىن ئىبارەت ھازىرقى زامان ئىلغار ئىشلەپ-  
چىقىرىش ئۇسۇلىنىڭ شەكىللىنىشىگە توسالغۇ بولدى.

ئالايلىق، يېقىنقى يىللاردىن بۇيان بىر قىسىم كارخانىلار  
بىزنىڭ بازار ئېھتىياجىغا ماس ھالدا ئىشلەپچىقىرىش مۇلازىمىتىنى  
مەت قاتارلىق تەرەپلەردە يېڭىلىقلارنى يارىتىش بىلەن بىللە  
مەھسۇلات تۈرلىرىنى ئۈزلۈكسىز كۆپەيتىپ، خەلقىمىزنىڭ  
كۈنساين ئېشىپ بېرىۋاتقان ماددىي ۋە مەنىۋى ئېھتىياجىنى  
مەلۇم نىسبەتتە قاندۇرۇپ كېلىۋاتقان بولسىمۇ، لېكىن «ئىس-  
تېمالچىلارنى ئاساس قىلىش» ئېڭى تازا يېتەرلىك بولمىدى.  
بۇ ھال ئىشلەپچىقىرىش بىلەن تەمىنلەش ئوتتۇرىسىدىكى  
تەڭپۇڭلۇققا تەسىر كۆرسىتىپ، بىر نەچچە سودا دولقۇنىنى  
يەنى «چاي دولقۇنى»، «گىرىم بۇيۇملىرى دولقۇنى»، «  
ساغلاملىق مەھسۇلاتلىرى دولقۇنى»، «تالغان دولقۇنى»،  
«تەبىئىي چۆپ دولقۇنى» قاتارلىق بىر يۈرۈش سودا دولقۇنى  
نى پەيدا قىلدى. بۇ ھال كارخانىلار بىزنىڭ ئۆزىمىزنىڭ ۋە  
ئۆزگىنىڭ تەرەققىياتىغا ناھايىتى زور توسالغۇ بولدى. شۇڭ-  
لاشقا مىللىي كارخانىلار «زەنجىر سىمان ئىشلەپچىقىرىش»  
ئۇسۇلىنى قوللىنىش بىلەن بىللە «مەخسۇسلىشىش» تىن ئىبارەت  
رەت كەسىپلەشكەن، ئۆزىگە خاس بولغان ئىگىلىك يولى  
ئارقىلىق ئۆزىنى ۋە ئۆزگىنى تەرەققىي قىلدۇرۇشقا توغرا  
كېلىدۇ. ئەلۋەتتە رىقابەت تەرەققىياتى ئىلگىرى سۈرىدۇ.  
كارخانىلارنىڭ يېڭىلىق يارىتىش قىزغىنلىقىنى ئاشۇرىدۇ،  
بىراق بىر قىسىم كارخانىلارنىڭ كارخانا مەدەنىيىتىنى، شۇنداقلا  
ئەجدادلىرىمىزنىڭ سودا ئېڭىغا ۋە ئەخلاقىغا يات  
بولغان ناتوغرا رىقابەت ئۇسۇلىنى قوللىنىپ، ئۆزىمىزنىڭ ۋە  
ئۆزگىنىڭ يولىنى توسۇش بىزنىڭ سودا ئەخلاقىمىزغا پۈ-  
تۈنلەي ئۇيغۇن ئەمەس.

ئالايلىق، بىر كارخانىچى ئۆزىگە خاس يېڭى بىر مەھ-  
سۇلاتنى ئىشلەپچىقىرىپ بازارغا سالسا ۋە بازىرىنى يۈرۈش-  
تۈرۈۋاتقان بولسا يەنە بىر كارخانا ئۇنى قوللاش ئۇياقتا  
تۇرسۇن ئەكسىچە شۇ كارخانا ئىشلەپچىقىرىش مەھسۇلاتىنى  
ئەينەن دورايدۇ. شۇنىڭ بىلەن ئىشلەپچىقىرىش بىلەن تە-  
مىنلەش ئوتتۇرىسىدىكى تەڭپۇڭلۇق بۇزۇلىدۇ، ئۆز ئالدىغا  
يېڭى مەھسۇلات ئىشلەپچىقىرىشنى ياكى ھەمكارلىشىشنى خا-  
لمايدۇ. نەتىجىدە ھەر ئىككى كارخانا يېرىم يولدا ھالسى-  
راپ قالىدۇ.  
بۇ يەردە شۇنى ئالاھىدە كۆرسىتىپ ئۆتۈش كېرەك.

كى، تىجارەتتە ئىلمىي تىجارەت ئۇسۇلى، توغرا يول،  
مىللەت روھى، مىللىي مەدەنىيەت روھى بولىدۇ. فىرانسىيە-  
لىك مەدەنىيەت مۇتەخەسسسى دىيانا (Dianna): «مەدەنىيەت-  
يەتنىڭ تەرەققىياتى ئۈچ ئامىل — ئىرق (مىللەت)، شارائىت،  
ئىت، دەۋر بىلەن زىچ مۇناسىۋەتلىك» [8] دەپ قارايدۇ.  
مىللىي مەدەنىيەت بىر مىللەتنىڭ ئۇزاق مۇددەتلىك ئەمەلىي-  
تى جەريانىدا ئىجاد قىلغان باشقا مىللەتلەرنىڭ ماددىي ۋە  
مەنىۋى ئېھتىياجىغا ئوخشىمايدىغان ئۆزگىچە خاسلىقىنى  
كۆرسىتىدۇ. ئامېرىكىلىق مەدەنىيەت شۇناس لويس بىنىك:  
«بىر خىل مەدەنىيەت بىر ئادەمگە ئوخشايدۇ. ئۇ شۇ ئادەم-  
دەمنىڭ ھەر خىل ئىدىيەسى بىلەن ھەرىكىتىنىڭ بىر دەكل-  
كى» [9] بۇنىڭدىن شۇنى كۆرۈۋېلىشقا بولىدۇكى، مىللىي  
مەدەنىيەتنىڭ يادروسى شۇ مىللەت ئەزالىرىنىڭ مەدەنىيەت  
جەھەتتىكى ئورتاق مىللىي روھىدا ئىپادىلىنىدۇ.

مىللىي روھ — مىللەتنىڭ جېنى. ئۇ شۇ مىللەتنىڭ ئۆ-  
زىگە خاس بولغان دۇنيا قاراش ۋە ياشاش ئۇسۇلىنى كۆر-  
سىتىدۇ. ھەرقايسى مىللەتلەرنىڭ جۇغراپىيەلىك ئورنى،  
تۇرمۇش شارائىتى، بولۇپمۇ مىللىي مەدەنىيەت روھىنىڭ  
ئوخشىماسلىقى مىللەتلەر ئوتتۇرىسىدىكى ئىدىيە، ئالڭ، ھېس-  
سىيات، پىسخىكا جەھەتتىكى پەرقنى كەلتۈرۈپ چىقارغان.  
مىللىي روھ بىر پۈتۈن مىللىي مەدەنىيەت ۋە ئەنئەنىۋى مە-  
دەنىيەتنىڭ جان تومۇرى. ئۇ مىللەتنىڭ ھەرقايسى دەۋرلەر-  
دىكى تەرەققىياتىنى تېخىمۇ مۇكەممەللەشتۈرىدۇ. ئەگەر مىل-  
لەتتە مۇقىم بولغان مىللىي روھ ۋە تارىخىي خاسلىققا ئىگە  
مەدەنىيەت ئەنئەنىسى بولمىسا ئۇنداقتا مىللىي مەدەنىيەتتىن  
سۆز ئېچىش ئەسلا مۇمكىن ئەمەس.

ئەنئەنىۋى مەدەنىيەت — بىر مىللەتنىڭ ئۇزاقتىن بۇ-  
يانقى تارىخىي جەريانىدا داۋاملىشىپ مۇكەممەللەشكەن،  
مۇقىم خاسلىققا ئىگە بولغان مەدەنىيەت ئۇقۇمى بولۇپ، تە-  
پەككۈر ئۇسۇلى، ئەخلاق، ھېسسىيات، پىسخىكا ئالاھىدىلى-  
كى، تىل- يېزىق ھەمدە ئۆرپ- ئادەتلەرنىڭ ئومۇملاشتۇ-  
رۇلۇشى، ئۇزاق ۋاقىت داۋاملىشىپ كەلگەن مىللىي مەدەنىيەت-  
يەت ئەنئەنىۋى مەدەنىيەتتە ئىپادىلىنىدۇ. ئەگەر مىللەتتە  
مۇقىم بولغان مىللىي روھ ۋە تارىخىي خاسلىققا ئىگە بولغان  
ئەنئەنىۋى مەدەنىيەت بولمىسا مىللىي مەدەنىيەتمۇ بولمايدۇ.  
ئالايلىق، دۆلىتىمىزنىڭ ئەنئەنىۋى مەدەنىيەت ئالاھى-  
دىلىكى، ئەخلاققا ئەھمىيەت بېرىش، كىشىنىڭ قىممىتىنى

ئەخلاق رامكىسى ئىچىدە ئۆلچەش، ئاتا - ئانا بالا مۇناسى - ۋىتى، دوستلار ئوتتۇرىسىدىكى ئىشەنچ، ئەر - ئايال مۇناسى - سۈننى قاتارلىق مۇناسىۋەتلەرنىڭ ھەممىسى ئەخلاق مۇناسى - سۈننىدە ئۆلچىنىدۇ. بۇ خىل ئەنئەنىۋى مەدەنىيەت كۆلپىك - تۈزۈملىق ئېڭىنىڭ كۈچلۈك، شەخس ئېڭىنىڭ ئاجىز بولۇ - شنى شەكىللەندۈرگەن بولۇپ، غەربلىكلەرنىڭ خاسلىقىنى تەكىتلەش، شەخسنىڭ مۇستەقىللىق ئەركىنلىكىنى قوغداشتىن ئىبارەت مەدەنىيەت خاسلىقىدىن تامامەن پەرقلىنىدۇ.

مىللى مەدەنىيەتنىڭ يەنە بىر روشەن ئالاھىدىلىكى، بىر پۈتۈنلۈككە ئىگە بولغانلىقىدا، بىر پۈتۈنلۈك - ئۆزلەش - تۇرۇش، مۇرەسسە قىلىش ئارقىلىق ئەسلىدىنلا بار بولغان مەدەنىيەت بىلەن قوبۇل قىلىنغان مەدەنىيەتنى بىر پۈتۈن - لۈككە، بىر گەۋدىگە ئايلاندۇرۇش جەريانىنى كۆرسىتىدۇ. مىللى مەدەنىيەت باشقا ئوخشمايدىغان مەدەنىيەتنى چەتكە قاقىدىغان ياكى باشقا مەدەنىيەتنى پۈتۈنلەي قوبۇل قىلىدۇ - غان مەدەنىيەت بولماستىن، ئەكسىچە باشقا ئىلغار مەدەنىيەت - نى ئۆزىنىڭ مەدەنىيىتىگە ئايلاندۇرۇش ئاساسىدا تېخىمۇ مۇكەممەللىشىپ بارىدىغان جەريان. مىللى مەدەنىيەتنىڭ خاسلىققا ئىگە بولۇشى، مىللى مەدەنىيەتنىڭ مەۋجۇت بولۇپ تۇرۇشىنىڭ ئاساسى. مىللى مەدەنىيەتنىڭ بىر پۈتۈن - لۈككە ئىگە بولۇشى مىللى مەدەنىيەت تەرەققىياتىنىڭ ئال - دىنقى شەرتى، مىللى مەدەنىيەتنىڭ بىر پۈتۈنلۈككە ئىگە بولۇشى مەلۇم جەرياننى تەلەپ قىلىدۇ. بۇ جەرياندا ئالدى بىلەن مەدەنىيەت توقۇنۇشى يۈز بېرىدۇ. مەدەنىيەت توقۇ - نۇشى ئوخشىمىغان خاراكتېردىكى مەدەنىيەتلەر ئوتتۇرىسى - دىكى زىددىيەتنىڭ ئىپادىلىنىشى.

مول ئالاھىدىلىككە ئىگە بولغان مىللى مەدەنىيەتنىڭ شەكلى ۋە قۇرۇلمىسى قانچە مۇقىم ۋە بىر پۈتۈنلۈككە ئىگە بولغان بولسا، سىرتقى مەدەنىيەتنى قوبۇل قىلغان ۋاقىتتا، زىددىيەت شۇنچە روشەن بولىدۇ. رەت قىلىش، چەتكە قې - قىشمۇ شۇنچە كۈچلۈك بولىدۇ. ئەگەر سىرتقى مەدەنىيەت ئىلغارلىققا ياكى ئۆز مىللىتىنىڭ مەدەنىيىتىگە كېرەكلىك بولغان بولسا، بۇ ۋاقىتتا مەدەنىيەتتىكى بىر پۈتۈنلۈك مۇ - قەررە يۈز بېرىدۇ. بولۇپمۇ ئوخشىمىغان مەدەنىيەت توپى - دىكى كىشىلەر توپلىشىپ ياشاش جەريانىدا ئۇلارنىڭ مەدە - نىيىتى ئوتتۇرىسىدا ئاسانلا توقۇنۇش يۈز بېرىپ، قوبۇل قىلىش، ئۆزلەشتۈرۈش ئاساسىدا ئاستا - ئاستا بىر پۈتۈنلۈك -

كە ئىگە بولغان بىر خىل مەدەنىيەت سىستېمىسى شەكىللىنىدۇ. مەدەنىيەتكە ماسلىشىش ئوخشىمىغان مەدەنىيەتلەرنىڭ ئۇزاق مۇددەتلىك ئۇچرىشىشى، مۇناسىۋەت ئورنىتىشى، تەڭشەش ۋە ئەسلىدىكى ئالاھىدىلىكىنى ئۆزلەشتۈرۈش جەريانى. بىر مىللەتنىڭ مەدەنىيىتى 2 - بىر مىللەتنىڭ مەدە - نىيەت سىستېمىسىغا تەسىر كۆرسەتكەندە، چوقۇم قوبۇل قىلغۇچى تەرەپ ئۇنى «سۆزۈش» جەريانى ئارقىلىق ئۆز مەدەنىيىتىگە ئايلاندۇرۇش، ئەينەن قوبۇل قىلىشتىن ساقلا - نش زۆرۈر. مانا بۇ مىللى مەدەنىيەتنى قوبۇل قىلىشنىڭ يولى. مەسىلەن: دۆلىتىمىزنىڭ كۇڭزى مەدەنىيىتى ياپونىيە - گە كىرگەندىن كېيىن، كۇڭزىچىلىق ئېقىمىنىڭ يادرولۇق ئى - دىيەسىدە تۈپتىن ئۆزگىرىش بولغان. دۆلىتىمىز كۇڭزى مە - دەنىيىتى جۇڭگونىڭ فېئوداللىق جەمئىيىتىدىكى يەرلىك مەدە - سەپدارلار سىنىپىنىڭ ئەخلاق قارىشى بولۇپ، يادرولۇق ئى - دىيەسى «مېھرىبانلىق»، ياپونىيەنىڭ كۇڭزى تەلىماتى سا - مورايىلار سىنىپىنىڭ ئەخلاق چۈشەنچىسى بولۇپ، يادرولۇق ئى - دىيەسى «ساداقەتلىك». دېمەك، مەملىكىتىمىزنىڭ كۇڭزى مەدەنىيىتى ياپونىيەگە تارقالغاندىن كېيىن، ئۇ ياپونىيە ئەد - ئەنئىنى مەدەنىيىتىنىڭ مۇھىم تەركىبى قىسمىغا ئايلانغان بولسىمۇ، بىراق ئۇ مەملىكىتىمىزنىڭ ئەسلىدىكى كۇڭزى مە - دەنىيىتىنىڭ ئەينەن كۆچۈرۈلمىسى ئەمەس. ئەكسىچە ياپو - نىيەتنىڭ يەرلىك مەدەنىيىتىگە ئۆزلەشتۈرۈلگەن. يەرلىك مە - دەنىيەت خاسلىقىغا ئىگە بولغان ياپونىيە مەدەنىيەت سىستې - مىسىغا تەۋە بولغان كۇڭزى مەدەنىيىتى.

يۇقىرىقىلاردىن شۇنداق خۇلاسىگە كېلىشكە بولىدۇ - كى، بىر پۈتۈنلۈك ۋە مىللى روھ كارخانا مەدەنىيىتىنىڭ جان تومۇرى ۋە يادروسى، شۇنداقلا ھەرقانداق بىر كارخا - ندا بولۇشقا تېگىشلىك ئەجدادلىرىمىزنىڭ بىزگە قالدۇرغان قىممەتلىك مەدەنىيەت مىراسى.

ئۇنداقتا كارخانىلىرىمىز قانداق قىلغاندا زامانغا لايىق - لاشقان، خاسلىققا، بىر پۈتۈنلۈككە ئىگە بولغان، سىستېمە لاشقان كارخانا مەدەنىيىتى بەرپا قىلالايدۇ؟ بۇنىڭ ئۈچۈن ھەرقانداق بىر كارخانىچى ئالدى بىلەن ئۆز مىللىتىنىڭ سودا ئەنئەنىسىنى چۈشىنىش بىلەن بىللە يەنە سودا ئىلمىنى چۈشىنىشى، ئۆز مەھسۇلاتى ۋە ئىستېمال ئوبيېكتىنى چۈش - ەنشى، رىقابەتنى چۈشىنىشى، بولۇپمۇ كارخانا تەرەققىياتىغا زىچ مۇناسىۋەتلىك بولغان ئىچكى - تاشقى شارائىتنى چۈش -



نىش بىلەن بىللە يەنە تۆۋەندىكى نۇقتىلارغا ئالاھىدە دىققەت قىلىشقا توغرا كېلىدۇ.

1. تەرەققىي قىلغان دۆلەت ۋە كارخانىلارنىڭ تەجارەت مەدەنىيىتىنى تەتقىق قىلىش ۋە ئۆگىنىش.

ھەممىزگە مەلۇم، مەدەنىيەت گەرچە رايون خاراكى تېرىلىك ئىجادىيەت بولسىمۇ، لېكىن مۇقىم پايدىلىنىش ئاساسىدا ياخشى ياكى يامان تەرەپلەردە ئۆز ئىپادىسىنى تاپىدۇ. شۇڭلاشقا رايون خاراكىلىك كارخانىلار قېلىپلىشىپ قالغان، رېئاللىققا ماسلاشمايدىغان مەدەنىيەت چەكلىمىسىدىن ھالقىپ، تەرەققىي قىلغان كارخانىلار شەكىللەندۈرگەن بىزگە كېرەكلىك بولغان ئىلغار سودا مەدەنىيىتىنى قوبۇل قىلىشقا ۋە ئۆزلەشتۈرۈپ قوللىنىشقا توغرا كېلىدۇ. بىر كارخانا تەرەققىي قىلغان دۆلەتلەرنىڭ ئىلغار سودا مەدەنىيىتىنى چۈشەنمەسە رايون ھالقىشى ۋە كارخانىلار ئوتتۇرىسىدىكى رىقابەتكە بەرداشلىق بېرەلەشى ناھايىتى تەسكە توختايدۇ.

يېقىنقى يىللاردىن بۇيان، بىر قىسىم كارخانىلىرىمىز ئەجدادلىرىمىزنىڭ ئېسىل ئەنئەنىۋى مەدەنىيەت مىراسلىرىدىن قېزىش ۋە ئۇنى ئەمەلىيەتتە قوللىنىش، شۇنداقلا ئىلغار، تەرەققىي قىلغان دۆلەتلەرنىڭ كارخانا مەدەنىيىتىنى قوبۇل قىلىش ۋە ئۆزلەشتۈرۈش جەھەتلەردە زور نەتىجىلەرگە ئېرىشتى. بىراق نۆۋەتتىكى بازار شارائىتىنىڭ ئۆزگىرىشى، بىزنى سودا مەدەنىيىتى ئۈستىدە قايتا ئويلىنىدۇردى. ئۆزىمىزنىڭ سودا مەدەنىيىتى ئۇلار ياشىغان بۇ تۇپراقتا شەكىللەنگەن ۋە چوڭقۇر يىلتىز تارتقان، لېكىن ئۆزگىرىۋاتقان بازار شارائىتىغا يۈزلىنىشتە بىر قىسىم كارخانىچىلىرىمىز يەنىلا پۈتۈنلەي نىشانسىز. شۇنىڭ ئۈچۈن كارخانا مەدەنىيىتى بەرپا قىلىشتا كارخانىچىلىرىمىز ئەقلىي تەپەككۈرغا تايىنىش ئارقىلىق رىقابەتكە تاقابىل تۇرۇش ئىقتىدارىنى يېتىلدۈرۈشكە توغرا كېلىدۇ.

2. ئوخشاش كەسىپتىكى رىقابەتچىسىنىڭ تەجارەت مەدەنىيىتىنى تەتقىق قىلىش ۋە ئۆگىنىش

تەجارەت مەدەنىيىتى رىقابەت خاراكىتىگە ئىگە بولۇپ، بۇ ئالاھىدىلىك كارخانىلارنىڭ ماھىيىتى تەرىپىدىن بەلگىلەنگەن. بىر كارخانىنىڭ تەرەققىي قىلىش جەريانى نۇرغۇن رىقابەتچىلىرى ئۈستىدىن غەلبە قىلىش جەريانى. كارخانىلارنىڭ رىقابەت خاراكىتى ئۆز رىقابەتچىسىدىكى ياخشى - ياماننى ئايرىش ۋە رىقابەتچىسىنىڭ ئىلغار تەرىپىنى

قوبۇل قىلىش تەرىپىدە ئىپادىلىنىدۇ. شۇنىڭ ئۈچۈن ئۆزىگە خاس بىر خىل مەدەنىيەت بەرپا قىلىشتا رىقابەتچىسىنىڭ تەجارەت مەدەنىيىتىنى تەتقىق قىلىش ۋە ئۆگىنىش ئىنتايىن زۆرۈر، ئەلۋەتتە. ئالايلىق، ياپونىيەنىڭ «تويوتا» ماركىلىق ئاپتوموبىلى ئامېرىكا ۋە ياۋروپادىكى ئاپتوموبىل ئىشلەپچىقىرىدىغان كارخانىلارنىڭ تەجارەت مەدەنىيىتىنى تەتقىق قىلىش ئاساسىدا بىر خىل يېڭى مەدەنىيەت ئەندىزىسىنى ياراتقان. ئەسلىدە ئاپتوموبىل گېرمانىيەدە بارلىققا كېلىپ، ئامېرىكىدا ئومۇملاشقان بولسىمۇ، لېكىن «تويوتا» شىركىتى بۇ ئىككى دۆلەت كارخانىلىرىدىكى ئالاھىدىلىكلىرىنى خۇلاسەلەپ نەپىس، كۆركەم، ئازادە بولغان «تويوتا» ماركىلىق ئاپتوموبىلنى مۇۋەپپەقىيەتلىك ھالدا ئامېرىكا ۋە ياۋروپا بازارلىرىغا يۈزلەندۈردى. بۇنىڭدىن شۇنى كۆرۈۋېلىشقا بولىدۇكى، كارخانىلار ئۆزىنىڭ تەجارەت مەدەنىيىتىنى يارىتىشتا رىقابەتچىسىنىڭ تەجارەت تارىخىنى تەتقىق قىلىش ۋە پايدىلىنىش ئىنتايىن مۇھىم.

3. ئىستېمالچىلارنىڭ گۇمانتارلىق يەنى ئىنسانىي قەرزىقىنى چۈشىنىش تەجارەتتىكى يەنە بىر مۇھىم تەرەپ.

كارخانىلارنىڭ خىزمىتىگە ئەڭ ئاخىرىدا باھا بېرىدىغانى يەنىلا ئىستېمالچىلاردۇر. ئىستېمالچىلار ئېتىراپ قىلىنسا كارخانىلارنىڭ ھەرقايسى تەرەپلەرگە سالغان مەبلەغىنىڭ ھەممىسى بىكار كېتىدۇ. ھەممىزگە مەلۇم، ئىستېمالچىلار بىلەن كارخانىچىلار ئۆزئارا ئالاقە مۇناسىۋىتىدە بولىدۇ. ئالاقە جەريانىدا ئىككى تەرەپ تاۋار ۋە مۇلازىمەت ئۇچۇرلىرىنى چۈشىنىشتە تەڭپۇڭ يەنى باراۋەر بولمايدۇ. بۇنىڭدىكى ئاساسلىق سەۋەب، كارخانا ئىگىلىرىنىڭ ئىستېمالچىلارنىڭ ئارزۇ - تەلەپلىرى، قىزىقىشى قاتارلىقلارنى چۈشەنمىگەنلىكى يەنى كۆڭۈل بۆلمىگەنلىكى بىلەن مۇناسىۋەتلىك. ئەگەر كارخانا ئىگىلىرى ئىستېمالچىلارغا يۈكسەك دەرىجىدە كۆڭۈل بۆلسە ۋە ئۇلارنىڭ تەلەپ ئېھتىياجلىرىنى قاندۇرسا ئۇنداقتا ئىستېمالچىلارنىڭ قەلبىدە شۇ كارخانىغا نىسبەتەن بىر خىل يېقىنلىق ۋە ئىشەنچ پەيدا بولىدۇ. ئالايلىق «كوكاكولا» ئەمدىلا بازارغا كىرگەندە كىشىلەرنىڭ ياقىتۇرۇشىغا ئېرىشەلمىگەن. شۇنىڭ بىلەن 1928 - يىلى ئولىمپىك تەنھەرىكەت يىغىنىدا مەخسۇس سېتىش پائالىيىتى ئۇيۇشتۇرغان بولۇپ، كىشىلەرگە خۇشاللىق ۋە كۈلۈمسەرسەش تۇيغۇسى بەخش ئېتىشتىن ئىبارەت چۈشەنچە قۇرۇلۇ

ساستا ئۆزىگە خاس بولغان تىجارەت مەدەنىيىتىنى شەكىل-  
لەندۈرۈشكە توغرا كېلىدۇ.

پايدىلانغان ماتېرىياللار:

- [1] «ئۈرۈمچى كەچلىك گېزىتى» نىڭ 2009 - يىلى 10 -  
دېكابىر سانى.
- [2] «ئاممىۋى مۇناسىۋەت» 2007 - يىلى، ئالىي مائارىپ  
نەشرىياتى نەشرى.
- [3] «ئۈرۈمچى كەچلىك گېزىتى» 2009 - يىلى 10 - دې-  
كابىر سانى.
- [4]، [5] «يەھۇدىيلارنىڭ سىرى» 342 - ، 384 - بەت،  
شىنجاڭ خەلق نەشرىياتى نەشرى.
- [6] «ھۈسەنىيە روھى — تەكلىماكاندىكى ئويغىنىش» ئىب-  
راھىم ئالىپ تېكىن، شىنجاڭ خەلق نەشرىياتى، 2000 - يىلى 1 -  
بەت.
- [7] ئەزىزى «ئۇيغۇرلارنىڭ قەدىمكى سودا مەدەنىيىتى  
ھەققىدە ئىزدىنىش»، «شىنجاڭ سودا سانائىتى» ژۇرنىلى 1997 -  
يىلى 12 - سان.
- [8]، [9] «ئېلان مەدەنىيىتى» 204 - بەت، جۇڭشەن ئۇ-  
نۋېرسىتېتى نەشرىياتى، 2002 - يىلى.
- (ئاپتور: شىنجاڭ ئۈنۋېرسىتېتى ئاخبارات تارقىتىش ئىنىس-  
تىتۇتىنىڭ دوتسېنتى)

شنى بەرپا قىلغان. كېيىن بىر ئەۋلاد ياش ئىستېمالچىلار  
بىلەن پىكىر ئالماشتۇرۇش ئارقىلىق ياشلارنىڭ پىسخىك  
ئۆزگىرىشىنى، بولۇپمۇ ياشلارنىڭ پىسخىكىسىدىكى كۆڭۈل  
ئېچىش خاھىشچانلىقىنىڭ كۈچلۈك ئىكەنلىكىنى بايقاپ «كو-  
كاكولا» ئۆزىنىڭ تىجارەت مەدەنىيەت ئۇقۇمىنى كۆڭۈل  
ئېچىش ئۇقۇمىغا ئۆزگەرتكەن. شۇنىڭدىن كېيىن «كوكاكو-  
لا» بىر خىل ئىچىملىك ئەمەس بەلكى بىر خىل كۆڭۈل  
ئېچىش كەسپى دەپ قارالغان، شۇنداق دېيىشكە بولىدۇكى،  
«كوكاكولا» نىڭ مۇۋەپپەقىيەتكە ئېرىشىشى مەھسۇلاتنىڭ مۇ-  
ۋەپپەقىيەتكە ئېرىشىشى بولماستىن بەلكى تىجارەت مەدەنىيىتى-  
نىڭ مۇۋەپپەقىيەتكە ئېرىشىشى. دېمەك، ھەرقانچە ياخشى  
مەھسۇلات بولسىمۇ، لېكىن ئىستېمالچىلارنىڭ گۇمانتارلىق  
يەنى ئىنسانىي قىزىقىشىنى چۈشىنىش توغرا بولمىسا بازارلارنى  
كەتكۈزۈپ قويىمىز، رىقابەتتە مەغلۇپ بولىمىز.  
خۇلاسلىگەندە، ھەرقانداق بىر كارخانا رىقابەتتە  
ئۈزۈپ چىقىمەن، دەيدىكەن، چوقۇم ئۆزىدە بار بولغان  
ئىلغار مەدەنىيەت بولۇپمۇ سودا ئەندىزىسىنى تەرەققىي قىل-  
دۇرۇش ئاساسىدا، باشقا كارخانىلارنىڭ ئىلغار تەرەپلىرىنى  
قوبۇل قىلىش ئىستېمالچىلارنى، بازارنى چۈشىنىش، شۇ ئا-

## جىددىي ئاگاھلاندۇرۇش

«شىنجاڭ مەدەنىيىتى» ژۇرنىلىدا ئېلان قىلىنغان ھەرقانداق ئەسەرنىڭ قايتا نەشر  
قىلىش ھوقۇقى پەقەت ژۇرنال تەھرىراتىغا خاس. ھەرقانداق ئورۇن ۋە شەخسنىڭ  
ھەرقانداق شەكىلدە (ئاۋازلىق ئەسەر ئىشلەش، تورغا چىقىرىش، توپلام تۈزۈش ۋە  
باشقىلار) تەھرىراتىمىزنىڭ رۇخسەتسىز قايتا نەشر قىلىشىغا بولمايدۇ. ئەگەر شۇنداق  
ئەھۋال بايقالسا قانۇنىي جاۋابكارلىقى سۈرۈشتۈرۈلىدۇ. ژۇرنال تەھرىراتىمىز «شىنجاڭ  
مەدەنىيىتى» دە ئېلان قىلىنغان ئەسەرلەرنىڭ ئاپتورلۇق ھوقۇقى ۋە قايتا نەشر قىلىنىش  
ھوقۇقىنى قانۇنغا تايىنىپ قوغدايدۇ. بۇ جەھەتتىكى قانۇنسىز قىلمىشلارنى پاش قىلغۇ-  
چىلارغا تەھرىراتىمىز ماددىي ۋە مەنئىي جەھەتتىن رەھمەت ئېيتىدۇ.

«شىنجاڭ مەدەنىيىتى» ژۇرنىلى تەھرىراتى

# بورانلىق كېتە

(ھېكايە)

قانداق بىر ئاپەتنىڭ بىشارىتىنى بېرىشكە باشلىدى. دەرۋەقە، چۆل ۋە سايلاردىن داۋان ئېشىپ كەلگەن ئەتىيازنىڭ قۇرغاق شامىلى ئۆزىنىڭ سۈر - ھەيۋىسىنى، قۇدرەت - كارامەت - ئادەملەرگە كۆرسىتىپ قويۇشقا نىيەت قىلغاندەك بىر ئۆرۈلۈپلا قارا بورانغا ئۆزگەردى. ھاۋانىڭ ئەلپازىدىن ئىشنىڭ چاتاقلىقىنى سەزگەن كىشىلەرنىڭ كۆڭلىگە بىر خىل ساراسە - مە، قورقۇنچ چۈشتى. ئېتىز - ئېرىق، باغۋاراڭدا ئىشلەۋاتقان كىشىلەر ئالدىراپ - تېنەپ ئۆيلىرىگە يېتىپ بېرىپ ئىشىك - دېرىزىسىنى ھىم تاقاپ، ئېغىل - قوتاننى باشقىدىن بىر قۇر پۇختىلاپ بوراننىڭ توختىشىنى كۈتۈشتى. ئەمما ئۇلار سىرت - تىكى دەممۇدەم ئاڭلىنىپ تۇرۇۋاتقان گۈلدۈر - غاراس، تاراق - تۇرۇق ئاۋازلاردىن بوراننىڭ تېخىمۇ كۈچىيىپ كېتە - ۋاتقانلىقىنى سېزىپ تۇراتتى. ئۇلار بۇنداق بورانلىق كۈنلەر - نى تالاي قېتىملاپ بېشىدىن ئۆتكۈزگەن بولسىمۇ ئېھتىيات قىلمىسا، ئۆي - ۋاقلىرىغا، ئېغىل - قوتاندىكى قوي - كالىلە - رىغا ھېزى بولۇپ، يوشۇرۇن خەتەرنىڭ ئالدىنى ئالمىسا بولمايدىغانلىقىنى ئوبدان بىلىشەتتى.

نەھايەت، كوھقاننىڭ ئېغىزى پەقەت مۇشۇ مەھەللىگىلا قارىتىپ ئېچىۋېتىلگەندەك، كىشىلەر ئەس - ھوشىنى تېپىپ بولغىچە ھەممە يەر كۈچلۈك بوراننىڭ ئىچىدە قالدى. بوران مەھەللىدىكى ئۆيلەرنىڭ ئۆگزىلىرىدىكى لاۋا - لاتقىنى، پاخال - چاۋارنى، شاخ - شۈمبىنى بۇلاپ - تالاپ، كونا ئىشىك - دېرىزىلەرنى جالاقلىتىپ، تۇڭلۇك - دېرىزىلەرنىڭ ئوچۇق قالغان تۆشۈكىدىن ئۆزى ئۇچۇرۇپ كەلگەن

ئەتىيازنىڭ قۇرغاق، سېرىقتال كۈنلىرى ئۆتمەكتە ... باشقا كۈنلەرگە ئوخشاش تەڭرىنىڭ شاپائىتى ۋە ھەممە - تى بىلەن ئەتىگەندە ئوتقا شەك ۋاللىداپ كۈن چىقتى. ئاسمان شۇ قەدەر سۈزۈك، شۇ قەدەر ئوچۇق ئىدى، ئېتىز - ئېرىق ئىشىلىرىغا بالدۇرراق تۇتۇش قىلغان دېھقانلارنىڭ ئانچە - مۇنچە ۋاڭ - چۈڭلىرىنى، ئېشەكلەرنىڭ ھاڭراشلىرىنى، قويد - لارنىڭ مەرىشىنى ھېسابقا ئالمىغاندا پۈتكۈل مەھەللە، پۈتكۈل جاھان ئاۋۋالقىدەك خاتىرجەم كەيپىياتتا يېڭى كۈننى كۈتۈۋالماقتا ئىدى. ئەمما كۈن غەربكە قىيىنلىغاندا، بەلكىم تە - بىئەتنىڭ قانۇنىيىتى شۇ بولسا كېرەك، ھاۋانىڭ پەيلى بۇزۇ - لۇپ، تېپتىنچ مەھەللىنىڭ ئارامىنى بۇزدى.

باشتا ئېغىل - قوتاندىن چىقىرىلغان قىغ - تېزەكنىڭ قاڭغىق ھىدىنى ھەممە ياققا تارقىتىپ پۇرقىراپ شامال چىقتى. شامال بىلەن تەڭ جىن - ئالۋاستىدەك پەيدا بولغان قۇيۇنتاز لەڭگە - لاۋا، قۇرۇغان ئوت - چۆپلەرنى ئۇسسۇلغا سېلىپ مەھەللە كوچىلىرىنى نەچچە رەت ئايلىنىپ چىقتى. مە - ھەللىنىڭ كۆپكۆك بىپايان ئاسمىنى بىردىنلا سارغۇچ رەڭگە كىرىپ، ئۆزىنىڭ سۈزۈك رەڭگىنى يوقىتىشقا باشلىدى. كۆكتە پارلاپ تۇرغان قۇياشنىڭ يورۇق، ئۆتكۈر نۇرلىرى قويۇق تۇماننى تېشىپ ئۆتەلمەي بارا - بارا خىرەلەشمەكتە ئىدى. شامال تىنمىسىز قۇتراپ، بارا - بارا كۈچىيىپ، ئاللى -

ئەدەبىيات گۈلزارى

ئۇلارنىڭ ۋۇجۇدىنى تىترەك بېسىپ، تەشۋىشتىن ئولتۇرالماس قالاتتى. شۇڭا ئۇلار سىرتتا ئازراق شامالنىڭ شەپسىنى سەزىسلا ئوچاقتىكى ئوتنى ئوچۇرۇۋېتىشنى ئادەت قىلىۋالغان. ئۇلارنىڭ ۋاھ دەپ كەتكۈدەك ئۆي سەرەمجانلىرى، تۈنىكە - ساندۇقلارغا تىقىپ، يوتقان - ياستۇقلارغا تىكىپ ساقلانغان پۇل - پۇچەكلىرى، زىبۇ - زىننەتلىرى، ماختانغۇ - دەك قىممەت باھالىق زىلچە - گىلەملىرى بولمىسىمۇ پەخەس بولماي، يوشۇرۇن ئاپەتنىڭ يۈز بېرىشىنىڭ ئالدىنى ئالماي بولمايتتى. جىق روزىغارى بولمىغان تەقدىردىمۇ بۇ دېگەن ئۇلارنىڭ مېڭىر مۇشكۈلاتتا بىنا قىلغان، تالاي ئىسسىق - سوغۇقنى بېشىدىن ئۆتكۈزۈپ قۇرۇپ چىققان ئۆيىدە. كۈننىڭ سېرىقنى كۆرۈپ ياشاش ئۈچۈن ھەممە ئا - دەمگە ئۆي بولمىسا بولمايدۇ، ئۇلار ئۈچۈن تېخىمۇ شۇنداق، يەنە كېلىپ ئەر - ئايال ئىككىلەن بۇ ئۆينى ئۆرە قىلغۇچە قانچىلىك جاپا - مۇشەققەت، رەنج - رىيازەت تارتقانلىقنى بىر خۇدا، بىر ئۆزلىرى بىلىدۇ، شۇڭا ئۇلار ھەرقانداق چاغدا ئېھتىيات قىلمىسا، يۈز بېرىۋاتقان ئىشلارنىڭ ئۈجۈر - بۇ - جۈرنى ئەنجەنلاپ تۇرمىسا، بولۇپمۇ بورانلىق كۈنلەردە ئالاھىدە ھوشيار بولمىسا بولمايدىغانلىقىنى بالدۇرلا چۈشىنىپ يەتكەندى.

ھەر يىلى ئەتىياز كەلگىلىۋاتقان مۇشۇنداق كۈنلەردە، بوران بۇ يەرنى، مۇشۇ مەھەللىنى يوقلاپ ئۆتۈشنى ئۈنتۈپ قالمايتتى ھەمدە ئۆزىنىڭ كۈچلۈك، رەھىمسىز تىرىناقلىرى بىلەن مەھەللىنى بىر قۇر تالاپ، كۈچ - قۇدرىتى يەتكەنلىكى نەرسىنى سۈر - توقاي قىلىۋەتمەسە خۇماردىن چىقمايتتى. كە - شىلەر مۇ تەبىئەتنىڭ بۇ رەھىمسىز سىناق - ئىمتىھانلىرىغا كۆنۈك ئىدى، كۆنمەيمۇ ئامال يوق، بۇ يەردە ئىككى كۈن ئاپتاپ چىقىپ، بىر كۈن بوران چىقىدۇ، ئايلاپ يامغۇر ياغماي، پاتمانلاپ توپا ياغىدۇ، تەبىئەتنىڭ بۇ سىرلىق قانۇ - نىتىنى ئۆزگەرتىشكە ھېچكىمنىڭ قۇدرىتى يەتمەيدۇ.

كەچ كىردى، بەلكىم كەچ كىرگەندۇ. بۇنىڭغا ھۆكۈم قىلماق تەس، دېرىزە - تۈڭلۈكتىن ھېچبىر يورۇقلۇقنىڭ نۇ - رىنى كۆرگىلى بولمايتتى. ۋاقىت كۈندۈزدىن كەچكە ئۆتكەن بولسىمۇ، بوران توختاي دېمەيتتى، بۇنداق قاتتىق بوراننىڭ دەماللىققا توختىشىدىنمۇ ئۈمىد كۈتكىلى بولمايتتى. بوراننىڭ ھۇشۇيتقان، گۈلدەرلىگەن ئاۋازى ئۆي ئىچىگە ئېنىق ئاڭلى - نىپ تۇراتتى. دەرەخ شاخلىرى سۇنغاندەك، ئېغىل - قوتان تاملرى ئۆرۈلگەندەك ئاۋاز چىققاندا ئەر بىلەن ئايالنىڭ يۈ -

ئاچچىق قۇم توپىنى پۇر كۈشكە باشلىدى. بۇ چاغدا كۈننىڭ ئاسماننىڭ قاي بوشلۇقىدا، قاي بۇرجىكىدە غەرب تامان سىلجىپ كېتىۋاتقانلىقىنى ھېچكىم دەپ بېرەلمەيتتى. دەرۋەقە كۈننىڭ ئۆتكۈر نۇرلىرى ئاسمان قەھرىدە قاينام ياساۋاتقان توپا - تۇماننىڭ باغرىنى يېرىپ ئۆتۈشكە قادىر بولالمايتتى. بۇ ھال كىشىگە ئاسمان بىلەن زېمىن بىر گەۋدىگە ئايلىنىپ، بىر ئەسەبىي كۈچنىڭ تەسىرىدە توختاۋسىز قاينام ياساۋاتقان - دەك تەسىرات بېرەتتى.

مۇشۇ پەيتتە، بوران مەھەللىدىكى بىر جۈپ ياش ئەر - ئايالنىڭ ئۆيىنىڭ ئۆگزىسى ئۈستىدە، دېرىزىسى تۈۋىدە، ئۇلارنى قاتتىق تەشۋىش ۋە ساراسىمىگە سېلىپ گۈر كىرەيتتى، غەزەپلەنگەن شىردەك ھۆر كىرەيتتى، جىن - ئالۋاستىدەك چىرقىرايتتى....

بوران چىققان كۈنلەردە ئادەتتە ئۇلارنىڭ ئۆيىدە قازان ئېسىلمايتتى. ئەر - ئايال ئىككىلەنلا ئوچاققا ئوت يېقىپ كۈتۈلمىگەن بىرەر بالا - قازاننىڭ سادىر بولۇپ قېلى - شىدىن ئەنسىرەيتتى. دېمىسىمۇ ئۇلار بورانلىق كۈندە ئو - چاققا ئوت يېقىشنى بەك خەتەرلىك ھېسابلايتتى. سەھرا دې - گەندە مەڭگەن - سامان، قۇرۇق قاھشال، شاخ - شۇمبا ھەممە ئائىلىنىڭ ئۆگزىسىدە، ھويلىسىدا، ئېغىل - قوتىنىدا دۆ - ۋىلەكلىك تۇرۇۋېرەتتى، شۇڭا تۇرخۇن ئارقىلىق سىرتقا پۇرقۇپ چىققان ئوت ئۇچقۇنلىرىنىڭ لەڭگە - لاۋاغا ئوت تۇ - تاشتۇرمايدىغانلىقىغا ھېچكىم ھۆددە قىلالمايتتى. مەھەللىدە بىر نەچچە قېتىم مۇشۇنداق بوران چىققان كۈندە تاماق ئېتىش ئۈچۈن ئوچاققا ئوت ياققان بىر نەچچە ئائىلىلىكنىڭ ئۆيىگە ئوت كەتكەندى، تۇرخۇندىن چىققان ئوت ئۇچقۇنلى - رى رەھىمسىز، يۈگەنسز ئاشۇ ئوت - مال - ۋاراننىڭ قىشلىق ئوزۇقى ئۈچۈن يىغىپ قويۇلغان ئۆگزىدىكى يانتاققا تۇتۇ - شۇپ، ئاقىۋەتتە ئۆمۈر بويى يېمەي - كىمەي يىغقان تەئەل - لمۇقاتىنىڭ بارىنى كۆيدۈرۈپ، شۇ ئائىلىنى ئېيتقۇسىز دەرد - ھەسرەتكە قويغانلىقىنى ئۇلار ئوبدان بىلەتتى. شۇ چاغدا بۇ بالايىنئاپەتنى ئۆز كۆزى بىلەن كۆرۈپ، تالاپەتكە ئۇچرىغان ئاشۇ بىچارە كىشىلەرنىڭ ئەلەملىك ياشلىرىغا قاراپ ئۇلارنىڭ - مۇ ئوخشاشلا ئىچى سىرىلگەن، ۋۇجۇدىغا ئاچچىق بىر ۋە - ھىمە، قورقۇنچ چۈشكەندى. باشقىلارنىڭ كۈيۈپ كۈلگە ئايلانغان ئۆي - ۋاقتلىرى ئۇلارنىڭ ئېسىدىن ھېلىمۇم كۆتۈرۈ - لۈپ كەتكىنى يوق. ئاشۇ رەھىمسىز ئوت ئاپىتىنى ئويلىسىلا

تۇپ تۇراتتى. پىلىداپ يېنىۋاتقان شام يالقۇنىدىن چىقۇۋاتقان سېسىق ئىس يىلاندىك تولغىنىپ، ئاستا-ئاستا ئۈستىگە ئۆرلەپ ۋە يېيىلىپ، ئۆيدىكى توپا ھىدى بىلەن بىرلىشىپ، ئۆي ئىچىنى دېماقنى ئېچىشتۇرىدىغان ئاچچىقۇراققا تولدۇردى. ئايالنىڭ دەمى سىقىلىپ، نەچچە قېتىم قېقىلىپ يۆتىلىپ كەتتى. ئەر ئايالغا ئىچ ئاغرىتقاندىكى لەپىدە بىر قاراپ قويۇپ، بېشىنى تۆۋەن سېلىپ گەپ قىلماي ئولتۇرۇۋەردى. ئەر ئايالنىڭ بۇنداق كېتۈۋەرسە بولمايدىغانلىقىنى ئوبدان بەلمەتتى. ئايالنىڭ مۇشۇ بىر يىلدىن بۇيان تەن سالامەتلىكى تازا ياخشى بولماي قېلىۋاتاتتى. ئايال يېزا شىپاخانىسىدىن ئېلىپ كەلگەن بىر نەچچە قاپ دورىنى ئىچكىنىدىن بۆلەك، باشقا سەۋەب قىلالىدى. ناھىيەگە بېرىپ كېسەل كۆرسىتىشكە پۇل بولمىسا بولمايتتى. ئۇلارنىڭ نەدىمۇ بۇنچە كۆپ پۇلى بولسۇن؟ مۇشۇ ئىش ئەرنىڭ يۈرەك باغرىنى قاتتىق ئازابلايتتى. ئايالنى چوڭراق دوختۇرخانىغا كۆرسەتمىگەن گە ئۆز-ئۆزىنى ئەيىبلەيتتى. ئەر «ئىنەكىنى سېتىۋېتىپ دوختۇرغا كۆرۈنەيلى» دېسە، ئايالى «خۇدايىم بۇيرۇسا كېسىلم ياخشى بولۇپ كېتىدۇ، ئىنەكىنى موزايلىتىپ ئوغلۇمنىڭ خەتنە مەرىكىسىنى قىلىش ئەڭ مۇھىم» دەپ زادىلا ئۇنىمەدى. ئەر تونۇش-بىلىشلەرنىڭ، ئۇرۇق-تۇغقانلارنىڭ بىر سۇغىسىغا قاتراپ ھال ئېيتتى، ئۆزلىرىنىڭ ئىقتىسادىي جەھەتتە قىيىنچىلىقتا قالغانلىقىنى چۈشەندۈردى، ئەمما دوختۇرغا كۆرۈنگۈدەك پۇل غەملىيەلمىدى. ھەممە ئادەم ئۆزلىرىنىڭ تۇرمۇش غېمى بىلەن پايىپتەك بولۇۋاتقان بۇ كۈنلەردە، ئۇلارنىڭ دەردىگە دەرمان بولىدىغان ئادەم چىقىمىدى. ئەر ئاڭلىدى، كۆردى، سەزدى، ئەتراپىدىكى ئاشۇ ئادەملەرمۇ خۇددى ئۆزىگە ئوخشاش غۇربەتچىلىك دەستىدىن ھاياتنىڭ ئۆزلىرىنى قايسى تەرەپكە ئېلىپ كېتىۋاتقانلىقىنى ئاڭقىرالمى، تېڭىرقاش ئىچىدە تۇرمۇش كەچۈرۈۋاتاتتى. بىر غەمدىن قۇتۇلۇپ، ئۇھ دەپ بولغۇچە يەنە بىر غەم رودىپايدەك چاپلىشىپ ئۇلارنىڭ كۆڭلىنى ئارامدا قويمايتتى. تىنىم تاپماي ئىش-مىسىمۇ كۆڭلى ئاۋۇنغۇدەك تۇرمۇشقا ئېرىشەلمەي كېلىۋاتاتتى. شۇنداق بولسىمۇ ئۇلار يەنىلا ئۆتكەن كۈنلىرىگە شۇكۇر-قانائەت قىلدى، چىدام-غەيرەت بىلەن ياشاپ كېلىۋەردى. تەقدىردىن ئاغرىنىپ، ۋايىساپ يۈرەمدى. ئۈمىد-سىزلىنىپ پەرياد چەكمىدى. بۇ دۇنيادىن ئالىدىغان رىزىق-نېسۋەسى ئاز بولسۇن، كۆپ بولسۇن ياشاش قىزغىنلىقى،

رەكلىرى قورقۇنچ، ۋەھىمە، ئەنسىرەش ئىچىدە داۋالغۇيەتتى. بىر-بىرىگە ئەندىكىپ قارىشاتتى. ئۇلار بوراننىڭ دەشتىدىن ئەمەس، بەلكى مۇشۇنداق بورانلىق كۈندە ئېغىلدىكى موزايلاش ئالدىدا تۇرۇۋاتقان ئىنەكنىڭ موزايلاپ قويۇشىدىن بەك ئەنسىرەيتتى. شۇڭا نەچچە كۈندىن بۇيان ئەر-ئايال ئىككىيلەننىڭ كۆزى، قولى، ئەس-يادى مۇشۇ ئىشتىلا قالدى، بىرى قويسا بىرى ئېغىلغا كىرىپ ئىنەككە قاراپ باقاتتى، ئىنەكنىڭ پۇشۇلدىشىنى، ئىنجىقلىشىنى كۆزدە تەتتى، ئىنەكنىڭ ھەلەپ يېيىشىنى، ئېغىر ھېڭىشىنى ھارايىتى، ئىنەك خۇددى چۆچەكلەردە ئېيتىلغان ساڭقام ئېشىكىگە ئوخشاپ قالغاندەك قىلاتتى. ئىنەككە ھەلەپ بېرىپ، بوغۇز بېرىپ، ئىنەكنى ئوبدان بېقىشقا تىرىشىۋاتاتتى. ئىنەك ئۇلارغا ئالتۇن-كۈمۈش تۇغۇپ بېرەلمىسە، بۇ ئائىلىگە ساق-سالامەت بىر موزاي تۇغۇپ بېرىشىنى خۇدادىن تىلەپ كېلىۋاتاتتى. ناۋادا ئىنەك مۇشۇنداق سوغۇق، بورانلىق كۈندە تۇغۇپ قويسا، يېڭى تۇغۇلغان موزايىنىڭ سوغۇققا بەرداشلىق بېرەلمەي، كېسەل بولۇشىغا ياكى ئۆلۈپ كېتىشىگە بىر نەرسە دەپ بولغىلى بولمايتتى. ناۋادا شۇنداق بولسا موزايىنى ئەي قىلىش تەسكە توختايتتى. ئۇ چاغدا ئۇلارنىڭ ئۇزاقتىن بۇيان كۆڭلىنى ئاۋۇندۇرۇپ كەلگەن ئارزۇ-ئۈمىدى، تىلەك-ئىلتىجاسى يوققا چىقاتتى. ئەر-ئايال ئىككىيلەن ئىنەك موزايلىسا، كېلەر يىلى موزايىنى سويۇپ ئوغلنىڭ خەتنە تويىنى ئۆتكۈزۈشنى كۆڭۈللىرىگە پۈكۈپ قويۇشقاندى. شۇڭا ئىنەكنى ساق-سالامەت تۇغدۇرۇشقا، تۇغۇلغان موزايىنى ئاۋايلاپ بېقىشقا ھەر قاچان تەييار تۇرۇۋاتاتتى. ئىنەك ۋە ئۇنىڭ تۇغۇلۇش ئالدىدا تۇرغان موزايى ئۇلارغا چەكسىز بەخت ۋە خاتىرجەملىك ئېلىپ كېلىدىغاندەك ھېس-تۇيغۇغا چۆمۈشەتتى.

ئايال چاققان ۋە زېرەك ئىدى. ئۇ كۈندۈزدە بوراننىڭ شەپسىنى سېزىپلا ئوچاقتىكى ئوتنى ئۆچۈرۈۋەتكەندى. ئەر ئوتى ئۆچكەن ئوچاقتىڭ ئالدىدا، لاخشىگر بىلەن تېخى ئىسسىق كەتمىگەن كۈلنى چۇقچىلاپ ئولتۇراتتى. ئەتىيازنىڭ سۆڭەكلىنى ئۆتىدىغان سوغۇق تېخى كەتمىگەچكە، يەنە كېلىپ سىرتتا بوران چىقۇۋاتقاچقا ئۆي ئىچى بارغانسېرى مۇزلاپ كېتىۋاتاتتى. بوران سەۋەبىدىن توك توختىغاچقا، كاڭدىكى ئەپچىل شىرە ئۈستىدىكى دۈم كۆمۈرۈلگەن پىيا-لىگە تىكلەپ يېقىپ قويۇلغان شام ئۆي ئىچىنى غۇۋا يورۇ-

ھاياتقا بولغان مۇھەببەت - ئىشەنچسى زادىلا سۇسلاپ قال-  
مدى . شۇنداق ، كىشىلەرنىڭ قەلبىدە ئېتىقاد ، ۋاپا - سادا-  
قەت ، ئىشەنچ - ئىرادە ، سۆيگۈ - مۇھەببەت بولسا ، ھايات  
يولى قانچە ئېگىز - پەس ، تۇرمۇش كەچۈرۈش قانچە جاپا -  
لىق بولسىمۇ نەمەلۇم بىر ئۈمىد - ئىستەكنىڭ تۈرتكىسىدە  
ياشاپ كېتىۋېرىدىكەن .

ئوچاق ئالدىدا ئىسسىق كەتكەن كۈلنى چۇقچىلاپ  
ئولتۇرغان ئەر ئېغىر - يېنىك تىنىپ ئايالغا قارىدى . چىراغ  
يورۇقى سۇس بولسىمۇ ئۇ ئايالنىڭ كۆزىدىن ، چىرايدىن  
ئاللىقانداق غەم - ئەندىشە ، ئىلاجسىزلىق چىقىپ تۇرغانلىقىنى  
كۆردى . شۇ ھالدا ئايالى ئۇنىڭغا بىراقلا قېرىپ كەتكەندەك  
كۆرۈنۈپ كەتتى . ئەرنىڭ يۈرىكى ئېچىشتى ، ئەر ئايالغا بۇ -  
نىڭدىن كېيىن كۈنلەرنىڭ ياخشى بولۇپ كېتىدىغانلىقىنى ئېيتى-  
ماقچى بولۇپ تىلىنىڭ ئۇچىغا كەلگەن سۆزلەرنى نېمەشقىدۇ  
ئىچىگە يۇتۇۋەتتى . ئەر گەپ قىلمىغان بولسىمۇ ، ئايال ئېرد -  
نىڭ نېمە دېمەكچى ئىكەنلىكىنى بىلەتتى . ئېرى «مەن سېنى  
جاپادا قويدۇم ، كېيىنكى كۈنلەردە سېنى راھەتكە ئېرىشتۈر -  
لەي قويمايمەن» دەيتتى . ئۈمىدكە تولغان بۇ سۆزلەر  
ئۇلارنىڭ كۆڭلىنى ئاللىقانداق شېرىن تۇيغۇغا چۆمدۈرەتتى ،  
ئەتىگە بولغان تەلپۈنۈشنى كۈچەيتەتتى . شۇنداق ، بۇ  
سۆزلەر بۇ ئۆيدە تالاي قېتىم بولۇنغان . ھەر قېتىم دېيىلگەن -  
دە ئەر بىلەن ئايالنىڭ شېرىن خىياللىرى قاناتلانغان . خۇددى  
ئەتىلا ھەممە نېمە ئۆزگىرىپ كېتىدىغاندەك ھاياجانغا چۆ -  
مۈشكەن . ئەمما ... ئەھۋال ئۆزگەرمىدى . . . يەنە قاچانغىچە  
شۇنداق كېتىۋېرىدۇ ، بۇنىڭغا بىر نېمە دېگىلى بولمايتتى ...

كاغدا بەش - ئالتە ياشلارغا كىرگەن بىر ئوغۇل بالا  
يوتقان ئىچىدىن بېشىنى چىقىرىپ ، قورقۇنچ ۋە ۋەھىمە چىقىپ  
تۇرغان مەسۇمە كۆزلىرىنى چىمچىقلىتىپ ، ئاتا - ئانىسىنىڭ  
ھەر بىر ھەرىكىتىگە قاراپ تىپتىنچ ياتاتتى . بالىنىڭ ئۇيقۇسى  
كەلگەن بولسىمۇ ئۇ خىيالمايۋاتاتتى . بالا جىن - ئالۋاستىلار -  
نىڭ تۇرقىنى كۆرۈپ ، ئاۋازىنى ئاڭلاپ باقمىغان بولسىمۇ ،  
سىرتتا ھۇۋلاۋاتقان ، گۆر كىرەۋاتقان بورانىڭ ئاۋازىنى جىن -  
ئالۋاستىلارنىڭ ئاۋازى دەپ ئويلاپ قېلىۋاتاتتى . ئۇ مەھەل -  
لىدىكى تەڭتۇشلاردىن بوران چىقسا جىن - ئالۋاستىلار مە -  
ھەللىگە كىچىك بالىلارنى ئېلىپ كەتكىلى كېلىدۇ ، ئادەملەر  
ھەر قانچە يامان بولسىمۇ جىن - ئالۋاستىلارغا تەڭ كېلەلمەيد -  
دۇ دەپ ئاڭلىۋالغانىدى . بالىنىڭ ئويىچە مۇشۇ تاپتا جىن -

ئالۋاستىلار دادىسىنى ، ئاپىسىنى ياكى ئۆزىنى ئېلىپ قېچىش  
ئۈچۈن ئۇلارنىڭ ئۆگزىسى ئۈستىدە ، دېرىزىسى تۆۋىدە  
ساقلاپ تۇرۇشۇۋاتاتتى ، ھەدەپ ۋارقىرىشۇۋاتاتتى . قاچان  
بوران توختىسا جىن - ئالۋاستىلارمۇ بوران بىلەن تەڭ يوقىلىپ  
دۇ ، دەپ ئويلايتتى . شۇڭا بالىنىڭ ۋۇجۇدىدىكى قورقۇنچ  
بورانىڭ كۈچىشى بىلەن تېخىمۇ كۈچىيىپ بېرىۋاتاتتى

بالا تۇيۇقسىز ئارقا - ئارقىدىن بىر نەچچىنى چۈشكۈر -  
دى . قاتتىق چۈشكۈرۈشتىن بالىنىڭ بۇرنىدىن چاچراپ  
چىققان ماڭقىسى ياستۇققا چاپلىشىپ قالدى . ئانا كۆردى ، با -  
لىنىڭ كۆزلىرى ياشاڭغۇراپ ، يوتقان ئىچىدە تۇڭلۇپ قالغا -  
نىدى ، «بالام توڭلاۋاتقان ئوخشايدۇ» دەپ ئويلىغان ئانا  
چاققانلىق بىلەن ئولتۇرغان يېرىدىن لىككىدە ئورنىدىن  
تۇرۇپ ، لۆڭگە بىلەن بالىنىڭ بۇرنىنى ۋە ياستۇقتىكى ماڭقىنى  
ئېرتتى ھەمدە بالىنىڭ ئۈستىگە يەنە بىر قەۋەت يوتقان ياپتى .  
ئايالى بىلەن بالىنىڭ ئىش - ھەرىكەتلىرىگە ئاستىرت -  
تىن زەن سېلىپ ئولتۇرغان ئەر قوللىرىنى بىر - بىرىگە چىلىك  
كىرىشتۈرۈپ ، كۆڭلىدىكى ئەندىكىشىنى يوشۇرالمىدى :

— ئەجەب كۈنلەر بولۇۋاتىدۇ ، دېسە ، نەچچە كۈندە  
بىر بوران چىقىپ ياش قىلغىلى قويمىغان . توكنى توختىت -  
ۋالغىنىچۇ ، تېخى بۇ گۈيلەرنىڭ ...

— بىزلا ئەمەسقۇ قاراڭغۇدا قالغان ، مەھەللىدە ھەممە  
ئادەم شۇنداق ... — ئايال ئېرىگە تەسەللى بېرىپ شۇنداق  
دېدى .

— ئوغۇ شۇ ، — دېدى ئەر ئېغىر ئۇھسىنىپ ، — دادام -  
ئاپاملار قانداق تۇرۇۋاتىدىكىن ؟ ئۇلاردىن ئەنسىرەپ  
قالدىم .

— خۇدايىم ساقلار ، بوران توختىسا ئاۋۋال ئۇلارنى  
كۆرۈپ كەل ، مەن ئىنەككە قاراپ تۇراي .

— ئىنەك تۇغسا دادامغا خەۋەر بەرمىسەم بولمايدۇ ، ئۇ  
ئۆزى شۇنداق دېگەن ، — ئەر كۆيۈۋاتقان شامغا قاراپ كۆز -  
لىرىنى چىمچىقلىتىپ ، — دادام موزاي بېقىشقا بەك ئۇستا .

— دادامنى جاپادا قويمىساقمىكىن ؟ ئۆزىمىز بېقىپ كېتە -  
لەيمىز .

ئايالنىڭ سۆزىگە ئەر ھېچقانداق ئىنكاس قايتۇرمىدى .  
ئايالنىڭ ئېيتقىنىمۇ توغرا ئىدى . يېڭى تۇغۇلغان بىر موزايىنى  
بېقىپ كېتەلمەي ، دادىسىنى ياردەمگە چاقىرسا سەت ئەمەس -  
مۇ ؟ دادىسى ئۇلارنى دەپ كۆپ جاپا تارتتى ، توي قىلىپ ئا -

قۇسى كەلسىمۇ ئۇخلاشقا پېتىنالمىۋاتاتتى. ئۇنىڭ كۆڭلىدە بىر گۇمان بار، ئۇ كۆزنى يۇمسلا سىرتتىكى ھۆركرەۋات-قان، چىرقىراۋاتقان جىن-ئالۋاستىلار ئۆيگە باستۇرۇپ كىرىپ ئاتا-ئانىسىنى ياكى ئۆزىنى بۇلاپ ئېلىپ كېتىدىغان-دەك تۇيغۇغا چۆمۈۋاتاتتى. ئۇ ئالۋاستىنىڭ ھەر قانداق نەرسىگە ئايلىنالايدىغانلىقىنى بوۋىسىدىن ئاڭلىۋالغان، كىم بىلىدۇ، ئالۋاستى ئۇنىڭ ئۇخلاپ قېلىشىنى ساقلاۋاتامدۇ تېخى؟ بالا كۆزنى دەم ئېچىپ، دەم يېپىپ ئۇخلىماسلىققا تىرىشسا-تاتتى. ئانا بالىسىنىڭ ھازىرچە ئۇخلىمايدىغانلىقىنى، ئۇنىڭمۇ ئۆزلىرىگە ئوخشاش ئاللىقانداق تەشۋىشكە چۈشكەنلىكىنى ھېس قىلىپ بالىسىغا ئۇخلاش ھەققىدە قايتا ئېغىز ئاچمىدى.

ئەر بىلەن ئايال دېيىشىدىغان ھېچقانداق گەپ-سۆز قالمىغاندەك بىر ھازاغچە جىمىپ كېتىشتى. ئۆي ئىچىنى ئېغىر سۈكۈت باستى. ئىككىيلەننىڭ كۆڭلىدە ئويلاۋاتقنى ئوخشاش ئىدى، يەنى ئىنەك بۈگۈن كەچ تۇغۇپ قويمىسى-دى، دېگەن بىر ئوي ئۇلارنىڭ كۆڭلىنى ئەندىشىگە سېلىپ تۇراتتى. ناۋادا ئىنەك بۈگۈن كەچ تۇغۇپ قويسا، ئۇلارغا ئاۋارد-چىلىك كۆپ ئىدى، موزاينىڭ توڭلاپ قالماستىكى ئۈچۈن ئۇلار موزاينى ئۆيگە ئەكىرىشى، ئوچاققا ئوت يېقىشى كېرەك ئىدى، مۇشۇ قاتتىق بوراندا موزاينى ئەمدۈرۈشمۇ تەسكە توختايتتى.

ئەرنىڭ ئىسمى ھوشۇر، ئايالنىڭ ئىسمى چىنتاشخار ئىدى. ئەر بىلەن ئايالنىڭ يېشى ئەمدىلا 30دىن ئاشقان بولسىمۇ، ئۇلارنى كۆرگەن ئادەمگە 40 نەچچە ياشلىق ئەر-ئايالدىك تەسىرات بېرەتتى. جان بېقىشنىڭ ھەلەكچىلىكىدە ئۇلارنىڭ چىرايى، مەجەز خۇلقى ئۆزلىرىنىڭ ھەقىقىي يېشىدىن كۆپ ھالقىپ كەتكەنىدى. دېمىسىمۇ بۇ خىلۋەت سەھرا-دىكى كىشىلەرنىڭ ياش قۇرامىنى ئۇلارنىڭ خۇلق مەجەزىگە، چىرايى ئىسكەتكە قاراپ پەرەز قىلغىلى بولمايتتى. ئېتىز-ئېرىقنىڭ، چارۋا-مالنىڭ تۈگمەس، قاتلاڭ ئىشلىرى سەۋەبلىك يىللار ئۇلارنىڭ يېشىغا ماس بولمىغان چىراي تۇرقىنى، مەجەز-خاراكتېرنى بالدۇرلا بېرىۋەتكەنىدى. ئەمما ئۇلار بۇنداق ئىشلارنى-ئۆزلىرىگە ماس كەلمىگەن بۇنداق تۇرۇق-ھالەتلىرىنى بايقاشقا، ئويلاشقا چولسى تەگمەيتتى. بىر كۈن ئۆتسە، بىر كۈنلۈك نېسۋىسىنى يەپ كېلىۋاتاتتى. چىنتاشخان نىكاھ-تۇرمۇش ئىشىدا پېشانىسىنىڭ ئوڭ كەلگەنلىكىدىن، ھوشۇردەك ياخشى ئەرگە تېڭىۋالغانلىقىدىن خۇداغا مىڭلارچە تەشەككۈر ئېيتىدۇ. ئۇ ئانىسىنىڭ سالامەتلى-

يالى يەڭگەندە بالىسىنى بېقىپ بەردى، ئۆي سېلىپ بەردى، ئۆي ئايرىغاندىمۇ ئىنەككىمۇ ھېچ تارتىشمايلا ئۇلارغا بېرىۋەتتى، ھەي.. ئاتا-ئانا دېگەن بالىسىنىڭ غېمى-نى يەپلا تۇرىدىكەن...

— ئەزىمەت نان يېدىمۇ؟— سورىدى ئەر بىر چاغ بالىسىنى ئېسىگە ئېلىپ.

— سەن سىرتقا چىقىپ كەتكەندە بىر پارچە نان يېدى،— دېدى ئايال ھەمدە قورقۇنچ چىقىپ تۇرغان كىچىككەنە كۆزلىرىنى چىچىقلىتىپ، يوتقان ئىچىدە تۈگۈلۈپ ياتقان بالىسىنىڭ بېشىنى سىلاپ، بالىسىدىن سوراپ باقتى،— قورسىقىڭ ئاچتىمۇ؟ يەنە نان يەمسەن قوزام؟

بالا بېشىنى چايقىدى.

— سۇ ئىچەمسەن؟

...

— زۇكام بولۇپ قالدىمىلا بولاتتىغۇ،— دېدى ئەر با-

لغا قاراپ.

ئايال ئۇن چىقىمىدى، ئورنىدىن ئاستا ئىرغىنىپ، ئالغىنى بىلەن بالىنىڭ پېشانىسىنى تۇتۇپ بېقىپ خاتىرجەم بولغاندەك يېنىك بىر تىنىدى. ئەر بېشىنى تۈۋەن سېلىپ نېمىدۇ بىر ئىشنى ھەل قىلىشقا تىرىشۋاتقاندا خىيالغا پاتتى. ئايال سىرتتىكى گۈلدۈر-غاراس ئاۋازلاردىن بالىسىنىڭ قورقۇپ كېتىۋاتقانلىقىنى پەملەپ، بالىسىنىڭ يېنىغا قىڭغايدى. ئايال يوتقان ئۈستىدىن قولىنى ئارتىلدۇرۇپ، بالىسىنى يوتقان بىلەن تەڭلا باغرىغا باستى. ئۇ مۇشۇنداق قىلسام، بالام خا-تىرجەم ئۇخلىلايدۇ دەپ ئويلايتتى. بالا سىرتتىكى بوران-نىڭ گۈر كىرىشىدىن، ئىشىك-دېرىزىلەرنىڭ ھەر بىر قېتىملىق جالاقلىغان ئاۋازىدىن چۆچۈپ، ئانىسىنىڭ قۇچىقىغا شۇڭغۇيتتى، ئىنتىلەتتى...

ئەتىيازنىڭ بورىنى سىرتتا— دېرىزىنىڭ تۈۋىدە، ئۆگزىنىڭ ئۈستىدە توختىماي گۈر كىرەيتتى، شىردەك ھۆر-كىرەيتتى، جىن-ئالۋاستىدەك چىقىرايتتى....

— ئۇخلا قوزام، ئەتە قوپالمىسەن،— دېدى ئايال بىر چاغدا كۆزنى مۆلدۈرلىتىپ قورقۇنچ ئىچىدە ياتقان ئوغلىنىڭ قۇلقىغا مېھرىلىك شۇبىرلاپ،— قورقما، بوران چىقسا شۇنداق ئاۋاز چىقىدۇ، يېنىڭدا داداڭ بىلەن مەن بار.

بالا ئانىسىنىڭ سۆزىنى ئاڭلاپ كۆزىنى يۇمىدى، بىراق بىردەمدىن كېيىن يەنە كۆزىنى ئاچتى. دەرۋەقە بالىنىڭ ئۆي-

كى ياخشى بولماسلىقى سەۋەبلىك تولۇقسىز ئوتتۇرا مەكتەپنى تۈگىتىپ، ئوقۇشتىن توختاپ قالغانىدى. دادىسى، ئىنى - سە - ئىللىرى ئۇنىڭ ئەتكەن ئاش - تامىقىغا قاراشلىق بولغاچقا، ئۇ تۆت - بەش يىلنى ئۆيىنىڭ تۈگمەس ئىشلىرى بىلەن ئۆتكۈز - دى، سىرتلارغا چىقىپ تەڭتۇش دوستلىرى بىلەن مۇڭدېشىپ، ئويۇن - تاماشا قىلىشقا ۋاقىت چىقىرالمىدى. شۇڭلاشقىمۇ، چىنتاشخان باشقا قىز لاردەك ياسىنىپ - تارنىشىنى ئانچە بىلىپ كېتەلمىدى، ناگان - ناگاندا ئويۇن - تاماشىغا ئامراق مە - ھەللىدىكى يىگىتلەر ئېتىز - باغدا ئۇنىڭغا ئۇچراپ قېلىپ مە - نىلىك گەپ - سۆزلەرنى قىلغاندا، ئۇ ۋىللىدە بىر قىزىرىپ، ئىتتىك - ئىتتىك ئۆيى تەرەپكە قېچىپ كېتەتتى ... شۇڭلاشقىمۇ - مەكىن، ئۇ بىر ئاۋال بىلەن ئېتىز - قىزلاردا، مەھەللە - كوي - لاردا ئىچ - پەش تارتىشىپ باقمىدى، تاتلىق خىياللارنى سۈرۈپ، ئاللىكەملەرگە يەر تېگىدىن تەلمۈرۈپ قاراشقىمۇ پېتىنالمىدى. ئۇنىڭ قىزلىق ھېس - تۇيغۇلىرى قەلبىنىڭ چوڭقۇر تېگىدىن بىخلىنىپ چىقىشقا زادىلا پۇرسەت بەرمىدى. ئانىسى رەھمەتلىك قازا قىلغاندىن كېيىن، دادىسى ئۇنىڭ بىر ئەرلىك پىشىنى تۇتمىسا بولمايدىغان چوچۇڭلا قىز بولۇپ قالغانلىقىنى سەزدى. شۇنداق قىلىپ چىنتاشخان قىزلىق لا - تاپتىنى نامايان قىلىشقىمۇ ئۈلگۈرمەي، تۇغقانلىرىنىڭ دەۋد - تى، تونۇشتۇرۇشى بىلەن بولغۇسى ئېرىگە مەيلى بار - يوقلۇ - قىنىمۇ تۈزۈك ئاڭقىرىپ بولالماي ھوشۇرغا ياتلىق بولدى. ئۇ تويى بولۇپ ھوشۇر بىلەن بىر ئۆيگە كىرگەندىن كېيىن، سۆيگۈ مۇھەببەتنىڭ سېھرىي - قۇدرىتىنى ھېس قىلدى. قەلب - دە قىز چاغلىرىدا ھېس قىلالمىغان نازۇك ئىشقى تۇيغۇلىرى باش كۆتۈرۈپ، ھوشۇرغا بارغانسېرى ئىچەكشىپ كەتتى. قىزلىق قەلبىنى ئوتلۇق مۇھەببەت ناخشىلىرى مەست قىلمايلا بىر بالىنىڭ ئانىسى بولۇپ قالغان بۇ چوكان ئۆي ئىشلىرىغا پىشقان، شۇ قەدەر سەۋر - تاقەتلىك، چىدامچان ئىدى. ئېرى ۋە بالىسى ئۈچۈن ھەرقانداق جاپاغا چىدايتتى ...

ھوشۇر بىلەن چىنتاشخان توي قىلىپ، بىر مەزگىل چوكان ئۆيىدىكىلەر بىلەن بىللە تۇردى. ھوشۇرنىڭ ئىنىسى توي قىلىش يېشىغا يەتكەندە، ئۇلار چوكان ئۆيىدىن ئۆي ئايرىپ چىقتى. ئۇلار ھازىر ئولتۇرۇۋاتقان بۇ ئۆيىنى ھوشۇر - نىڭ دادىسى يامان كۈنلەرگە ساقلاپ قويغان پۇللىرى بىلەن، بۇ پۇللارمۇ يېتىشمىگەندە ئۇرۇق - تۇغقانلاردىن ئۆزىنىڭ گەدىنىگە ئۆتتە - ياغام قىلىپ مىڭ تەستە پۈتتۈرگەندى،

ئۆي ئايرىپ چىققاندا ھوشۇرنىڭ ئۆيىدىكىلەر كۈنلەرنىڭ ئادىتى بويىچە تۇرمۇشتا قىيىنلىق قالمىسۇن دەپ ئۇلارغا بىر تۈك سۈمبىي، بىر خالتىدىن ئۇن - گۈرۈچ بەردى، يوتقان - كۆرپە، كىگىز - پالاسلار ھۇجرا ئۆيىدىن يۆتكەپ كې - لىندى. قازان - قومۇچ، چىنە - قاچىلارنى چىنتاشخاننىڭ ئۆي - دىكىلەر ئەكىلىپ بەردى. شۇنداق قىلىپ ئۇلارنىڭ مۇستەقىل يېڭى تۇرمۇشى باشلاندى. بۇ ئۈچ يىلدا ھوشۇر بىر ئائىلىنى بېقىپ كېتىشنىڭ ئاسان ئەمەسلىكىنى تونۇپ يەتتى. ياشاش ئۈچۈن باش چۆكۈرۈپ ئېتىزدا ئىشلىمىسە، پۇل تېپىش ئۈچۈن كالا قاتۇرمىسا بولمايدىغانلىقىنى چوڭقۇر چۈشەند - دى. ئەر - ئايال ئىككىلەن تىرىشىپ - تىرىشىپ تاپقان پۇل - غا بىر يىلى بىر پارچە گىلەم، كېلەر يىلى بىر تېلېۋىزور، يەنە بىر يىلى يەنە بىر نېمە سېتىۋېلىپ ئۆيىنى چىرايلىق بولمىسىمۇ ھەر ھالدا سەھراغا لايىق ياساپ جابدۇدى، كىرگەن ئادەم - نىڭ مېھرى چۈشكۈدەك ئازادە، ئىللىق ئىسكەتكە كەلتۈردى. بۇ جەرياندا ھوشۇر بىلەن چىنتاشخان تۇرمۇشنىڭ ئىسسىق - سوغۇقنى خېلى كۆرگەن بولسىمۇ، ھال - ئەھۋالنى ۋاي دەپ كەتكۈدەك ياخشىلاپ كېتەلمىدى. ئەل قاتارى بولال - سىلا شۇنىڭغا شۈكرى ئېيتىپ، باشقىلاردىن ئېشىپ كېتىشنى چۈشىدىمۇ ئويلاشقا پېتىنالمىدى. شۇڭا ئەل - مەھەللىدىكى - لەر ئېتىزغا بۇغداي تېرىسا ئۇلارمۇ ئېتىزغا بۇغداي تېرىد - دى، پاختا تېرىسا پاختا تېرىدى، مەھەللىدىكى ئەرلەر يىراق جاڭگالغا ئوتۇن ئالغىلى بارسا، ھوشۇرمۇ ئوتۇن ئالغىلى باردى. نېمە ئۈچۈن باشقىلارنى دورايدىغانلىقىنى ئۆزلىرىمۇ بىلمەيتتى. بىلىشنىڭ ھاجىتى يوق ئىدى. باشقىلاردىن كېيىن قالمىسىلا، باشقىلار قىلغاننى قىلالسىلا، ئۇلارنىڭ كۆڭلى تەسكىن تاپقاندا، ئۆزلىرىنىڭمۇ باشقىلارغا ئوخشاش ياشاپ كېتەلەيدىغانلىقىنى ئىسپاتلاۋاتقاندا، بىر تۇيغۇغا چۆ - مەتتى. تۇرمۇش شۇنداق ئوخشايدۇ. ھوشۇر ئېسىنى بىلسە، دادىسىمۇ باشقىلارغا قاراپراق ئىش تۇتۇپ ياشاپ كەپتىكەن، قولۇم - قوشنىلاردىن كېيىن قالمىسىلا رازى بولمىكەن. بەلكىم بوۋىسىمۇ، ئۇلۇغ بوۋىسىمۇ شۇنداق ياشاپ جاھاندىن ئۆت - كەندۇ. بىراق، شۇنداق ھارماي ئىشلەپمۇ ئۇلارنىڭ بىر نېنى ئىككى بولمايۋاتاتتى، گاھدا كۆرۈنمەس بىر قول ئۇلارنىڭ بوغۇزىنى قىسىپ، پۇتىنى چىرمۇۋالغاندا، ھېسسىياتقا كېلىپ قالاتتى. ئۇلار تېلېۋىزور كۆرگەندە، تېلېۋىزوردىكى ئاجايىپ - غارايىپ ئىش - ۋەقەلەر ئۇلارنى ھەيران قالدۇراتتى،



نۇرغۇن نەرسىلەرنى ھېس قىلدۇراتتى، ئەقلى - ھوشى غە-  
دىقلايتتى، ئەمما ئەشۇ ھېس قىلغانلىرىنىڭ نېمە ئىكەنلىكىنى  
تازا ئاڭلىرىپ كېتەلمەيتتى.

ھوشۇر ئورنىدىن تۇردى، چىنتاشخان ئېرىگە قارىدى.  
— مەن چىقىپ ئىنەككە قاراپ باقاي، قانداقراق تۇرۇ-  
ۋاتىدىكىن؟ — دېدى ھوشۇر، — ئىنەك بوراندا تۇغۇپ  
قويسا - زە، ئىشنىڭ ئوخشىغىنى شۇ.

— ئىنەككە بوغۇز بېرىشنى ئۇنتۇپ قالمىغانسەن؟  
— بۈگۈن چۈشتە بەردىم، جىق بېرىۋەتسەكمۇ  
بولماس.

ھوشۇر تاختىپەندىن قول چىراغنى ئېلىپ، سىرتقا چىقىپ  
كەتتى. چىنتاشخان ئېرىنىڭ، بالىسىنىڭ، تۇغۇش ئالدىدا  
تۇرغان ئىنەكنىڭ ئامانلىقى ئۈچۈن ئۆزى بىلىدىغان ئايەت-  
لەرنى ئىخلاس بىلەن شۇرلاپ ئوقۇشقا باشلىدى. دەم كۆ-  
زىنى يۇمۇپ، دەم كۆزىنى ئېچىپ دەككە - دۈككىدە ئۇخلە-  
يالمايۋاتقان بالا ئانىسىنىڭ لەۋلىرىنىڭ توختىماي مىدىرلاش-  
رىغا بىر دەم قاراپ ياتتى. دە، بىلىپ - بىلمەي ئاستا - ئاستا  
ئۇيقۇغا كەتتى.

ھوشۇر بىر ھازادىن كېيىن تالادىن قايتىپ كىردى. ئە-  
شكىنىڭ ئېچىلىشى بىلەن تەڭ سوغۇق بىر ئېقىم ئۆي ئىچىگە  
ئېقىپ كىرىپ، كۆيۈۋاتقان شامنىڭ يالقۇنىنى ئۇيان - بۇيان  
تەۋرىتىۋەتتى. چىنتاشخان ياستۇقتىن بېشىنى كۆتۈرۈپ ئېرد-  
نىڭ ئىنەك ھەققىدە بىر نەرسە دېيىشنى كۈتتى. ھوشۇر قول  
چىراغنى تاختىپەنگە قويۇپ، ئايالغا قاراپمۇ قويماي ئوچاق-  
نىڭ ئالدىغا كېلىپ ئولتۇردى.

— تالا سوغۇقكەن، بوران قاتتىق چىقۇۋاتىدۇ، —  
دېدى ھوشۇر ئايالى بىلەن بالىسىغا بويۇنداپ قاراپ — ئە-  
زىمەت ئاخىرى ئۇخلاپتۇ - دە.

— ئۇيقۇسىنى ئاران تاپتى بىچارە بالام، بوراننىڭ ئا-  
ۋازىدىن قورقۇپ كەتتىمكىن؟

— يوتقانى بالغا چىك يۆگەپ قوي، ئېچىلىپ قالمىسۇن.  
— ئىنەك قانداقراقكەن؟ — چىنتاشخان بالىسىنىڭ  
يوتقىنىنى ئوڭشىغاچ ئېرىدىن سورىدى، — تۇغىدىغاندەك  
قىلمايدۇ؟

ھوشۇر قولغا كۈل چۇقچۇلغۇچىنى ئېلىپ ئوچاقتىكى  
كۈلنى چۇقچىلاپ تۇرۇپ جاۋاب قايتۇردى:

— ياخشىكەن، ھېچقانداق ئۆزگىرىش يوق.

— خۇدا ساقلا، — چىنتاشخان ئورنىدىن قوزغىلىپ،  
كاڭدىن پەسكە - ئېرىنىڭ يېنىغا چۈشتى. ئوتى ئوچۇرۇلگەن  
ئوچاقنىڭ ھېچقانداق ئىسسىقى قالمىغان بولسىمۇ ئەر - ئايال  
ئىككىلەن خۇددى ئوتتا ئىسسىقلىقتا قانداق قىياپەتتە ئولتۇ-  
رۇشتى. ئۇلارنىڭ ئارىسىدا دېيىشكۈدەك ھېچقانداق گەپ  
يوقتەك، ھەتتا گەپ قىلىش چەكلەنگەندەك ئۆي ئىچىدە بىر  
خىل كۆڭۈلسىز، بۇرۇقتىما كەيپىيات ھۆكۈم سۈرەتتى.

— ئەتە بوران توختىسا، قەرز كوپراتىپىغا يەنە بېرىپ  
باقاي، — دېدى ھوشۇر بىر چاغ زۇۋانغا كېلىپ.  
— تۇرسۇن خانىجىڭ نېمە دەيدۇ؟ — سورىدى چىن-  
تاشخان.

— ئويلىشىپ باقايلى، دېگەن، — دېدى ھوشۇر پەس  
ئاۋازدا، — كەنت باشلىقى قەرز بەرسە بولىدۇ، قەرزنى ۋاقتە-  
دا قايتۇرالايدۇ دەپ خەت پۈتۈپ بەرمەكچى بولغان  
بولمىسا.

— قولمىزدا خەت بولسا تۇرسۇن خانىجىڭمۇ قەرز ئې-  
لىشىمىزغا ياق دېمەس.

— ۋاي تاڭەي... كىم بىلىدۇ بۇ گۈيلىرىنىڭ  
ئىچىدىكىنى.

— خانىجىڭنىڭ ئايالىنىڭ كىر يۇيىدىغان، نان ياقىدۇ-  
غان ئىشلىرى يوقمىدۇ؟ — دېدى چىنتاشخان ئېرىنىڭ كۆزد-  
ىگە قاراپ.

— نېمە دېمەكچىسەن؟  
— مەن دەيمەن، تۇرسۇن خانىجىڭنىڭ ئايالىغا يار-  
دەملىشىپ ئۆي ئىشلىرىنى قىلىشىپ بەرسەم، ئاندىن...

— يوق گەپنى قىلمىغىنا، — دېدى ھوشۇر ئاچچىقلان-  
غاندەك ئايالغا ئالىيىپ، — بۇنداق ياخشى، ئاسان ئىش  
ساڭا تېگەمتى. قەرز ئېلىۋالسام دەپ تۇرسۇن خانىجىڭنىڭ ئۆ-  
يىنى چۆرگىلەپ كېتەلمەيدىغان ئادەم ساماندىك.

— ئەمەسە قانداق...  
— نېمە قانداق؟ مەن ئاڭلىدىم.

— نېمىنى؟  
— توختى قارىدىن ئاڭلىسام، قەرز ئېلىش ئۈچۈن  
خانىجىڭغا سوۋغات سۇڭگۈتسەك ئىش ئاسان پۈتەرەش،  
دېدى ھوشۇر ئېغىر تىنىپ، — بىراق بىزدە تۇرسۇن خانىجىڭ-  
غا بەرگۈدەك ئوغلاق يوقتە..

— توختى قارى شۇنداق قىپتىما؟ — چىنتاشخاننىڭ

كۆزلىرى چەكچەيدى.

— شۇنداق قىلغىنى راستكەن، ئۇ باشقىلاردىن تۇرسۇن خاڭجاڭ ئوغلاق گۆشىگە ئامراق دېگىنىنى ئاڭلاپ، بىر كۈنى كەچتە بىر ئوغلاقنى تۇرسۇن خاڭجاڭنىڭ ئۆيىگە ئاپە-رىپ بېرىپتەن، ئەتسى تۇرسۇن خاڭجاڭ ئۇنىڭغا قەرز بېرىپتۇ، ئۇلۇشكۇن جۈمەدىن قايتقۇچە ئۇ ئۆزى ماڭا شۇنداق دېدى، — ھوشۇر گېپىنى دەپ بولۇپ كىملىرىگىدۇ ئاچچىقى كېلىۋاتقانلىقىنى بىلدۈرگەندەك چىشلىرىنى كىرىشتۈرۈپ، ئېغىزىدىكى تۈكۈرۈكنى زەردە بىلەن يۇتتى

— ۋاي خۇدايمەي... بېشىنى يەيدىغان...

ھوشۇر ئايالنىڭ كىمىنى تىللاۋاتقانلىقىنى تازا بىلەلمەدى، بەلكىم ئايالى تۇرسۇن خاڭجاڭنى تىللاۋاتقاندۇ. ئەر-ئايال ئىككىلىنىڭ تۇرسۇن خاڭجاڭغا ھەقىقەتەن ئۆچلۈكى كېلىۋاتاتتى. بۇلتۇر كەنتتىكى نۇرغۇن كىشىلەر ئامانەت قەرز كوپراتىپىدىن قەرز ئالالدى، بىراق ھوشۇر ئالالمەدى. تۇرسۇن خاڭجاڭ ھوشۇرغا سېنىڭدىكى ئۆي-بىسات-نىڭ، باغ-ۋاران، مال-چارۋىنىڭ تايىنى يوق، قەرز ئالساڭ كېلەر يىلى تولىيەلمەيسەن، — دەپ سەۋەب كۆر-سەتتى. ھوشۇر تۇرسۇن خاڭجاڭغا، — مەن سىرتلاردا ئىشلەپ بولسىمۇ، بۇ قەرزنى ۋاقت-قەرەلىدە چوقۇم تۆ-لەيمەن، — دەپ يالۋۇردى، ۋەدە بەردى. ھوشۇرنىڭ ئۆ-تۈنۈشلىرىگە تۇرسۇن خاڭجاڭ پەرۋا قىلمىدى ھەمدە:

— ئۇكا، مەندىن رەنجىمە، قاندىمە شۇنداق، ماڭا ئامال يوق، ھازىر پۇلنى ئېلىۋېلىپ، كېلەر يىلى پۇل قايتۇ-رىدىغان ۋاقىتتا غىڭ-پىڭ قىلساڭ سەتلىشىپ قالىدىغان گەپ. بۇ پۇل تېرەكتىن چۈشكەن غازاڭ ئەمەس، ئەتە-ئۆگۈندە سوراق-ھېسابى بار بۇنىڭ، بىلىۋاتامسەن؟ قايد-تۇرۇش ئىمكانىيىتى بولمىغان ئىشەنچسىز ئادەملەرگە پۇل قەتئىي بېرىلمەيدۇ، — دەپ ھوشۇرنى مەسخىرە قىلىۋاتقان-دەك ئىپادىدە گەپنى ئۆزدى. شۇ چاغدا ھوشۇر تۇرسۇن خاڭجاڭنىڭ گېپىنى ئاڭلاپ، قانچىلىك ئىزا-ئاهانەت، خورلۇق تارتقانلىقىنى ئۆزى بىلىدۇ. شۇ كۈنى ھوشۇر ساق بىر كۈن يېزا ئامانەت قەرز كوپراتىپىنىڭ ئالدىنى چۆرگە-لەپ كېتەلمىدى. يەنە ئۇرۇنۇپ باقاي، تۇرسۇن خاڭجاڭ گېپىدىن يېنىپ قالسا ئەجەب ئەمەس دېگەن ئۈمىدە قور-سىقنىڭ قاتتىق ئاچقانلىقىنىمۇ ئۇنتۇپ تۇرسۇن خاڭجاڭنى ساقلىغانىدى. بىراق، ساقلىغىنى بىكارغا كەتتى. تۇرسۇن

خاڭجاڭ ھوشۇرغا قاراپمۇ قويماي كېتىپ قالدى. ھوشۇر قەرز كوپراتىپىدىن قەرز ئالالغان كىشىلەرگە ھەسەت ۋە ھەۋەس قىلىپ، ئۆيىگە ئاچچىق يۇتۇپ قايتىپ كەلدى. قەرز ئالالغان كىشىلەر ئىچىدە ھوشۇر بىلەن تەڭ دې-مەتلىك، تۇرمۇش ھال ئەھۋالى ئانچە پەرقلىنىپ كەتمەيدى-غان بىر مەھەللىلىك دوست-ئاغىنىلىرىمۇ بار ئىدى. ھو-شۇرنى ئەڭ ئازاپلىغىنىمۇ مۇشۇ ئىدى. شۇڭا ئۇ بۇ يىلىمۇ ئۆتكەن يىلىدىكىدەك قەرز ئالالماسلىقىدىن ئەنسىرەپ كېت-ۋاتاتتى. كەنت باشلىقى ئۇلارغا ياردەم قىلىپ، ئالغان قەرزنى ۋاقتىدا قايتۇرالايدۇ دەپ كەنت نامدا ئىسپات يېزىپ بەرسە قانداق بولار كىن؟ ھەي.. نېمىدېگەن تەس ئىشلار بۇ؟ تۇرسۇن خاڭجاڭ نېمىشقا ھەممە ئادەمگە بارا-ۋەر قارىمايدىغاندۇ؟ كىم بىلىدۇ، تۇرسۇن خاڭجاڭ ھو-شۇردىن بىر نەرسە تەلەپ قىلىۋاتامدۇ تېخى!

ھوشۇر يېنىدا ئولتۇرغان ئايالغا بوش ئاۋازدا ئېيتتى:

— قەرز ئېلىۋالساڭ ئوبدان بولاتتى، سېنىمۇ دوخ-تۇرغا ئاپىرالايتتىم.

— بارمايمەن، ساق تۇرسام.

— بارمىساڭ بولمايدۇ، مەن سېنى ئۈزۈم شەھەرگە ئاپىرىپ داۋالتمەن، ئاندىن كېيىن ئېتىزغا ئوغۇت ئالساق، ئىنەككە بوغۇز ئالساق، يەنە ئۆتكەن يىلقى سۇ پۇلنى تۆل-سەك، يەنە...

ھوشۇر بارماق پۈكۈپ سېتىۋېلىشقا تېگىشلىك لازىم-مەتلىكلەرنى ساناپ كۆرۈۋېتتى، تېخى قولغا تەگمىگەن قەرز پۇلىمۇ بىردەمدىلا تۈگىدى. قەرز ئالغان پۇلغا سېتىۋا-لىدىغان نەرسىلەرنىڭ كۆپلۈكىدىن ھوشۇرنىڭ بېشى چۈشۈپ كەتتى.

— خۇدايم ئاسانلىق بېرەر، — دېدى چىنتاشخان ئېرىنىڭ كۆڭلىنى ياسماقچى بولغاندەك مۇلايم ئاھاڭدا، — تۇرسۇن خاڭجاڭ بۇدا قەرز ئېلىۋېلىشىمنى رەت قىلماس.

ھوشۇر ئايالغا لەپىدە بىر قاراپ قايتا ئون چىقمە-دى. ئېرىنىڭ كۆزلىرىدىن تۆكۈلۈپ تۇرغان ئەلەمنى چىن-تاشخان ئېنىق كۆردى. شۇ پەيتتە چىنتاشخاننىڭ تېنىگە ئاچچىق بىر تىترەك يامىشىپ، كەپتەردەك بۇقۇلداپ يىغلا-ۋەتكىلى تاس قالدى، بىراق، ئۇ ئۆزىنى تۇتۇۋالدى. كۆز-يېشى قىلسا ھوشۇرنىڭ تېخىمۇ ئازابلىنىپ كېتىدىغانلىقىنى

ئويلاپ ، دېمىنى ئىچىگە يۇتتى . ھوشۇر ئېغىر-ئېغىر تىنىپ ، ئوچاقتىكى ئىسسىق كەتكەن كۈلگە قارىغىنچە قېتىپ قالغاندەك ئۇزاق ئولتۇرۇپ كەتتى .

ئەر بىلەن ئايال كۆڭۈلسىز ئىشلارنى ئۇنتۇپ كېتىش-كە تىرىشۋاتقانداك يەنە سۈكۈتكە پاتتى . خېلى كەچ بولۇپ كەتكەنلىكىنى پەرەز قىلغىلى بولسىمۇ ، ئۇلارنىڭ كۆ-زىگە ئۇيقۇ كېلىدىغاندەك ئەمەس ئىدى . مۇشۇنداق پارا-كەندە كۆڭۈل بىلەن قانداقمۇ ئۇخلىغىلى بولسۇن ؟ ئەمەل-يەتتە ئۇلار خاتىرجەم ، غەم - غۇسسسىز ئۇخلاپ باقمىغىلى قانچىلىك بولغانلىقىنى ئۆزلىرىمۇ بىلمەيدۇ . بىر كۈنلۈك ئىشنى تۈگىتىپ ئەتىكى ئىشنى ئويلاۋاتقان ، قورساقنىڭ غې-مىدىن قۇتۇلسا ، كېسەلنىڭ دەردىنى تارتىۋاتقان...ياخشى كۈنلەرگە ئېرىشمەك شۇنچىلىك تەسەبۇدۇ ؟

سىرتتىكى بوران ئۇلارنىڭ كۆڭلىگە ئاللىقانداق تەشۋىش ۋە ۋەھىمە سېلىپ توختىماي گۈركرەيتتى . غەلىتە ئاۋازدا چىرقىرايتتى ، ھوشۇر ئەنسىرەپ ئۆيىنىڭ ئىشىك-دېرىزىلەرگە ، ھىم ئېتىلگەن تۈڭلۈككە بويۇنداپ قاراپ باقتى . چاتاق يوق . بوران ھەر قانچە گۈركىرىسىمۇ ، چۇقان سالىسىمۇ ، شىددەت بىلەن كۆكسىنى ئۇرسىمۇ ئۆيىنىڭ ئىچى-گە كىرەلمەيدىغانلىقىغا كۆزى يېتىپ خاتىرجەم تىنىدى .

— قورسىقنىڭ ئاچقاندى ، چۈشتىن بۇيان ھېچنەمە يېمە-دىك ، — چىنتاشخان بېشىنى تۆۋەن سېلىپ خىيالغا پاتقان ھوشۇرنىڭ بىلىكىنى نوقىدى ، — چاي قۇيۇپ بېرەي ، ئازراق نان يەۋال .

— ئاچمىدى ، — دېدى ھوشۇر ، — سەن يېگىن ، مېنىڭ پەقەت بىر نەرسە يېگۈم يوق .

ھېلىمۇ ياخشى ، چىنتاشخان ئەتىگەندە ئوچاققا ئوت ياققاندا بىر چەينەك سۇ قاينىتىپ چايدانغا قاچىلاپ قويغان-دى ، بايا چايداندىكى قايناق سۇدىن ئازراق قۇيۇپ بالد-سىغا نان چىلاپ بەردى . چايداندىكى قايناق سۇ بەك ئىسسىق بولمىسىمۇ ، ئەر-ئايال ئىككىيلەننىڭ قورسىقىنى ئەستەرلەشكە يارايتتى . شۇڭا چاي تەييارلاش ئۈچۈن ئور-نىدىن قوزغىلىشقا تەمەشەلگەن چىنتاشخان ئېرىنىڭ سۆزىنى ئاڭلاپ يەنە ئولتۇرۇپ قالدى . ئەمەلىيەتتە چىنتاشخانمۇ تېخى كەچلىك تاماق يېمىگەنىدى . ئېرىنىڭ تاماققا مەيلى بولمىغانىكەن ، ئۇنىڭ گېلىدىنمۇ تاماق قانداق ئۆتسۇن ؟

بوران سىرتتا ، دېرىزىنىڭ تۈۋىدە ، ئۆگزىنىڭ ئۈستى-

دە ، كۆڭۈلگە ۋەھىمە سېلىپ گۈركرەيتتى . بەلكىم بوران مۇشۇ پەيتتە پۈتكۈل مەھەللىنى تالان - تاراج قىلىۋاتقان-دۇ ... دەل - دەرەخلەردىن ئاچراپ ، يېرىلىپ چۈشكەن شاخ - شومبىلارنى ، دېھقانلار مال - چارۋىلىرى ئۈچۈن يازدا مىڭبىر جاپالار بىلەن ئورۇپ ، قۇرۇتۇپ ، ئۆگزىلىرىگە بېسىپ قويغان ئوت - چۆپلەرنى نە - نەلەرگىدۇ ئۇچۇرۇپ كېتىۋاتقاندى ... يىراق - يىراقلاردىن ئېلىپ كەلگەن توپا - تۇماننى ئاسماندىن ئەلگەكتە ئۇن تاسقىغاندەك يوللارغا ، ئۆگزىلەرگە ، دەرەخلەرگە تۈزىتىۋاتقاندى ، چېچىۋاتقاندى ...

— بالغا يېڭى ئاياغ ئېلىپ بەرسەكمىكىن ؟ — دېدى چىنتاشخان ئارىدىكى جىمجىتلىقنى بۇزۇپ ، — ئايغىنىڭ چەمى تېشىلىپ كېتىپتۇ .

— كۆردۈم ، — دېدى ھوشۇر بېشىنى كۆتەرەي ، شەھەردىكى نەۋرە ئاچامدىن خەۋەر يوقما ؟ .

— ئەتىياز بولغۇلۇۋاتسا ، توپا - تۇماندىن قورقۇپ كەلمەسمىكىن .

— شەھەرلىكلەر بوراندىن نېمانچە قورقىدىغاندى دەيمەن ، — ھوشۇر ئاللىبىكىلەرنى مەسخىرە قىلغاندەك مە-يىقىدا كۈلۈپ قويدى ، — ھېلى بوراندىن قورققان ، ھېلى ئىسسىقتىن قورققان ، تازىمۇ بىر خەقلەردە ئۇ .

— مائاشلىق بولغاندىكىن شۇنداقتۇ ؟ — دېدى چىن-تاشخان ئۆزىنىڭ چۈشەنچىسىنى دەپ .

— يېزىلىق ھۆكۈمەتتە ئىشلەيدىغان ياسىن سېرىقمۇ مائاشلىقمۇ ئەمەس ، ئۇ بوراندىن قورقمايدىكەنغۇ ؟

— ۋاي تاغەي .. چىنتاشخاننىڭ ئېرى بىلەن تايىنى يوق ئىشنى تالاش - تارتىش قىلىشقا رايى بارمىدى ، مۇشۇنداق كۈندىمۇ كۆڭل-نى باشقا ياققا چاچقان بارمۇ ؟ ئۇلارنى تالاي ئىشلار ساقلاپ تۇرۇۋاتسا ؟ چىنتاشخان ئېرىنىڭ سۆزىگە نارازى بولغاندەك ، ئۇنىڭغا دوامسايدى .

— ۋاي ... چاقچاق قىلدىم . سەت قارىغىنى .. مۇھ-مى نەۋرە ئاچاڭ بۇ تەرەپلەرگە كەلسە بولاتتى .

چىنتاشخاننىڭ شەھەردە بىر تۇغقان نەۋرە ئاچىسى بار ئىدى . ئۇ ھوشۇرغا : — نەۋرە ئاچام كەلمەسمىكىن دەپ ئېيتقىنى بىلەن ، نەۋرە ئاچىسىنىڭ سەھراغا كېلىشىنى تولىمۇ ئارزۇ قىلىۋاتاتتى . مۇشۇ كۈنلەردە بالىسىنىڭ ئايغىلا ئەمەس ، چىنتاشخاننىڭ ئۇچىسىدىكى كىيىملەرنىڭمۇ تازا تا-

لىقنى سەزدى. ئۇ ھوشۇرغا ئازاب ئېلىپ ئاياغنىڭ گېپىنى قىلمىساممۇ بوپتىكەن دەپ ئويلىدى. بەلكىم ھوشۇر ئوغلى-نىڭ يىرتىق، كونا ئاياغنى كىيىپ ھويلىدا، ئېرىق-ئۆستەڭ بويىدا پۇتى ئاغرىسىمۇ چېپىپ ئويناۋاتقان كۆرۈنۈشى كۆز ئالدىغا كەلتۈرۈپ، يۈرىكى ئېچىشىپ كېتىۋاتقاندۇ؟ ئۆزى-نى ئوغلىنىڭ ئالدىدا گۇناھكار ھېسابلاۋاتقاندۇ؟ شۇنداققۇ، كىمىڭمۇ ئۆز بالىسىغا يېڭى ئاياغ ئېلىپ بەرگۈسى كەلمەيدۇ. ئۆزى يېمىسىمۇ، ئۆزى كىمىسىمۇ، ھېچكىم بالىسىنىڭ باشقىلارنىڭ ئالدىدا بويۇن قىسىپ قېلىشىنى، باشقىلارنىڭ بالىسى بىلەن تەڭ تۇرالماسلىقىنى خالىمايدۇ. شۇغىنىسى، ئارمانغا تۇشلۇق دەرمان بولمىسا بىكاركەن. چىنتاشخان ئوبدان بىلىدۇ، ھوشۇر ئوغلى ئەزىمەتكە بەك ئامراق. بۇ ئۆيىنىڭ خۇشاللىقى ئاشۇ بالا. بىراق، ئەزىمەتكە يېڭى ئاياغ ئېلىپ بېرىدىغان پۇل نەدە؟ ئامال يوق، ئۆيدە ھازىر تىيىن قالمىدى. دېھقان خەق دېگەن شۇنداقكەن، بىر ياز تىرىشىپ-تىرىشىپ ئىشلەپ، كۈزدە قولى ئانچە-مۇنچە پۇل كۆرۈپ، چېھرىگە كۈلكە يۈگۈرۈيدۇ، ئالغان ھوسۇل-دىن قانائەت تېپىپ خۇداغا شۈكۈر-سانا ئېيتىشىدۇ، بۇنىڭ-دىن كېيىنكى كۈنلىرىنىڭ تېخىمۇ ياخشىلىنىپ كېتىدىغانلىقىغا ئۈمىد باغلىشىدۇ. بىراق شۇنچە سىقىمداپ، تېجەپ يېسىمۇ كېلەر يىلى ئەتىياز بولا-بولمايلا يىققان-تۈككەننىڭ تۈگەپ قالغانلىقىنى تۇيماي قېلىشىدۇ. ھوشۇر بىلەن چىنتاشخان بىزلا شۇنداق ئوتتۇرا تامدۇقكىن دېسە، مەھەللىدىكى نۇرغۇن ئادەم يېزا ئامانەت قەرز كوپىراتىپىدىن قەرز ئېلىش-نى كۈتۈپ تۇرۇۋاتىدۇ. ھەي... قەرز كوپىراتىپى قاچان قەرز تارقىتار كىن؟... بولسا، ھوشۇر مۇ شۇ قېتىم ئېلىۋال-سا... ھوشۇر ئايالىنىڭ گېپىنى ئاڭلاپ، گەپ قىلماي ئول-تۇرغان بىلەن يۈرىكى پىچاق كەسكەندەك ئېچىشتى. قاچان-لاردىدۇ ئۇخلاپ قالغان ئوغلى ئەزىمەتكە قاراپ، بوغۇزىغا ئاچچىق بىر نەرسە ئۆرلەپ چىقىپ يەنە كەينىگە يېنىپ كەتتى. ئۇنىڭ سىغدۇرۇشچان، كۆتۈرۈشلۈك قەلبىمۇ شۇنداق پاتمان-پاتمان ئازاب ۋە ھەسرەتلەرنى سىغدۇ-رۇپ، كۆتۈرۈپ كېتەلەيتتى. سىغدۇرمايمۇ ئامال يوق ئىدى. ئايالى چىنتاشخانغۇ قانائەتچان، ئاددىي-ساددا ئايال، ھوشۇر بۇلتۇر پاختىدىن ئازراق كىرىم قىلىپ، ئۇ-نىڭغا تازا يارىشىملىق بىر كۆڭلەك ئېلىپ بېرىشىنى ئېيتىۋې-دى، چىنتاشخان: پۇلنى بۇزۇپ-چاچمايلى، كېيىنكى كۈن-

ىنى قالمىغىلى تۇردى. نەۋرە ئاچىسى ھەر قېتىم سەھراغا كەلگەندە ئۆزىنىڭ، ئېرىنىڭ، بالىلىرىنىڭ نەچچە ۋاقىت كە-يىپلا مودىدىن قالدى دەپ قارىغان كىيىم-كېچەكلىرىنى ئۇلارغا ئالغاچ كېلەتتى. چىنتاشخان شەھەردىكى بۇ نەۋرە ئاچىسىنى ناھايىتى باي دەپ قارايتتى. چۈنكى ئۇ ئالغاچ كەلگەن كىيىم-كېچەكلەر دۇكاندىن يېڭى سېتىۋالغاندەك يېڭى بولمىسىمۇ، مۇنۇ يېزا بازىرىدىكى دۇكان-يائىملاردا سېتىۋاتقان كىيىم-كېچەكلەردىن ئانچە پەرقلەنمەيتتى. ھەتتا دۇكاندا سېتىۋاتقان كىيىم-كېچەكلەردىن خېلىلا سۈ-پەتلىك، چىرايلىق، يارىشىملىق ئىدى. چىنتاشخان نەۋرە ئا-چىسى ئالغاچ كەلگەن كىيىم-كېچەكلەرنى تۇنجى قېتىم ئال-غاندا نومۇس قىلىپ، باشقىلار ئالدىدا ئىززەت-ھۆرمىتى، يۈزى چۈشۈپ كەتكەندەك ھېس قىلغانىدى. ھوشۇر مۇ تەڭ-قىسلىقتا، خىجالەتچىلىكتە قالغانىدى، ئەمما ئۇ چىنتاشخاننىڭ بۇ كىيىم-كېچەكلەرنى باشقىلار كىيىپ قالغان دېمەي ئۈچ-سىغا ئارتىپ رازى بولغانلىقىنى، رەڭگى-رۇخسارى ئېچە-لىپ، تارتىملىق، چىرايلىق، يېقىشلىق جۇۋانغا ئايلانغانلىقىنى كۆرۈپ جىق ئويلاپ كەتمىدى. كېيىنكى كۈنلەردە ئۇلار نەۋرە ئاچىسى ئالغاچ كەلگەن كىيىم-كېچەكلەرنى رەھمەت-ھەشقاللا دەپ ئېلىۋەردى. شۇنداق بولغاچقا چىنتاشخانمۇ ھوشۇرغا كىيىم ئالمىمەن دەپ غۇدۇغشۇپ باقمىدى. ھوشۇر بىلەن چىنتاشخان شەھەردىكى نەۋرە ئاچىسىنى قوي سويۇپ، توخۇ سويۇپ مېھمان قىلالمىسىمۇ، سەھراغا كېلىد-غانلىقىنى ئاڭلىسىلا، ئېشەك ھارۋىلىق ئاپتوبۇس بېكىتىگە ئال-غىلى چىقاتتى، نەۋرە ئاچىسى شەھەرگە قايتقۇچە ھوشۇر ئېشەك ھارۋىسى بىلەن يەنە ئاپتوبۇس بېكىتىگە ئاپىرىپ قو-ياتتى. شۇ ۋەجىدىن نەۋرە ئاچىسى ئۇلارغا باشقا نەۋرە تۇغ-قانلىرىغا قارىغاندا يېقىن تۇراتتى. ئاق كۆڭۈل، ساددا بۇ تۇغ-قانلىرىنى قەۋەت ياخشى كۆرەتتى.

— قازناق ئۆيىنى ئاقتۇرۇپ باق، بالا كىيىپ تۇرغۇ-دەك ئاياق تېپىلىپ قالار، — ھوشۇر ئۆسۈپ كەتكەن ئىگەك-لىرىنى سىيلاپ، چىنتاشخانغا نېمىگىدۇ قاقشاپ بېرىۋاتقاندەك ئېيتتى، — ساقال ئېلىشىمۇ ۋاقتىم يەتمىدى دېسە... — نەچچە قېتىم ئىزدەپ باقتىم، يوقكەن. ئۇلۇشكۈن يېزا بازىرىغا بارسام، ئەزىمەتكە لايىق خېلى ئەرزان ئاياغ-لار بار ئىكەن. شۇ ئاياغلاردىن ئېلىپ بەرسە كىمكىن؟ چىنتاشخان گەپنى دەپ بولۇپ، ئېرىنى قىيناپ قويغان-

مەردە ئەسقاتىدۇ دەپ قەتئىي ئۈنمىدى. ئەمما، مۇنۇ ئامراق ئوغلى ئەزىمەتكە يېڭى كىيىم - كېچەك ئېلىپ بەرمە. گىلى قانچە ئۇزاق بولدى؟ يىلدا ئىككى قېتىم كېلىدىغان ھېيتىمۇ ئوغلىغا شەھەردىكى نەۋرە ئاچسىنىڭ بالىلىرىدىن قالغان كىيىملەرنى كىيگۈزۈپ قويغانلىقىنى ئويلىسا، ئۆزدىن - ئۆزى نەپرەتلىنىپ كېتىدۇ. ئۇ باي بولۇش ئۈچۈن، خوتۇن - بالىسىنى ياخشىراق كۈنگە ئېرىشتۈرۈش ئۈچۈن ئۇزاقتىن - ئۇزاق ئويلىنىپ كېتىدۇ... ئۇ ئامانەت قەرز كو- پراتىپىدىن بۇدا قەرز ئېلىۋالسا، باشقىچىرەك يول تۇتۇپ باقسا قانداق بولاركىن؟ شۇنداق قىلمايمۇ ئامال يوقتەك قىلىدۇ، كىچىككەنە يەرگە تەقدىرنى باغلاپ ياشاۋەرسە، غورىگىل تۇرمۇشىنى ئۆزگەرتكىلى بولمايدىكەن....

— قەرزنى ئېلىۋالساڭ ئەزىمەتكە ئاياغ ئېلىپ بېرىلى، — دېدى ھوشۇر، — سەنمۇ بىر ئاياغ ئېلىۋالساڭ بولاتتى؟ — ئالمايمەن.

— ئال، قارىسام سېنىڭ ئايىڭمۇ كونراپ كېتىپتۇ، باشقىلارنىڭ ئالدىدا سەت تۇرىدىكەن.

— كارىم يوق، مەن چىدايمەن، ئاياغ ئالسام پۇل كەملەپ كېتىدۇ.

— غەم قىلما، — دېدى ھوشۇر چىنتاشخاننىڭ پەرىشان چىرايىغا قاراپ، — مەن بىر نىيەتكە كەلدىم، بۇ يىل ئېتىزغىلا قاراپ قالماي، بىرەر ئىش - ئوقەت قىلايمەن دەيمەن.

ئېرىنىڭ سۆزى چىنتاشخاننى قىزىقتۇردى. ھوشۇرنىڭ مەجەزىنى چىنتاشخان ئوبدان بىلىدۇ، ئېرى قايتا - قايتا ئويلىنىغان، بىر ئىشلارنى راستتىنلا كۆڭلىگە پۈكمەگەن بولسا، بۇ سۆزلەرنى ھەرگىز ئېغىزىدىن چىقارمايتتى.

چىنتاشخان بىر پەس جىمجىت ئولتۇرۇپ كېتىپ، ئېرى ھوشۇرغا سوئال نەزەرى بىلەن باقتى:

— نېمە قىلسەن؟

— ئويلاۋاتقىنىم تولا، — دېدى ھوشۇر ئايالىغا چۈ- شەندۈرۈپ، — ئىشقىلىپ پۇل تاپىدىغان ئىش بولسا قىل- ۋېرىمەن. جاھاندا پۇل تاپىدىغان ئىشلار كۆپقۇ؟ مەسىلەن:

مەھەللىدىكى ئۆي سالىدىغانلارغا ئۆيىنى سېلىشىپ بەرسەم، ھېچ بولمىغاندا قول - ئىلكىدە بارلارنىڭ باغ - ۋا- رانلىرىغا قارىشىپ بەرسەم ...

— ھازىرچە مەھەللىدە يېڭى ئۆي سالىدىغان ئادەم چىقمايمىكەن؟

— قانداق بولۇپ؟

— پۇل بولمىسا نېمىسىگە ئۆي سالىدۇ.

— ئوغۇ شۇ...

ھوشۇر ئايالىنىڭ سۆزىنىڭ تېگىگە يەتتى. چىنتاشخان-

نىڭ دېگىنىنىڭ سەۋەبى بار ئىدى، مەھەللىدىكى دېھقانلار بۇ بىر - ئىككى يىلدا ئېتىز - باغلىرىدىن تۈزۈكرەك ھوسۇل ئالالمىدى. ئۇنىڭ ئۈستىگە، مەڭ جاپادا كىچىككەنە ھوسۇل

ئالغان تەقدىردىمۇ باغدىكى مېۋە - چۈنلەرنىڭ، پاختا - قو- ناقلارنىڭ خېرىدارى ئازلاپ پۇلغا يارمايۋاتاتتى. مەھەللى-

دىكىلەرنىڭ كۈن ئالمىقى كۈندىن - كۈنگە تەسلىشىپ كېت- ۋاتاتتى. قولىدا ئېشىنچا پۇلى بولمىغان دېھقانلار قانداقمۇ

يېڭى ئۆي سالىسۇن؟ يېڭى ئۆيىنى ھۆكۈمەت سېلىپ بېرىد- ۋاتقانلارمۇ بار، بىراق ئۆي سالغان پۇلنىڭ يېرىمىنى يەنىلا

دېھقانلار چىقىرىدىغان گەپ. ئاشۇ پۇلغىمۇ دېھقانلار قوي - كالىلىرىنى سېتىپ ئاران چىقىش قىلىۋاتىدۇ. ئېتىز - باغنىڭ

ھوسۇلىنىڭ كەملەپ كېتىشىگە كەلسەك، بۇ ئاقىۋەتنى مە- ھەللىگە يېقىنلا جايغا قۇرۇلغان ئەشۇ نەس باسقۇر كان

بىلەن زاۋۇت كەلتۈرۈپ چىقاردى. كان ئىشلەپچىقارغان ئاللىقانداق نەرسىنى زاۋۇت ئېگىز تۇرخۇندىن گاھدا ئاقام.

شۇل، گاھدا قاپقارا ئىس چىقىرىپ پىششىقلاپ ئىشلەيتتى كىچىككەنە شامال چىققان كۈنلىرى تۇرخۇنغا پاتماي چىق- ۋاتقان ئاشۇ ئىسنى شامال مەھەللىدە تەرەپكە ھەيدەپ كېلەت-

تى - دە، ھاۋانى چىدىغۇسىز سېسىق بىر خىل پۇراق قاپ- لايىتى. بۇ پۇراق كىشىنىڭ دېمىقىنى ئېچىشتۇراتتى، بېشىنى

قايدۇراتتى. كۆڭۈلنى ئاينىتاتتى. ياز كۈنلىرى دەل - دە- رەخلەرنىڭ، پاختا - قوناقلارنىڭ يېشىل يوپۇرماقلىرى

چاڭ - توزان سەۋەبىدىن قارا رەڭگە كىرىپ، پۇرلۇشۇپ كېتەتتى. مېۋىلىك دەرەخلەرنىڭ مېۋىسى پىشا - پىشمايلا

قورۇلۇپ، يىگىلەپ شېخىدىن تۆكۈلۈشكە باشلايتتى. دېھ- قانلارنىڭ ھوسۇلى كەملەپ كەتكەچكە، ئۇلار كان ۋە

زاۋۇت ئۈستىدىن يېزىلىق ھۆكۈمەتكە، ھەتتا شەھەرگىچە شىكايەت قىلىشتى. ھۆكۈمەت بۇ ئىشقا ئەھمىيەت بېرىپ يۈ-

قىرىدىن تەكشۈرۈشكە ئادەم چۈشۈردى. تەكشۈرۈشكە كەل- گەنلەر دېھقانلارغا بۇ ئىشنى پات ئارىدا ھەل قىلىپ، دېھ-

قانلارغا تۆلەم بېرىدىغانلىقى ھەققىدە ۋەدە بېرىشتى. دېھقان- لار تەكشۈرگۈچىلەرنىڭ گېپىگە ئىشەندى. ئەمما ئىش ئوڭ-

شالمىدى، ۋەدە ۋەدە پېتى قېلىۋەردى. دېھقانلار يەنە

ئەڭ ئاخىرقى بىر تال شام ئۆي ئىگىلىرىنىڭ كۆڭلىگە تەسەللى بېرىۋاتقاندەك كاڭدىكى شىرە ئۈستىدە يىلىداپ كۆيۈپ تۇراتتى. ھېلىمۇ ياخشى ئۇلار مۇشۇنداق بولدىغانلىقىنى بىلگەندەك شامنى دۇكاندىن جىقلا ئېلىۋالغانىكەن، بولمىسا قاراڭغۇدا قانداق قىلاتتىكىن؟ ھوشۇر قوللىرىنى ئىسسىقلاپ تۇرۇپ، ئۆز - ئۆزىگە غۇدۇڭشىدى:

— يا زاۋۇتقا ئىشقا ئالمىغان، يا باشقا يەردىن ئىش چىقىمىغان، ئۇھ.. قانداق كۈنلەر بۇ؟

ھوشۇرنىڭ كۆزى بىر نۇقتىغا تىكىلىپ قارىغىنىچە خەيالىغا پاتقان چىنتاشخاننىڭ كۆڭلىنى تېخىمۇ يېرىم قىلىۋەتتى. ئۇ ئېرىنى چۈشەنەتتى، ئېرى بۇ ئۆيى دەپ قولىدىن كېلىدىغان بارلىق ئامالنى قىلىپ باقتى. كۆپ تىرىشتى، ئەمما ئىشلار ئوڭغا تارتىمىسا نېمە ئامال؟ زارلانساڭمۇ، قاخشىمىساڭمۇ شۇ ئىكەن. ھېچكىم بەخت - تەلىپىنى ئالدىن كۆرۈپ يېتەلمەيدۇ. شۇلارنى ئويلاپ چىنتاشخاننىڭ قەلبىدە ئېرى ھوشۇرغا بولغان سۆيگۈ - مۇھەببىتى تېخىمۇ كۈچەيگەندەك بولدى. ئۇ ئېرىنىڭ بۈگۈنكىدەك بۇنداق چۈشكۈن ھالىتىنى كۆرۈشنى ئەسلا خالىمايتتى. شۇڭا ئۇ ئېرىگە تەسەللى بېرىش پۇرسىتىنى قولدىن بەرمىدى:

— خۇدايىم بار، ساق - سالامەت بولساقلا بۇ كۈنلەر مۇشۇ ئۆتۈپ كېتىدۇ.

ھوشۇر ئايالىغا قاراپ مەجبۇرەن كۈلۈپ قويدى. ئۇ ئۆزىنى ئامال بار ئايالىغا ئۈمىدۋار، چىدامچان كۆرسىتىشكە تىرىشتى، ئايالىنىڭ سۆزى ئۇنىڭغا بىر خىل كۈچ، جاسارەت بەخش ئەتتى. ۋۇجۇددا بېسىلىپ تۇرغان غەيرەت - شىجائىتى ئۇرغىدى، ئۇ ئۇزاقتىن بېرى كالىسىدا پەيدا بولۇۋاتقان ئوي - خىياللىرىنى ئايالىغا دەپ باقتى.

— ئىنەك تۇغۇۋالسا، ھوزىنى ئەزىمەتنىڭ سۈننىتىگە ئىشلىتىپ، ئىنەكنى سېتىۋەتسە كېمكىن؟ — دېدى.

چىنتاشخاننىڭ يۈرىكى ئاغدى، قىممەتلىك نەرسىنى يىتتۈرۈپ قويۇشتىن قورقۇۋاتقاندەك ۋەھىمگە چۈشتى. ئۇلارنىڭ مۇشۇ ئىنەكنى بۆلەك ھېچنېمىسى يوق تۇرسا، قانداقسىگە ئەمدى... چىنتاشخان ھوشۇرنىڭ نېمىنى ئويلاپ بۇ گەپنى دەۋاتقانلىقىنى، نېمە سەۋەبتىن ئىنەكنى سېتىۋېتىش قارارىغا كەلگەنلىكىنى بىلمەي، ئېرىگە تىكىلىپ قاراپ قالدى. ھوشۇر چىنتاشخانغا چۈشەنچە بەردى.

— ئىنەكنى سېتىپ پۇل قىلىپ، شەھەرگە كىرىپ سودا -

ئەرزىگە بېرىپ، ھۆكۈمەتنىڭ بۇ ئىشنى قانداق ھەل قىلىشىنى ئويلىشىۋاتقانلىقى، بۇنىڭغا ۋاقىت كېتىدىغانلىقى ھەققىدە كى جاۋابغا ئېرىشىپ قاپتىن كېلىشتى. مانا ھازىرغىچە ھېچقانداق شەپە يوق، بىراق دېھقانلار ئۈمىدۋار ئىدى، ھۆكۈمەتنىڭ ئۇلارنىڭ مەنپەئىتىگە كۆڭۈل بۆلىدىغانلىقىغا چەكسىز ئىشىنەتتى. ئەينى ۋاقىتتا زاۋۇتنىڭ ئۆزلىرىگە بۇنداق پالاكەت ئېلىپ كېلىدىغانلىقىنى ھېچكىم ئويلىمىغان ئىدى. مەھەللىدە كان ئېچىلىپ، زاۋۇت قۇرۇلغۇدەك دېگەن خەۋەر تارقىلىپ ئۇزاق ئۆتمەي، زاۋۇت ۋە كانغا مۇشۇ مەھەللىدىكى ياشلارنى ئىشچىلىققا قوبۇل قىلغۇدەك دېگەن گەپمۇ چىقتى. شۇ چاغدا مەھەللىدىكى كۆپ قىسىم ياشلار زاۋۇتنىڭ بىر ئىشچىسى بولۇپ قېلىشنى ئارزۇ قىلىشقا قاندى. ھوشۇر مۇشۇ خەۋەردىن خۇشاللىققا چۆمدى. ئۇ ئۈمىدچىدىكى مەلۇم بىر تېخنىكومنى پۈتكۈزۈپ، بىر نەچچە يىل شەھەردىن خىزمەت ئىزدەپ، مۇۋاپىق ئورۇن تاپالمىغاچقا يۇرتقا قايتىپ كەلگەنلەردىن ئىدى. شۇڭا ئۇ «ماڭا پۇرسەت ئەمدى كەلگەن ئوخشايدۇ» دەپ ئويلىغانىدى. كېيىن زاۋۇت تەرەپ ياشلاردىن ئىمتىھان ئېلىپ زاۋۇتقا ئىشچى قوبۇل قىلىش ھەققىدە ئۇقتۇرۇش چىقاردى. بىراق زاۋۇتقا ئىشچى قوبۇل قىلغاندا ياشلارنىڭ بىرىمۇ زاۋۇتنىڭ ئىشچىسى بولالمىدى. زاۋۇت تەرەپنىڭ «بۇ ياشلار تېخنىكا بىلمەيدىكەن» دېگەن سەۋەبى بىلەن ياشلارنىڭ بارلىق ئۈمىدى يوققا چىقتى. ھوشۇرنىڭ ئوقۇغان مەكتىپىمۇ زاۋۇتنىڭ ئۆلچىمىگە يەتمىدى. زور ئىشەنچ قىلغان بۇ ئىشچى يوققا چىققاچقا، ھوشۇرنىڭ نەچچە ۋاقىتلارغىچە دېمى ئىچىگە چۈشۈپ كەتتى. مەكتىپىدە ئۆگەنگەن بىلىملىرىنىڭ نېمىشقا زاۋۇتنىڭ ئۆلچىمىگە يەتمىگەنلىكىنى ئۇ ھېچ چۈشەنمەيدى. قاندىقى قانداق بولغىنى نامەلۇم، كېيىنكى كۈنلەردە ئىمتىھاندىن ئۆتكەن بىر تۈركۈم ئادەم يىراق يەرلەردىن زاۋۇتقا كېلىپ ئىشقا ئورۇنلاشتى. ھوشۇر ھازىر بۇ ئىشلارنى ئويلاشنىمۇ خالىمايتتى، «مائاشلىق بولۇش پېشانەمگە پۈتۈلمىگەن ئوخشايدۇ» دەپ تەقدىرگە تەن بەردى...

بوران سىرتتا، ئۇلارنىڭ ئۆگزىسى ئۈستىدە، دېرىزىسى تۈۋىدە توختىماي گۈر كىرەيتتى، ھۇشقۇياتتى، جىن - ئالۋاستىدەك چىرقىرايتتى... ھوشۇر بىلەن چىنتاشخان ئوچاق ئالدىدا دۈگدەرەپ ئولتۇرۇشقان پېتى نەچچە تال شامنى كۆيدۈرۈپ تۈگەتتى.

سېتىق قىلىپ باقايمىكىن دەپ ئويلاۋاتمەن.

— شۇنداق قىلساق بولارمۇ؟

— شەھەرگە بېرىپ كۆرۈپ باقمايمىكىن، تەلىم كېلىپ قالسا ئەجەب ئەمەس.

چىنتاشخان ھوشۇرنىڭ گېپىدىن بىردە ئۈمىدلىنەن، بىردە يەنە قانداق بولار كىن دەپ تەشۋىشلەندى. ھوشۇر پۇل تاپمەن دەپ راستىنلا شەھەرگە كەتسە، ئېتىز - ئېرىق - نىڭ ئېغىر - يېنىك ئىشىغا چىنتاشخان ئۆزى يالغۇز قالدۇ، ئۆزى يالغۇز بالىسى ئەزىمەتنىڭ ھالىدىن خەۋەر ئالدى. بۇنىڭغا چىنتاشخان چىدايدۇ، ئۇ جاپاغا كۆنۈپ كەتكەن ئايال. بىراق، ئېرى ھوشۇر ئېلىم - سېتىم ئىشلىرىغا ياندى. شىپ باقمىغان ئادەم تۇرسا، پۇل تاپقۇدەك بىرەر ئىش - ئوقەتنىڭ پىشىنى تۇتالشىغا چىنتاشخان تازا ئىشەنچ قىلالمىدى. ھوشۇر مۇشۇ مەھەللىلىك بىر نەچچە ئادەمنىڭ شەھەر - دە ئىش - ئوقەت قىلىمىز دەپ شەھەرگە كىرگەنلىكىنى، كېيىن ئۇلارنىڭ ئىش - ئوقەتنى ئاققۇزالماي تاپقان - تەر - گىنىنى ھاۋاغا سورۇۋېتىپ، گەدىنىگە يەنە بىر مۇنچە قەرزنى ئارتىپ قايتىپ كەلگەنلىكىنى، ئاشۇ ئادەملەرنىڭ ھا - زىرغىچە قەرزنى قايتۇرالمىي يۈرۈۋاتقانلىقىنى ئاڭلىغانىدى. باشقىلار ئۇلارنى ئوقەت قىلىدىغان پۇلغا قىمار ئويناپتۇ، سەتەڭلەرگە خەجلەپ بېرىپتۇ دېيىشىدۇ. بۇ گەپلەر راستمۇ يالغان ھېچكىم ئوقمايدۇ. ئېرى ھوشۇرغۇ ئۇنداق ناشايان ئىشلارنى قىلىدىغان ئەر ئەمەس، چىنتاشخان ئۇنىڭغا ئىشەندى. شۇغىنىسى، ھوشۇرنىڭ سودا ئىشى ئوڭغا تارتماي قالسا... سودا - سېتىقنى ئېپىدە قىلالماي زىيان تارتسا... بۇ ئۆيگە قىيامەتنىڭ كەلگىنى شۇ، ھەي.. ئۇنداقمۇ بولۇپ كەتمەس، ھەر ئىشنىڭ ياخشى - يامان تەرىپى بولىدۇ... چىنتاشخان يەنە ئويلاپ كۆرسە، بۇ مەھەللىدىن شەھەردە ئوقەت قىلىپ بېيىپ كەتكەنلەر مۇ چىقتى. ئۇلارنىڭ كاتتا ئايۋان - ئۆيلەردە ئولتۇرۇپ، ئوبدان تۇرمۇش كەچۈرۈۋاتقانلىقىنى كۆرۈپ تۇردى. بەلكىم ھوشۇر ئاشۇ كىشىلەر - نى كۆرۈپ شۇنداق خىيالغا كېلىپ قالغاندۇ، ئۇلارغا ئوخشاش پۇل تاپالايدىغانلىقىغا ئىشەنچ قىلغاندۇ. مەيلى قانداق بولسۇن، چىنتاشخان ئېرى ھوشۇرنىڭ شەھەرگە كىرىپ پۇل تاپمەن دېگىنىدىن ئارامسىزلاندى. ئۇ ئېرى ھوشۇرنىڭ ھازىرلا شەھەرگە كىرىشكە تەييارلىنىۋاتقاندىكى تۇيغۇغا كېلىپ بەدىنىنى يىنىك تىترەك باستى. ئۇ ئېرىگە

مەدەت بېرىشىنى ياكى ئېرىنىڭ سۆزىگە قارشى تۇرۇشىنى بە - لەلمىدى. قېنى، ئاۋۋال، مۇھىمى ئىنەك ھوزايلاپ باقسۇن، ھوزايىنى ئەي قىلغۇچە يەنە قانداق كۈنلەر كېلىدۇ؟ نېمە ئىشلار يۈز بېرىدۇ؟ كىم بىلىدۇ... ھوزايىنى باقمەن، سەم - رىتمەن دەپ ھوشۇر بايا ئېيتقان خىياللىرىنى ئۇنتۇپ كې - تەمدۇ تېخى، چۈنكى ئۇلارغا سېمىز بىر ھوزاي كېرەك، ھو - زايىنى سويۇپ ئوغلى ئەزىمەتنىڭ خەتنە تويىنى ئۆتكۈزۈش - ئۇلارنىڭ ئەڭ چوڭ ئارزۇسى. شۇڭا ھوشۇر بىلەن چىنتاش - خان ئىنەكنىڭ سالامەت ھوزايلىشىنى كۈتۈۋاتقىنىغا ئۇزاق كۈنلەر بولدى. مانا ئەمدىلىكتە، بۈگۈنكىدەك بورانلىق كې - چىدە ئىنەكنىڭ ھوزايلاپ قويۇشىدىن، ئەتىيازنىڭ سوغۇق بورىنى سەۋەبىدىن يېڭى تۇغۇلغان ھوزايىنىڭ سوغۇق ئۆتۈپ ياكى كۈتۈلمىگەن سەۋەب بىلەن ئەي بولالماسلىقى - دىن ئەنسىرىشىپ، يۈرىكى سۇ بولۇپ ئولتۇرۇشماقتا.

قانچىلىك ۋاقىت ئۆتكەنلىكى نامەلۇم، بەلكىم يېرىم كېچە ياكى تاڭ سۈزۈلۈشكە ئاز قالغاندۇ. نەچچە كۈن ئال - دىدا تەكچىگە تىزىپ قويغان سائەتنىڭ مېيى تۈگەپ كەت - كەچكە، كېچە سائەت قانچە بولغانلىقىنى بىلگىلى بولمايتتى، ۋاقىتمۇ ئاشۇ سائەت بىلەن تەڭ ئۆز ئورنىدا توختاپ قال - غاندىك، بۈگۈن كېچە باشقا كېچىلەرگە قارىغاندا ئۇزىراپ بېرىۋاتقاندىك قىلاتتى. تاڭ مەيلى قاچانلا ئاتسۇن، ئۇلار ئۈچۈن ئەڭ مۇھىمى بوراننىڭ توختىشى ئىدى. بوران پەس - لىسە ياكى توختىسا ئۇلاردىكى غەم - ئەندىشىسىمۇ كۆپ يەڭگىلەپ خاتىرجەم بولالايتتى. شۇنداق بولغاندا ئىنەك تۇغسىمۇ جىق ھەرەج تارتمايلا، ھوزايىنى ئەي قىل - ۋېلىشىغا كۆزى يېتەتتى. بىراق، سىرتتا گۈر كىرەۋاتقان بو - راننىڭ ئاۋازى ھېچ توختايدىغاندىك ئەمەس، بوران ئۇلار بىلەن قېيىشىۋاتقاندىك تېخىمۇ كۈچىيىپ، تېخىمۇ گۈر كى - رەپ بارغانسېرى ئەدەپ كېتىۋاتاتتى. ئەر - ئايال ئىككىدە - لىن بوراننىڭ ئاۋازىنى تىڭشاپ يەنە بىر ھازا ئولتۇرۇشتى. ۋاقىت ئۆتكەنسېرى ھوشۇر بىلەن ئايالى چىنتاشخاننى ئاستا - ئاستا ئۇيقۇ تۇتتى، بولۇپمۇ چىنتاشخان بولالمىي قالدى، ئۇ توختىماي ئەسنەيتتى، كۆزى دەم ئېچىلىپ دەم يېپىلات - تى. ئەسلىدىنلا تېنى ئاجىزلاپ كەتكەن چىنتاشخان غەم - ئەندىشە ئىچىدە بۈگۈن بۆلەكچىلا چارچاپ كەتكەنىدى. ھوشۇر ئايالىنىڭ قىيىلىپ كېتىۋاتقانلىقىنى كۆرۈپ ئۇنى ئۇخلاشقا ئۇندىدى. چىنتاشخان «ئۇيقۇم كەلمىدى» دەپ

غىناپ كېتىپتۇ بولمىسا...، قارىغاندا بۇ گۈن كېچە تىنچ ئۆتۈپ كېتىدىغان ئوخشايدۇ.

— شۇنداق بولغاي ئىلاھم.

— بورانمۇ خېلى پەسلەپ قاپتۇ، تاڭ ئاتقۇچە توختاپ دىغان ئوخشايدۇ.

چىنتاشخان خاتىرجەم بولغاندەك يېنىك تىندى. ھو- شۇرنىڭ كەيپىياتىمۇ كۆتۈرۈلۈپ قالغاندەك ئىدى. ئۆي ئى- چىگە ئەمدىلىكتە ئىللىق بىر سېزىم تارىلىۋاتقانداق قىلاتتى. ئاللىقانداق خاتىرجەملىك ئىلكىدە، چىنتاشخاننىڭ كۆزىگە ئۆزىمۇ بىلىپ- بىلمەي شېرىن بىر ئۇيقۇ ياماشتى - دە، ئوغلنىڭ يېنىغا قىڭغايدى.

ئەتسى چىنتاشخان چۆچۈپ ئويغاندى. ئۆي ئىچى تىپتىنچ، سىرتىمۇ تىپتىنچ، ئەتراپ يورۇغان، بوران توختىغا- ندى. ئوغلنىمۇ يېنىدا تاتلىق ئۇخلاۋاتاتتى. ئۇ ئەتراپقا ئە- لەڭلەپ قارىدى، ئېرى ھوشۇر كاڭنىڭ گىرۋىكىدە ئورۇن- كۆرىپمۇ سالماي ئۇيقۇغا كەتكەندى. چىنتاشخان ئېرىگە قاراپ چۆچۈپ كەتتى. ئېرىنىڭ قولى قان يۇقى ئىدى. ئۆي ئىچى سېسىق پۇراققا تولغان بولۇپ، بۇ پۇراق ئېرى ھوشۇرنىڭ ئايىغىغا چاپلىشىپ تېخى قۇرۇپ بولالمىغان كالا تېزىكىدىن كېلىۋاتاتتى. ئۇنىڭ كۆڭلى تويدى، ھاياجان، ھۇدۇقۇش، خۇشاللىقنىڭ تۈرتكىسىدە ئالدىراپ- تېنەپ ئې- غىغا قاراپ يۈگۈردى. ئېغىل ئىچىدە ئىنەك — ئۇلارنىڭ قىممەتلىك ئىنىكى مېڭىشىنى قاملاشتۇرالمىدى دەلدۈگۈنۈپ ئاران - ئاران تۇرۇۋاتقان، يۇمران تۈكلىرى تېخى قۇرۇپ بولالمىغان موزىيىنى توختىماي يالاۋاتاتتى. ئىنەكنىڭ بۇرۇن ئېغىزلىرىدىن ئىسسىق ھور ئۆرلەپ تۇراتتى. ئىنەك- نىڭ كۆزلىرى بۇرۇنقىدىن يوغىناپ، نۇرلىنىپ كەتكەندەك قىلاتتى. ئىنەك چىنتاشخاننى كۆرۈپ «مەن تۇغدۇم» دې- گەندەك باشلىرىنى يىنىك سىلكىپ مۆرەپ قويدى. «ئاھ! - خۇداغا مىڭ - مىڭ شۈكرى» دەپ پىچىرلىدى چىنتاشخان ئۆزىگە، «ئەمدى كۆڭلۈم تىندى، ئوغلۇم ئۈچۈن موزايىنى ئوبدان باقمەن. موزايى يوغىناپ، سەمەرسە، ئوغلۇمنىڭ سۈننەت تويىغا سويساق... ئوغلۇم كەلگۈسىدە بىر ئەر بو- لىدۇ، بىزگە، ھەممىگە باشپاناھ بولىدىغان ئەر بولىدۇ».

ئاپتور: قۇمۇل غەربىي ئۆستەڭ رايونلۇق كوچا باشقارمىسىدا

ئۇخلاشقا ئۈنمىدى. دەرۋەقە، ئۇلار ئىككىيلەنلا ئۇخلاپ قالماسلىققا، بولۇپمۇ بۈگۈنكىدەك ئىنەك تۇغۇش ئالدىدا تۇرۇۋاتقان بورانلىق كېچىدە ئۇخلىماسلىققا تىرىشۋاتاتتى. ھوشۇر ئايالنىڭ يالغان ئېيتىۋاتقانلىقىنى بىلگەچكە، ئايالغا بۇيرۇق قىلغاندەك ئېيتتى:

— سەن ئۇخلىۋال، قارىسام چىدىيالماي قېلىۋاتسەن.

— ئۇيقۇم كەلمىدى.

— يالغان ئېيتما! ھېرىپ كەتكىنىڭنى بىلمەن، خاتىر- جەم بول، ئىنەككە ئۆزۈم يېتىشىپ كېتەلەيمەن. ئەتە يەنە نېمە ئىشلار يۈز بېرىدۇ، ھېچكىم بىلمەيدۇ. سەن ئۇخلىغىن، مەن چىقىپ ئىنەككە قاراپ باقاي.

— قاراڭغۇدا ئۆزۈڭگە پەخەس بول، — دېدى چىنتاشخان. ھوشۇر تاختىپەندىن قول چىراغنى ئېلىپ، ھاقۇل دې- گەندەك بېشىنى لىڭشىتىپ سىرتقا چىقىپ كەتتى.

چىنتاشخان ئېرىنىڭ دېگىنىنى توغرا تاپتى. راست ئە- مەسمۇ؟ ئەتە ئۇنى ساقلاپ تۇرغان يەنە نۇرغۇن ئىشلار بولۇشى مۇمكىن — بوران توختىسا ھويلا - ئارامنى باش- قىدىن تازىلىشى، ئېرىگە ياردەملىشىپ بۇزۇلغان جايلارنى ياساشى... ئىنەك تۇغۇپ قويسىچۇ تېخى، ئالدىراشلىق ئاندىن باشلىنىدۇ... ئەتىكى ئىشلارنى ئويلىغان چىنتاشخان ئېرىنىڭ سۆزىگە كىرىپ، ئارام ئېلىشنى لايىق تاپتى. ئۇ كاڭدا تاتلىق ئۇخلاۋاتقان ئوغلى ئەزىمەتنىڭ يېنىغا ئورۇن راسلاپ، كۆزىنى يۇمدى، كۆز ئالدىدا شۇ ھامان ئىنەكنىڭ تۇغۇۋاتقان ھالىتى، ئېرى ھوشۇرنىڭ بىر قولىنى ئىككى قىلالماي تېنەش بولۇپ كېتىۋاتقانلىقى كەلدى - دە، كۆزىنى يەنە لەپىدە ئاچتى. ئۇ ئاللىقانداق ئېسەنگىرەش، جىددىيلە- شش سەۋەبىدىن ھەرقانچە ئۇيقۇسى كەلسمۇ، يەنىلا ئۇخلىيالمايدىغانلىقىغا كۆزى يەتتى. «توغرا، مەن ئۇخلىماس- لىقىم كېرەك، ئېرىمگە ھەمراھ بولۇپ ئىنەكنىڭ تۇغۇشىنى ئۆز كۆزۈم بىلەن كۆرۈشۈم كېرەك» شۇنى ئويلىغان چىن- تاشخان ياتقان ئورنىدىن يەنە لىككىدە ئورنىدىن تۇرۇپ كەتتى. ئۇ ئېرىنىڭ سىرتتىن قايتىپ كىرىپ، ئۆزىگە خەۋەر يەتكۈزۈشىنى خېلى ۋاقىت ساقلاپ ئولتۇردى. بىر چاغدا ھوشۇر سىرتتىن قايتىپ كىردى.

— ئۇخلىماپسەنغۇ؟

— ئىنەكنىڭ ئەھۋالىنى بىلىپ باقاي دەپ... — ئىنەككە ھېچقانداق ئالامەت يوق، يېلىنى بەك يو-



# بىز ۋە ياپونىيەلىكلەر



زۇلپىيە تۇرسۇن

بىلەن شۇ يەرنىڭ مۇھىتى بىلەن ئۇ چىرىشىدۇ، شۇڭلاشقىمۇ مەن تۇنجى بولۇپ ئۇ چىراشقان ياپونىيە مۇھىتى بىلەن سۆ-زۈمنى باشلاشنى مۇۋاپىق كۆردۈم.

مەن ئۆكتەبىردە يۇرتۇم ئۈرۈمچىدىن ئايرىلىپ بېي-جىڭغا كېلىپ، پايتەخت ئايروپورتىدا ئىچكى موڭغۇل يېزا ئىگىلىك ئۈنۈپىر سىتېتىنىڭ دوكتورى جاڭ مېيلى بىلەن ئۈچ-راشتىم، ئۇ 40 ياشقا كىرگەن بولسىمۇ ئۆز يېشىغا نىسبەتەن ياش، جۇشقۇن، جەلپكار، قىزغىن، نازۇك كەلگەن ئاي-يۈزلۈك چىرايلىق ئايال ئىدى، ئۇ ئۈستىگە سۈت رەڭ يا-غۇرلۇق چاپان، ئىچىگە كۈل رەڭ كۆڭلەك، پۇتقا ئېگىز پاشنىلىق قارا ئاياغ كىيگەن بولۇپ، يارىشىملىق ياسنىۋالغا-ندى. مۇرىسىگە ئېسىۋالغان سومكىسىدىن باشقا قولدا ھېچ نەرسىسى يوق ئىدى، ئۇ ماڭا سېلىشتۇرغاندا تولىمۇ يېنىك سەپەرگە چىققاندى، ئۇمۇ ماڭا ئوخشاش جۇڭگو ھۆكۈمىتى ياپونىيەگە ئەۋەتكەن زىيارەتچى تەتقىقاتچى سالاھىيىتى بىلەن ياپونىيە كىيوتو ئۈنۈپىر سىتېتىنىڭ يېزا ئىگىلىك ئىنىس-تىتۇتىغا — بىر شەھەر، بىر مەكتەپكە ماڭغاندۇق، ھەتتا يا-تقىمىز مۇ بىر بىنا ئىدى، گەرچە بىز تۇنجى قېتىم كۆرۈش-كەن بولساقمۇ ناھايىتى تېزلا سۆزىمىز بىر يەردىن چىقىپ كونا دوستلاردەك بولۇپ قالدۇق، بىز ئولتۇرماقچى بولغان ئايروپىلان ئىككى سائەت كېچىكتى، ئايروپورتقا مېنى ئالغى-لى چىقماقچى بولغان خىزمەتدەشىمغا تېلېفون قىلىپ ئايروپى-لاننىڭ كېچىككەنلىكىنى ئېيتتىم، بىز سائەت ئۈچلەردە پايتەخت ئايروپورتىدىن ئايرىلىپ، ياپونىيە كانساي ئايرو-پورتىغا سائەت بەش يېرىملاردا كەلدۇق، ئايروپىلاندىن چۈششىمگە بىر خىل نەم ھاۋا دېمىقىمغا ئۇرۇلدى، ھاۋا شۇ

چەت ئەلدە يۈرگەن كۈنلىرىمدىكى ھېسلىرىمنى، كەچمىشلىرىمنى بالدۇرراق خەلقىمگە سۈنۈشنى ئويلىغان بولساممۇ تۈرلۈك سەۋەبلەر تۈپەيلى يېزىققا ئالالمىدىم. يىل-لاردىن كېيىن يەنىلا بۇ ھېسلىرىمنى خەلقىم بىلەن ئورتاقلا-ششنى ئويلىدىم.

2005 - يىللىق جۇڭگو دۆلەت مائارىپ مىنىستىرلىقى-نىڭ چەت ئەلدە ئوقۇشقا چىقىش مۇكاپاتىغا ئېرىشىشقا مۇ-يەسسەر بولدۇم، چەت ئەلدە ئوقۇش مېنىڭ ئۇزاقتىن بۇيان-قى ئارزۇيۇم ئىدى، مەن ئالىي مەكتەپنى پۈتكۈزگەن يىللار-دا چەت ئەلگە چىقىپ ئوقۇش بىر ئاشقىلى بولمايدىغان داۋان ئىدى، مۇشكۈلات دەشتىدە كۆپ تىرىشچانلىق كۆر-سەتتىم، ھازىر بۇ سۆزلەرنى قىلماق شۇ قەدەر ئاسان، ئەمما رېئاللىق شۇنچە يىراقتا! يەتمەك شۇ قەدەر مۇشكۈل. ئۇيغۇر ماقال - تەمسىللىرىدىكى «سەۋرنىڭ تېگى ئالتۇن» دېگەندەك سەۋرچانلىق بىلەن تىرىشتىم، ئىزدەندىم، ئاخىر ئۈمىد چېچەك-لىرىم چېچەكلەپ، چۈشلىرىم رېئاللىققا ئايلاندى.

2006 - يىلى 10 - ئايدا، جۇڭگو ھۆكۈمىتى ئەۋەتكەن زىيارەتچى تەتقىقاتچى بولۇش سالاھىيىتى بىلەن ياپونىيە كى-يوتو ئۈنۈپىر سىتېتى غەربىي جەنۇبىي ئاسىيا تارىخ تەتقىقات ئىنىستىتۇتىغا كېلىپ، ياپونىيەدىكى ئوقۇش، ئۆگىنىش، تەتقى-قات بىلەن شۇغۇللىنىش، كىشىلىك مۇناسىۋەت، ئىجتىمائىي مۇھىت، تەبىئىي مۇھىت، زىيارەت قىلىش، ساياھەت قىلىش، ئىشلەش ھاياتىمنى باشلىدىم. ئىنسان نەگلا بارسىمۇ ئالدى



قەدەر ئىللىق، يېقىشلىق ئىدى، ئايروپورتنىڭ كۈتۈش بۆلۈ-  
 مدە چېڭ جى (ئىلگىرى شىنجاڭ مائارىپ نەشرىياتىدا ئىش-  
 لىگەن خىزمەتدەشم) مېنى ساقلاپ تۇرغانىكەن، چېڭ جى  
 يېتەكچى پروفېسسورۇمنىڭ ئورنىدا مېنى ئالغىلى چىققان-  
 دى، ئۇ ياپونىيەدە ئۇزاق يىللار تۇرغاچقىمۇ ياپونىيەلىكلەر-  
 گە ئوخشاپلا قالغانىدى. بىز قىسقىغىنە ئەھۋاللاشقاندىن  
 كېيىن تېز سۈرئەتلىك مېتروغا ئولتۇرۇپ كەچ سائەت  
 توققۇز يېرىملاردىن ئاشقاندا كىيوتو ئۈنۈپ سىتېتنىڭ  
 «چەت ئەللىك مۇتەخەسسسلەر، ئوقۇغۇچىلار ياتاق بىنا-  
 سى»غا كەلدۇق، جاڭ مېيلىنىڭ يېتەكچى پروفېسسورى بىنا  
 ئالدىدا ئۇنى ساقلاپ تۇرغانىكەن، جاڭ مېيلى ئايروپورتتىن  
 ئۆزى كېلىدىغان، يېتەكچى پروفېسسورى ياتاقنىڭ ئاچقۇ-  
 چىنى ئېلىپ قويدىغان بولۇپ كېلىشىۋالغانىكەن. بىز كەچ  
 كەلگەچكە ياتاق بىناسىدىكى خىزمەتچى خادىملار ئاللىقا-  
 چان ئىشتىن چۈشۈپ كەتكەن بولۇپ، مەن ياتقىمىنىڭ ئاچ-  
 قۇچلىرىنى ئالماي، جاڭ مېيلىنىڭ ياتقىدا قونۇپ قېلىشقا  
 مەجبۇر بولدۇم، ئۇنىڭ ياتقى 2- قەۋەتتە بولۇپ، ئىككى  
 ئېغىزلىق ئۆي، بىر ئېغىزدا ئاشخانا، تازىلىق ئۆيى بار،  
 يەنە بىر ئېغىز ئۆيى ياتاق ئىدى، ياتاق پاكىز تازىلانغان  
 بولۇپ، كىشىگە ئازادلىك بېغىشلايتتى. ياپونىيەدىكى ئۈن-  
 ۋېرستېتلارنىڭ چەت ئەللىك مۇتەخەسسسلەر، ئوقۇغۇچى-  
 لار ئۈچۈن ئايرىم ياتاق بىناسى بار بولۇپ، ئۇنىڭدا كۈتۈپ-  
 خانا، مېھمان كۈتۈش ئۆيى، پائالىيەت ئۆيى، چېنىقىش  
 ئۆيى، دەم ئېلىش ئۆيىدىن باشقا ھەر بىر قەۋەتتە يەنە ئام-  
 مەۋى ئاشخانا، مۇنچا، تازىلىق ئۆيى بار، يالغۇز كىشىلىك  
 ياتاق، ئەر- ئاياللارنىڭ ياتاق ئۆيى، ئائىلە ياتاق ئۆيلىرىد-  
 ە ئاشخانا، مۇنچا، تازىلىق ئۆيلىرى بار. ياتاق بىناسىدى-  
 كى تۇرمۇش ئەسلىھىلىرى شۇ قەدەر ئەپچىللىك بىلەن ئو-  
 رۇنلاشتۇرۇلغان بولۇپ ئىنتايىن قولايلىق ئىدى.

ياپونىيەلىكلەردىكى مۇھىت ئېڭى

ياپونىيەنىڭ ماڭا بەرگەن تۇنجى تەسىرى «ياپونىيە  
 تامسىز باغچىغا ئوخشايدۇ، بۇ يەردە ئادەم بىلەن تەبىئەت  
 بىر گەۋدىگە ئايلانغان.» مەن كىيوتودا تۇرغاچقا ئۆزۈم  
 تۇرغان جايىنى ئوقۇرمەنلەرگە ئاز بولسىمۇ سۆزلەپ بېرىش-  
 نى ئويلىدىم.  
 كىيوتو ياپونىيەنىڭ غەربىي قىسمىغا جايلاشقان  
 بولۇپ، ھۆكۈمەتنىڭ ئەمىر پەرمانىدا بەلگىلەنگەن مەركە-

زىي شەھەرلەرنىڭ بىرى.  
 كىيوتو ئۇزاق يىللار ياپونىيەنىڭ پايتەختى بولغاچقا  
 كىيوتودا تارىخىي مەدەنىيەت يادىكارلىقلىرى كۆپ، يەنە ياپ-  
 پونىيە ئەنئەنىۋى مەدەنىيىتىنىڭ مەركىزى. كىيوتو ياماتو  
 مىللىتىنىڭ ئەنئەنىۋى ئۆرپ- ئادەتلىرى بىر قەدەر مۇكەم-  
 مەل ساقلانغان جاي، بۇ كىيوتونى ئۆزگىچىلىككە ئىگە  
 قىلغان. بۇ ئامىللار دۇنيانىڭ ھەرقايسى جايلىرىدىكى ئىز-  
 دەنگۈچىلەر، زىيارەتچىلەر، ساياھەتچىلەرنى جەلپ قىلغان.  
 كىيوتو ياپونىيەدىكى مۇھىم سانائەت شەھىرى، ياپونىيەدە-  
 كى ئەڭ مۇھىم مەدەنىيەت، مائارىپ مەركىزىنىڭ بىرى، كى-  
 يوتو شەھىرىدە 37 ئالىي مەكتەپ بار.

كىيوتونىڭ كىلىماتى يېقىشلىق، مەنزىرىسى گۈزەل،  
 شىمالدىن جەنۇبقا قىيپاش سوزۇلغان، تۆت ئەتراپى تاغ  
 بىلەن ئورالغان ئىچكى قۇرۇقلۇق شەھىرى بولۇپ، شەرقتە  
 كاموگاۋا دەرياسى بىلەن غەربتە گۇيچۈەن دەرياسى كىيوتو  
 شەھىرىنى كېسىپ ئۆتىدۇ. كىيوتودا ياز تومۇز ئىسسىق ۋە  
 نەم بولۇپ، قىش بىر قەدەر سوغۇق كېلىدۇ، بەزىدە قارمۇ  
 ياغىدۇ، كىيوتودا باھار مارتتىن باشلىنىدۇ، بۇ مەزگىلدە  
 نورۇز گۈلى ئېچىلىپ تىلىمىلاردىكى شەھەردەك شۇ قەدەر  
 گۈزەل تۈسكە كىرىدۇ. كىيوتودا باھار بىلەن كۈز ساياھەت  
 پەسلىدۇر، ئىيۇننىڭ ئوتتۇرىلىرىدىن ئىيۇننىڭ ئاخىرىغىچە  
 كىيوتونىڭ دېھقانچىلىق پەسلى باشلىنىدۇ.

چارچىغىنىغا قارىماي سەھەر سائەت تۆت بىلەن ئور-  
 نۇمدىن تۇردۇم ۋە ياپونىيەنىڭ سەھەردىكى تۇرمۇشىنى  
 كۆرۈمەكچى بولدۇم. جاڭ مېيلىمۇ پىكرىمگە قوشۇلدى ۋە  
 مەن بىلەن بىللە چىقتى، بىز ياتاق بىناسىدىن چىققاندا تاڭ  
 تېخى سۈزۈلمىگەنىدى. بىز قاياققا مېڭىشنى بىلەلمەي  
 تۇرۇپ قالدۇق، ئاندىن ياتاق بىناسىنىڭ كەينى تەرىپىنىڭ  
 ئاھالىلەر رايونى ئىكەنلىكىنى كۆرۈپ، يولمىزنى شۇ تەرەپ-  
 كە ئالدۇق، ئۇزاق ماڭمايلا قونچاقلارنىڭ ئۆيلىرىدەك  
 قاتار- قاتار سېلىنغان ئىككى ياكى ئۈچ قەۋەتلىك ئايرىم-قو-  
 رالىق ئۆيلىرىنى كۆردۇق. بۇ ئۆيلىرىنىڭ بەزىلىرى پاكار-  
 پاكار ھويلا تاملىرى بىلەن قورشالغان، بەزىلىرى دەرەخ-  
 لەرنى چىرايلىق قىرىپ ھويلا تاملىرى قىلغان، ھويلىلىرىدا  
 ھەر خىل گۈللەر، دەرەخلەر ئۆستۈرۈلگەن، يەنە كىچىككىنە  
 ماشىنا توختىتىش ئۆيىمۇ بار. گەرچە ھويلا كىچىك بولسىمۇ  
 ھەر بىر نەرسىنى ئەپچىللىك بىلەن كۆڭۈل قويۇپ ئورۇنۇد-

جاڭ مېيلى ماڭا تېلېفون قىلىپ بىرنىڭ مەن بىلەن تونۇشقىمى.  
سى بارلىقىنى، ئەگەر رۇخسەت قىلسام ياتقىمغا كەلمەكچى  
ئىكەنلىكىنى ۋە باشقا ئىشلار توغرىسىدا يەنە سۆزلىشىدىغان.  
لىقىنى دېدى، يېرىم سائەتلەردىن كېيىن جاڭ مېيلى بىرى  
بىلەن ياتقىمغا كىرىپ كەلدى ۋە بىللە كىرگەن كىشىنى ماڭا  
تونۇشتۇردى.

— بۇ گاۋ پىروفېسسور، لىنجۇ سودا ئىنستىتۇتىدىن،  
بىز بىلەن بىر تۈردىكى ئوقۇش مۇكاپاتىنى ئالغان ساۋاقىد.  
شىم، گاۋ پىروفېسسور سۇڭ سۇلالىسىنىڭ خان جەمەتى يې.  
مەكلىك تارىخنى تەتقىق قىلىدۇ، ئىككىنچى تارىخ تەتقىقاتى  
بىلەن كەلگەنكىنەنسىلەر، سەن بىلەن تونۇشۇۋالماقچى  
دېدى. بىز ئۇ يەردىن، بۇ يەردىن بىر سائەتتەك سۆزلەش.  
كەندىن كېيىن، گاۋ ئەپەندىم ماڭا ئەتە يەنى شەنبە كۈنى  
سەھەر 8:30 دا بىنانىڭ ئالدىغا يىغىلىمىز، بۇ يىل كىيوتوغا  
ھەر تۈردىكى ئوقۇش مۇكاپاتى بىلەن كەلگەن تەتقىقاتچىلار  
بىرلىكتە ساياھەت قىلماقچى، ئۇنتۇپ قالماڭ، دېدى. شەنبە  
كۈنى دېگەن سائەتتە بىنانىڭ ئالدىغا چىقسام جاڭ مېيلى بىر  
توپ كىشىلەر بىلەن سۆزلىشىپ تۇرغانىكەن، ئۇلارنىڭ بە.  
زىلىرى ۋېبلىسپىت مېنىڭ، بەزىلىرى پىيادە ئىكەن. جاڭ  
مېيلى مېنى ئۇلارغا تونۇشتۇرۇپ، سىلەرگە دېگەن شىنجاڭ.  
دىن كەلگەن ئۇيغۇر قىزى، دېدى. بىز قىزغىن سالاملاش.  
تۇق. يولغا چىقىش ئالدىدا ئىچكى موڭغۇل ئۇنىۋېرسىتېتى.  
دىن كەلگەن بىرى كۆپچىلىككە بۇگۈنكى پائالىيەت تەرتىپى.  
نى ئۇقتۇردى. ۋېبلىسپىت مېنىڭ كىنكاكۇجىنىڭ ئالدىدا  
ئۇچرىشىمىز، پىيادىلەر كەينىدىن يېتىشىدۇ، دېدى. بۇگۈن.  
كى پائالىيەتكە بۇ يىل ئاۋغۇستتىن باشلاپ كىيوتوغا  
كەلگەن 40 قايىقىن كىشى قاتناشقانىدى. بىرىنچى بېكەت  
كېنكاكۇجى (金閣寺) ئىدى بۇلارنىڭ ھەممىسى ماڭا  
ئوخشاش جۇڭگو ھۆكۈمىتىنىڭ ئوقۇش مۇكاپاتىغا ئېرىش.  
كەن زىيارەتچى تەتقىقاتچىلار، دوكتور ئاشتار، ئالىي زىيا.  
رەتچى تەتقىقاتچىلار، دوكتورلار، ئاسپىرانتلار ئىدى.  
بۇگۈن خۇددى بايرام كۈنىدەك كوچىلاردا ئادەم  
كۆپ ئىدى، ھەممە ئادەم ساياھەت قىلىش ئۈچۈن ئۆيلىرىد.  
دىن چىقسا كېرەك، يوللار ساياھەتچىلەر بىلەن تولغان،  
ئەھمى قاتناش شۇنداق تەرتىپلىك، كىشىلەر ئۆز يولىدا نۆۋد.  
تى بىلەن كېتىپ باراقتى، كىشىلەرنىڭ بىر - بىرى بىلەن قىس.  
تىلىشىشنى يوق ئىدى، كېنكاكۇجى ئادەم دېڭىزىغا ئايلىنغان

لاشتۇرغان، كىشىنىڭ زوقى كەلگەندەك چىرايلىق ئىدى.  
يىراق بولمىغان جايدىن سۇنىڭ شارقىراپ ئاققان ئاۋازى  
كەلدى، بىز شۇ تەرەپكە بۇرۇلدۇق، بۇ يەردە بىر ئۆستەڭ  
بار ئىكەن، سۈيى سۈپۈزۈك، غەيرىي پۇراق يوق، ئۆس.  
تەڭدە بىلەكتەك - بىلەكتەك رەڭدار بېلىقلار، تاشپاقا، قىس.  
قۇچياقلار ئەرگىن ئۈزۈپ يۈرەتتى. جاڭ مېيلى ئۆستەڭد.  
كى بېلىقلارنى كۆرۈپ ھەيرانلىق ئىچىدە «ئۆستەڭدىكى بې.  
لىقلارنى ئەجەب ياپونلۇقلار تۇتۇپ يېمەيدىكەن؟»، «بى.  
لەمەن، بۇلار يۇرتىمىزدا بولغان بولسا كىشىلەر كېچىچە  
ئۇخلىماي بولسىمۇ تۇتۇپ ئېلىپ كېتەتتى» دېدى. ئۆستەڭ.  
گە خابا تاشلىرى ياتقۇزۇلغان بولۇپ، ئۆستەڭنىڭ ئاستىدا  
قىلچە لاتىقلار يوق، خۇددى ئۆستەڭگە ياتقۇزغان تاشلارنى  
بىرىسى يۇيۇپ قويغاندەك پارقىراپ تۇراتتى. بۇنى كۆرۈپ  
جاڭ مېيلى بىلەن ئىككىمىز ھەيرانلىق ئىچىدە بىر - بىرىمىز.  
گە قاراشتۇق. يىراقتا بىرنىڭ ئۆستەڭ ئىچىدە تۇرغانلىقىنى  
كۆرۈپ شۇ تەرەپكە باردۇق، ئۆستەڭ ئىچىدە 60 ياشلار.  
دىن ئاشقان بىر بوۋاي قولغا رېزىنكە پەلەي، پۇتغا ئۇزۇن  
قونچۇلۇق رېزىنكە ئۆتۈك كىيگەن ھالدا، ئىشىكى ئالدىد.  
كى ئۆستەڭ تاشلىرىنى يۇيۇۋاتقانىدى. بىزنى كۆرۈپ قول.  
دىكى ئىشنى قويۇپ ئىللىق چىراي بىلەن تىنچ - ئامانلىق  
سوردى، بىزمۇ جاۋابىن ئامانلىق سوردۇق ۋە ھەيرانلىق.  
مىزنى يوشۇرالمىغان ھالدا ياتاققا قايتىپ كەتتۇق... ھەر كۈنى  
مەكتەپكە كېتىۋېتىپ ياپونىيەلىكلەرنىڭ ھويلا - ئاراملىرىنى سۇ.  
پۇرۇپ يۇيۇۋاتقانلىقىنى كۆرۈپ، بىز بىلەن ياپونىيەلىكلەر ئارد.  
سدا بىر ئوخشاشلىقنىڭ بارلىقىنى ھېس قىلدىم.

مەن ياپونىيەگە ئۆكتەبىردە كەلگەچكە بۇ دەل كىيو.  
تونىڭ ساياھەت مەزگىلى ئىدى. بۇ مەزگىلدە دۇنيانىڭ  
ھەرقايسى جايلىرىدىن كىيوتوغا كېلىپ ساياھەت قىلىدىغان.  
لار ناھايىتى كۆپ ئىكەن. شۇ ساياھەتچىلەر توپىغا ماڭا  
ئوخشاش جۇڭگودىن كەلگەن زىيارەتچى تەتقىقاتچىلارمۇ  
قوشۇلدى. 2006 - يىلى جۇڭگو ھۆكۈمىتى ئەۋەتكەن زىيا.  
رەتچى تەتقىقاتچى تۈرىدىنلا 109 نەپەر خادىم ياپونىيەد.  
كى ھەرقايسى ئالىي مەكتەپ ۋە تەتقىقات ئورۇنلىرىغا  
بارغان، بۇنىڭ ئىچىدە شىنجاڭدىن بارغىنىمىز يەتتە نەپەر،  
شۇ يىلى ھەرقايسى تۈرلەردىن ئوقۇش مۇكاپاتى بىلەن  
جۇڭگودىن ياپونىيەگە كەلگەنلەرلا 3000 دىن ئاشاتتى.

كىيوتوغا كېلىپ بىر ھەپتە بولغان جۈمە كۈنى كەچتە

ئاياللارغا بىر خىل قىزىقىش ۋە ئويلىنىش ئىچىدە قاراپ قالدىم...

بۇ مەنزىرىلەر مېنى بالىلىق دەۋرىمگە باشلىدى، بىزنىڭ يېزىمىز ئۈرۈمچىنىڭ كۈنچىقىش تەرىپىگە جايلاشقان بولۇپ، يازنىڭ تومۇز ئىسسىق كۈنلىرىمۇ ھاۋاسى سالقىن، ئورمان بىلەن قاپلانغان يېزا بولۇپ، يېزىنىڭ ئاھا-لىسى ئاز، ھاۋاسى يېقىشلىق، سۇلىرى سۈزۈك، يوللىرى ئا-زادە، ئىككى تەرىپىگە بۈككەندە ئورمان قويۇلغانىدى. يولنىڭ ئىككى تەرىپىدىكى قىرلىرى تۈپتۈز تارتىلغان سالا-سالا كەتكەن ئېتىزلارغا ئاساسلىق كۆكتات تېرىپىتى. ياز پەسلى يېزىمىز شۇنداق گۈزەل تۈسكە كىرەتتىكى كۆپكۆك ئاسماندا ئايپاق بۇلۇتلار ئەرگىن ئۈزۈپ يۈرەتتى. تومۇز ئىسسىق ياز كۈنلىرىدە بالىلار سۈپۈزۈك ئېرىق سۈيىگە چۆمۈلۈپ قېنىپ - قېنىپ ئوينىپتى، قۇياشنىڭ سېخىلىق بىلەن چاچقان نۇرىدىن يېزىمىز تولۇق بەھىر ئالاتتى. سە-ھەردە قۇشلارنىڭ يېقىملىق سايرىغىنىنى ئاڭلىغىلى بولاتتى، باھار كەلگەندە تۇرنىلارنىڭ قاتار - قاتار ئۇچۇپ كەلگەنلى-كىنى كۆرگىلى بولاتتى، كۈزدە يەنە تۇرنىلارنىڭ ئىسسىق ماكان ئىزدەپ جەنۇبقا كۆچكەنلىكىنى كۆرەتتۇق، زېمىن-تان قىش كىرگەندە بالىلار قېلىن قار ئۈستىدە چانلىرىنى سۆرەپ، بىر - بىرى بىلەن قار ئېتىشىپ، قارلاردا دومىلاپ ئوينىپتى، قوللىرى سوغۇقتا قىزىرىپ كەتكىچە توڭلىغىنىنى بىلمەي نۇر ئوينىشاتتى، يېزىمىزنىڭ كەڭ يوللىرىدا چوڭچۈك كالتەك (گاگا) ئوينىپتى، ئۆيلەرگە بېكىنىپ سىرتقا چىقمايدىغان بالىلار يوق ئىدى، بالىلارنىڭ پۈتۈن ئويۇنى سىرتتا بولۇپ، بالىلار ئەرگىن - ئازادە ئوينىپتى. يېزىمىزنىڭ مۇھىتى شۇ قەدەر ساپ، پاكىز ئىدى، ياز كە-لگەندە سەھەردە يېزىمىزدىكى ئۇيغۇرلار ھويلا - ئاراملردى-نى سۈپۈرۈپ تازىلاپ سۇ سېپەتتى، ھويلا - ئاراملرىغا ھەر خىل گۈللەرنى تېرىپ كۆچەتلەرنى قويپتى، سەھەردە بىر - بىرى بىلەن ئۇچرىشىپ قالسا سالاملىشاتتى، سىرتتىن كەلگەن ناتونۇش كىشىگىمۇ ئىللىق، قىزغىن مۇئامىلە قىلاتتى، يېزىمىزدا كۆپ مىللەت بولسىمۇ، كىشىلەر ئىناق، ئۆم ئۆتۈشەتتى. بىر - بىرىگە ھەر زامان ياردەم قىلىشاتتى، كىشىلەر بىلەن كىشىلەر ئوتتۇرىسىدىكى مۇناسىۋەت ئىناق، ئىشەنچ بىلەن ئورنىتىلغانىدى.

بىر كۈنى سەھەردە مەكتەپكە بېرىش يولۇمدا يول يا

بولسىمۇ مۇھىت شۇ قەدەر پاكىز ئىدى، بىر يەردە بىرىنىڭ تاشلىغان مېۋە شۆپۈكى ياكى ئىچمىلىك بوتۇلكىسى ۋە ياكى باشقا بىرەر نەرسىنى ئۇچراتقىلى بولمايتتى، خۇددى ھازىرلا سۈپۈرۈپ تازىلاپ قويغاندەك ھەممە نەرسە جاي - جايىدا رەت - رېتى بويىچە تۇراتتى، بۇ يەرنىڭ پاكىزلىقىغا قاراپ بۇ يەرگە ھېچ كىشى كەلگەندەك قىلمايتتى، ئىبادەتخانا قو-رۇسىدىكى بۇلاقتىن بۇلدۇقلاپ چىقۇاتقان سۈزۈك سۇلار ئېرىق بويلاپ شىلدىرلاپ ئاقاتتى، تار ياغاچ كۆۋرۈك ئاس-تىدىكى كۆل سۈيى شۇ قەدەر سۈزۈك بولۇپ كۈن نۇرىدا چاقنايتتى. كېنكاكۇجى ئىبادەتخانىسىدىكى كۆۋرۈكتىن كە-شىلەر نۆۋەت بىلەن قىستالماي، تالاشماي، ۋارقىراشماي بىر - بىرىگە يول قويغان ئاساستا ئاستا ئۆتۈپ ئىبادەتخانىنىڭ كۈزدىكى قىزىللىققا تولغان گۈزەل مەنزىرىسىنى تاماشا قىلاتتى، رەسىمگە چۈشەتتى... بىز ساياھەت قىلغاچ ئەتراپ-مىزدىكى بۇ مۇھىت ئۈستىدە سۆزلىشىپ قالدۇق، بېيجىڭ ئۈنۈپىرستېتىدىن كەلگەن دوكتور ئاشتى لى ئەپەندىم دې-دىكى: «بۈگۈن بۇ يەرگە كەلگەندىن بۇيان شۇنداق دىققەت قىلىۋاتمەن، پۈتۈن ساياھەت جەريانىدا بىرەر يەردە ئەخلەت ئۇچراتمىدىم، يول تالىشىپ ياكى قىستىلىشىپ بىر - بىرى بىلەن سوقۇشقانلارنى كۆرمىدىم ۋە ياكى يۇق-رى ئاۋازدا ۋارقىرىشىپ ۋاراك - چۈرۈك قىلغانلارنى ئۇچ-راتمىدىم. بۈگۈن بۇ يەرگە كەلگەن ساياھەتچىلەر بايرامدا بېيجىڭ خان سارىيىنى ساياھەت قىلغانلاردەك كۆپ، ئەمما ھەممە ئىش شۇنداق تەرتىپلىك... جۇڭگودا بولسا بايرامدا بېيجىڭ خان سارىيىنى ساياھەت قىلىپ بولغاندىن كېيىن بىر قانچە توننا ئەخلەت چىقىدۇ» دېدى. «كۆرۈۋاتىسىلەر! ئاۋۇ تار ياغاچ كۆۋرۈكتىن ھەممە كىشى قىستالماي بىمالال ئۆتۈۋاتىدۇ، تېخى شۇ كۆۋرۈكتە تۇرۇپ رەسىمگىمۇ چۈشۈپ، رەسىم تارتىپ خاتىرە قالدۇرۇۋاتىدۇ، ھېچكىم بىر - بىرىدىن ئورۇن تالاشمايۋاتىدۇ، بىر - بىرىگە دەخلى قىلمايدۇ، قاراڭلار ئۇلارغا. ھەممە ئىشلىرى مەلۇم قائىدە ئىچىدە ئېلىپ بېرىلىۋاتىدۇ، بالىلارغا قاراڭلار چۇ تېخى! جۇڭگودا بولسا بايراملاردا كۆۋرۈككە ھەممە ئادەم قىستىلىشىپ بىر - بىرىگە يول بەرمەي دەسسەشىپ... ھەي! ... دېدى». مەن كۆز ئالدىمدىكى بۇ مەنزىرىگە گاڭگىراش ئىلىكىدە باقتىم ۋە پەقەت كىنولاردىكى كىمونو كىيگەن ياپونىيەلىك ئايال-لارنى بۈگۈن مانا بۇ كېنكاكۇجىدا كۆردۈم، كىمونو كىيگەن

ساۋاتقانلىقىنى كۆردۈم، قاتناش توختىتىلمىغان پىيادىلەر، ۋېد-  
لمسىپت مىنگەنلەر، ماشىنا ھەيدىگەنلەر ئۆز يولىدا نۆۋىتى  
بىلەن رەتلىك يول تالاشماي، قىستىلىشماي بىمالال كېتىپ  
باراتتى، پەقەت بىر قانچە كىشى يول ياسىغان يەردىن ئون  
نەچچە مېتىر يىراقلىققا قاتناش بەلگىسىنى تۇتۇپ، ئۆزلىرىدە  
نىڭ يول ياساش سەۋەبىدىن كىشىلەرگە قولايىزلىق كەل-  
تۈرگەنلىكىدىن كەچۈرۈم سوراپ يول كۆرسىتىپ تۇراتتى.  
كەچتە مەكتەپتىن قايتىپ كېلىۋېتىپ سەھەردە يول ياسىغان  
يەرگە كېلىپ، يولنىڭ قەيىرىنى ياسىغانلىقىنى بىلەلمىدىم،  
چۈنكى يولدا قۇم - شېغىل، سېمونتتىن ئىز نامۇ يوق، يول ئىنتا-  
يىن پاكىز تازىلانغان بولۇپ، كۆزۈم بىلەن كۆرمىگەن بولسام  
بۇ يەردە سەھەردە قۇرۇلۇش قىلغانلىقىغا ئىشەنمەيتتىم.

كىيوتوغا بارغان كۈنلىرىمدە، مەن تۇرغان چەت  
ئەللىك مۇتەخەسسسىس ۋە ئوقۇغۇچىلار ياتاق بىناسىغا يېقىن  
كوچىدا بىر بىناغا ئۇل سېلىش قۇرۇلۇشىنى باشلىغانلىقىنى  
كۆرگەندىم، ھەر كۈنى ئۇ يەردىن ئۈچ - تۆت قېتىم ئۆت-  
مەن، ئەمما ئۇنىڭ ئىشىكى ئالدىدا چېچىلغان قۇم، سېمونت  
ياكى باشقا بىر نەرسىلەرنى ئۇچرىتىپ باقمىدىم ۋە قۇرۇ-  
لۇش قىلىش جەريانىدىكى تاراڭ - تۇرۇڭ ئاۋازىنىمۇ ئاڭلى-  
مىدىم، ھەتتا بۇ تار كوچىدا قۇرۇلۇشقا ماتېرىيال توشۇش  
سەۋەبىدىن بىرەر قېتىم قاتناش قىستاڭچىلىقى بولغانلىقىنى  
ئۇچرىتىپ باقمىدىم، ۋەتەنگە قايتىش ئالدىدا ئۇ بىنانىڭ  
پۈتكەنلىكىنى كۆردۈم.

مەن ھەر كۈنى مەكتەپتىن قايتىپ كەلگۈچە ۋېلىسىپت  
بىلەن ئۇ يەر بۇ يەرنى ئايلىنىپ كۆرگەچ قايتىپ كېلەتتىم،  
شۇنداق ئايلانغۇچ بىر دېھقانچىلىق مەيدانىغا كېلىپ قالدىم.  
بۇ يەردە ئېتىز لار رەت - رەت بولۇپ ئېتىز لارغا كاپۇسكا،  
سۇڭپىياز، يېسىمۇبىلەك، پەمىدۇر، تەرخەمەك دېگەندەك  
كۆكتاتلار تېرىلغان، ئېتىز لار پاكىز يىغىشتۇرۇلغان، ئېتىز -  
ئېرىق ئىچىدىنمۇ ياكى قىر باشلىرىدىنمۇ بىر تال ياۋا ئوت -  
چۆپلەرنى كۆرگىلى ياكى تاپقىلى بولمايدۇ، قىر باشلىرىدىدە  
مۇ چېچىلغان كۆكتات ياكى ياۋا ئوت - چۆپ يوق، ھويلىسى-  
نى تازىلىغاندەك پاكىز يىغىشتۇرۇلغانىدى.

كىيوتو ئۈنۈپ سېتىپقا يېقىنراق يەردە بىر ئوتتۇرا  
باشلانغۇچ مەكتەپ بار بولۇپ، مەكتەپنىڭ ئالدىدا بىر ئاپ-  
توبۇس بېكىتى بار ئىدى، ئۇ يەرگە مېۋىلىك دەرەخلەر قو-  
يۇلغان، يەنى نەشپۈت دەرەخىگە ئوخشاپ كېتىدىغان

دەرەخ بىلەن پورتىكال دەرەخى بار ئىدى، كۈز مەزگىلى  
بولغاچقىمۇ مېۋىلەر مەي باغلاپ پىشقاندى. مەن ھەر كۈنى  
مەكتەپكە بېرىش ئۈچۈن ئۇ يەردىن ئۆتەتتىم، مەي باغلاپ  
پىشقان مېۋىلەرنى نېمىشقا ئۈزۈمگەنلىكىنى ھەيرانلىق ئىچىدە  
دە ئويلاپ قالاتتىم، ھەتتا مەكتەپتىكى ئوقۇغۇچىلارنىڭ  
ياكى ئاپتوبۇس ساقلاپ تۇرغان كىشىلەرنىڭمۇ مېۋىلەرگە  
قول تەڭگۈزۈمگەنلىكىگە دىققەت قىلدىم، تاكى كېلەر يىلى 4 -  
ئايغىچە ئۇ يەردىكى مېۋىلەرنى ھېچ كىشى ئۈزۈمىدى، كېيىن-  
چە بىلىدىمكى ئۇنى ھەممە كىشى ھۈزۈرلانسۇن دەپ ئۈزۈم-  
گەنلىكى، يەنى ياپونىيەلىكلەرنىڭ سۆزى بويىچە ئېيتقاندا،  
ئۇ مۇھىتنىڭ زىننىتى ئىكەن...

كىيوتونىڭ ھاۋاسى ناھايىتى ساپ. كۆپكۆك ئاسماندا  
ئاپپاق بۇلۇتلار، ئەتراپ يايېشىل، زىمىستان قىشتىمۇ ئې  
چىلىپ تۇرغان قىپقىزىل سامۇراي گۈلى، قۇشلارنىڭ خۇش  
ناۋالىرى كىشىگە زوق بېغىشلايدۇ. سىز ئاپپاق كىيىملەر  
بىلەن خالىغان يەردە ئولتۇرسىڭىزمۇ توپا - چاڭ يۇقمايدۇ.  
غانلىقى، قۇشلارنىڭ ئادەملەردىن قورقۇش ئىنكاسىنىڭ يوق.  
لۇقى، مەكتەپ ئىچىدە ياكى دەريا بويلىرىدا ئادەملەرنى  
كۆرۈپمۇ پەرۋا قىلىپ قويمىي، غادىيىپ مەغرۇر ماڭغان  
قاغىلار... كىشىگە بۇ يەردە ئادەم بىلەن تەبىئەت بىر گەۋ  
دىلەشكەنلىكىنى ھېس قىلدۇرىدۇ. يامغۇر پەسلىدە بىر كېچە -  
كۈندۈز يامغۇر ياغسىمۇ سۇ يوللىرى ۋە يەر ئاستى يۇندى  
يوللىرى تېشىپ كەتمەيدۇ، يامغۇر كۈندە يىغىپ تۇرغاچقىمۇ  
يوللار، ئەتراپ شۇ قەدەر پاكىز، يوللاردا ئېقىن بولۇپ  
ئاققان يامغۇر سۈيى شۇنداق سۈزۈك. پۇچقاقلرىڭىزغا  
چاچرىغان يامغۇر سۈيىدىمۇ ئىز قالمايدۇ. مەن ياپونىيەدە  
بىر يىل تۇرۇش جەريانىدا بىرەر ئادەمنىڭ يوللاردا، مېترو -  
دا، ئۇزۇن يوللۇق ئاپتوبۇستا، پاراخوتتا، كوچا ئاپتوبۇسى -  
دا، تاكسىدا، شەخسىي ماشىنىلىرىدا ئولتۇرۇپ بىرەر نەرسە  
ياكى مېۋە شۆپەكلەرنى تاشلىمىغانلىقىغا بەك دىققەت  
قىلدىم. ھەتتا بىرەر يەرگە تۈكۈرۈپ ياكى تاماكا قالدۇقىنى  
تاشلاپ قويغانلىقىنىمۇ كۆرمىدىم، كىيوتو ئۈنۈپ سېتىپ  
تاماكا چېكىدىغانلار ھەر بىر بىنانىڭ ئالدىدىكى باغچىدا قو-  
لىدا ئۆزىنىڭ كۈلدانىنى كۆتۈرۈپ تاماكا چېكىدۇ، كوچىلار -  
دا تاماكا چېكىپ يۈرگەن كىشىلەر ناھايىتى ئاز ئۇچرايدۇ،  
ئەمما تاماكا چېكەنلەرنى ئۇچرىتىپ قالسىڭىز ئۇلارنىڭ  
كۈلدانلىرىنى كۆتۈرۈپ ماڭغانلىقىنى بايقايسىز، ياپونىيەدە

ياۋروپادا خىزمەت ئىشى بىلەن بىر يىل تۇرغانىكەن، ئۇ يەرگە دەسلەپ بارغاندا يول بىلەي قىيىنچىلىقىنى سۆزلەپ بەردى ھەمدە ئالمىشىدىغان يەرگە كەلدۇق دەپ مەن بىلەن بىللە مېترودىن چۈشتى، مەن تېخى ئۇنىڭمۇ مەنزىلى مەن بىلەن بىر ئوخشايدۇ دەپ ئويلاپتىمەن، بىز ناھايىتى تېزلىكتە مېترودىن چۈشۈپ، قارشى تەرەپتىكى مېتروغا چىقىش ئۈچۈن ئۇنىڭ يول باشلىشى بىلەن بىر لىفتقا چىقىپ، بىر يەرلەردىن ئۆتۈپ، ئاندىن مەن چىقماقچى بولغان بېكەتكە كەلدۇق، ئۇ مېنى ئەكىلىپ قويۇپلا كەينىگە قاراپ يۈگۈردى، مەن ئۇنىڭدىن سىز بۇ مېتروغا چىقمايسىز دەپ سورىغىنىدا كۈلۈپ تۇرۇپ: — ياق، مەن سىزنى ئەكىلىپ قويغىلى كەلگەن دېگىنىچە يۈگۈرۈپ كەتتى.

كېيىنچە شۇنى ھېس قىلىدىمكى، ياپونىيەلىكلەردە بىر خىل روھ بولۇپ، سىزنىڭ قايسى دۆلەتتىن ياكى قايسى مەلەتتىن بولۇشىڭىزدىن قەتئىينەزەر، سىزنى تونۇسۇن ياكى تونۇمسۇن سىز ياردەمگە موھتاج بولسىڭىزلا، ئۇلار ياردەم قىلالسىلا، سىزنى بىر ئىنسان دەپ بىلىپ ياردەم قولىنى ھەر زامان سۇنىدىكەن.

ئاپرىلدا ئۇكام كىيوتوغا مېنى يوقلاپ ئۈرۈمچىدىن كەلدى، ئۇكامنىڭ كەلگىنىنى ئاڭلىغان ياپونىيەلىك دوستۇم مېچكو كويېدا ئەنگلىيەلىكلەرنىڭ قەدىمكى مىسىر مومىيالىرىنى كۆرگەزمە قىلغىلى ئېلىپ كەلگەنلىكىنى ئېيتتى ۋە بىزنى كۆرگەزمە كۆرۈشكە تەكلىپ قىلدى، كويېغا بارغىچە مېچكو بىزنى ئالغىلى كەلدى، كۆرگەزمە كۆرۈپ بولغاندىن كېيىن ئۇكام بىلەن ئىككىمىز كىيوتوغا قايتتۇق، مېچكو كۈزىغا زىخاغا كەتتى، مەن مېتروغا چىقىش ئالدىدا بېلەتنى ئېلىپ ئۇكامغا چېكىلدىم.

— بېلەتنى يىتۈرۈپ قويما، يىتۈرۈپ قويساڭ بېكەتتىن چىقالمايسىن، — دېدىم، خۇددى ئالدىن بىلىۋالغاندەك. كىيوتو بېكەتكە كەلگەندە ھەممە كىشى سۈركەپ ئۆتۈپ كەتتى، مەنمۇ شۇلار قاتارىدا ئۆتۈپ كەتتىم، بېكەتتىن ئۆتۈپ ياندا ئۇكامنى ساقلاپ تۇردۇم، ئۇ ھېچلا چىقمايتتى، بىر چاغدا ئۇكام مېنى چاقىردى: — بېلىتىم يوق تۇرىدۇ، — دېدى. مەن قانداق قىلىشىمنى بىلمەي تۇرۇپ قالدىم ۋە بېكەتتىكى خىزمەتچى خادىملارغا ئەھۋالنى دېدىم، ئۇلار نەدىن چىققانلىقىمىزنى سورىدى ۋە ئۇكامغا بىر قاراپ قويۇپ ئۆتسۇن دېدى. كىيوتو بىلەن كويېنىڭ ئارىلىقى ئۇ.

ھەممە ئادەم ئۆز ئۆيىنىڭ مۇھىتىنى ئاسرىغاندەك ئۆزى يا- شىغان ئاشۇ مۇھىتنى جان- دىلى بىلەن ئاسرايدىغانلىقىنى كۆردۈم...

مەن كىيوتو ئۇنىۋېرسىتېتىنىڭ ۋە كىيوتونىڭ ئىجتىمائىي- ئىقتىسادىي زىيەتچى بىلەن كۆزەتتىم، بىر يەردە بىرەر يا- پونىيەلىكنىڭ بىر- بىرى بىلەن بىر نەرسە تاللىشىپ سوقۇ- شۇپ قالغانلىقىنى كۆرمىدىم، ھەر ھەپتىنىڭ بىر كۈنىدە دۇ- كانلاردا ماي، ئۇن، گۈرۈچ، تۇخۇم، مېۋە- چىۋە، كۆكتات- لارنىڭ باھاسىنى چۈشۈرىدۇ، ئەمما باھاسىنى چۈشۈرگەن مالىنىڭ يېنىغا ھەر بىر ئائىلە بىردىن ئېلىشقا بولىدۇ دەپ يېزىپ قويدۇ، ياپونىيەلىكلەر قاندىكى رىئايە قىلىپ تەبىئىي ھالدا بىرنى ئېلىپ كېتىدۇ. كۈندۈز ياكى كېچە بولسۇن مەكتەپ ئىچىدە ياكى سىرتىدا بولسۇن يەر يېلىمىدەك يېپى- شىپ قالغان ئوقۇغۇچىلارنى ۋە باشقىلارنى كۆرۈپ باقمى- دىم... بەلكىم باردۇ، ئەمما ماڭا ئۇچرىمىدى... بىزدىكى جەمئىيەت، ئالىي مەكتەپلەرنىڭ مۇھىتى ۋە ئىجتىمائىي مۇ- ھىتى قانداق بولۇۋاتىدۇ؟ قېنى بىزدىكى ئەجدادلىرىمىزدىن قالغان مۇھىت ۋە ئىجتىمائىي مۇھىت پەزىلىتى؟ بۇ مېنى چوڭقۇر ئويغا سالدى...

### ياپونىيەلىكلەردىكى كىشىلىك مۇناسىۋەت

2006- يىلى نوياپىردا توكيوغا يىغىنغا باردىم، ئىككى كۈنلۈك يىغىن ئاخىرلاشقاندىن كېيىن، بىر دوستۇمنى يوقلاش ئۈچۈن ئۇنىڭ يېنىغا بارماقچى بولدۇم. توكيودىكى مېترودىن مېتروغا ئالمىشىشنى ئويلىسام ھازىر مۇ بېشىم قات- دۇ، مەن دوستۇمنىڭ يېنىغا بېرىشىم ئۈچۈن تۆت يەردە مېترو ئالمىشىشىم كېرەك ئىكەن، ئۆزۈم تۇرغان جايدىن مېتروغا چىقىپ گايزاغا كەلدىم، بۇ يەردىن يەنە مېترو ئال- ماشتىم، كېلەركى بېكەتتە ئالمىشىدىغان يېرىم بىر قەدەر مۇ- رەككەپ بولدى، مەن مېترو خەرىتىسىگە قاراپ بېشىم قېتىپ تۇرغىنىدا يېنىمدىكى 30 ياشلاردىن ئاشقان چىراي- لىق ياسىنىۋالغان ياپونىيەلىك قىز ماڭا قاراپ كۈلۈمسىردى ۋە ياردەم كېرەكمۇ دېدى، ئۇ بەلكىم مېنىڭ باش قېتىنچە- لىقىمنى سەزگەن بولسا كېرەك، مەن ئۆزۈم بارماقچى بولغان يەرنى ئېيتىپ بەردىم، ئۇ بۇ يەردە ئالمىشىش بىر قەدەر مۇرەككەپ، مەنزىلگە كەلگەندە مەن سىزگە ئالمىش- دىغان جاينى كۆرسىتىپ بېرىمەن دېدى، بىز مەنزىلگە كەل- گىچە بىر ئاز پاراڭلاشتۇق، بىلىدىمكى ئۇ ئىلگىرى شىمالىي

رۇمچى بىلەن تۇرپاندىكى يەر ئىدى. ئۇكام بېكەتتىن چىققاندىن كېيىن شۇنداق ھاياجانلاندى: — بۇلار مېنى قايتا بېلەت ئال دېمەيلا چىقسۇن دېدىغۇ؟! ... ياپونىيەلىكلەر ئا- دەمگە ئىشىنىدىكەن ھە! ... دېدى ھەيرانلىق ئىچىدە ...

ئادىتىم بويىچە ھەر كۈنى مەكتەپتىن يانغىچە تاكاشما دېگەن بىر سودا سارىيىنى ئايلىناتتىم، بۇگۈنمۇ شۇنداق بولدى، مەن 3 - قەۋەتتە كىيىملەرنى كۆرگەچ قولۇمدىكى سېتىۋالغان قازان كاۋىسى ۋە كۆكتاتلارنى بىر يەرگە ئېسىپ قويۇپ باشقا يەرلەرنى ئايلانغىلى كەتتىم ۋە كۆرگەن كىيىم- لەرنى سېتىۋېلىپ ۋېلىسىپت بىلەن ئۆيگە قايتتىم. يولدا كې- تۈپتىپ بىر نەرسىنى ئۇنتۇپ قالغاندەكلا قىلدىم، ئويلىسام سېتىۋالغان كۆكتاتلارنى ئۇنتۇپ قاپتىمەن، كەينىمگە يېنىپ بېرىپ سۈرۈشتە قىلدىم، سودا سارايى خىزمەتچىسى بىردەم ساقلاپ تۇردى. دە، بىرىگە تېلېفون قىلدى، ئون مىنۇتلاردىن كېيىن 60 ياشلار چامىسىدىكى بىر كىشى قولدا ئىككى سولياۋ خالتىنى كۆتۈرۈپ كېلىپ، قايسىسى سېنىڭ دېدى. مەن كۆكتاتلارنىڭ تېپىلغىنىغا ھەيران قالدىم، مەن كۆكتاتلارنى ئېسىپ قويۇپ، ئىككى، ئۈچ سائەتتىن كېيىن ئالغىلى كەلسەم ئۇنىڭ يەنە تېپىلغىنىغا ھەيران قالدىم ...

بىر زامانلاردا يۇرتۇمدىمۇ يىتۈپ كەتكەن نەرسىلەر تېپىلاتتى، كىشىلەر ئىشىك - تۈۋۈنۈكلەرنى تاقاپ قويمايتتى، ھويلا - ئاراملىرى ئوچۇق تۇراتتى، بىرەرنىڭ ئوغرىلىققا كىرىشىدىن ئەنسىرەپ كەتمەيتتى، كىشىلەر بىر - بىرىگە ئە- شىنەتتى، ئادەملەر ئارىسىدا ئىشەنچ بار ئىدى.

### ياپونىيەلىكلەردىكى مائارىپ ئېڭى

ياپونىيەدە 1868 - يىلى مېيجى ھۆكۈمىتى مەملىكەت دائىرىسىدە ساۋاتسىزلىقنى تۈگىتىش توغرىسىدا پەرمان چۈ- شۈردى، 1886 - يىلى پۈتۈن مەملىكەتتە مەجبۇرىي مائارىپ يولغا قويۇلدى، 30 يىلدىن كېيىن پۈتكۈل مەملىكەت دائى- رىسىدە باشلانغۇچ مائارىپ ئومۇميۈزلۈك ئومۇملاشتۇرۇل- دى، ياپونىيە دۇنيادا ئەڭ بۇرۇن مەملىكەت بويىچە مەجبۇ- رىي مائارىپنى يولغا قويغان دۆلەتلەرنىڭ بىرى، ياپونىيەنىڭ سابىق ۋەزىرى كۇفۇدا «ئادەم دۆلەتنىڭ بايلىقى، مائارىپ دۆ- لەتنىڭ ئاساسى» دېگەن. ياپونىيەنىڭ مائارىپ تۈزۈلمىسى بو- يىچە باشلانغۇچ مەكتەپ ئالتە يىل، تولۇقسىز ئوتتۇرا مەكتەپ ئۈچ يىل، تولۇق ئوتتۇرا مەكتەپ ئۈچ يىللىق تۈزۈمدە.

ياپونىيەلىكلەر بالىلارنىڭ ئۈنۈپرسال ساپاسىنى ئۆس- تۈرۈش بىلەن ئەقىل قابىلىيىتىنى ئۆستۈرۈشكە ئورتاق ئەھ- مىيەت بېرىدۇ. ئۇلار كىتاب ئوقۇشتىن باشقىنى بىلمەيدىغان بىر ئەۋلادلارنى تەربىيەلەشتىن ساقلىنىش ئۈچۈن، بالىلار- نىڭ مۇستەقىللىقى، چىدامچانلىقى، ھەمكارلىشىش روھىنى، كوللېكتىپ روھىنى يېتىلدۈرۈش، بالىلارنىڭ مەسىلىلەرگە يولۇققاندا بىر تەرەپ قىلىش ئىقتىدارىنى يېتىلدۈرۈش ئۈچۈن مەكتەپ يازلىق ۋە قىشلىق تەتىل جەريانىدا، باش- لانغۇچ، ئوتتۇرا مەكتەپ ئوقۇغۇچىلىرىنى ھەر خىل لاگېر پائالىيەتلىرىگە ۋە خالسانە ئەمگەكلەرگە ئۇيۇشتۇرىدۇ.

ئاۋغۇست ئايلىرىنىڭ بىرىدە، مەن ياپونىيەلىك دوستۇم مېچىكو بىلەن ئوساكادا ئۆتكۈزۈلگەن رومانوف خانلىقىنىڭ كۆرگەزمىسىنى كۆرگىلى باردىم، ئۇ كۈنى ھاۋا ناھايىتى تۇمان ھەم تىنچىق ئىسسىق ئىدى، بىز بىر چوڭ مەيداندىن ئۆتكەندە بىر توپ باشلانغۇچ مەكتەپ ئوقۇغۇ- چىلىرىنىڭ قوللىرىغا قىرغۇچ ئېلىپ يۈرگىنىنى كۆرۈپ، مە- چىكودىن سوراپ قالدىم: «ھازىر يازلىق تەتىل مەزگىلى تۇرسا، بۇ ئوقۇغۇچىلار بۇ يەردە نېمە ئىش قىلىدۇ؟ ئۇلار قولىدىكى قىرغۇچنى نېمە قىلىدۇ...؟» دېدىم، مېچىكو: «بۇ باشلانغۇچ مەكتەپ ئوقۇغۇچىلىرى خالسانە ئەمگەك قىلىۋاتىدۇ، ئۇلار يەرلەرگە چاپلىشىپ قالغان سېغىز ۋە باشقا نەرسىلەرنى تازىلايدۇ، مەنمۇ باشلانغۇچ مەكتەپتە ئوقۇۋات- قان چاغلىرىمدا بۇ خىل ئەمگەككە قاتنىشاتتىم» دېدى.

ياپونىيەلىكلەر بالىلارنىڭ تەبىئىي مۇھىتقا بولغان چى- دامچانلىقىنى ئاشۇرۇش ئۈچۈن، بالىلارنى كىچىك چاغلىرىد- ىن باشلاپ، قىشتا ناھايىتى نېپىز كىيىدۈرىدۇ، بۇنىڭ بىلەن بالىلارنىڭ سوغۇققا بولغان چىدامچانلىقىنى ئاشۇرىدۇ. قىش كۈنلىرى قاتتىق سوغۇق بولسىمۇ ئوتتۇرا، باشلانغۇچ مەكتەپ قىز ئوقۇغۇچىلىرى قىسقا پايپاق، قىسقا يوپىكا كىيىپ بويىغا يوغان شارپا ئورۇۋالىدۇ، ياپونىيەلىكلەردە قىش كۈنلىرى يۇڭ ئىشتان، پاختىلىق ئىشتان، شەنكۈ كىيىش ئادىتى يوق ئىكەن، ھاۋا ھەرقانچە سوغۇق بولسىمۇ يالاڭ ئىشتانلا كىيىۋالىدىكەن، شۇڭا بالىلارنىمۇ شۇنداق كىيىدۈرىدىكەن. ئۆزلىرىنى شۇ سوغۇق مۇھىتقا ماسلاشتۇ- رۇپ تەربىيەلەيدىكەن. ئىيۇلدا ئوغلۇم ۋە يولدىشىم تەتىل قىلىپ كىيوتوغا كەلدى، مەن ئۇلارنى ئېلىپ توكيوغا باردىم. بىز خان ئوردىسىنىڭ ئالدىنى ساياھەت قىلىپ تۇر-

نى سۆزلەپ بەردى. مەن بۇ بوۋايدىكى ئۆگىنىش روھىدىن قاتتىق تەسىرلەندىم...

بۇ يەردە دوستۇم ئۇ ئۇيدا مېچىكو ھەققىدە بىرىنچى سۆزلەپ بېرىشنى لايىق كۆردۈم، مېچىكو ئىلگىرى بېيجىڭدا يەنى «خەلق گېزىتى» دە بەش يىل ئىشلەپتەكەن، شۇ ۋەلاشقىمۇ ئۇ جۇڭگو تىلى ۋە يېزىقىغا شۇنداق پىششىق، جۇڭگو تىلىنى شۇنداق چىرايلىق سۆزلەيدۇ، ئۇ جۇڭگودا ئىشلەش جەريانىدا يىپەك يولىنى بويلاپ، شىنجاڭنى ئۈچ قېتىم ساياھەت قىلغان. ئۆزىنىڭ ئېيتىشىچە، ئۇ ئوتتۇرا مەك-تەپتە ئوقۇغان چاغلىرىدا يىپەك يولىغا ۋە شىنجاڭغا ناھايىتى قىزىققانىكەن، شىنجاڭنى بىر قانچە قېتىم ساياھەت قىلىش بىلەن ئۇيغۇرلارغا بەكلا قىزىقىپ قاپتۇ، شۇنىڭ بىلەن ئۇيغۇر تىلىنى ئۆگىنىشكە باشلىغان، مەن مېچىكو بىلەن تو-نۇشقان چاغلىرىمدا ئۇ ئۇيغۇر تىلىنى ناھايىتى ئاستا، ئۆل-چەملىك تەلەپپۇزدا ئاددىي جۈملىلەرنى سۆزلىيەلەيدىكەن ھەم يازالايدىكەن، ئۇ ھەر قېتىم شىنجاڭغا كەلسە ئۇيغۇر تىلى گىرامماتىكىسى ۋە باشقا ئۇيغۇرلارغا دائىر نۇرغۇن ك-تابلارنى، ناخشا-مۇزىكا پىلاستىنكىلىرىنى سېتىۋالىدىكەن، مەن ئۇنىڭدىن ياپونىيەدە ۋە ھازىر قىلىۋاتقان كەسپىڭىزدە ئۇيغۇر تىلى ئىشلىتىلمەيدۇ، ھەتتا بىر يىلدىمۇ بىر قېتىم سىز بىلەن ئۇيغۇر تىلىدا سۆزلىشىدىغان ئادەم يوق، شۇڭا ئۇيغۇر تىلىنى ئۆگىنىش سىز ئۈچۈن زۆرۈر ئەمەسكۇ دېدىم. ئۇ كۈلۈپ كەتتى: — شۇنداق، توغرا دەيسىز، ئەمما قىزىق-دىغىنىم يىپەك يولىدىكى ئۇيغۇر مىللىتىنىڭ تىلى، شۇڭا بۇ تىلنى ئۆگىنىش مەن ئۈچۈن زۆرۈر، — دېدى... كېيىن ئۇ ياپونىيەدە ئوقۇۋاتقان چاغلىرىمدا مەندىن ئۇيغۇر تىلىنى تې-خىمۇ سىستېمىلىق ئۆگەندى، بىر ياپونىيەلىكنىڭ ئۇيغۇر تى-لىنى راۋان، چىرايلىق تەلەپپۇز قىلىپ سۆزلىگىنىنى ئاڭلىسە-ئىز ھەيرانلىق ئىلكىدە شادلىنىدىكەنسىز، ھەم ئۆزىڭىزگە سوئال قويدىكەنسىز، گەرچە بىز ھازىر دۇنيادا ئارقىدا قالغان، باشقىلار تولۇق بىلىپ كەتمەيدىغان بىر مىللەت بول-ساقمۇ، تىلىمىزنى شۇ قەدەر تىرىشىپ ئۆگىنىدىغانلارنى كۆردۈم...

ياپونىيەدىكى ھەرقايسى ئالىي مەكتەپلەردە ھەر تۈر دىكى ئوقۇش مۇكاپاتلىرى تەسىس قىلىنغان. يەنى ياپونىيە ھۆكۈمىتى تەسىس قىلغان ئوقۇش مۇكاپاتى، ھەرقايسى چوڭ شىركەتلەر ئەلئارا جەمئىيەتلەر، داڭلىق شەخسلەر،

غىنىمىزدا ئۈستىگە ماتروسچە مەكتەپ فورمىسى، بېشىغا چىغ قالپاق كىيگەن باشلانغۇچ مەكتەپنىڭ 1، 2- يىللىق ئوقۇ-غۇچىلىرى كەلدى، بۇ ئوقۇغۇچىلارنىڭ بويلىرى پاكار بولۇپ، كىچىك بالىلار ئىدى، ئەمما ئۇلارنىڭ ھەر بىرىنىڭ دۈمبىسىدە سومكىسى ۋە قولىدا ئىككىدىن قول سومكىسى بار ئىدى، ئوغلۇم بۇ بالىلارنىڭ يۈكىگە قاراپ ھەيرانلىق ئىچىدە مېچىكودىن سورىدى: «بۇ ئوقۇغۇچىلار ساياھەتكە چىقىپتۇ-يۇ نېمىشقا يەنە بۇنچە كۆپ سومكا كۆتۈرۈۋالىدۇ، بۇ كىچىك بالىلار ئۈچۈن ئېغىر ئەمەسمۇ» دېدى. مېچىكو: «ياق، ئېغىر ئەمەس، دۈمبىسىدىكى سومكىدا كېرەكلىك كىتاب-دەپتەر، قەلەملەر بار، قولىدىكى سومكىنىڭ بىرىدە چۈشلۈك تامىقى بار، يەنە بىر قول سومكىسىدا كۈنلۈك، قول ياغلىق، تۇرمۇش قەغىزى، ھەميان بار. بۇلار ئۆزلىرى-نىڭ ھەممە نەرسە-كېرەكلىرىنى تولۇق ئېلىپ ساياھەتكە چىقىدۇ، ئېلىپ بارغان نەرسىلىرىنى يىتتۈرۈپ قويسا بولمايد-دۇ، ساياھەت جەريانىدا ئوقۇغۇچىلارغا ھەر جەھەتتىن نوھۇر قويۇلىدۇ، بۇ ئوقۇغۇچىلارنىڭ مەكتەپ پۈتكۈزۈش-دىكى باھالىشىغا تەسىر كۆرسىتىدۇ، شۇڭا ئوقۇغۇچىلار ھەممە نەرسىلىرىنى كۆتۈرۈۋالىدۇ. ساياھەت ئارقىلىق ئو-قۇغۇچىلاردا ئۆزئارا ھەمكارلىشىش روھىنى، مۇستەقىللىق روھىنى، كوللېكتىۋىزىملىق روھىنى، ئۆزئارا ياردەم قىلىش روھىنى يېتىلدۈرىدۇ؛ ئوقۇغۇچىلاردا رەتلىك، تەرتىپلىك، ئىنتىزامغا رىئايە قىلىش ئادەتلىرىنى يېتىلدۈرىدۇ. ساياھەت جەريانىدا كۆرگەن، ھېس قىلغانلىرىنى يازىدۇ» دېدى. ئوغلۇملا ئەمەس، مەن بىلەن يولدىشىمۇ مېچىكونىڭ چۈ-شەندۈرۈشىدىن كېيىن جىمىپ كەتتۇق...

مەن بىلەن «تۆمۈرلەر سۇلالىسىنىڭ تارىخى» دەر-سىنى ئاڭلاشقا 70 ياشلاردىن ئاشقان بىر بوۋاي كېلەتتى، دەسلەپتە مەن بۇ بوۋاينى ئىنسىتتۇتمىز دىكى ئوقۇتقۇچىم-كىن دەپ ئويلىدىم، كېيىن بىر قېتىم توكيو ئۇنىۋېرسىتېت-ىدىن كەلگەن پروفېسسور كوماتسۇ خىساۋنىڭ ئىلمىي مۇھا-كىمە يىغىنىدا بىر يەردە ئولتۇرۇپ قالدۇق، يىغىندىن كېيىن پاراڭلىشىش جەريانىدا ئۇ بوۋاينىڭ بىر شىركەتتە ئىشلەپ پېنسىيەگە چىققانلىقىنى، ئوتتۇرا ئاسىيا تارىخىغا قىزىقىدىغان-لىقى، ئىلگىرى بۇ توغرىسىدا ئىزدىنىشكە، ئوقۇشقا ۋاقتى يوقلۇقى، ھازىر بولسا پېنسىيەگە چىقىپ كىيوتو ئۇنىۋېرسىتې-تىنىڭ غەربىي ئاسىيا ئىنسىتتۇتىدا بۇ كەسىپتە ئوقۇۋاتقانلىقىم-



كەلگەندە ناھايىتى كەچ بولۇپ كەتتى، شۇڭا كېلىپلا ياتاققا ئورۇنلاشتۇق، مېچكو ماڭا: «سىز باشتا مۇنچىغا كىرىۋېدىڭىز، بۈگۈن مەن دۇشقا چىلانماقچى، بەك چارچىدىم» دېدى. ياپونىيەلىكلەرنىڭ ئادىتى بويىچە ئۇلار ھەر كۈنى كەچتە دۇشقا چىلىنىپ بىر - ئىككى سائەت ياتىدىكەن، دۇشقا چىلىنىپ بىر كۈنلۈك جىددىي رىتىمدىكى ھاردۇقنى چىقىرىدىكەن، شۇڭا بارغانلا يەردە مېچكو دۇشقا چىلىناتتى، بەزىدە چارچىغىنىدىن دۇش ئىچىدە يېتىپ ئۇخلاپ قالاتتى. مەن ئادىتىم بويىچە يۇيۇنۇپ بولۇپ، مۇنچىنى بىر قۇر تازىلىۋېتىپ مۇنچىدىن چىقتىم، ھەم مېچكوغا: «مۇنچىنى تازىلاپ قويدۇم چۈشىشىڭىز بولىدۇ» دېدىم. مېچكو مۇنچىغا كىرىپ چىقىپلا قايناپ كەتتى، مەن نېمە ئىش بولغىنىنى ئاڭقىرالماي تۇرۇپلا قالدىم. ئۇنىڭ دېيىشىچە، مەن مۇنچىنىڭ يەرلىرىگە سۇ چۈشۈرۈۋېتىپتەن، ئەگەردە سۇ تۆۋەن قەۋەتكە ئۆتۈپ كەتسە، ياپونىيەلىكلەرنىڭ ئوبرازىغا تەسىر يەتكۈزىدىكەن، شۇڭا ماڭا خاپا بوپتۇ، مەن ناھايىتى بىر خىل ئوڭايىسىزلىق ئىچىدە يەرنى سۈرتۈۋەتتىم، بۇ ماڭا قاتتىق تەسىر قىلدى. ئەتىسى سەھەردە مېچكو ئوڭايىسىزلىق ئىچىدە مەندىن كەچۈرۈم سوراپ تۇنۇگۈن كەچتە ئۆزىنىڭ سەل ئالدىراپ سۆزلەپ قويغانلىقىنى دېدى. شۇنىڭدىن كېيىن مەن ئۇنىڭغا سىزگە قولايلىق بولسۇن دەپ يۈۋەتكەندىم، ئەمما نەتىجە ئەكسىچە بولدى دېدىم. ئۇ كۈلۈپ كەتتى...

ئەمما بۇ ماڭا چوڭ بىر دەرس بولدى. ساياھەت جەريانىدا ياپونىيەلىكلەرنىڭ بىزگە ئوخشىمايدىغان تەرىپى - ياپونىيەلىكلەر بارغان يەردە ۋە چۈشكەنلا مېھمانسارايلىرىنىڭ ئىجتىمائىي ۋە تەبىئىي مۇھىتىغا ئالاھىدە دىققەت قىلىپ ئۆزىنىڭ ئۆيىنىڭ مۇھىتىنى ئاسرىغاندەك ئاسرايدىكەن، ياتاقلىرىدىن ئايرىلغاندا ئەسلىدىكى پاكىز، رەتلىكلىكىگە ئەھمىيەت بېرىدىكەن؛ ياپونىيەلىكلەر ساياھەت قىلغاندا نەگىلا بارمىسۇن ئاساسەن مەنزىرىلەرنى رەسىمگە كۆپرەك تارتىدىكەن، بىز ئاساسەن ئۆزىمىزنىلا تارتىمىز. ساياھەت جەريانىدىكى ئىختىيارىي پائالىيەتتە، ئۇلار كىتابخانلارنى ئارىلاپ كىتابلارنى سېتىۋالىدىكەن، ئۇنىۋېرسىتېتلارنى ساياھەت قىلىدىكەن، ناخشا - مۇزىكا پىلاستىنكىلىرىنى سېتىۋالىدىكەن. ساياھەت جەريانىدا تەمىنلىگەن مەنپەئەت سۇ ۋە باشقا نەرسىلەرنى ھەر كىشى ئۆزىنى سوراپ بىر كىشىلىكلا

كارخانىچىلار، ئالىي مەكتەپلەر تەسىس قىلغان ئوقۇش مۇكاپاتى دېگەندەك تۈرلۈك ئوقۇش مۇكاپاتلىرى تەسىس قىلىنغان. ياپونىيەدىكى ھەرقايسى ئالىي مەكتەپلەردە ئوقۇۋاتقان ياپونىيەلىك ئوقۇغۇچىلارلا ئەمەس، بەلكى چەت ئەللىك ئوقۇغۇچىلارمۇ بۇ ئوقۇش مۇكاپاتىنى ئىلتىماس قىلالايدۇ.

### ياپونىيەلىكلەردىكى ساياھەت ئېڭى

2007 - يىلى 3 - ئايدا مەن دوستۇم مېچكو ۋە باشقا ياپونىيەلىكلەر بىلەن تۈركىيەگە ساياھەتكە باردىم. بىز كانساي ئايروپورتىدىن كەچ سائەت 6:30 لاردا تۈركىيە ئايروپىلانغا ئولتۇرۇپ، سەھەر سائەت بەش يېرىملاردا ئىستانبۇل ئايروپورتىغا قوندىق، بىر قاتار رەسمىيەتلەردىن كېيىن، بىزنى كۈتۈپ تۇرغان ئاپتوبۇسقا ئولتۇرۇپ تۈركىيە يەدىكى ساياھەتتىمىزنى باشلىدۇق. ئاپتوبۇسقا چىقىپلا ياپونىيەلىكلەردىكى بۇ ئەخلاقنى كۆردۈم. ئاپتوبۇسقا كىم بالدۇر چىقىشىدىن قەتئىينەزەر، چوڭلار تەبىئىي ھالدا ئالدىنقى رەتتىكى ئورۇندا ئولتۇرىدىكەن، ياشلار كەينى رەتتىكى ئورۇنغا بېرىپ ئولتۇرىدىكەن... ھېچ كىشى سەن ئۇ يەردە ئولتۇر، بۇ يەردە ئولتۇر، ئالدىنقى رەتتىكى ئورۇننى چوڭلارغا بوشات دېمەيدىكەن... بۇ يەردە مەن تۈركىيە توغرىسىدا ھېچ نەرسە سۆزلىمەيمەن، چۈنكى بۇ ماقالەم بىلەن مۇناسىۋەتسىز. پەقەت ماڭا ئالاھىدە تەسىر قىلغان ساياھەت جەريانىدىكى ئىشلارنى سۆزلەپ بېرىمەن، مەن ساياھەت قىلىشنى ياخشى كۆرىمەن. شۇڭا ھەر يىلى يازلىق دەم ئېلىش كۈنلىرىمدە بەزىدە جەنۇبىي شىنجاڭنى ئايلىنىپ ساياھەت قىلىسام، بەزىدە شىمالىي شىنجاڭنى ساياھەت قىلاتتىم، يەنە بەزىدە ساياھەت ئۆمىكى بىلەن دۆلىتىمىزدىكى باشقا ئۆلكىلەرنى ئايلىنىپ ساياھەت قىلاتتىم، ئىشقىلىپ يازلىق دەم ئېلىشنى قولدىن بەرمەيتتىم، بۇ قېتىمقى ساياھەتتىم ئىلگىرىكى ساياھەتلىرىمدىن چوڭ پەرقلىق ئىدى، ياپونىيەلىكلەر بىلەن ساياھەت قىلىش جەريانىدا ياپونىيەلىكلەر ماڭا چوڭقۇر تەسىر قالدۇردى، تۈركىيەدىكى ساياھەت جەريانىدا ئاساسەن تۆت يۇلتۇز ياكى بەش يۇلتۇز دەرىجىلىك مېھمانسارايلىرىدا تۇردۇق، ياپونىيەلىكلەر ۋىزا ئىلتىماس قىلمايلا تۈركىيەگە كېلىپ ئۈچ ئاي تۇرسا بولىدىكەن، بۇ 18 كۈنلۈك ساياھەت جەريانىدا مېچكو بىلەن ئىككىمىز بىر ياتاققا ياتتۇق، بۇ مېنىڭ مېچكو ۋە ياپونىيەلىكلەرنى تېخىمۇ ياخشى چۈشىنىشىمگە پۇرسەت بولدى. بىز پامقالاتقا

يۇيۇۋەتسۇن دىلدىن ھىجران دېغىنى.

قاقما باغرىم، قېرىندىشىم، ئۈستۈڭنى،  
ئۇ زەررىلەر تەۋەرىۋىكتۈر مۇقەددەس.

مەن كۆرىمەن تەڭرىتاغنى ئۇنىڭدىن،  
كۈمۈش چاچلىق، مەغرۇر ئۇلۇغ زەبەردەس.

ياپونىيەگە كەلگەندىن كېيىن تۇنجى نورۇز بايرىمىنى  
كۈتۈۋالدىم، كىيوتودا پارسلار، تۈركلەر كۆپ بولغاچقا  
ئۇلار نورۇز بايرىمىنى بىزگە قارىغاندا قىزغىن كۈتۈۋالدىدە.  
كەن. ئادەمنىڭ ياقا - يۇرتلاردا يۈرگەندە يۇرتىغا بولغان  
مېھرى تېخىمۇ كۈچىيىپ كېتىدىكەن، شۇڭا نورۇز كۈنىدە  
ئوساكا، كوبې، كىيوتوغا يېقىن ئەتراپتىكى ئۇيغۇرلار بىر  
يەرگە جەم بولۇشۇپ نورۇزنى تەبرىكلەيدىكەن. بۇ يىلقى  
نورۇزنى مەن بىلەن بىر ئىشخانىدىكى ئۇكا ساۋاقدىشىم،  
تارىخ پەنلىرى دوكتورى بەختىيار ئىسمائىلنىڭ ئۆيدە ئۆت-  
كۈزەكچى ئىكەن. چۈشتىن كېيىن بەختىيارنىڭ ئۆيىگە كە-  
يوتوغا يېقىن ئەتراپتىكى ئۇيغۇرلاردىن 20 گە يېقىن كىشى  
يىغىلىشقا باشلىدى، بۈگۈن كەلگەنلەر ئىچىدە ئالدى ياپونى-  
يەگە كەلگىلى 20 يىلدىن ئاشقانلار بولسا، كەينى ئۈچ-  
تۆت يىل بولغانىدى. بۇلار ئىچىدە دوكتور پىروفېسسور-  
لۇق ئۇنۋانى ئېلىپ ئالىي مەكتەپلەردە دەرس بېرىۋاتقانلار-  
مۇ بار ئىدى. قالغانلىرى دوكتورلۇقتا، ئاسپىرانتلىقتا ئوقۇ-  
ۋاتقانلار ئىدى، يەنە ئالىي مەكتەپتە ئوقۇۋاتقان كۆپلىگەن  
ئوقۇغۇچىلار ئۆي كىچىك بولغاچقا چاقىرىلمىغانىكەن.  
نورۇز شۇنداق ياخشى باشلىنىپ كۆڭۈللۈك ئاخىرلاشتى، يا-  
پونىيەدىكى ئۇيغۇرلار بىر - بىرىگە ياردەم بېرىشىپ ئىناق،  
ئېجىل ئۆتىدىكەن، قىيىنچىلىق بولسا بىر - بىرىگە ھەر  
زامان ياردەم قولىنى سۇنىدىكەن، بۇلاردىكى بۇ ئۇيغۇرلار-  
نىڭ ئەنئەنىۋى ئەخلاقىنى كۆرۈپ شۇ قەدەر سۆيۈندۈم...  
گەرچە بۇلار چەت ئەلدە ياشىشىمۇ چەت ئەللىكلەرنىڭ  
بىرەر بايرىمىنى قوشۇپ ئۆتكۈزگىنى كۆرمىدىم. ئۇلار  
ئۆزلۈكىنى ساقلاپ قېلىشقا زور تىرىشچانلىق كۆرسىتىدە-  
كەن. ئۆزىنىڭ ئۇيغۇر ئىكەنلىكىنى ھەر زامان ئۇنتۇمايدە-  
كەن. ئۇلار ھەر زامان بىز ئۇيغۇر دەيدىكەن...

ئالدىدىكى... بىز ساياھەتكە چىقساق تىجارەت قىلغىلى بار-  
غاندەك قايتىپ كېلىمىز، بۇ بىز بىلەن سېلىشتۇرغاندا نېمە-  
دېگەن چوڭ پەرق. بىلىدىمكى، ياپونىيەلىكلەرنىڭ دۇنيادا  
ساياھەتچىلىك ئەخلاقىدا بىرىنچى ئورۇندا تۇرغىنى ئەجەبە-  
نەزلىك ئەمەسكەن...

### مۇساپىرچىلىق

يۇرتىمىزدا تۇرغاندا مۇساپىرچىلىق دېگەن بۇ  
سۆزنىڭ تېگىگە بۇ قەدەر يەتمىگەندىم، مانا ئەمدى مۇسا-  
پىرچىلىقنى تازا ياخشى بىلىدىم... گەرچە سېنىڭ يەيدىغىنىڭ،  
خەجلەيدىغان پۇلۇڭ، راھەت - پاراغەتتە ياشىساڭمۇ، سەن  
كۆزلىگەن، ئېرىشمەكچى بولغان ئاشۇ نەرسىلەرنىڭ ھەممە-  
سىگە ئېرىشسەڭمۇ يەنىلا بىر يېرىڭ كەم بولىدىكەن. ھېيت -  
بايرام بولغاندىچۇ تېخى. شۇ ئەزىزانە يۇرتۇڭنى، ئەزىزلە-  
رىڭنى، توپا باسقان شۇ يوللىرىڭنى، پاتقاق كېچىپ ماڭغان  
ئاشۇ كوچىلىرىڭنى بەكلا سېغىنىدىكەن سەن، ھەتتاكى سەن  
ئۆچ كۆرىدىغان كىشىلىرىڭنىمۇ سېغىنىدىكەن سەن؛ بوۋامنىڭ  
ئېيتىپ بېرىشىچە، ئۇلۇغ بوۋام تىجارەت بىلەن ھەمىشە  
شام، شەمەي، ئەنجاندا يۈرەرمىش، ھەر قېتىم سەپەرگە  
چىقىش ئالدىدا يۇرتىنىڭ توپىسىنى ئېلىۋالدىكەنمىش، ئائى-  
لىسىنى، ئاتا - ئانىسىنى، يۇرتىنى سېغىنىغاندا شۇنى پۇرار-  
مىش. ئۇ چاغلاردا مەن كىچىك بولغاچقىمۇ بۇنىڭغا ھەيران  
قالغانىدىم، ئەمما ئەمدى مۇساپىرچىلىقتىكى بۇ يۇرتنى سېغ-  
نىش ئوتىنى چۈشەندىم؛ چەت ئەلدە مۇساپىرغا ھېيت بول-  
مايدىكەن، ھېيتمۇ يۇرتتۇڭدىلا ئاتا - ئاناڭنىڭ، ئەزىزلىرىڭ-  
نىڭ يېنىدىلا ساڭا ھېيت - بايرام بولىدىكەن. سەن چەت ئەل-  
لىكىڭ نەزەردە مەڭگۈ چەت ئەللىك بولىدىكەن سەن.  
توغرا، چەت ئەلدە تۇرۇپ چەت ئەللىك بولدۇم. مۇساپىر  
بولۇپ مۇساپىرنىڭ دەردىگە يەتتىم. مەن بۇ ھېسلىرىمنى  
ئوسمانجان ساۋۇتنىڭ بۇ شېئىرى بىلەن ئىپادىلىمەكچىمەن:

قاقما باغرىم، قېرىندىشىم، ئۈستۈڭنى،

قونسۇن ئۇلار ئۈستۈمگە، ياق قەلبىمگە.

ئانا يەرنىڭ زەررىسىدۇر ئۇ تۇتيا،

نۇر بولغۇسى ئۇ مەن ئايرىلغان بەختىمگە.

قاقما باغرىم، قېرىندىشىم، ئۈستۈڭنى،

پۇراپ ئالاي باغلىرىمنىڭ ھىدىنى.

ئىپار چېچەك، ئىپار غۇنچە، ئىپار گۈلى،



ئەكبەر ئىسھاق فوتوسى

گۈللەر سۆزلەيدۇ

《新疆文化》(维吾尔文)

综合性文学双月刊

«شىنجاڭ مەدەنىيىتى» 2014 - يىلى 4 - سان (ئومۇمىي 328 - سان)

(قوش ئايلىق ئونئۆپرەسالىق ئەدەبىي ژۇرنال)

主管单位: 新疆维吾尔自治区文化厅

主办单位: 新疆维吾尔自治区艺术研究所

编辑出版: 《新疆文化》杂志编辑部

国际标准刊号: ISSN1008-6498

国内统一刊号: CN65-1073/1

海外发行: 中国图书进出口(集团)总公司出口部

代理者地址: 中国北京朝阳区工体东路16号

P.O.BOX 88, 16 Gongti East Road, Beijing 100020, China

海外发行代号: 6498BM

发行范围: 国内外发行

地址: 乌鲁木齐市文化路28号井源办公大楼7楼

邮编: 830002 电话: (0991) 2856942

印刷: 《新疆日报》印务中心

发行: 乌鲁木齐市邮局

订 阅: 全国各地邮局

باشقۇرغۇچى: ش ئۇ ئار مەدەنىيەت نازارىتى

چىقارغۇچى: ش ئۇ ئار سەنئەت تەتقىقات ئورنى

تۈزۈپ نەشر قىلغۇچى: «شىنجاڭ مەدەنىيىتى» ژۇرنىلى تەھرىر بۆلۈمى

خەلقئارالىق نومۇرى: ISSN1008-6498

مەملىكەتلىك نومۇرى: CN65-1073/1

چەت ئەللەرگە تارقىتىش ئورنى: جۇڭگو كىتاب

ئىمپورت - ئېكسپورت (گۇرۇھى)

باش شىركىتى ئېكسپورت بۆلۈمى

چەت ئەللەرگە قارىتا ۋاكالىت نومۇرى: 6498BM

مەملىكەت ئىچى ۋە چەت ئەللەرگە تارقىتىلىدۇ

ئادرېس: ئۈرۈمچى شەھىرى مەدەنىيەت يولى 28 - نومۇرچىسىدىن خىزمەت بىناسى 7 - قەۋەت

پوچتا نومۇرى: 830002 تېلېفون نومۇرى: (0991)2856942

باشقۇچى: «شىنجاڭ گېزىتى» باسما مەركىزى

ئۈرۈمچى شەھەرلىك پوچتا ئىدارىسىدىن تارقىتىلىدۇ

مەملىكەتنىڭ ھەر قايسى جايلىرىدىكى پوچتخانىلار مۇشتەرى قوبۇل قىلىدۇ

邮发代号: 58-22 定价: 6.00 元

پوچتا ۋاكالىت نومۇرى: 58 - 22 باھاسى: 6.00 يۈەن

« جوڭگو سەرخىل ژۇرناللار سېپى » دىكى نەشرىي تەپكار  
« شىنجاڭ ژۇرنال مۇكاپاتى » غا ئېرىشكەن نەشرىي تەپكار

« 中国期刊方阵 » 的刊物  
荣获 « 新疆期刊奖 » 的刊物



4

2014

新疆文化

تەتقىقاتچى رەيھان قادىر

شىنجاڭ مەدەنىيىتى

ISSN 1008-6498



9 771008 649003